# 
१९. "शान्तपवीण-आनुझासनिकम्‌ । भारतमञ्जरी । ६६७ 


वहिनाथ धृतो गर्भैः श्रीमान्संवत्सरायुतम्‌ । 

गङ्गायां निहितः पापि निदधे तं गिरेस्तटे || १५७१ ॥ 

स कार्तिकेयो भगस्राज्ञातः शरवने शिशुः । 

सुराणां शक्तिमानासीत्सेनानीस्तारकान्तकः || १५७२ ॥ 

तस्य जन्मनि यत्पूचे संजातं जातवेदसः । 

मही वसुमती येन तत्सुवर्ण प्रचक्षते ॥ १५७३ ॥ 

सुबर्णोत्पत्तिः ॥ ११६ ॥ 
अथ श्राद्धविधिं एष्टो राज्ञा शान्तनवोऽब्रवीत्‌ । 

| तिलप्रदानं विज्ञेयं श्राद्धं मधुचृतापुतम्‌ ॥ १५७४ ॥ 

- माषमत्स्येडशशकच्छागवाराहशाकुनेः । 
पा्तन्यज्लुगवयमाहिषिवें नवैरपि || १५७५ ॥ 
मांसैविवृख्या मासानां क्रमात्संवत्सरं सदा । 

तृप्ति पितृणां श्राद्धेषु वदन्ति श्रुतिकोविदाः ॥ १९७६ ॥ 

Bg . वाध्रीणसस्य मांसेन द्वादशाब्दसुशन्ति च । 

खङ्गमांसैलोह पट्टैः कालशाकैस्तथा क्षयम्‌ ॥ १९७७॥ 

न तेषां पितरः शोच्याख्योदश्यां मघासु च । 

वर्षासु विहितं श्राद्धं पायसे न ससर्पिषा || १९७८ ॥ 

गयाकूपे वटतले छायायां कुञ्जरस्य वा । 

अनन्तं कलयन्त्येव श्राद्धं पुण्यदिनेषु च ॥ १५७९ ॥ 

विधिनक्षत्रयोगेषु काम्यं श्राद्धं विनिदिशेत्‌ । 

सदाचारोऽहेति श्राद्धं विप्रो निर्दोषविग्रहः ॥ १५८० ॥ 

' वैश्वदेवेन विधिना संस्कृतेन च वहिना । 

रक्ष्यते ब्राह्मणैः श्राद्धं विष्णुपूजापुरःसरैः ॥ १९८१ ॥ 

श्रद्धे निषिद्धं सततं सगुडं लवणत्रयम्‌ । 

अजाजी हिङ्कसौवीरपलाण्डलशुनानि च ॥ १९८२ ॥ 
श्राद्धविधिः ॥ ११७ ॥ 


१, कृष्णाजाजी? इति भारते. 

दातृप्रतिग्रहीतृणां विशेषं जगतीभुजा । 
पृष्ट: सुरसरित्सूनुध्यात्वा पुनरभुपत ॥ १९८३ ॥ 
अनावृष्टिहते काळे पुरा निर्दग्क्मादपे | 
अरुन्धतीसखाश्चेरुः शान्ताः सप्तर्षयः क्षितौ ॥ १५८४ ॥ 
दासः पशुसखो नाम दासी चण्डा च तद्वधूः । ४ 
तानेवानुप्रययतुः क्षुत्तष्णापरिपीडिती ॥ १५८५ ॥ । 
राज्ये सुराज्ञः शैव्यस्य गतासुं तनयं ततः । 

मुनयसे कषुधाक्रान्ताः स्थाल्यां पक्तुं समुद्ययुः ॥ १९८६ ॥ 

अथ राजा वृषादभिदेष्टा वैश्रवणोपमः । 


व्यम्रान्मुनीन्विषण्णात्मा तानुवाच कृताञ्जलिः ॥ १५८७ ॥ ) 
यथेच्छं ग्रह्मतां मत्तः सवै वा विविधं वसु। ` ) 
जुगुप्सा जननी वृत्तिर्भवद्धिस्त्यज्यतामियम्‌ ॥ १५८८ ॥ 
इत्युक्ते भूमिपालेन प्रत्यूचुर्मुनिपुंगवा: । TS 
तपःक्षयकरो राजन्घोरो राजप्रतिग्रहः ॥ १९८९ ॥ . i 
प्रतिग्रहासिद्ग्धानां सकृद्भाह्मणशाखिनाम्‌ । \ 


किल्विषाज्ञानशेषाणां पुनः पुण्यफलं कुतः ॥ १५९० ॥ 
एतदुक्त्वा परित्यज्य स्थालीं ते काननं ययुः। 

` प्राणपीडापणेनापि प्रतिग्रहपराब्मुखाः ॥ १५९१ ॥ 
वने तेषां वृषादर्भिः फलान्यौदुम्बराण्यथ । 
मन्त्रिभिर्हेमगभाणि कारयित्वा क्षिपत्पुरः ॥ १५९२ ॥ 
तान्यपि ज्वलितान्येव भीतास्त्यक्त्वा मुनीश्वराः । 
ययुमिथः प्रशंसन्तः पुण्यसंतोषशीलताम्‌ ॥ १५९३ ॥ 
तप्मकोपाद्रूषादर्मिहुत्वा सपदि पाबकम्‌ । 

कृत्यामुत्पाद्य भयदामादिदेश सुनिक्षये ॥ १९९४ ॥ 
अत्रान्तरे ते मुनयश्चरन्तः कानने सुखम्‌ । 

दहु; पीवराकारं परिव्राजं शुनःसखम्‌ ॥ १५९५ ॥ 


~ 
~ 


॥ ४ 


, २. शान्तिपर्वणि-आनुशासनिकस्‌ । भारतमज्ञरी । रे ६९ 


विलोक्य तमरुन्धत्या प्रष्टास्तत्पुष्टिकारणम्‌ । 
ऊचु्ुनिवरा नायं क्रियाव्यग्रो यथा वयम्‌ ॥ १५९६ || 
अभिहोत्रे न वेदाश्च शाख्रकन्था न दुःसहा । 
नानेन्धनप्रयल्लश्व न कळनत्र न याचकाः ॥ १५९७ ॥ 
शुनःसखस्य स्वच्छन्दचारिणः सुखशालिनः । 

शरीरं पीवरमिदं चिन्ताशून्यस्य वर्धते || १५९८ ॥ 
इत्युक्त्वा तेन संजातसौहादा मुनयो वने । 
दहशुनेलिनीं फुछकमलोत्पलशालिनीम्‌ ॥ १५९९ ॥ 
वृषादभिप्रयुक्ता सा यातुधानीभि(वि)सार्थिनः । 

तत्र तानवदद्धोरा रक्षामि नलिनीमिमास्‌ ॥ १६०० ॥ 
निवेद्य निजनामानि गृह्यन्तां तु मृणालिकाः । 
अज्ञातनामधेयानां नेह मत्संनिधौ गतिः ॥ १६०१ ॥ 


-एतदत्रिम्रभृतयः श्रुत्वा ते सुनयः क्रमात्‌ । 


NEN 


गूढानिवचनेस्तेस्तेनोमान्यस्थे न्यवेदयन्‌ ॥ १६०२ ॥ 
तुल्याक्षरपदक्षोभं नाम तेषां निरुक्ततः । 

श्रुत्वा निष्प्रतिभा कृत्यामि(वि)सरक्ष्यामवारयत्‌ ॥ १६०३ ॥ 
शुनःसखोदितं नाम पुनः पप्रच्छ सा यदा । 

तदा क्रुद्धास्ठ दण्डेन विदधुस्तां च भस्मसात्‌ ॥ १६०४ ॥ 
ततः शशिकराकाराः समुद्धृत्य ग्रणालिकाः । 

तीरे निक्षिप्य सुनयः खात्वा चक्रुजेलक्रियाम्‌ ॥ १९०५ ॥ 
अथोत्थाय विसाहारसादरास्ते श्रमाकुलाः । 

विसानि तानि नापञ्यन््यस्तानि नलिनीतटे ॥ १६०६ ॥ 
परस्परं शङ्किताश्च चक्रिरे शपथं क्रमात्‌ । 


. सहसामिमतोच्छेदो महतामपि दुःसहः ॥ १६०७ ॥ 


वृथापाको वृथाचारः कूटसाक्षी निषिद्धक्ृत्‌। - 
{शंसः कामचरितश्चौरो वेदविवजितः ॥ १६०८ ॥ 

पदा स्प्रशतु गां वह्विमप्सु शेष्माभियच्छठु । 

परदाराभिगामी च गरदः सोमविक्रयी । 

पिञुनश्चास्त्वसौ येन हृतं नो ‘वेसभोजनम्‌ ॥ १६५९ ॥ 

इत्युक्ते मुनिभिः पश्चात्तानुवाच शुनःसखः । 

याजिने छन्दसां धान्ने शुद्धाय ब्रह्मचारिणे ॥ १६१० ॥ 

देयात्स कन्यकां येन हतान्यत्र मि(वि)सानि नः । 

्रुववैतदूचुसुनयस्त्वया भाषितमीप्सितम्‌ ॥ १६ ११ ॥ 

त्वयैव हृतमस्माकं सवेथाभि(वि)सभोजनम्‌ । 

इति तेषु ब्रुवाणेषु हसन्प्राह शुनःसखः ॥ १६१२ ॥ | 

मयैवेह विसस्तैन्यं कृतं वो हितकारिणा । CY 

सा च कृत्या हता घोरा देवोऽहं त्रिदशेश्वरः ॥ १६१३ ॥ | 

इत्युक्त्वा निजमास्थाय रूपं सप्तार्षभिः सह । | 

वेछद्विमानमालाङ्क नाकं नाकपतिथयौ ॥ १६१४ ॥ ` 

प्रतिग्रहनिवृत्तानामेवमुञ्ञ्वलचेतसाम्‌ । 

बिभात्यलौल्याभरणा वृत्तिः संतोषशालिनाम्‌ ॥ १६१५ ॥ 

विसस्तैन्यम्‌ ॥ ११८ ॥ 

मुनयः कञ्यपसुखा नृपाश्च नहुषादयः। 

शतक्रलुं पुरस्कृत्य तीर्थानि प्रययुः पुरा ॥ १६१६ ॥ 

ते खात्वा पुण्यतीर्थेषु पुष्कराहरिणीं ययुः । 

तत्रागस्त्यसुनिन्येस्तं नापशयन्निजपुष्करम्‌ ॥ १६१७ ॥ 

ततस्ते शपथं चक्रुः क्रमेण गुरुपातकम्‌ । 

इन्द्रस्तु प्राह धन्योऽस्तु स हृतं येन पुष्करम्‌ ॥ १६१८ ॥ 
पुष्करस्तैन्यस्‌ ॥ ११९ ॥ 

छत्रोपानद्रधा(दा)नं च भीष्मः एष्टो महीभुजा । 

उवाचेह परं पुण्यं परत्र त्राणमिष्यते ॥ १६१९ ॥ . 

जमदम्निः पुरा धन्वी लक्ष्याभ्यासरतो वने । 

ससजे सायकश्रेणीं रद्मिमालामिवांशुमान्‌ ॥ १६२० ॥ 


हः ३. शान्तिपर्वेणि-आनुशासनिकम्‌ । भारतमज्ञरी । ६७१ 


विसृष्टान्विशिखान्भत्री रेणुका तत्र तद्विरा । 

आनिनायेन्दुवदचा सुकुमारा पुनः पुनः ॥ १६२१ ॥ 

तां चण्डकिरणस्फारसंतापायासमूच्छिताम्‌ । 

स जायां वीक्ष्य मध्याहे करुद्धः सू्यमुदेक्षत ॥ १६२२ ॥ 

ततो दिव्याविकटं खे प्रहर्तु समुद्यतम्‌ । 

रविः प्रसादयामास भयादेत्य कृताञ्जलिः ॥ १६२३ ॥ 

गतक्रोधस्य तस्याथ छत्रमातपवारणम्‌ । 

उपानहौ च प्रददौ प्रीतये वासरेश्वरः ॥ १६२४ ॥ 

छत्रोपानस्रधा(दा)नं तद्दानानासुत्तमं स्मृतम्‌ । 

संतापशमनं नृणामस्मिँछोके परत्र च ॥ १६२५ ॥ 

छत्रोत्पत्तिः ॥ १२० ॥ 

तडाककूपदानं च पुण्यं शमे शरीरिणाम्‌ । 

परत्र मरुसंतते पानीयं किर दुलेभम्‌ ॥ १६२६ ॥ 

अपारतिमिरे घोरे परलोके निराश्रथे । 

आलोकदुळमस्तस्माद्दीपं दुद्यान्नरः सदा ॥ १६२७ ॥ 

-प्रीणाति सकलाँह्ोकान्छुमनोवलिधूपदः । 

असुरेन्द्रमिति प्राह पुरा शुक्रः कथान्तरे ॥ १६२८ ॥ 

पुष्पधूपप्रदः खर्गे दुधर्षो नहुषोऽभवत्‌ । 

आंखण्डळस्यासनं च प्रापाखण्डितशासनः ॥ १६२९ ॥ 

यदा पस्पर्श पादेन सर्पेति मुनिपुंगवम्‌ । 

हृप्तोऽगस्त्यं समाविश्य भृगुणा पातितस्तदा ॥ १६३० ॥ 

भीमबाहुग्रहकृतो घोराजगररूपिण; । 

अरण्ये भवता यस्य शापमोक्षः पुरा कृतः ॥ १६३१ ॥ 
पुष्पादिदानम्‌ ॥ १२१ ॥ 

पुनः पृष्टो नृपतिना गति ब्रह्मखहारिणाम्‌ । 

ऊचे शान्तनवो राजन्त्रह्मखं विषमं विषम्‌ ॥ १६३२ ॥ 

जातिस्मरः पुरा कश्चिद्राजपुत्रः सकौतुकः । 
कुजातिहेतु पप्रच्छ चण्डालं सोऽप्यभाषत ॥ १६३३,॥ 
श्रयतां कारणं येन प्राप्तश्चण्डालतामहम्‌ । 
ब्राह्मणस्य पुरा गावो हृताः प्रवलदस्युभिः ॥ १६३४ ॥ 
तासां रजो यज्ञभूमौ सोममध्येऽपतरक्कचित्‌ । 
तत्पीरँवा नरकं विम्रा दीक्षितेन सहाययुः॥ १६१५ ॥ 
भिक्षापात्रे निपतितं तद्रेणु ब्रह्मचारिणः । 
तद्रेणु तस्स्थितं चान्नं मोहान्मे भक्ष्यतां ययौ ॥ १६३६ ॥ 
ब्राह्मणः श्रोत्रियश्चाहं ब्रह्मचारी जितेन्द्रियः । 
तेनावस्थामिमां प्राप्तः पश्य बरह्मस्वगोरवम्‌ ॥ १६३७ ॥ 
इत्युक्त्वा क्षत्रियगिरा ब्राह्मणार्थे रणानले । 
हुत्वा शरीरं चण्डालः प्राप पुण्यं पुनर्गतिम्‌ ॥ १६३८ ॥ 
राजन्यचण्डाळसंवादः ॥ १२२ ॥ 

नाना -गतीः पुण्यकृतां भीष्मः एष्टो महीभुजा । 
उवाच कमेवैचित्र्यात्ते ते लोकाः शरीरिणाम्‌ ॥ १६३९ ॥ 
गोतमेनाश्रमे पूर्व, शिशुहेस्ती विवर्धितः । 
होमावशेषपयसा नीवारम्रसवेन च ॥ १६४० ॥ 
ततो मदजलइ्यामकपोलालीनषट्पदः । 
लीलाळसः स कालेन बभूवाचलसंनिभः ॥ १६४१ ॥ 
इध्मदर्भफलाहारी निजेराश्रमपालकः । 
मुनेः पुत्र इव प्रीत्या स बभूव महागजः ॥ १६४२ ॥ 
तं प्रवृद्धं तथा नागं खयमेत्य शतक्रतुः । 
जहार रूपमास्थाय धृतराष्ट्रस्य भूपतेः ॥ १६४३ ॥ 
पुनः पुनर्याच्यमानो मुनिना स यदा तपः । 
न तत्याज गजं दपोत्तदा तं गौतमोऽवदत्‌ ॥ १६४४ ॥ 

` गत्वा यत्र शरीरान्ते नराः काळवशीक्ृताः । 
नन्दन्ति शोचन्त्यथवा तत्र दास्यसि में गजम्‌ ॥ १६४५ ॥ 


क 

पापातमाज्ञो विशस्यन्ते यत्र तैर्श्रकुटीसुखैः । 
वैवखतसमादिष्टेस्तत्र दास्यसि मे गजम्‌ ॥ १६४६ ॥ 
समाना भीरवः शूरा दुबेछा बलिनस्तथा । 

` यत्र मुग्धा विदग्धाश्च तंत्र दास्यति मे गजम्‌ ॥ १६४७ ॥ 
धनदस्य पुरे रम्ये मेरौ वा नन्दने वने । 
धाम्नि शीतमयूखस्य सहस्तकिरणस्य वा ॥ १६४८ ॥ 
वरुणस्य सुरेन्द्रस्य सुरभीणां खयंभुवः । 
लोके वा दास्यसि गजं न तत्र ब्वानसि ॥ १६४९ ॥ 
एतच्छरुत्वावदद्राजा नरकं यान्ति नास्तिकाः । 
नरा व्यामिश्रकमीणः प्रयान्ति यममन्दिरम्‌ ॥ १६९० ॥ 
धनदस्य पुरं यान्ति ब्रतिनोऽतिथिपूजकाः । 
'यष्टारो नन्दनं यान्ति दातारः सोममण्डलम्‌ ॥ १६५१ | 
खाध्यायिनः सूर्यलोकं नियतास्ती्थसेविनः । 
यान्ति प्रशान्ताः संसारात्परं धाम खयंभुवः । 
नाहं कचिद्गमिष्यामि क नु दास्यामि ते गजम्‌ ॥ १६९२ ॥ 
इत्युक्त्वा कुज्रं तसमै दत्त्वा दिव्यां तथा गतिम्‌ । 
खं वपुदेर्शयित्वा च हसन्नन्द्रो ययौ दिवम्‌ ॥ १६९३॥ 

हस्तिकूटीयम्‌ ॥ १९३ ॥ 

सशरीरः पुरा राजा ब्रह्मलोक॑ भगीरथः । 
ययौ महीगोवृषदः कन्याग्रामपुरप्रदः ॥ १६५४ ॥ 
सदाचाराः सत्यवन्तो अ्येष्ठशुश्रूषवो नराः । 
गुरुपूजारताः क्षान्ता भवन्तीह शतायुषः ॥ १६५५ ॥ 


उपवासब्रतजुषां तिथिनक्षत्रयोगतः । ~ 
नियमा दिव्यफलदा जगादित्यङ्गिराः पुरा ॥ १६५६ ॥ 
श्रुत्वेति धर्मतनये देहि देहगाति पुनः । 
प्रष्टु समुद्यते सक्षाङ्रहस्पतिरथाययौ ॥ १६५७ ॥ 

<५ 

स पूजितो मुनिवरैभीँष्मेण विदुरेण च ।८ 

धृतराष्ट्रेण कृष्णेन भेजे रल्लोज्ज्वळासनस्‌ ॥ १६५८ ॥ 
युधिष्टिरोडचैयित्वा तं प्रयातो भीध्मशासनात्‌। ' 
पप्रच्छाचारसंसारमरणं देहदेहिनोः ॥ १६५९ ॥ | 
ततोऽत्रवीत्सुरगुरुः शरीरं पाञ्चभौतिकम्‌ । 

पञ्चधा यातमुत्सृज्य खम्रवच्चेष्टते नरः ॥ १६६० ॥ 


` 25. 75 ७ १22५ 
.देहभङ्गे निरालोकं गत्वा देशमबान्धवस्‌ | 


देही वासनया विद्धसत्तद्रेत्ति शुभाशुभम्‌ ॥ १६६ १ ॥ 
त्यक्त्वा कलेवरं जन्तुनिर्मोकमिव पन्नगः | 

धर्माधर्मयुतो याति सामोद इव मारुतः ॥ १६६२ ॥ 
तत्तद्धुक्त्वा निराकारः कर्मपुर्यष्टकाश्रयः । 

भूतैः समागरं याति पुनः झुक्रमुखाच्च्युतः ॥ १६६३ ॥ 
कर्मभिः शवढैस्तत्र मधुवछिप्यते पुनः । 
चक्रवत्पशुकोटीनां लिप्तो म्यति योनिषु ॥ १६६४ ॥ 
दत्त्वा च विपुलं दानं मोदते पुण्यवान्सुखी । 

अहिंसया याति दिवं तृष्णया कष्टमश्चुते ॥ १६६५ ॥ 
गृहीत्वा पतितो विप्रश्चिरं भवति गर्दभः । 

सूकरः कृकवाकुश्च जम्बुकः श्वा स जायते ॥ १६६६ ॥ 
गुरोनिकारं कृत्वा च भवति श्वा ततो वृकः | 

ततश्च रासभो घोरो नरकाव निर्गतः ॥ १६६७ ॥ 
पित्रोः कृतापकारश्च श्वा कूर्मः शल्यकस्तथा । 

व्याडो दासश्च भवति क्रमात्कर्मक्षयावधि ॥ १६६८ ॥ 
भतृंद्रेषी कपिभूत्वा मूषिकः श्वापि जायते । 


' निक्षेपहर्ता दुःखाय आन्त्वा योनिशतं शंनैः॥ १६६९ ॥ 


अमेध्यावतेकलिले जायते कुत्सितः क्रिमी । 


परनिन्दारतः शाङ्गो मस्स्यो विश्वस्तथातकः ॥ १ ६७० || 

म्रृगश्‍छागो5थ कीटश्च क्रमाद्ववति दुष्कृती । 
सस्यहती भवत्याखुः क्रोडः .कौळेयकस्तथा ॥ १६७१ ॥ 
ऋव्यादजातिं विभिधां भजते पारजायिकः । ` 
झूट्गो विग्रवधूं गत्वा क्रिमिराखुश्च जायते ॥ १६७२ ॥ 
कृतन्नः काळपुरुपेनरकेष्वाहतो भृशम्‌ । 
कृमिभूत्वा ततो गर्भशतेष्वन्तविपद्यते ॥ १६७३ ॥ 
कृमिख्निःसप्क्कत्वश्च भवति श्रूणहा नरः । 
मक्षिका भोजनहरो मूषिकश्च यवान्नहृत्‌ ॥ १६७४ ॥ 
चीरी च लळनस्तेनो दधिहती तथा बकः। 
बही वणहरो रक्तवस्नहृज्जीवजीवकः ॥ १६७५ ॥ 
पिप्पलस्तैलहरणात्फलस्तैन्यात्पिपीलकः । 
मिष्टान्नचौरयाूकश्च वखचौर्यात्कपोतक: । ` 
-छच्छुन्दरिगैन्धहरी मत्स्यो भवति निहवी ॥ १६७६ ॥ 
एवं बहुविवेस्तैस्तैश्वित्रपाकेः कुकर्ममिः । 
तां तां तमोमयीं योनिं संसरन्ति शरीरिणः ॥ १६७७ ॥ 
संसारचक्रम्‌ ॥ १२४ ॥ 
एवंविधानि पापानि प्रायश्चित्तेविना नृणास्‌ । 
दानेन किल शाम्यन्ति दानं हि परमा गतिः ॥ १६७८ ॥ 
अन्नमेव परं प्राणा भूतानाममृतोद्भतिः। | 
अन्नदानं महत्तस्मात्ात्रं यत्र न गण्यते ॥ १६७९ ॥ . 
अन्नप्रदः सुधावर्षी जायते धनवान्सदा । 
श्रीमान्पुनदैदान्यन्नं प्राक्संस्कारधियैव सः ॥ १६८० ॥ 
लभते पुनरेश्वर्यमित्येवं चक्रलीलया । 
परिवर्तिनि कालेऽस्सिन्पुण्यवान्नापचीयते ॥ १६८१ ॥. 
कालचक्रम्‌ ॥ १९९ ॥ 

इत्युक्त्वा भगवान्साक्षात्पूज्यमानो महर्षिभिः | 

- तेजोरञ्जितदिक्चक्ो दिवमाचत्रमे गुरुः ॥ १६८२ ॥ 

अहिंसालक्षणं धमै सर्वभूताभयप्रदम्‌ । 
अजातशत्रुणा एष्टः पुनः शान्तनवोऽब्रवीत्‌ ॥ १६८३ ॥ 
- अमांसभक्षणं नृणामश्वमेधशतेः संमम्‌। | 
मांसं हि जायते घोरान्नान्यत्र वधपातकात्‌ ॥ १६८४ ॥ 
मांसादेव समुपपन्नं मांसं मांसमयो नरः | 
तुव्यव्यथेऽस्मिन्संसारे भुञ्जानः कि न लज्जते ॥ १६८६ ॥ 
` कण्टकेनापि संस्परष्टा यान्ति कामपि विक्रियाम्‌ । 
तेऽपि शस्ननिक्कत्तस्य पश्चोरश्न्ति विग्रहम्‌ ॥ १६८६ ॥ 
` भयमाकम्पनं तीव्रं देहिनां देहसंक्षये । 
दृष्टा को नाम मांसेभ्यः स्प्रहां कुर्यादराक्षसः ॥ १६८७ ॥ 
अमांसाशी जगहून्धुः प्राणिनामभयप्रदः । 
प्रयाति निर्मय धाम पुण्यकारुण्यसागरः ॥ १६८८ ॥ 
कलुनिर्विन्नसंमारस्तीर्थमध्वश्रमोञ्झितम्‌ । 
अहिसा नाम परमं त्रतमत्यक्तमोजनम्‌ ॥ १६८९ ॥ 
अमांसमक्षणम्‌.॥ १२६ ॥ 
प्राणाः म्रियतराः पुंसां यैहुतास्ते रणानले । 
तद्गति कथयेत्युक्तो राज्ञा भीष्मोऽवदतपुनः ॥ १६९० ॥ 
एवमेतस्रियाः प्राणा दुःखिनामपिं देहिनाम्‌ । 
शक्रोति कस्तान्सहसा त्यक्तुं सत्तवतो विना ॥ १६९१ ॥ 
सर्वेथा जीवितश्रंरो भीरवो भयविक्कवाः । 
ठृणाञ्चितेऽपि नयने मीलयन्त्येव कातराः ॥ १६९२ ॥ 
पुरा शकटसंत्रासाद्विुतं पथि कीटकम्‌ । 
व्यासो विलोक्य पप्रच्छ ससितं ज्ञानलोचनः ॥ १६९३ ॥ 
अस्मिन्नपि शरीरे ते रक्षार्थ कोऽयमाग्रहः । 
तत्सवे मरण मन्यं तव कुत्सितजीविनः ॥ १६९४ ॥ 
एतच्छुत्वा मुनिवचस्तं कीटः प्रत्यभाषत | 
नासि कायसमं किंचिद्देहिनां वळभं विभो ॥ १९९५ ॥ 


[ 
| 

की टिकाप्रेमबद्धस्य सूक्ष्मकीटकपुत्रिणः । 
विवरान्तरगेहे मे शक्रस्थेव सुखं दिवि ॥ १३६९६ ॥ 
। ख्रेहस्थायतनं माणाः कः खयं त्यक्तुमीश्वरः । 
मुहूर्तमपि लभ्यन्ते नैते मेरुशतैरपि ॥ १६९७ ॥ 
शाद्रोऽहे बहुभिः पापैः कीटयोनिमिमां श्रितः । 
पित्रोः शुश्रूषया किंतु मुने जातिं सराम्यहम्‌ ॥ १६९८ ॥, 
तच्छुत्वा करुणाम्मोधिर्भगवान्भूतभावनः । 
तसै नृपपदं व्यासो ददौ जन्मान्तरे क्रमात्‌ ॥ १६९९, ॥ 
` विप्रोऽथ तद्विरा भूत्वा स ययौ परमां गतिम्‌ । 
आपत्सु महतामेव दीनं कल्पपादपः ॥ १७०० ॥ 
तस्मादतिग्रियाः प्राणा यैस्त्यक्ताः संमुखैर्युधि । 
घेर्याव्धयस्ते त्रिदिवे स्पर्धन्ते विबुधाधिपम्‌ ॥ १७०१ ॥ 
कीटकोपाख्यानम्‌ ॥ १२७ ॥ 
विद्यायास्तपसो वापि दानाद्वा कि विशिष्यते । 
इति पृष्ट: क्षितिभुजा बभाषे जाहबीसुतः ॥ १७०२ ॥ 
वाराणस्थां पुरा व्यासो मैत्रेयेण निमन्त्रितः । 
मुक्त्वा परहृष्टः प्रोवाच कथान्ते तपसां निथिः || १७०३ ॥ 
तेजः परं तपो नाम दिव्यमेव बलं तपंः । 
पश्यन्ति सन्तस्तपसा ज्ञानं हि तपसः फलम्‌ ॥ १७०४ ॥ 
अस्मिन्भवमहामोहतस्तो व्यापते जगत्रये । 
विद्येव परमं चक्षुरक्षणणा लोककारणम्‌ ॥ १७०९ ॥ 
किलु स्थमतीत्यैतद्दानमेव विशिष्यते । 
दानात्परं न संसारे देहिनां शर्म विद्यते ॥ १७०६ ॥ 
अन्नदानैः सुकृतिनः प्रयाताः परमं पदम्‌ | 
मुनिप्राप्यमनायासलीलया सत्त्वशालिनः | १७०७ ॥ 

- अन्नं हविः सुधा प्राणास्तद्दाता जीवितप्रद: । | 
"क इत्युक्त्वा मुनिमामन्त्र्य जगाम मुनिपुंगवः ॥ १७०८ | 
र | * मैत्रेयमिक्षा ॥ १९८ ॥ | 


पृष्टोड्थ योषितां राज्ञा सदाचारः पितामह: |... 
उवाच सततं ख्रीणां सदाचारः सतीत्रतम्‌ ॥ १७०९ ॥ | 
केकेयी सुमना नाम सुरलोकस्थितां पुरा। | | 
पप्रच्छ शाण्डिलीं दीसतेजःपु्जजिताम्राम्‌ ॥ १७१० ॥ . | 
सुभगे केन तपसा दानेन चरितेन वा । | 
। भासि दिव्यविमानेस्मिन्मूर्तेवांशुमतः प्रभा ॥ १७११ ॥ | 
३ कुतृहलेनेति तया प्रष्टा प्रोवाच शाण्डिली । 
'नाहं ब्रतैने संन्यासैने दानेन दिवं श्रिता ॥ १७१२ ॥ 
पूजितः सततं भक्त्या मया दैवतवत्पतिः । 
न हि सन्तः प्रशंसन्ति तपः ख्रीणामतः परम्‌ ॥ १७१३ ॥ 
: निष्कुटे द्वारि ह्ये वा राजमार्गोवलोकिनी । 
नाभवं प्रोषिते वापि पत्यौ त्रतविवर्जिता ॥ १७१४ ॥ 
छायेवानपगा(नुगता) भर्छुः कोपे भीता हिंतैषिणी । | 
भूत्वाहं त्रिदिवं प्राप्तां मनोवाक्कर्मभिः सती ॥ १७१५ ॥ 
इत्युक्त्वा शाण्डिली प्रायात्ततो निषधमुन्नतम्‌ । 
तस्मात्सतीव्रतादन्यन्नारीणां न परायणम्‌ ॥ १७१६ ॥ 
शाण्डिलीसुमनासंवादः ॥ १२९ ॥ 
अधिकं प्रीयते किस्वित्साम्मा दानेन वा जनः | 
, प्रष्टो युधिष्ठिरेणेति पुनर्देवव्रतो5त्रवीत्‌ ॥ १७१७ ॥ | 
पुरा बने द्विजः कश्चिद्रहीतो रक्षसा बलात्‌ । | 
` सर्वॉपायविहीनत्वात्साम़ा सुक्तिमचिन्तयत्‌ ॥ १७१८ ॥ 

विप्रस्तमूचे नूनं ते दूरी भूतः सुहृज्जनः । 

निःसहायेन चाष्ठा श्रीस्त्वया तेनासि पाण्डुरः ॥ १७२० ॥ 
आराध्यमानो यलेन ते व्यक्तमनिमित्ततः । 

विरक्तः खजनो यासि तेनं वा परिशुष्यसि ॥ १७२१ ॥ 
त्वत्तो हीनगुणानन्यान्व्यक्ते पश्यसि पूजितान्‌ । 


ऐश्व्यमानसुभगांस्तेन वा दुर्बलो भवान्‌ ॥ १७२२ ॥ 


व्यक्त त्यागी दरिद्रोऽसि गुणैनून न पूज्यसे । 

प्राज्ञस्य ते न श्रृण्वन्ति साधुर्वा वश्यसे खलैः ॥ १७२३ ॥ 

मूर्खो वा शाखरसिकों मानी हीनकुलोऽसि वा.। 

दुःखं स्वपिषि मन्येऽहं चिन्तया हरिणः कृशः ॥ १७२४ ॥ 

श्रुत्वतदाशयग्राही ब्राह्मणोक्तं निशाचरः । 

प्रीतस्तत्याज तं साम्ना को हि सान्त्वैने तुष्यति ॥ १७२५ ॥ 
हरिणक्रशीयम्‌ ॥ १३० ॥ 

कृष्णम्रभावं पृष्टोऽथ राज्ञा शान्तनवोऽत्रवीत्‌ । 

पुरा तपःस्थितं शौरि सुनयो द्रष्टुमाययुः ॥ १७२६ ॥ 

दहृशुस्ते ततस्तत्र विष्णुवक्रोत्थिताभिना । - 

दग्ध वनं मह्पश्चत्तेनैवाप्यायितं हशा ॥ १७२७ ॥ 

तदृष्टा नारदमुखाद्विव्यं बुबुधिरे परम्‌ । 

तद्विरा वैष्णवं धाम विद्ठष्टाचलशेखरम्‌॥ १७२८ ॥ 

ततो नानाकथाख्यानकोविदः केटभखिषा । 

कथान्ते नारदः पृष्टः प्रस्तावोचितमभ्यधात्‌ ॥ १७२९ ॥ 

पुरा हिमगिरौ गौरी धूजटेः किल लीलया । 

नेत्रे कराभ्यां पिदधे स तेनाभूत्रिलोचनः ॥ १७३० ॥ 

तृतीयनयनोंङ्गतवहिना सोऽभवद्भिरिः । 

पुष्यत्साळलताजाळज्वालावलयिताम्बरः ॥ १७३१ ॥ 

ततो गौरीगिरा चक्रे पुनर्गोरीगुरुं गिरिस्‌ । 


'सेरपुष्पलतावृक्षे दशा शीतांशुरेखरः ॥ १७३२ ॥ 

- देव्या कथान्ते भगवानूचे pon ॥ १७३३ ॥ 
- प्रवृत्तानां सदाचारं वणोश्रमविभागजम्‌ । शी 


काव्यमाला । 


तत्र- एष्टो बहुविधाः कथाः प्रणयलालस:०। 


७ 
निवृत्तानां च निःसङ्घक्रियानिवीणजं फलम्‌ ॥ १७३४ ॥ 
ततः शशाइचूडेन एष्टा देवी म्रगीइशाम्‌ । 

शशंस पुण्यं चरितं वराराधनदैवतम्‌ ॥ १७१५ ॥ 
अथाब्रवीन्नीलकण्ठः प्रष्ट: सर्वैमुनीश्वरैः । 

कारणं परमं विष्णु भूतानां प्रभवाप्यये ॥ १७३६ ॥ 
वसुदेवस्य तनयो भविष्यति हरिः क्षितौ । 
अंशावतीणों विबुधारातिसंहारतत्परः ॥ १७३७ ॥ 
स सूर्यः स च शीतांशुः सोऽहं स च चतुर्मुखः । | 
सबेदेवमयः शौरिः कंसकेशिनिषूदनः । 

उमापतेरपि पुरः श्रुतमस्माभिरीश्वरात्‌ ॥ १७३८ ॥ 
एतच्छुत्वा सुनिवचो द्वारकामेत्य केशवः । 


. अवाप पुत्रं रुक्मिण्यां स्वेच्छास्ष्टजगत्रयः ॥ १७३९ ॥ 


धन्योऽसि यस्य ते राजन्कमलावछ्भो विभुः । 


- विश्वरक्षामणिः सोऽयं गोप्ता गरुडलाञ्छनः ॥ १७४० ॥ 


उमामहेश्वरसंवादः ॥ १३१.॥ 


. . कथयित्वेति गाङ्गेये मुहुत मौनमास्थिते । 


ऊचे मुनिंसभामध्ये शनकैधर्मनन्दनः ॥ १७४१ ॥ 

दैवतं परमं शर्म किमेकं सवैदेहिनाम्‌ । 

कसिन्प्रतिष्ठित विश्वं सुत्या मुक्तिम्रदश्च कः ॥ १७४२ ॥ 
इत्युक्त धर्मपुत्रेण बभाषे जाहवीसुतः । 

मनसा पुण्डरीकाक्षं नत्वा विष्णुमनामयम्‌ ॥ १७४३ ॥ 
अनन्तो भगवान्विष्णुर्देवदेवो जगत्रभुः । 

सुतो नामसहस्तेण मोक्षदो गरुडध्वजः ॥ १७४ ४ ॥ 


“जा ३. शान्तिपर्वणि-श्वानुशासनिकम्‌ । भारतमञ्जरी । "१६८१ 


जगल्मतिष्ठितं तस्मिन्दैवतं परमं च सः । 

नाम्नां सहस्र सुनयो यस्य गायन्ति मुक्तये ॥ १७४५ ॥ 
विश्वं विष्णुवषट्रारों भूतभव्यभवात्मनः । 

प्रभोभूतभृतो भूतभावनस्य भवच्छिदः ॥ १७४६ ॥ 
पत्युः पुंसः पुराणस्य क्षेत्रक्षेत्ज्ञसाक्षिण: । 

भुवः स्वयंभुवः शभोविधातुर्वेधसी विधेः ॥ १७४७ ॥ 
हरे हिरण्यगर्भस्य श्रीपतेविश्वकर्मणः । 

वृषाकपेरमोघस्य सहस्राक्षस्य गोपतेः ॥ १७४९ ॥ 
सहखशिरसो विष्णोव्यीपिनः प्रणवात्मनः । 

स्तोत्रं नामसहस्राङ्ग मन्रराजं प्रचक्षते ॥ १७४९ ॥ 
इत्युक्त्वा वैदिके दिव्येगीणसुख्यैश्च नामभिः । 
सहस्नसंख्यैसतुष्टाव देवं भीष्मः सनातनम्‌ ॥ १७५० ॥ 
्त्वैतत्मयतः क्ष्णं वन्दित्वा धमैनन्दनः । 

प्रभावं भूमिदेवानां पप्रच्छ द्युनदीसुतम्‌ ॥ १७५१ ॥ 
सोऽवदङ्रह्मनिष्ठानां ब्राह्मणानां भयात्किल । 

उदेति सोमः सूश्च प्रयाति च समीरणः ॥ १७५२ ॥ 
दत्तात्रेयवरावाप्तसहसभुजसुन्मदम्‌ । 

कातवीर्य पुरा प्राह वायुजितजगत्रयम्‌ ॥ १७५३ ॥ 
ब्राह्मणेभ्यः परो नास्ति राजेन्द्र बलवत्तरः | 

भवादृशा इशा येषां भवन्ति न भवन्ति च ॥ १७५४ ॥ 
सोमपुत्र्या वृतः पूर्वमुत्तस्थे यादसां प्रभुम्‌ । 
तत्काममपिबस्कोपाद्दयितामाजहार च ॥ १७५५ ॥ 
निर्जिताखिगीबीणगन्धर्वा दानवाः पुरा । 
अगस्त्येनाम्बुधौ पीते हता निःशरणाः सुरेः ॥ १७९६ ॥ 
सुराणां दैत्यसमरे रक्षिता तिमिरे पुरा । 

सृष्टोऽत्रिणा शीतकरः शक्रे च च्यवनोऽजयत्‌ ॥ १७९७॥ 


<६ 

इति ब्राह्मणमाहास्यं श्रुत्वा हेहयभूपतिः । 

अजुनोऽपूजयन्नित्यं भूमिदेवाननृत्यधीः ॥ १७५८ ॥ 
“पवनाजुनसंवादः ॥/१३२ ॥ 

अतः परं ब्राह्मणानां प्रभावं केशवो विभुः । 

जानाति नाभिनंलिनखेच्छासृष्टचतुर्सुखः ॥ १७९९ ॥ 

इति भीष्मेण कथिते हृषीकेशं युधिष्ठिरः । 

पप्रच्छ विप्रमाहात्म्यं स च प्रृष्टस्तमभ्यधात्‌ ॥ १७६० ॥ 

पुराहं रौक्मिणेयेन ष्टः शक्ति द्विजन्मनाम्‌ । 

अवदं तपसा येषां कम्पन्ते दैवतान्यपि ॥ १७६१ ॥ 

पुत्र सवेप्रयल्लेन पूजय त्राह्मणान्सदा । 

एते कधम्रसादाम्यां जीवयन्ति दहन्ति च ॥ १७६२ ॥ 

्रतिश्रयारथी दुर्वासाः पुरा दीघ्ताक्षिमूघेजः । ` 

उवास मनुहे तैस्तैः सेव्यमानः प्रियेमेया ॥ १७६३ ॥ 

स भुक्त्वा पायसं तप्तमुच्छिष्टेन रुषा ज्वलन्‌ | 


. लिम्पाङ्गानीति मामाह तचचास्म्यकरवं भयात्‌ ॥ १७६४ ॥ 


रुक्मिणीं स रथे कृत्वा ब्राम बहुयोजनम्‌ । 

निर्विकारं च मां दृष्टा तुतोष परुषाश्रयः || १७६९ ॥ 

स मामूचे तवोच्छिष्टलिप्त वज्रमयं वपुः । 

भविष्यति विना पादौ तौ निलिप्तौ यतस्त्वया ॥ १७६६ ॥ 
दुवोससो भिक्षा ॥ १३३ ॥ 

एतत्क्ृष्णवचः श्रत्वा पार्थः शान्तनवात्युनः । 

झुश्राव देवराजर्षिवंशान्कल्मषनाशनान्‌ ॥ १ ७६७ ॥ 

कण्वरैम्ययवक्रीतवसिष्ठभूगुकऱ्यपान्‌ । 

दुः ष्यन्तरामनहुषालर्कश्वेतभगीरथान्‌ ॥ १७६८ ॥ 

कथयित्वा क्षणं खित्वा तूष्णीं निःशब्द्ससदि । 

पुरं व्यासाज्ञया पाथे विससर्ज सुरत्रतः ॥ १ ७६९ | 


23 ००० Gurukul Kangri University Haridwar Collection. Digitized by 53 Foundation USA 


क 


१३. शान्तिपवैणि-आनुशासनिकम्‌। भारतमञ्जरी। ६८३ 


कृष्णेन सह कौन्तेयो आतृमिश्च सहानुगैः । 
धृतराष्ट्रं पुरस्कृत्य प्रययो हस्तिनापुरम्‌ ॥ १७७० ॥ 
पूज्यमानः सुरेदीत स्थित्वा तत्र युधिष्ठिरः । 
इषट्रोत्तरं स संप्राप्तं पुनरायास्पितामहम्‌ ॥ १७७१ ॥ 
सानुगः स समभ्येत्य गाङ्गेयं शरशायिनम्‌ । 
प्रणम्य पाण्डवोऽस्मीति निगद्य समुपाविशत्‌ ॥ १७७२ ॥ 
मुनीन्द्रजुष्टे सदसि ब्रह्मलोक इवापरे । 
जाते निःशब्दसंचारे भीष्मवक्रावलोकिनि ॥ १७७३ ॥ 
| शनैरुन्मील्य नयने पाण्डवान्वीक्ष्य सानुगान्‌। 
| वाग्ग्मी गस्भीरमवदद्वाङ्गेयः पाण्डवाग्रजम्‌ ॥ १७७४ ॥ 
| काले दिष्ट्या भवान्प्राप्तः परिवृत्ते दिवाकरः । 
मासद्वयमतीतं मे निशातशरशायिनः । 
| त्वामामत्र्य त्रजाम्येष पुत्र लोकान्सनातनान्‌ ॥ १७७५ ॥ 
इत्युक्त्वा सत्यदुग्धाब्धिः किचिदावृत्तकंधरः । 
उवाच विदुरस्याग्रे धृतराष्ट्रं पितामहः ॥ १७७६ ॥ 
| राजन्विद्यामयं चक्नुरक्षुण्णं तव लक्ष्यते । 
| मा गमः पुत्रशोकार्त्या मोहं कालो हि दुर्जयः ॥ १७७७ ॥ 
१ पुत्रवत्पश्य भूपालमनृशंसं युधिष्ठिरम्‌ । 
प्रयालु शेषः कालोऽयं तव संतोषशालिनः ॥ १७७८ ॥ 
| एतदुक्त्वा हृषीकेशं स्तुत्वा मून्नो प्रणस्य च । 
बभाषे भगवन्गन्तुमनुजानीहि मामिति ॥ १७७९ ॥ 
| अथ कृष्णाभ्यनुज्ञातो निस्तरङ्ग इवोदधिः । 
मुहूतेमभवद्गीष्मो दधानः प्राणधारणाम्‌ ॥ १७८० ॥ 
| ' अन्तः स्पशरसात्तस्य गात्राणि त्यजतो बहिः । 
विशल्यानि शनैः सर्वे ददशुर्विसयाकुलाः ॥ १७८१ ॥ 
स गलितसकलान्तःखान्तविश्रान्तिमूलो- 
द्रतनिजबलशक्तिस्फोटिताशेषचक्रम्‌ । 

वितततरलतारस्फारतेजःप्रकार- 
20 प्रसतमरुदुदञ्चन्मध्यनाडिक्रमेण ॥ १७८९ ॥ 
i ललितदलसरोजप्रोचटजीवहंसो - A 
इशमतिराशिसूयौ अूविभागे निवेश्य । 
गलितकरणवृत्तिग्रामनिःस्यन्दलक्ष्यः 
| सपदि किमपि भीष्मश्चिन्तयन्संबभूव ॥ १७८३ ॥ 
iF भीष्मो्कान्तिः ॥ १३४ ॥ 
i अथ ज्योतिस्तडित्पुञ्ञपिञ्जरांशुशताचितम्‌ | 
भित्त्वा भीष्मस्य मूर्धानं विवेश विमलं नभः ॥ १७८४ ॥ 
ततोऽस्य रल्लाभरणेर्वासोभिः कुसुमैस्तथा । 
धर्मराजः सविदुरश्चक्रे वैमानिक खयम्‌ ॥ १७८५ ॥ 
Fi छत्रं तस्य यशः शुभ्रं युयुरसुस्तूर्णमग्रहीत्‌ । 
| चामरे सत्त्वधवले भीमसेनाजुनावपि || १७८६ ॥ 
क सबाष्पं भरतस्रीमिस्तालवृन्तानिलेन सः । 
वीज्यमानश्चितां प्राप श्रीखण्डागुरुकल्पिताम्‌ ॥ १७८७ ॥ 
सजीव इव संलीने गाङ्गेये स्फारतेजसि । 
युधिष्ठिरसुखाश्चत्रुः साश्रुनेत्रा जलक्रियाम्‌ ॥ १७८८ ॥ 
तत्र मन्दाकिनीतीरे विषण्णे राज्ञि सानुगे । 
जलमध्यास्समुत्तस्थौ जाहृवी साश्रुलोचना. ॥ १७८९ ॥ 
सा विहला शोकवती विषण्णेः परमर्षिभिः । 
व्यासनारदकण्वायैर्भुहुरालोकितावदत्‌ ॥ १७९० || 
हा पुत्र त्रिपुरारातिशिष्यस्य क्षत्रिय द्विषः । 
जेता तस्यापि रामस्य निहतोऽसि कथं परै: ॥ १७९१ ॥ 
अहो नु त्वयि कालेन यातेऽस्तं यशसां निधो । 
शोच्येयं प्रथिवी शून्या वीररलविना कृता ॥ १७९२ ॥ 
का नाम जननी पापा मद्विधान्या भविष्यति । 
निहतं त्वाइशं पुत्रं या श्रुत्वापि न दीर्यते ॥ १७९३ | 


१३. शान्तिपर्वेणि-आनुद्यासनिकम्‌ । भारतमञ्जरी । ६८५ 


अहो बत वराकेण हतो भीष्मः शिखण्डिना । 
कुपितः कुञ्जरार्‌तिञेम्बुकेन निपातितः ॥ १७९४ ॥ 
इति प्रझापसुखराँ जहुकन्यां जनादेनः । 
शनैराश्वासयन्नूचे मेघगम्भीरनिःस्वनः ॥ १७९५ ॥ 
विज्ञातपरमार्थापि वसुशापेऽपि साक्षिणी । 
सामान्यजननीव त्वं कथं देवि विमुह्यसे ॥ १७९६ ॥ 
न हि शान्तनवं भीष्मं त्रिपुरारिपराक्रमम्‌ । 
हन्तुं शिखण्डिनः शक्तिविना कालाहलीयसः ॥ १७९७ ॥ 
स यातः परमं धाम खच्छन्दनिधनः खयम्‌ । 
अशोच्यं मा शुचः पुत्रं कोऽन्यो जायेत तद्विधः ॥ १७९८ ॥ 
इति व्यासादिभिः साथे कृष्णेनाश्वासिता शनेः । 
निःखन्दमीनमकरा क्षणं मन्दाकिनी बभौ ॥ १७९९ ॥ 
ततो युधिष्ठिरमुखास्तां समामच्य सानुगाः । 
दुःखाकुला न्यवतैन्त यातेऽं वासरेश्वरे ॥ १८०० ॥ 

इति शान्तिपवेणि दानधर्माः समाप्ताः । 

समाप्तं शान्तिपर्व । 

६८६ काव्यमाला । 


आश्वमेधिक पचे । 
नारायणं नमस्कृत्य नरं चेव न [मस्‌ । 
देवीं सरखतीं व्यासं ततो जयमुद॑(रयेत्‌ ॥ १॥ / 
यशः शशाङ्कशेषेऽस्तं प्रयाते भीष्ममाखति । 
पपात धर्मतनयः शोकस्लानसुखाम्बुजः ॥ २ ॥ 
मोहमूच्छीकुले तस्मिन्विषण्णे सह बान्धवैः । 
झुचं संस्तम्भ्य शनकेधेतराष्ट्रस्तमत्रवीत्‌ ॥ ३ ॥ 
उत्तिष्ठ प्रथिबीपार न धेयै हातुमर्हसि । 
संसारासारचरितं मुनिभ्यः श्रुतवानसि ॥ ४ ॥ ` 
शोकस्यावसरो नायं खधमीदच्युतस्य ते । 
पाहि सत्त्वसुधासिन्धो प्रजापतिरिव प्रजाः ॥ ५ ॥ 
रोचितव्यो ममैवायं कालः समुचितोऽधुना । 
विदुरस्य गिरो येन न श्रुताः सुनयोज्ज्वलाः ॥ ६ ॥ 
इत्युक्ते ध्रतराष्ट्रेण कृष्ण: क्ष्मापालमम्यधात्‌ । 
मा झुचः क्षत्रधर्मेण रब्धां भुङ्क्ष्व महीमिमाम्‌ ॥ ७ ॥ 
दुःखिभ्यो हि. पलायन्ते धैरयायत्ता विभूतयः । 
यजस्व विजयी राजन्पापशङ्कापनुत्तये ॥ ८ ॥ 
अश्वमेधेन विधिना यातस्तचोग्यतामसि । 
एतन्मुनिवचः श्रुत्वा यज्ञे बद्धमनोरथः ॥ ९ ॥ 
धनमूलां क्रियां मत्वा राज्यकोशमचिन्तयत्‌ । 
सोऽथ सर्वान्समाहूय कोराध्यक्षान्मखोत्सुकः ॥ १० ॥ 
तेभ्यः शुश्राव सर्वखं क्षयितं युधि कौरचे: । 
अश्वमेधे निराशं तं विज्ञाय द्रविणं. विना ॥ ११ ॥ 
उवाच करुणासिन्धुर्व्यासो निर्वापयन्निव | 
मरुत्तस्य क्षितिपतेर्यज्ञरोषं हिमाचले ॥ १२ ॥ 
काञ्चनं विद्यते भूरि यज्ञार्थं तदवाप्स्यसि | 
श्रुलवैतत्पाण्डुपुत्रेण मरुत्तस्य महीपतेः ॥ १३ ॥ 


१४. आश्वमेधिकपवेणि-संवर्तमरुत्तीयम्‌ । भारतमज्ञरी । 


महायज्ञकथां प्रष्ट; प्रोवाच मुनिपुंगवः । 

महीयसि मनोवेशे महतां यशसां निधिः ॥ १४ ॥ 
करंधमकुले श्रीमौन्मरुत्तोऽभून्महीपतिः । 

तमिन्द्रः स्पर्थते नित्यं न स शक्रोति चेष्टितेः ॥ १५ ॥ 
यदा तदा मन्युतप्तो रहः प्राह ब्रृहस्पतिम्‌ । 
करंधमोऽमवद्याञ्यस्त्वत्पितुः प॒थिवीपतिः ॥ १६ ॥ 
क्रमात्तवापि तत्सूनुगरुत्तस्तदुणाधिकः । 

किंतु तददर्पसंघषोद्भवन्तमहमर्थये | १७ ॥ 

न याजकपदं तस्य गन्तव्यं भवताधुना । 

इत्यथितो मघवता तथेत्यूचे ब्रृहस्पतिः ॥ १८ ॥ 
अद्यप्रभृति मत्यों मे न याज्य इति संविदा । 
अत्रान्तरे नरपतिर्मेरुत्तो विपुलं ऋतुम्‌ ॥ १९ ॥ 
आहत कृतसंकल्पो बृहस्पतिमुपाययौ । 

स तेनाम्यर्थितो यलाद्याजको5स्तु भवानिति ॥ २० ॥ 
न चकाराभ्युपगमं शक्रप्रणययन्त्तितः । 

प्रत्याख्यातः स गुरुणा राजा ळञ्जानताननः ॥ ९१ ॥ 
ब्रजन्विनष्टसंकल्पो ददशै पथि नारदम्‌ । 

नारदोऽपि तमालोक्य प्रष्टा श्रुत्वा च तत्कथाम्‌ ॥ २९ ॥ 
उवाच त्यज संतापं मा राजन्विमना भव । 

संवतीख्यो निधिधाम्ञामनुजोऽस्ति बृहस्पतेः ॥ २३ ॥ 
खच्छन्दचारी योगीन्द्रो वाराणस्यां स वतैते । 

संवतः स परिज्ञेयो त्रजेथाः शरणं तु तम्‌ ॥ २४ ॥ 


` निवेदितोऽहं केनेति ष्टस्तेन त्वमानतः । 
ब्रवीथा नारदो मह्यं त्वामिहस्थं न्यवेदयत्‌ ॥ २५ ॥ 


कथयित्वा प्रहृष्टश्च ज्वलितं जातवेदसम्‌ । 
इत्युक्त्वा परार्थयेथास्तं याजकं यज्वनां वरः ॥ ९६ ॥ 

काव्यमाला । [ 


नारदेनेत्यभिहिते भूपालो हर्षनिर्भरः । | 
तदुक्तं विदधे सवै गरवा वाराणसीं स्वयम्‌ ॥ २७ ॥ "पह 
संत्यक्तोन्मत्तरूपं स प्राप्य तं याकं नृपः । छ 
चकार तदनुज्ञातस्तपो हिमगिरेस्तटे ॥ २८ ॥ 

तपसा यज्ञवित्तार्थी देवमाराध्य शंकरम्‌ । | 
अनेकमेरुविपुळं लेभे हेम स पार्थिवः ॥ २९ ॥ 

हेमेषु सवभाण्डेपु रचितेष्वथ शिल्पिभिः । 

संपूर्णा यज्ञसंभारः परावर्तत महीभुजः ॥ ३० ॥ 

समृद्भिमतुळां तस्य यज्ञे ज्ञात्वा बृहस्पतिः । 

संवर्तकं याजकं च संतप्तस्तनुतां ययो ॥ ३१ ॥ 

स शोककारणं पृष्टः शक्रेण म्लानमानसः । 

मरुत्तयज्ञविभवं आतृस्पर्धाकुलोऽवदत्‌ ॥ ३२ ॥ 

ततः शतक्रतुस्तस्य प्रीतये गुरुवत्सलः । 

उवाच वहिमाहूय मरुत्तं ब्रज पार्थिवम्‌ ॥ ३३ ॥ 

गत्वा मद्गचसा वाच्यः स च राजा त्वया क्रतौ । 

यथा संवतेकं त्यक्त्वा भवेद्याज्यो ब्रृहस्पतेः ॥ ३४ ॥ 

इत्युक्तः सुरराजेन गत्वा वहिनराधिपम्‌ । 

शक्रसंदेशमवदन्न च राजाभ्यमन्यत ॥ ३५ ॥ 

ततः प्रतिनिवृत्तोऽथ पुनगैच्छेति वज़िणा । 

प्रेरितः पावकोऽवादीत्संवतेभयक म्पितः ॥ ३६ ॥ 

स तत्र ब्रह्मचारी मामूचे संवर्तकः क्रुधा । 

तेजोराशिः शपेयं त्वां समेष्यसि पुनयैदि ॥ ३७ ॥ 
श्रुत्वेतत्कातरो5सीति तं जगाद पुरंदरः । 

ज्वलन: प्रत्युवाचाथ तं कोपह्बिषा ज्वलन्‌ | ३८ ॥ 

अहो नु ब्रह्मकोपामिरहल्यावछ्छभस्य ते । EE 
प्रमादादथ कोपाद्वा मोहाद्वा शक्र विस्मृतः ॥ १९ ॥ 


१४. आश्वमेधिक पर्वणि-अनुगीताः । भारतमज्ञरी । ६८९ 


स यदा च्यवनः कोपान्महांष्टं महासुरम्‌ | 
लक प तदा घैये क ते गतम्‌ ॥ ४० ॥ 
५ दुःसहा ब्राह्मणरुतो निर्दहन्ति जगत्क्षणात्‌ । 

उक्ते हुताशनेनेति न शक्रः किचिदब्रवीत्‌ ॥ ४१ ॥ 
| विसृष्टः पुनरिन्द्रेण गन्धवोधिपतिनृपस्‌ । 

ऊचे गुरुं भजेति न च राजा तमग्रहीत्‌॥ ४२ ॥ 
| ततः ऋडद्धः स्वयं वज्री गर्जेन्गम्भीरनिःस्वनः । 
| ` अज्ञाङ्गन नरपतेर्व्योझा मेघेवृतो ययौ ॥ ४३ ॥ 
| प्रभावेनाथ महता संवतस्योग्रतेजसः । 
| शतमन्युसमुत्सुष्ट वज्रं मेघान्समाविशत्‌ ॥ ४४ ॥ 
तन्मन्त्रशत्तया विवशः समाहूतोऽथ वृत्रहा । 
आययौ सह भागाहैंखिदशें: सोमपीथिमिः ॥ ४९.॥ - 
पूजितोऽथ मरुत्तेन शान्तमन्युः शतक्रतु: । 
यज्ञक्रियापरिकरे परिचर्यापरोऽभवत्‌ ॥ ४६ ॥ 
तदाज्ञया सुराः सर्वे यज्ञसंभारकारिणः । 
बभूवुर्भूमिपालस्य निदेशवशगाश्चिरम्‌ ॥ ४७ ॥ 
एवं तस्येन्द्रजयिनो राज्ञः सेवततजसा । 
निर्विभः पूर्णतां प्राप यज्ञः कनकवर्भिण: ॥ ४८ ॥ 
तच्छेषद्रविणेन त्वं हयमेधमहामखम्‌ | 
प्रयतः प्राम्नहीत्युक्त्वा विरराम मुनीश्वरः ॥ ४९ ॥ 

र संवर्तेमरुत्तीयम्‌ ॥ १ ॥ 
कृष्णेनाश्चास्यमानोऽथ सुनिमिश्रातृमिस्तथा । 
अश्वमेधधृतोद्योगो धृति लेभे युधिष्ठिरः ॥ ५० ॥ 
द्रष्टुं ततः प्रजाकायै प्रवृत्त धर्मेनन्दने । 
अन्तर्दैये तमामत्र्य सवै तन्सुनिमण्डलस्‌ ॥ ९१ ॥ 
हेमरलललताकान्ते विकासिकनकाम्बुज । 
| अथ कृष्णो सभोद्याने खैरं प्रीत्या विजहदलुः ॥ ५२ ॥ 

इत्युक्तः पाण्डुपुत्रेण विषण्णः केशवोऽब्रवीत्‌ ॥ ५४ | 
` अहो त्वयावधानेन न श्रुतं तदबुद्धिना। - | 
न शक्यते पुनर्वकु तथापि श्रूयतामिदम्‌ ॥ ५५ ॥ 
ब्राह्मणेन पुरा कश्चिजीवन्मुक्तदशां श्रितः । | 
सिद्धः एष्टोऽवदत्सवै विज्ञाय भवविश्रमम्‌ ॥ ५६ ॥ 4 
असिन्नसत्यसंघाते भूतानां पाञ्चभौ तिके । 
गुणैनिबद्धः पक्षीव जीवसिष्ठति पञ्जरे ॥ ५७ ॥ | 
अहंकारैकसाराणां देहिनां विस्मृतात्मनाम्‌ । - 
ही ` चत्रवत्परिवतन्ते सुखदुःखक्षयोदया: || ५८ ॥ 


ल ८९ ठ . काव्यमाला । | 
ज्र कथान्ते तत्र कंसारि सुभद्रावळभो5वदतू । | 
८ 0, ते पृ हर्‌ दु > | 

3 | युद्धारम्भे खयोक्ते यत्सवै तन्मम विस्मृतम्‌ || ५३ || | 

विसृष्टं परमार्थज्ञ ज्ञानं तसुनरुची ताम्‌ । हँ | 


देहान्ते कर्मसंसर्गाजन्तवः आुभदुष्कृतेः । 

तारारूपा विमानानि भजन्ते नरकाणि वा ॥ ५९ ॥ 
ततो भोगक्षये गर्भ जरायुपरिवेष्टितम्‌ । 

शुक्ररूपो विशत्यात्मा योन्यां शोणितसंपुत: ॥ ६० ॥ 
निःश्वासाग्रेयेथा वारि लीयते दर्पणोदरे । 

निर्धूतस्य यथा वहेख्ष्मा व्योप्ति प्रसरति ॥ ६१॥ 
यथा वा कुसुमामोदः मविशत्यन्तरेऽनिले । | 
रागः संक्रान्तिमायाति सरन्त्रे स्फटिके यथा || १२ ॥ - 
तथा दुलक्ष्यसंचारों गर्भमात्मा प्रधावति । 
बिश्राणो वासनामन्तः शीतस्पर्शमिवानिल: ॥ ६३ ॥ 

` जातस्य जायते तस्र वर्धमानस्य वर्षते । 

ए गातन्दुमि(वि)सखेब शुष्यतो न तु शुष्यति ॥ ६४ ॥ 


१४. आश्वमेधिकपर्वणि-अनुगीता: । भारतमज्ञरी । ३९१ 


| पूवै भावेषु निवाणस्ततः कारणवृत्तिपु । 

f+. निरालस्बदशामेत् योगी ब्रह्मणि लीयते ॥ ६६ ॥ 

| सवतः पाणिचरणं सवेव्यापिनमव्ययम्‌ । 

आत्मानं स परिज्ञाय सत्यामेतां भवस्थितिम्‌ ॥ ६७ ॥ 
इत्युक्त्वा ब्राह्मणं सिद्धः सहसान्तरधीयत । 

इदमन्यच्च कौन्तेय श्रेयसे प्रयतः शृणु ॥ ६८ ॥ 
उवाच ब्राह्मणी काचिद्कतीरं विजने पुरा । 

गमिष्यामि गतिं साध्वी कामह त्वत्परायणा ॥ ६६ ॥ 
इति एृष्टस्तया विप्रस्तामुवाच स्मिताननः। | 
अञ्चिवैश्वानरो नाम स्थितोऽन्तः किल देहिनास्‌ ॥ ७० ॥ 
इन्द्रियाणि मनोवुद्धिस्तस्य सप्ताचिषः स्मृताः । 
विषयाश्चास्य समिधो भोक्तारः सप्त चत्विजः । 
तस्मिन्हते सवेमिद्‌ जायते च पुनः पुनः ॥ ७१ ॥ 
इन्द्रियाणीव मनसो मनस्तेषां च सवेदा । 
परस्परोपकारेण प्रीयते देहसँगमे ॥ ७९ ॥ 
मनोबुद्धिप्रभृतयः सप्तेन्द्रियम्रगाः पुरा । 

अतर्फेणेव निहता राज्ञा योगमयेः शरेः ॥ ७३ ॥ 
जितेन्द्रियस्य नो किंचिदिदं तस्यैव चाखिलम्‌ । 
विषया विषयस्येति जनको विप्रमभ्यधात्‌ ॥ ७४ ॥ 

| तस्मादसक्तमनसा दृष्टा सवैमिदं मया । 

| त्यक्तं परावरज्ञेन भवाविभीवशान्तये ॥ ७९ ॥ 
गतिस्तवापि कल्याणि मद्ठावसरशी सदा । 
ब्र्मारणीसमुङ्रातं जानीहि ज्ञानपावकस्‌ ॥ ७६ ॥ 
एतत्प्युर्वच: श्रुत्वा ब्राह्मणी तत्त्वद्शिनी । 
क्षेत्रकषेत्रज्ञविज्ञानं परं प्रावीण्यमाययो ॥ ७७ ॥ 
श्रवैतदर्जुनः कृष्णं बभाषे विसयाकुलः । 

योगीन्द्रो ब्राह्मणः कोऽसौ कासे वा सा च तद्वः ७८ ॥ 

१९९ 


काव्यमाला । 


इत्युक्तः कैटभारातिः पुनरूचे धनंजयम्‌ । 
शिष्येण पष्टः सर्वज्ञः पुरा गुरुर मु षत ॥ ७९ | 


~ ~ मिर्मुनीन्द्रै ° > 0 rer 
- बृहस्पतिप्रभ्नतिमिमुनीन्द्रेः सवेदर्शिमि: । J 


श्रुतेयं भवविच्छेदकथा प्रोक्ता खयंभुवा ॥ ८० ॥ 

गुणत्रयनिबद्धानां कर्मभेदविकारिणाम्‌। 

भावोऽयं प्राणिनां शश्वदल्पोऽप्यायात्यनस्पताम्‌॥ ८१ ॥ 

विचित्रः किल सर्गोऽयमहंकारा द्विनिर्गतः । 

तस्मिन्नेव लयं याति श्वश्रे पुष्पचयो यथा ॥ ८२॥ 

जन्मान्तरशताभ्यासादन्तरङ्गत्वमागतः । 

अहंकारः स मनसो लीलया केन भेद्यते ॥ ८ ॥ 

अविद्या तानवेनेव शनैः संन्यस्तकर्मणः । 

विकब्पद्वद्वविरतौ ज्ञानालोकः प्रजायते ॥ ८४ ॥ 

ज्ञानासिना प्रवृद्धेन दग्ध्वा भवविषद्रुमम्‌ । 

सवेग्रन्थिविनिसुक्तः परमामृतमश्नुते ॥ ८५ ॥ 

इति त्रह्लोदित ज्ञानं शिष्याय गुरुणा पुरा ।- 

नानानिदर्शनोपेतं कथितं भवशान्तये ॥ ८६ ॥ 

अहमेव गुरुः पाथ शिष्यश्च स्वं समो मम । 

इत्युक्तवा ज्ञानसर्वस्वं विरराम जनादेनः ॥ ८७ ॥ 
अनुगीताः ॥ २ ॥ 

ततो विहृत्य सुचिरं प्रीत्या कृष्णः किरीटिना । 

द्वारकागमने चक्रे मति बन्धुजनोत्सुकः ॥ ८८ ॥ 

स गत्वा नृपमामत्र्य धृतराष्ट्रं च सानुगम्‌ । 


आश्वाख कृष्णा कुन्ती च प्रणम्यादाय चाचुजाम्‌ ॥ ८९ ॥ 


अश्वमेधे समेष्यामि पुनः कृत्वेति संविदम्‌ । 
दारुकप्रेरितरथः प्रतस्थे गरुडध्वजः || ९० || 

स व्रजन्सात्यकिसखस्तेजोरञ्जितदिडग्रखः । 

उत्तक तपसां राशिमाळलोके मुनि पथि ॥ ९१ ॥ 

१४, आश्चमेधिकपर्वणि-बिश्वरूपदरशनम्‌ । भारतमज्ञरी । १९३ 


प्रा सादरं शौरिः प्रणम्य रचिताञ्जलिः । 
कुशल वीतवैराणां पप्रच्छाश्रमबासिनाम्‌ ॥ ९२ ॥ 
उत्तङ्कोऽपि हरिं दृष्टा प्रीतिपूवेमनामयस्‌। 
ऊचे कचित्त्वया सामा रक्षितं भारतं कुलम्‌ ॥ ९.३ ॥ 
कञ्चिदुर्योधनो राजा धर्मपुत्रश्च सानुगौ । 
स्थितौ विगतसंघर्षी त्वहुद्धया पेत्रिके पदे ॥ ९४ ॥ 
इत्युत्तद्नेन गोविन्दः प्रष्टस्त॑ प्रत्यभाषत | 
भारतानां मुने यल्लः परः संधौ कृतो मया ॥ ९५ ॥ 
हितमुक्तोऽपि बहुशः कौरवो विदुरादिमिः । 
न जग्राह कृतान्तेन देवेन च विमोहितः ॥ ९६ ॥ 
निवेन्धात्कुरुराजस्य राधेयसुनिवतिनः । 
निहताः पार्थिवाः सर्वे शेषाः पञ्चैव पाण्डवाः | ९७ ॥ 
एतच्छुत्वा मुनिः कोपाज्ज्वठितानलसंनिभः । 
तमूचे वक्रमनसा ते त्वयैव निपातिताः ॥ ९८ ॥ 
शक्तेनापि त्वया कृष्ण यस्मातपार्थेहितेषिणा । 
उपेक्षितः क्षयो घोरस्तस्माच्छापं ददानि ते ॥ ९९ ॥ 
उत्तड़ेनेत्यमिहिते बभाषे फेटभान्तकः । 
जानामि तेजसां राशि त्वामुत्तङ्ग तपोनिधिम्‌ | १०० ॥ 
किंतु नाहेसि कोपेन तीव्रं कलु तपोव्ययम्‌ । 
तमो हि दुःसहं घोरं कोधो मृत्युः शरीरिणाम्‌ ॥ १०१ ॥ 
नाद्यापि नष्टमोहोऽसि ननु नाद्यापि पश्यसि । 
।॥ कि न जानासि मां सबै सबैव्यापिनमव्ययस्‌ ॥ १०२ ॥ 
_ सर्वदेवमयः कतो विश्वात्मा जगतामहम्‌ । 
` इत्युक्ते पुष्कराक्षेण शान्तकोपोऽब्रवीन्सुनिः ॥ १०३ ॥ 
जाने त्वां कि तु तद्दिव्यं द्रष्टुमिच्छामि ते वपुः । 
इत्याथितो मुनीन्द्रेण विश्वाविष्कारलीरया ॥ १०४ ॥ 

९९३ 


काव्यमाला | 


शक्तिप्रकाशपरिपूरितसंविदग्रे 
रेखास्फुरहुहिणरुद्रमहेन्द्रचद्रस्‌ । 
धामत्रयोत्तरमनश्वरमश्वरै त- “ 
दृष्टा वपुर्मुनिवरो$भवदस्तमोह: ॥ १०५ ॥ 
ततः स्तोत्रैरु्तङ्गेन विष्णुभक्त्या नमस्कृतः । 
तद्विरा खबपुः सौम्यं तदेव पुनराददे ॥ १०६ ॥ 
संनिधि ते विधास्यामि सर्वतः स्मरणान्मुने । 
इत्युकत्वा तं समामत्र्य प्रायाद्गरुडकेतनः ॥ १०७ || 
ततः कदाचित्स मुनिजेलार्थी मरुधन्वसु । 
चरन्ददर्श चण्डाळं धनुष्पाणि जलप्रदम्‌ ॥ १०८ || 
गृहाणेत्यसक्ृत्तेन प्रार्थतोऽपि मुनिर्यदा । 
न जग्नाहाशुचि जलमुत्तङ्कोऽन्तदधे तदा ॥ १०९ ॥ 
ततः समेत्य भगवान्खयं विष्णुस्तमत्रबीत्‌ । 
मुने मद्वचसा शक्रः सुधां खां दातुमाययौ ॥ ११० ॥ 
जळदो न स चाण्डालो मिथ्या शङ्का तवाभवत्‌ । 
मत्याख्यातः स यन्मोहान्न तद्ुक्त त्वया कृतम्‌ ॥ १११ ॥ 
अधुना मद्वरात्तेऽस्तु सामृतैर्जलनिचरेः । 
पूरितेयं मरुमही निगद्येति ययौ हरिः ॥ ११२ ॥ 
एवं महाम्रभावोऽसावुत्तङ्ो यशसां निधिः । 
दुभ दर्शनं विष्णोः सानुग्रहमवाप्तवान्‌ ॥ ११३ ॥ 
आसाद्य परम ज्ञानं यः पुरा गुरुसेवया । 
तद्दक्षिणार्थी प्रययौ राज्ञः पौषस्य मन्दिरम्‌ ॥ ११४ ॥ 


SN ~ वितीर्णे पौः 
-कुण्डळे प्राप्य रुचिरे वितीर्ण पोषभार्यया । 


~ 
न जीवितेशरसातलम्‌ ॥ ११५ ॥ 
क लादय ते पुरा रल्लकुण्डले । 
दद शुरुभायाये कृतकृत्यो बभूव च ॥ ११६ ॥ 
उत्तङ्गविश्वरूपदशनम्‌ ॥ ३ ॥ 

१४, आश्चमेधिकपर्वणि-परिक्षिज्ञन्म । भारतमञ्जरी । १९५ 


याते द्वारवतीं कृष्णे यादवानन्ददायिनि । 

| युधिष्ठिर; सहामात्यो यज्ञकार्यमचिन्तयत्‌ || ११७ ॥ 
स गत्वा सानुजः शेलं श्रीकण्ठदयितं शने: । 
हि आराध्य तपसा रुद्रं देवदेवं पिनाकिनम्‌ ॥ ११८ ॥ 
ड हारेण विधिना मुहूतें शुभरंसिनि । 

| अभ्यच्ये गुद्यकाधीशं मणिभद्रं च सानुगम्‌ ॥ ११९ ॥ 
| .. __ मुनिभिस्तर्पिते वही धौम्येन च पुरोधसा । 

लेभे पाण्डुसुतः श्रीमान्मरुत्तनिहितं निधिम्‌ ॥ १२० ॥ 
प्रथुप्रमाणरूपाणि भाखन्ति विविधानि च | 
हेमभाण्डसहस्ताणि र्भारशतानि च ॥ १२१ ॥ 
उष्ट्राणां शकटानां च हयानां करिणां तथा । 
दशलक्षाणि तद्वित्तमनयद्भसिनापुरम्‌ ॥ १२२ ॥ 
महिषाणां खराणां च पुरुषाणां गवां तथा | 

न बभूव तदा संख्या वहतां भूरि काञ्चनम्‌ ॥ १२३ ॥ 
अक्षय्यं कोशमादाय प्रापतेऽथ खपुरं नृपे । 

सहितो ब्रृष्णिभिः सर्वेराययो मधुसूदनः ॥ १२४ ॥ 
एतस्मिन्नेव समये सौभद्रमहिषी सुतम्‌ । 
7 द्रोणपुत्राखनिर्दग्धमसूत गतजीवितम्‌ ॥ १२५ ॥ 

| उत्तरायाः सुतो जातः ख्रीणामित्युत्सवखनः । 
व्यसुरव्येसुश्ेत्यभवत्स एव रोदनध्वनिः ॥ १२६ ॥. 
' बांलम्रवालकलिकाकोमलावयवे शिशो । 

जाते निर्जीविते शोकान्मुमोह जननीजनः ॥ १२७ ॥ 
ततः कुन्ती सुभद्रा च समेत्य करुणानिधिम्‌ । 
बाष्पसंदिग्धया वाचा रुक्मिणीपतिमूचतुः ॥ १२८ ॥ 
स्वस्ेयस्य यशोमूर्तेरभिमन्योः प्रियस्य ते । 

बालस्य बालस्तनयो जातोञ्य गतजीवनः ॥ १२९ ॥ 

. करणाद्रो निशम्येतद्वगवान्भूतभावन: । 
विवेश सूतिकावेश्म शौरिः कलञ्जभूषितम्‌ ॥ १९० ॥ 
रलदीप्तांशुकपिशं दीपौषधिशताचितस्‌ । ¢ 
मत्रैसिषग्भिः शिखिना शखनैरखैश्च रक्षितम्‌ ॥ १११ ॥ 
अथोत्तरा प्राप्य संज्ञां शीतवारिभिरुक्षिता । 
तमङ्के शिशुमादाय विललाप हरेः पुरः ॥ १३२ ॥ 
 - ततो जळदगम्भीरधोषः शौरिरभाषत । 
| दशा पीयूषव्षिण्या विलोक्य शनकैः शिशुम्‌ ॥ १३३ ॥ 
| सत्याद्विजेभ्यो धाच्च यथा नान्यस्म्ियं मम । 
तेन सत्येन बालोऽयमस्नमुक्तोऽद्य जीवलु ॥ १३४ ॥ 
माधवेनेत्यमिहिते लब्धजीवः स बालकः | 
सूयौशुभिरिव स्पृष्टो बभूवाम्बुजकोरकः ॥ १३५.॥ 
ततः प्रवृत्ते विपुले सहसा नगरोत्सवे । 
नभश्चराणामप्यासीत्साधु साध्विति निःस्वनः ॥ १३६ ॥ 
परिक्षीणे कुरुलये यस्माज्जातोऽयमर्भकः । 
तस्मात्परीक्षिन्नान्नास्तु जगादेत्यथ केशवः ॥ १३७ ॥ 
परिक्षिज्ञन्म ॥ ४ || 
व्यासाज्ञया ततो राज्ञो यज्ञयोग्यो महाधनः । 
प्रावतेतोरुरलाब्यः संभारो बहुकौलुकः ॥ १३८ ॥ 
अथोत्सज्य विधानेन कृष्णशारं तुरङ्गमम्‌ । 
रक्षितं पाण्डुपुत्रेण स्वयं गाण्डीवधन्वना || १३९ ॥ 
बभूव चेत्रशुक्कान्ते दीक्षितो धर्मनन्दनः । 
हेममालाधरो दण्डी मुण्डः कृष्णाजिनावृतः ॥ १४० ॥ 
ततख्निगतेविषयं प्राप्त यज्ञतुरङ्गमे । 
राजपुत्रैरभूद्युद्व तुमुळं सव्यसाचिनः ॥ १४१ ॥ 
युधिष्ठिराज्ञा तस्थाभून्न हन्तव्या नृपा इति | 
तां स्मरज्नावधीक्वूपान्स न्स विजिग्ये तु केवलम्‌ ॥ १४२ ॥ 

प्राग्ज्योतिषेश्वरं वीरं भगदत्तात्मजं युधि । 

त्रिभि दिनै्वजरदत्तं जित्वा कुञ्जरयोधिनम्‌ ॥ १४३ ॥ 
» मेन्धवैरकरोदुद्धं सुचिरं क्ररयोधिभिः । 

पादचारी रणे पार्थो रथकुज्ञरवर्तिमिः ॥ १४४ ॥ 

पौत्रं जयद्रथस्याथ शिशुमादाय ठुःशला । 

सब्यसाचिनमासाद्य बभाषे साश्रुलोचना ॥ १४५ ॥ 
आतस्त्वयि समायाते त्वन्नामैव निशम्य मे । 
पुत्रो जायद्रथिर्यातः पञ्चतां स्फटिताशयः ॥ १४६ ॥ 
तस्खुतो मम पौत्रोऽयं खख्ेयतनयस्तव । 


रक्ष्यः सर्वात्मनेत्युक्स्वा रुरोद शरृतराष्ट्रजा ॥ १४७ ॥ 
विषण्णस्तां समाश्वास्य पार्थो बाष्पाद्रेलोचनः । 
निन्दन्निजां क्षत्रजाति जगाम तुरगानुगः ॥ १४८ ॥ 
श्वेताश्वमश्वगोप्तारं मणिपूरपुरं ततः । 
प्राप्त प्रत्युधयों राजा तत्पुत्रो बञ्रुवाहनः ॥ १४९ ॥ 
| पूजामादाय तनयं नम्रं दृष्टा पुरः स्थितम्‌ । 
युद्धार्थी शक्रतनयो नाम्यनन्दत्क्ृताञ्ञलिम्‌ ॥ १९० ॥ 
दृष्टा मां सायुधं प्राप्तं सामा प्रत्युद्यतोऽसि किम्‌ । 
धिक्त्वामक्षत्रियं भीरुमित्यूचे तं धनंजयः ॥ १९१ ॥ 
अत्रान्तरे महीं भित्त्वा समुत्थायोरगाङ्गना । . 
` अरुः पाण्डुखुतस्याग्रे बभाषे बञ्नुवाहनस्‌ ॥ १५२ ॥ 
युद्धेन तुष्यति पिता तवायं सुभरप्रियः । 

। बीरसंतानसफला शौर्यश्रीरभिमानिनाम्‌ ॥ १९३ ॥ 
| इत्युक्तः स तया धन्वी रथं हेमहरिध्वजम्‌ । 
आरुह्यामुक्तकवचः पितरं योद्धमाययौ ॥ ,१९४ ॥ 
ततः शरशतैविद्धस्तेन श्रान्तो धनंजय: | ` 
आनन्दनिर्भेरस्तस्य प्रशशंस पराक्रमम्‌ ॥ १५५ ॥ 


८८ 
पुस्तकालय कार 
CC-0. Gurukul Kangri ००न्गरूकूर्ते नकाः by S3 Foundation USA 
७) > द) % 


HEN SN" 

गाण्डीवधन्वना मुक्तान्नाराचान्वज़गौरवान्‌ । 
अप्राप्तानेव चिच्छेद शरैश्चित्राङ्गदासुतः ॥ १५६ ॥ 
अथोन्ममाथ पुत्रस्य स्यन्दनं शत्रनन्दनः । 
हेमपत्रलताचित्रमुद्यानमिव मारुतः ॥ १५७ ॥ 
विलोक्य विरथं पुत्र युध्यमानमसंभ्रमम्‌ । 
मन्दप्रयलशिथिलान्प्राहिणोद्विजयः शरान्‌ ॥ १५८ ॥ 
अथ तीद्ष्णेन हृदये पत्रिणा बश्रुवाहनः । 
बज्रेणेवाचलभिदा जघान श्वेतवाहनम्‌ ॥ १५९ ॥ 
अवध्ये सवेभूतानां पुत्रेण निहतेऽजुने । 
नादो बभूव गगने हा हेति त्रिदिवौकसाम्‌ ॥ १६० ॥ 
पितरं पतितं दृष्टा शक्रकेलुमिव क्षितौ । 
मुमोह निन्दन्नात्मानं त्यक्तचापोऽञुनात्मजंः ॥ १६१ ॥ 
अथ चित्राङ्गदाम्येत्य पुत्रेण निहतं पतिम्‌ । 

. विलोक्य शोकसंपन्ना विललाप सुमध्यमा ॥ १६२ ॥ 
अहो बत चिरादेत्य जायाया मम मन्दिरम्‌ | 
आर्यपुत्र त्वयातिथ्यं प्राप्त पुत्राइलीयसः ॥| १६३ ॥ 
अहो नु हतभाग्याहं चिरविप्रोषितं पतिम्‌ । 
त्वां प्राप्तं नयनानन्दं पश्यामि निहतं क्षितौ ॥ १६४ ॥ 
इत्युक्त्वा गाढमालिङ्गय सा पति बाप्पगद्वदा । 
उलूपी नागतनया भुवि चित्राङ्गदापतत्‌ ॥ १६९ ॥ 
लब्धसंज्ञोऽथ शोकातेः प्ररपन्बश्रुवाहनः । 

> शरीरत्यागनियम चक्रे किल्बिषकूणितः ॥ १६६-॥ 
- ततः प्रदध्यौ मनसा नागी संजीवनं मणिम्‌ । 

स च ध्यातस्तया सत्या नागलोकात्समाययौ ॥ १६७ ॥ 

- स्पृष्टो5थ हृदये तेन जीवितं प्राप्य फल्गुणः । 
चित्राङ्गदा च सहसा शोकं त्यक्त्वा द्वियं यमे ॥ १६८ ॥ 

ततो निवेद्य वृत्तान्तं जगाद भुजगात्मजा । 

उलूपी घैयेजलधिं सुप्तोत्थितमिवाजुनम्‌ ॥ १६९ ॥ 

शापो भीष्मवधादेष दत्तस्ते वसुभिः पुरा । 

कोऽन्यथा त्वां रणे शक्तो जेतुं निर्जितधूर्जटिस्‌ ॥ १७० ॥ 

मत्पिता मयि वात्सल्याच्छापिता वसवश्च ते । 

ऊचुस्त्वच्छापनिर्वाणं रल्लमेतन्मह्म्रभम्‌ ॥ १७१ ॥ 

श्रृत्वैतद्विस्मितः पार्थो नागां चित्राङ्गदां तथा । 

परिसान्त्व्य शनैः पूजां जग्राह तनयार्पिताम्‌ ॥ १७२ ॥ 

ततस्तं दयितं वीरः पुत्रमामत्र्य पाण्डवः । 

हयानुसारी बश्राम वसुधामब्धिमेखलाम्‌ ॥ १७३ ॥ 

स जित्वा मगधाधीशं जरासं धात्मजात्मजम्‌ । 

व्गान्पुणडान्किरातांश्च दाक्षिणात्यान्समागधान्‌ ॥ १७४ ॥ 

गान्धारान्सौबलसुतान्राजपुत्रान्प्रहारिणः । 

आगन्तव्यं मखे राज्ञः सर्वैरित्यादिदेश तान्‌ ॥ १७५ ॥ 

ततः प्रतिनिवृत्तेन तुरगेन सहार्जुनः । 

विवेश पूजितः पौरोविंजयी हस्तिनापुरम्‌ ॥ १७६ ॥ 
हयोत्सरगः ॥ ५ ॥ 

ततः प्रवृत्ते विधिवद्यज्ञे कनकवार्षण: । 

राज्ञो मुनिजनाकीर्णे प्रास्तेप्वखिलराजखु ॥ १७७ ॥ 

जनन्या सह भूपाले संप्राप्ते बश्नुवाहने । 

सादरं फल्गुणप्रीत्या पूजिते पाण्डुनन्दनैः ॥ १७८ ॥ 

नि:शेषकल्मषछोषदिव्यदीक्षाकृतक्षणः । ` ; 

क्रियामहीनां विदधे स्वयं सत्यवतीसुतः ॥ १७९ ॥ 

हेमं तत्राभवत्सवैमिष्टकाचयनादिंकम्‌ । 

यूपभाण्डघनस्थालीपरयङ्गणृहतोरणम्‌ ॥ १८० ॥ 

देवपिसिद्धगन्धवेकिनरा मङ्गलं जगुः । 

कमीन्तरेषु यज्ञस्य ननृतुश्चाप्सरोगणाः ॥ १८१ ॥ 

शमितें पशुसङ्घे च तुरगं ब्राह्मणोत्तमाः । 
आलभन्त यथाशाख्नमुपसंरोध्य पाषेतीस्‌ ॥ १८२ ॥ 
ततस्ते याजकास्तत्र वपामुद्धत्य वाजिनः । 


` श्रपयित्वा शुभं धूमं पाण्डवेभ्यो न्यवेदयन्‌ १८३ ॥ 
' तत: पूर्णेन विधिना व्यासाय प्रथिवीपतिः । 


चतुःसमुद्ररसनां पथिवीं दक्षिणां दधो ॥ १८४ ॥ 
दत्त्वाथ हेमकोटीनां कोटि तद्वचसा नृपः । 
ब्राह्मणेभ्यः पुनः क्षोणीं जग्राह सुनिनार्पिताम्‌ ॥ १८५ ॥ 
. पूजयित्वा नरेन्द्रेण मानाहेष्वथ राजसु । 
विसृष्टेष्वभवत्कोऽपि ब्रह्मसड्डमहोत्सवः ॥ १८६ ॥ 
बभूवुस्तत्र वाहिन्यो मधुनः क्षीरंसर्पिषाम्‌ । 
बञुश्च कुलशैलाभा भक्ष्या मोदकराशयः ॥ १८७ ॥ 
द्विजेभ्यो दीयमानेषु हेमरलेषु भूभुजा । 
शक्रायुधैरिव व्याप्ता दिशो दश चकाशिरे ॥ १८८ ॥ 
धृतराष्ट्रः सविदुरः सञ्जयः सुबछात्मजाः |. 
तस्थुर्देवतवत्तत्र पूज्यमाना महीभुजा ॥ १८९ ॥ 

यज्ञः ॥ ६ ॥ 
अत्रान्तरे हेमचित्रपार्श्वो बिलमुखो द्वतः । 
नकुलो लघुसंचारो यज्ञभूमिसुपाययौ ॥ १९० ॥ 
स मनुष्यगिरा प्राह जनयञ्जनकौतुकस्‌ । 
अहो नु सत्तुप्रस्थेन न तुल्योऽयं महामखः ॥ १९,१ ॥ 
नूनं दानकणः शुद्धः कृशोऽपि प्रथते नृणाम्‌ । 
नूनं बहुद्रविणता मिथ्यैवोत्सवृडम्बरः ॥ १९२ ॥ 
इति ब्रुवाणः प्रष्टो$सौ विप्रैविस्मयनिभेरेः । 
उवाच सक्तप्रस्थस्य माहात्म्यं श्रूयतां द्विजाः ॥ १९,३ ॥ 
शिळोञ्छवृत्तिरभवत्कुरक्षेत्रे पुरा द्विजः । 
विशुद्धसस्वद्रविणः कृशो बहुकुटुम्बकः ॥ १९४ ॥ 

१४. आश्वमेधिकपर्यणि-नकुलोपाख्यानस्‌ । भारतमञ्जरी । ७०१ 


घोरे कदाचिद्दुर्मिक्षे क्षीणवृत्तिश्चिरेण सः । 
कृच्छारक्षत्रशतं आन्त्वा सक्तुप्रस्थमवाप्तवान्‌ ॥ १९९ ॥ 
वैश्वदेवेन विधिर स कृत्वावङ्यकं गृहे । 

कळत्रसहितो भोक्तु प्रस्थितोऽपश्यद्थिनम्‌ ॥ १९६ ॥ 
छुत्परीतः क्षुधाक्रान्तं स तं दृष्रातिथि द्विजः । 

ददौ खमशनं तस्मै संतोषविषदाशयः ॥ १९७ ॥ 
तद्ुकत्वा नाभवत्तस्य क्षु्रिद्तत्तियंदाथिन: । 

तद्भायौ तत्सुतश्चासै तरस्नुषा च ददौ तदा ॥ १९८ ॥ 
सर्वेषां भोजनेनाथ तृप्तः सोऽतिथिरन्रवीत्‌ । 
धमैस्तुष्टोईखि सत्त्वेन महती सिद्धिरस्तु वः ॥ १९९ ॥ 
इत्युक्त्वान्तहिते तस्मिन्विमानैस्तरणिपरभैः । 

सशरीरा दिवं प्रापुः सर्वे ते छाध्यवृत्तय; ॥ ९०० ॥ 
अथाहं सक्तुगन्धेन समाहूतो बिलाश्रयः । 
तामुच्छिष्ट भुवं प्राप्ती भुक्तवान्यत्र सोऽतिथिः ॥ २०१ ॥ 


_तप्पात्रसलिलस्पृष्टमेक पाश्रमिद्‌ मम । 


लुठितं हेमरुचिरं जातं पुण्येरिवाषुतम्‌ ॥ २०९ ॥ 
द्वितीयपाश्रेचिन्ता मे कथं हैमं भवेदिति । 

बभूव सुचिरं तस्मात्माप्तो5ह वसुधाधिपम्‌"॥ २०३ ॥ 
द्विजलक्षसहस्राणामिह भोजन भूमिषु । र 
आन्तस्थापि न संजातः कोऽपि कान्तो लवस्तनौ ॥ २०४ ॥ 
तस्मान्न सक्तुप्रस्य समतामहेति ऋतुः । 

इत्युक्तवा नकुलः मायाचित्रकान्तिरदशनम्‌ ॥ २०९ ॥ 
एवं यज्ञसंहसेभ्यः श्रेयसी भावशुद्धता । 

मनसः किल वैमल्यं परं ब्रह्म प्रचक्षते ॥ २०६ ॥ 
अगस्त्यस्य पुरा सत्रे बिमा द्वादशवार्षिके । 
शशंसुभोविनी घोरामनाबृष्टि परस्परस्‌ ॥ २०७ ॥ 

काव्यमाला | 


ततोऽगस्त्यः परित्यज्य द्रव्ययज्ञं महामतिः । 

चकार स्तब्धमनसा ध्यानयज्ञं तपोनिधिः ॥ २०८ ॥ 

स एव वसुसंपन्नः सवेवित्क्ृतसंनिधिः । 

कतुबैभूव येनेन्द्रो ववषीनन्दनिर्मरः ॥ २०९ ॥ 

श्रेयान्सत्त्वविशुद्धस्य पाण्डवस्याभवत्क्रतुः । 

कि तु खकार्योन्नकुलस्तत्र चक्रे विमाननाम्‌ ॥ २१० ॥ 

जिज्ञासुर्जमदस्िं प्राक्खयं क्रोध: श्वविग्रहः । 

पस्पशे जिह्वया श्राद्धे धृत हि पिठिरे पयः ॥ २११ ॥ 

क्रोधोऽयमिति विज्ञाय मुनिस्तं ज्ञानलोचनः । 

न शशाप ततो भीतः क्रोध: कम्पाकुलोऽभवत्‌ || २१२ ॥ 

ततस्ते पितरः क्रुद्धा येषां श्राद्धे धरत पयः । 

अशपन्सुचिरं येन कोधो नकुरतां ययौ ॥ २१३ ॥ 

अवमानकथां इत्वा खयं यौधिष्ठिरे कतौ । | 

शापक्षयं प्राप्स्यसीति तैरेवास्य कृतोऽवधिः ॥ २१४ ॥ 
नकुलोपाख्यानम्‌ ॥ ७ ॥ 


-इति सकळनरेन्दरैवन्धमानस्य राज्ञो 


द्विजजनपरिपुष्ट: सत्त्वपुष्पप्रकारः । 
शुभफलनिचयाद्यो यज्ञसंभारमूल- 
` श्वरिततरुरुदारः सत्यशाखो रराज ॥ २१५ ॥ 


इति श्रीक्षेमेन्धविरचितायां भारतमञ्ञर्यामाश्रमे धिक॑ पर्व । 

१५. आश्रमवासिकपर्व । भारतमञ्जरी । तता 


आश्रमवासिक पवे । 
नारायणं नमस्कृत्य नरं चैव नरोत्तमम्‌ । 
देवीं सरखतीं व्यासं ततो जयमुदीरयेत्‌ ॥ १ ॥ 
एकच्छत्रां महीं राज्ञि प्रशासति युधिष्ठिरे । 
नाश्रूयतातिजः शब्दो न चादृश्यत याचक: ॥ २ ॥ 
यशसा धर्मवीरस्म तस्य व्याप्ते जगत्रये । 
राघवादिकथाबन्धेष्व भून्मन्दाचरो जनः ॥ ३ ॥ 
| धृतराष्ट्रः सबिदुरो गान्धारी च पतित्रता । 
| | सततं दैवतं तस्य बभूवुः प्रतिमां विना ॥ ४ ॥ 
छ राज(ज्ञः) पडूसवैचित्र्यवेशवारविधायिनः । 
be भोजने धृतराष्ट्रस्य स सूदान्खयमेक्षत ॥ ५ ॥ 
तच्छासनान्नाम्रियाणि कुरुवृद्धस्य पाण्डवाः । 
| अक्षीळं ददतः सर्वे प्रतिबाद प्रचक्रिरे ॥ ३ ॥ 
| राजाई भोजनं भुङ्के सवेमेवाम्बिकासुतः । 
इतिं विश्राव्य गूढं तु सोऽमवत्फलभोजनः ॥ ७ ॥ 
अहो ब्रतवतस्तस्य जापिनः क्षितिशायिनः । 
जायासखस्य वैराग्यं बुबुधे न युधिष्ठिरः ॥ ८ ॥ 
एवं निवसतां तेषां मिथः प्रणयशालिनाम्‌ । 
काले प्रवाहिनि ययुः समाः पञ्चाधिका दश ॥ ९ ॥ 
कदाचिदथ संस्मृत्य भीमः कौरवदुनेयान्‌ । 
चकार तद्व्धकथां बहुशब्दं च दुमैदः ॥ १० ॥ 
- धृतराष्ट्रो जितक्रोधस्तदाकण्ये वधूसखः । 
विधाया श्रुतबत्सवैमभूरसंन्यासलारसः ॥ ११ ॥ 
ततस्तस्यातिनि्ेदाद्भावश्रमपराङ्मुखम्‌ । 
बभूव शमकामस्य वैराग्याभरणं मनः ॥ १२ ॥ 
बियोगशतदरधानामवमानविषाशिनाम्‌ । 
सैत्यागः सुखांयेब निवीणामृतनिझरः ॥ १३ ॥ 

काव्यमाला | 


स युधिष्ठिरमभ्येत्य वनवाससमुत्सुकः । 
उवाच नियमक्षामो दमोपशममन्थरम्‌ || १४ ॥ 
वणीश्रमशुरो राजन्ननुजानीहि पार्थ माम्‌ । 
दशां वृद्धोचितां लब्घु ब्रजास्येष तपोवनंस ॥ १५ ॥ 
इयं भवसुखाखादरतिस्तत्परचेतसाम्‌ । 
नृणामजीर्णतृष्णेव सततं परिवर्भते ॥ १६ ॥ 
स्पृश मां पुण्यगन्धेन वपुषा धमेनन्दन । 
सस्ति ते पाहि प्रथिवी पुत्रवत्पश्य च प्रजाः ॥ १७ ॥ 
कोशदुर्गबलादाने कुर्वीथा यलमुत्तमम्‌ । 
गूढमत्रः प्रजापाल उन्मूला हि नृपश्रियः ॥ १८ ॥ 
इत्युक्त्वा मूध्युपाञ्राय निराहार: कृशो नृपम्‌ । 
कम्पमानततनुर्वृद्धो बभूव गमनोत्सुकः ॥ १९ ॥ 
तं साश्रुरोचनो राजा ययाचे रचिताञ्जलिः । 
मामुत्सृज्य कथं नाम गन्तुमर्हसि काननम्‌ ॥ २० ॥ 
सवत्पादसेवासंतोषं त्यक्तं नाहमिहोत्सहे । 
वीतरागस्य ते तात गृहेष्वेव तपोवनम्‌ || २१ ॥ 
इति तेनार्थ्यमानोऽपि बुबुधे न यदा स तत्‌ । 
तदा सत्यवतीसूनुर्सुनिः खयमुपाययौ ॥ २२ ॥ 
स धर्मराजमभ्येत्य बभाषे ज्ञानलोचनः | 
त्यज्यतामेष भूपाल बृद्धो यातु तपोवनम्‌ ॥ २३ ॥ 
श्रुतस्य वयसो बुद्धेविवेकस्य कुलस्य च | 
युपक्रमनसां काले बैराम्यं परमं फलम्‌ ॥ २४ || 
जराझुभ्रेषु केरोषु प्रशान्ते विषयादरे । 
तपोबनात्परं मन्ये भूषणं न शरीरिणाम्‌ ॥ २५ ॥ 
इत्युक्‍्तवान्ता्हेते व्यासे विषण्णेन महीभुजा । 
कच्छ्रादिव तथेत्युक्तो जहर्ष कुरुपुंगवः ॥ २६ ॥ 

१५. आश्रमवासिकपवे । ` भारतमज्ञरी । ७०५ 


स कृखा भीष्ममुख्यानां गुरूणां श्राद्धमुत्तमम्‌ । 
महा विपुळं दानं ददौ त्राह्मणसंमतम्‌ ॥ २७ ॥ 
_ददतस्तख नो वि चक्रिरे पाण्डुनन्दनाः । 
भीमस्तु कोपताम्राक्षो धनंजयमभाषत ॥ २८ ॥ 
किल्बिषं यैः कृतं घोरं पुरास्मासु बहुच्छलम्‌ । 
कौरवाणां कथं श्राद्धे तेपां वित्तव्ययं सहे ॥ २९ ॥ 
। यातु दुर्योधनः पापो नरकं सहितोऽनुजेः । 
her, -बय श्राद्धं करिष्यामः खयं शंतनुनन्दने ॥ ३० ॥ 
भा. . इति ब्रुबाणमसक्कनिवाय पवनात्मजम्‌ । 
नेतद्वाच्यं पुनरिति प्रोवाच श्वेतवाहनः ॥ ३१ ॥ 
| अथ प्रतस्ये गान्धायो सह राजाम्बिकासुतः । 
ks. गावल्गनिसखः पौरानामश्र्य विदुरानुगः ॥ १९ ॥ 
ुत्रैरुदश्रुनयनैः खुषाभिश्चाथिता भृश्‌ । 
कुन्ती तपोवनरुचि नात्यजद्देवरानुगा ॥ १३ ॥ 
अथाम्रे सहितः कुन्त्या धृतराष्ट्रः सहानुजः । 
राज्षिजुष्टं विपिनं विवेश विशदाशयः ॥ ३४ ॥ 
तत्र राजपिवर्येण शतयूपेन संगतः । 
जटावल्कलभृच्चक्रे सानुजः सुचिरं तपः ॥ ३५ ॥ 
तं तीन्रनियमक्षामं नारदाद्या महर्षयः । 
कृतकृत्यतया प्राप द्रष्टव्या द्रष्टुमाययुः ॥ ३६ ॥ 
सर्वाभिरभरतस्रीभिः सहितास्ते महारथाः । 
निधाय काननोपान्ते चतुरज्ञं महहलम्‌ ॥ ९७ ॥ 
अपनीतसितच्छत्रचामराः पादचारिणः । 
तपोवनं प्रविविशुर्धतराष्ट्रेण सेवितम्‌ ॥ ३८ ॥ 
ते प्रणम्याम्बिकासूनं जननीं संजयं तथा । 
विषण्णाः प्रययुभूच्छो सायुशेषान्बिलोक्य ताय्‌ ॥ ६९ ॥ 

काव्यमाला । 


ध्ृतराष्ट्रीडपि राजानं संजयेन निवेदितम्‌ । 

प्रच्छ कुशलं कोशे पोरे जनपदे तथा ॥ ४० ॥ 
तपोवृद्धि ततः प्रष्टा कुरुवृद्ध युधिष्ठिरः । 
विदुरः केति पप्रच्छ स च ृष्टस्तमन्रवीत्‌ ॥ ४१ ॥ 
वायुभक्षोऽस्थिशेषाङ्गः खेच्छाचारी निरस्बरः । 
विदुरोऽस्मिन्वने पुत्र इश्यते न च दृश्यते ॥ ४९ ॥ 
इत्युक्ते धृतराष्ट्रेण समभ्यायाद्यहच्छया । 

विदुरो घूलिदिग्धाङ्गो बिल्वमात्रमुख: कशः ॥ ४३ ॥ 
आश्रमे स जनं दृष्टा पलायनपरोऽभवत्‌ । 
तमन्वधावदेकाकी साश्रुनेत्रो युधिष्ठिरः ॥ ४४ ॥ 
दृश्य: कचिददञ्यश्च विदुरस्तमनादरात्‌ । 
अपइ्यद्वीतरागाणां तृणे राज्ञि च तुल्यता ॥ ४५ ॥ 
स वृक्षमूलमाश्रित्य ज्ञानदेहो ज्वलन्निव | 

उक्तो युधिष्ठिरोऽस्मीति राज्ञा संभाषणाथिना ॥ ४६ ॥ 
निर्निमेषेक्षणो मौनी तं वीक्ष्य क्षपिताशयः । 
नेत्रप्राणेन्द्रियेः क्षिप्रं तमेव सहसाविशत्‌ ॥ ४७ ॥ 
देहं निर्मोकवत््यक्वा प्रविष्टे विदुरे पः | 

विहाय राजसं भावं बभूव ज्ञाननिभरः ॥ ४८ ॥ 
दग्घुमथ्युद्यत क्षततुरथः तत्र कलेवरम्‌ । 

युधिष्ठिरं व्योमचरा ज्ञानसिद्धा न्यवारयन्‌ ॥ ४९ ॥ 
ततः समेत्य तत्सवै धृतराष्ट्राय भूपतिः । 

निवेद्य तस्थौ निर्दुःखः सानुजो माशुरन्तिके ॥ ९० ॥ 
फलाहारः क्षमाशायी क्षपयित्वाथ शर्वरीम्‌ । 

प्रातईत्वा यथाकामं द्विजेभ्यो रलकाञ्चनम्‌ ॥ ५१ ॥ 
राजिभिः सहासीनं प्रणम्य कुरुपुंगवम्‌ । 

दद तेजसां राशि प्रापतं सत्यवतीसुतम्‌ ॥ ५२ ॥ 

व्यासोऽपि धमैतनयं संभाव्य रचिताञ्जलिस्‌ । 
यतिधर्मेण तां सिद्धि छाध्यां क्षत्तुरपूजयत्‌ ॥ ५३ ॥ 
_अर्थितः क्षत्रवृद्धेन गान्धायो प्रथया तया । 
परलोकगतान्सवौन्भूपालान्सह कौरवैः ॥ ५४ ॥ 
अदर्शयत्कुरुखीणां व्यासः स्वर्गनदीजले । 
साध्व्योडपि ताननुययुविमानैस्त्यक्तविग्रहाः ॥ ५५ ॥ 
अथ धर्मीत्मजो राजा तत्र सप्तर्षिसेविते । 

मासं स्थित्वा पुरं प्रायात्कुरुवृद्धेन चोदितः ॥ ५६ ॥ 
रथाश्वकुञ्जरानीकैः स गत्वा निःश्वसन्छुहुः । 

अकाम इव कृच्छ्रेण राजधानी समाविशत्‌ ॥ ९७ ॥ 
अथ धर्मेण वसुधां धर्मराजस्य शासतः। 

याति काले सुरमुनिर्नरदः समुपाययौ ॥ ५८ ॥ 
बृतराष्ट्रकथां ष्टः पूजितः स महीभुजा । 

उवाच राजन्यातोऽसौ राजर्षिः परमां गतिम्‌ ॥ ५९ ॥ 
संवत्सरं वायुभक्षो वपै च त्यक्तभोजनः । 
कन्दुकाकारवदनो दुर्लक्ष्य: सोऽभवत्कशः ॥ ९० ॥ 
ततः स वहींस्तत्याज सुमुक्षुनिष्क्रियो मुनिः । 

कानने तेऽप्यवर्तन्त जरत्तरुनिरन्तरे ॥ ६१ ॥ 

तत्र प्रियासखो राजा कुन्त्या सह महामतिः । 

वनं प्रज्वलितं दृष्टा समाधि विदधे परम्‌ ॥ ६९ ॥ 
अव्याप्ता व्यापकाः खच्छाः खयं गलितवृत्तय: । 
स्फुटब्रह्माण्डविवरास्ते धाम परमं ययुः ॥ ६६ ॥ 
एवं शमाङ्करस्तेषां सवैसंन्यासपछ्वः । 
खान्तप्रकाशकुसुमः फलितो ज्ञानपादपः ॥ ६४ ॥ 
'ततो दावाग्निना तेन दग्धास्ते बन्धुना यथा । 
संजयस्तु ब्रतक्षामो यातस्तुहिनभूधरम्‌ ॥ ६१ ॥ 

७०८ काव्यमाला । 


श्रुत्वैतत्पाण्डुतनयो व्याप्त; 'शोककृषा णु(शानु)ना । 
शुशोच सानुजः-कुन्तीं ससुतं च कुरूद्धहम्‌ ॥ ६६ ॥ 
ततः प्रयाते देवर्षो राजा कृत्वाः जलक्रियाम्‌ । 
तानेवोद्विश्य विपुळं ददौ द्रविणमक्षयम्‌ ॥ ६७ ॥ 
सोऽथ धैय समालस्ब्य शोकमुत्सार्य देहजम्‌ । 
संसारासारतां ध्यायन्विविकशरणो5भवत्‌ ॥ १८ ॥ 
भावाः खभावविशरारव एव तेषु 

सक्तं मनो न विरहे सहतेञ्नुतापम्‌ । 
तत्सवेथा प्रियवियोगविषाहतानां 

शान्त्यै सुधा तनुभृतां विपुलो विवेकः ॥ ६९ ॥ 


इति श्रीक्षेमेन्द्रविरचितायां भारतमन्नयामाश्रमवासिकं पवे । 

१६. मौसलपवे । भारतमञ्जरी । ७०९ 


>) ७. 0 
सोसलं पव। 

नारायणं नमस्क्कत्य नरं चैव नरोत्तमम्‌ । 
देवीं सरखतीं थ्यासं ततो जयमुदीरयेत्‌ ॥ १ ॥ 
महीं महीभृतां धुर्य धर्मराजे प्रशासति । 
पडिशेडब्दे महाभागा द्वारकां सुनयो ययुः ॥ २ ॥ 

न्दृष्टा कौशिकसुखान्प्रह्न्मदविछुताः । 
साम्बं कृत्वा वधूवेशं पप्रच्छुबृष्णिपुंगवाः ॥ ३ ॥ 
अपि पुत्रः सुता वास्या भविष्यति सुनीश्वराः । 
तच्छुत्वा तेऽवदन्नस्याः कुलमृत्युभविष्यति ॥ ४ ॥ 
मुसळं ब्रह्मदण्डाख्यमित्युक्त्वादशनं ययुः । 

लौहं साम्बस्ततोऽसूत मुसलं वञ्रसंहतस्‌ ॥ ५ ॥ 
तदाह्ृको भयास्पिष््रा तृण तत्याज सागरे । 
स्ज्ञो ज्ञातवृत्तान्तो वृष्णिक्षयसुपस्थितम्‌ ॥ ६ ॥ 
विज्ञाय केटभारातिस्तीर्थयात्रारसाद्ययौ । 
चण्डांशुमण्डलोचण्डं ततश्चक्रं सुरद्विषः ॥ ७ ॥ 
रथो ध्वजश्च सौवर्णः सहसान्तरधीयत । 

अथ मार्जीरविच्छाये कबन्धावृतमण्डले ॥ < ॥ 
सूर्य विघट्विताशेषदिक्तटे वाति मारुते । 
ण्डो विटङ्गवदनो यादवानां गृहे गृहे ॥ ९ ॥ 
सदश्य वदनं प्रायाद्वाचान्विष्टोऽप्यदृञ्यत | 
चीत्कारपुरुषः शब्दः शारिकानां गृहेष्वभूत्‌॥ १० ॥ 
गृश्रगोमायुनादेन राजमागोऽप्यपूर्यत । 

विपरीता प्रसूतिश्च पशूनामभवत्तदा ॥ ११ ॥ 
कोशेषु कनकावन्धे रलानि खयमस्फुटन्‌ । 

तेषु घोरनिमित्तेषु जातेष्वप्यविशङ्गिताः ॥ १९ ॥ 
बभूवुवृष्णयो भान्ति न हि नाशेषु बुद्धयः । 
प्रभासमथ संप्राप्ते कृष्णे यादववृष्णय: ॥ १९ ॥ 

७१० काव्यमाला । 


तमेव देशमभ्येत्य चक्रिरे विपुलोत्सवम्‌ । 
उद्यानेषु विचित्रेषु विजहु्तत्र ते सुखम्‌ ॥ १४ ॥ 
गीतनृत्यरसासक्ताः कलिताः कालचक्षुषा । 
आपानकेलिसंसक्ते ततो वृष्णिकुलेडभवत्‌ ॥ १५ ॥ 
विवादो युद्धसंबद्धः शैनेयक्कतवर्मणोः । . 
हार्दिक्यं सात्याकिः प्राह सुप्तहा सौस्तिको भवान्‌ ॥ १६ ॥ 
स तमूचे त्वया प्रायगतो भूरिश्रवा हतः । 

एवं विवादात्संग्रामस्तेषामासीत्सुदारुणः ॥ १७ ॥ 
|| ` प्राक्तस्माद्गञ्रमुसलासजातैर्वहरीचयैः । 

||| तृणमप्यभवत्तत्र ब्रह्मदण्डमदोत्करम्‌ ॥ १८॥ 
भी. क्षयाय मुसलीभूतं सहसान्धकवृष्णिषु । 

या भूदापानभूस्तेषा ललनानयनोत्सवः ॥ १९, ॥ 
सेव मत्योरभूद्धोरसंहाराहारमण्डपः । 

साम्बे गदे चारुदोष्णि प्रद्युभ़े कृतवमेणि ॥ २० ॥ 
अनिरुद्धे च शैनेये निहते पश्यतो हेरः । 
' वृत्ते वृष्णिक्षये घोरे ख्रीशेषा यादवे कुले ॥ २१ ॥ 
द्वारका प्ररुरोदेव च्छिन्नहाराश्रुनिझरै: । 

ततः शौरिहेलधर द्रष्टुं दुःखाकुलो ब्रजन्‌ ॥ २२ ॥ 
दारुकं तत्कथयितुं प्राहिणोत्सव्यसाचिने | 

गोषितां दस्युरक्षायै बश्रुमादाय केशवः ॥ २३ ॥ 
गत्वा जनकमामन्त्य रोहिणेयसुपाययौ । 
अथापइ्यन्मुखात्तस्य निःसृतं मधुसूदनः ॥ २४ ॥ 
सहस्रश्ीषे भुजगं श्वेतं श्वताचलोपमम्‌ । 
वासुकिम्रमुखैनीगैरथ प्रत्यु्यतैः सह ॥ २५ ॥ 
दृष्टाणेव प्रविष्ट तं वरुणेनाचितं पुनः । 

गतिज्ञः सवभूतानां न शुशोच जनार्दनः ॥ २६ ॥ 

१६. मौसलपवे । भारतमञ्जरी । ७११: 


भवे द्यमावसद्घावे भावानां स्थिरता कुतः । 
अनन्तधाम्नि मिलिते बलभद्रे सकानने ॥ २७ ॥ 
प्रविश्य योगी झुष्वाप निवद्धप्राणधारणः । 

तं स्वञ्योतिषि संसक्तं ब्धको मृगशङ्कया ॥ २८ ॥ 
जघान निशिताग्रेण शरेण चरणोदरे । 
कृष्णशारधिया कृष्णो छब्धकेनेषुणा हतः ॥ ९९ ॥ 
नारायणाख्यमविझत्परं धाम सनातनम्‌ । 
सुरसिद्धरषिगन्थर्वेः पूज्यमाने सह श्रिया ॥ ३० ॥ 
बिष्णु प्रविष्टे गोविन्दे बभूव क्षुभितं जगत्‌ । 
अत्रान्तरे दारुकेन कथिते यादवक्षये ॥ ३१ ॥ 
शोक त्रासं च दैन्यं च भेजिरे पाण्डवाः परम्‌ । 
ततो युधिष्ठिरगिरा द्वारकां श्वेतवाहनः ॥ ३९ ॥ 
दारुकेनेव सहितः प्रययौ शोकमूच्छितः । 

स प्राप यादवपुरीमपद्मामिव पद्मिनीम्‌ ॥ ३३ ॥ 
वृष्णिसिहैर्विरहिंतां गुहां हैमवतीमिव । 
कष्टररिष्टनिचयेः स्प्ृष्टां दुःखाद्विलोक्य ताम्‌ ॥ ३४ ॥ 
दृष्टु विवेश शोकात जनक कंसविद्विष: । 
तारप्रलापमुखरैबैत॑ वृष्णिवधूजनैः ॥ ३९ ॥ 
षोडशख्रीसह्ताणि कलत कमलापतेः । 
सौभद्रजनको दृष्टा सुमोह भयविहलम्‌ ॥ ३६ ॥ 
शयानं भुवि पार्थोऽपि वसुदेव प्रलापिनम्‌ । 
विलोक्य शोकबिवशो वज्रभिन्न इवापतत्‌ ॥ ३७ ॥ 
क्व रामः क च गोविन्दः क प्रुम्नः क सात्यकिः । 
अहो विधेर्दुरन्तेय शक्तिरित्यजुनो$वदत्‌ ॥ ३८ ॥ 
मणिकङ्कणझाङ्कारिनृत्तगीतघनध्वनिः । 
अविश्रान्तमभूचनत्र श्रवणानन्दनिझरैः ॥ ३९ ॥ 

७१२ काव्यमाला । 


तत्रेव वृष्णिनारीणां श्रृण्वन्नारोदनध्वनिम्‌ । 
निशां निनाय बीभत्सुनिरपायमयीं श्रियम्‌ ॥ ४० ॥ 

त ततः प्रातः प्रियसुतो वसुदेवः प्रिमां तनुम्‌ । 
तत्याज देवकीसुख्यैरनुयातो वधूजनैः ॥ ४१ ॥ 
ततः सात्त्वतमुख्यानां सर्वेषां शोकविहलः । 
पार्थः शरीरं संस्कृत्य चकार सलिलक्रियाम्‌ ॥ ४२ ॥ 
वज्ामिधानं कृष्णस्य पौत्रं कुन्तीसुतस्ततः । 

र आदाय वृष्णिकान्ताश्व प्रतस्थे दारुकानुगः ॥ ४९ ॥ 
अथ द्वारवतीं स्फारतरङ्गभुजमण्डलैः । 
शङ्काट्टदासविकटो जहार मकराकरः ॥ ४४ ॥ 
हते वृष्णिपुरे क्षिम॑ रलळोभादिवाब्धिना । 
पुरुषानुगतं सर्वमित्यूचे दुःखितो जनः ॥ ४५ ॥ 
कृत्रं वृष्णिसिहानामादाय श्वेतवाहनः । 
इन्ट्रपस्थं त्रजन्पाप दुर्गमाँ विकटाटवीस्‌ ॥ ४६ ॥ 
दस्यवस्तत्र गोपाळा वलिनः पशुजीविनः । | 
अदृष्टपूर्वा: स्वर्योप्रित्युभगाः सात्त्वताज्ञना: ॥ ४७ ॥ 
तडित्तरलरलांजुपुञ्जपिञ्जरितास्वराः । 
विलोक्य छोमवशगा हतुमभ्युद्ययुबलात्‌ ॥ ४८ ॥ 
गोप्रानापतितान्दृष्टा तानुग्रगुडायुधान्‌ । 
गाण्डीवधन्वा गाण्डीवमधिज्यमकरोत्कुधा ॥ ४९ ॥ 
काळग्क्तिहतम्यापि तस्यापि क्षपितद्विषः । 

न शक्तिरभवत्काचितक्षीणेमो्ज्यी विकर्षणे ॥ ५० ॥ 
चापयष्टिरनायत्ता तस्याभूदतिदुःखगा । 
ृद्धस्येव दरिद्रस्य तरुणी रूपिणी वधूः || ५१ | 

र तम्य कोपाथितप्तस्थ वृथा अभन्नकारिणः । 

भृत्या इवाविनीतस्य बभूवुरवशाः शराः | ५२ ॥ 

| ६. मौसलपर्व । भारतमज्ञरी । ७१३ 


ते दिव्याखगणाः कापि जग्मुरुत्सृज्य तं मृधे । 
गुणसङ्गमनाहृत्य धूर्ता मित्रमिवाधनस्‌ ॥ ५३ ॥ 
स निःशश्वास विषुलैमार्गणेः परिवर्जितः । 


क्षीणकोश इव त्यागी वैलक्ष्यविनताननः ॥ ५४ ॥ 


ततो निष्प्रतिभे तत्र पार्थे सवौयुधक्षयात्‌ । 

वृष्णिपौराज्ञना जहुनिविवेका वनेचराः ॥ ५५ ॥ 

न तु प्रधाननारीषु तेषामासीस्गरभता । 

अनस्य महार्हेषु नीचस्योजस्विता कथम्‌ ॥ ५६ ॥ 

तै; प्रसह्य हृते खणे भञ्नमानो धनंजयः । 

प्रतस्थे निजदोदेण्डे सासूयाः पातयन्हृशः ॥ ५७ ॥ 

अहो बलवती देवी संसारेऽस्मिन्ननित्यता । 

अहो निःसारपर्यन्ता भावानां प्रभविष्णुता ॥ ५८ ॥ 

अहो सबैकषः काळश्चित्रपाकमहो जगत्‌ । 

विजिते विजयो गोपैदुःखादित्यवदज्जन: ॥ ५९ ॥ 

घिगनित्यविलासस्य विभ्रमश्रान्तिकारिणः । 

धातुरङ्गुतनिर्माणबिनोदविशरारुताम्‌ ॥ ६० ॥ 

आखण्डलप्रमृतयः खाण्डवे येन खण्डिताः | 

कराते त्रिपुरारातिः समरे येन तोषितः ॥ ६१ ॥ 

जित्वा तमपि गोपाला वराकाः सुहृदं हरेः । 

जहर्विष्णुकलत्राणि धिक्कालस्य दुरन्तताम्‌ ॥ ६२ ॥ 

रेवतीं रुक्मिणीं सत्यभामां जाम्बवतीं तथा । 

वज्रं पौत्रं च कंसारेरन्याश्च यदुयोषितः ॥ १३ ॥ 

आदाय फल्गुणः शोचनिन्द्रप्रस्थं समाविशत्‌ 

सबाष्पं पौरसंघातेरभितः परिवारितः ॥ ६४ ॥ 

राज्ये निधाय तत्रैव वज्रं याते धनंजये । 

सत्यभामानुगा देव्यः पावकं विविशुः शुचा ॥ ६९ ॥ 
९० 

७१४ 


काग्यमाला । 


ब्रजन्वृष्णिवियोगार्तः किरीटी हस्तिनापुरम्‌ । 
परावरज्ञं भावानां वने व्यास व्यलोकयत्‌ ॥ ६६ ॥ 
दुःखान्र्यवेदयत्तस्मै घोरं वृष्णिकुएक्षयम्‌ । 
आत्मनश्चात्तचापस्य गोपैः पथि पराभवम्‌ ॥ ६७ ॥ 
तमन्रवीज्ज्ञाननिथिसुनिराश्चास्य मूच्छितम्‌ । 

पुत्र काळविलासानां सर्वमेतद्विजुम्मितम्‌ ॥ ६८ ॥ 
मतिविभूतयो भोगाः प्रभावाः शक्तयो गुणाः । 
सर्वथा कालकलया नीयते स्मृतिशेषताम्‌ ॥ ६९ ॥ 
रुवं सवैपरित्यागे न कुर्युमुनयो मतिम्‌ । 
अवसानैकविरसा यदि न स्याङ्भवस्थितिः ॥ ७० ॥ 
इत्युक्तो मुनिना पार्थः प्रययौ हस्तिनापुरम्‌ । 

प्रभावं वृष्णिसिंहस्य कलयन्भृशविहलः ॥ ७१ ॥ ` 


इति श्रीक्षेमेन्द्रविरचितायां भारतेमञ्जयो मौसलं पर्वे । 


i 


| ७, महाप्रस्थानिकपवे । भारतमञ्चरी । ७१५ 


~ + 6 
महाप्रस्थानिकं पवे । 
नारायणं नमस्कृत्य नर चेव नरोत्तमम्‌ । 


` देबी सरखतीं व्यासं ततो जयशुदीरयेत्‌ ॥ १ ॥ 


अथ वृष्णिक्षयं श्रुत्वा धमैसूनुधेनंजयात्‌ । 

नमः कालाय बलिने निःश्वसन्नित्यभाषत ॥ २ ॥ 
सवेत्यागकृतो योगो विवेश आतृमिः सह । 

राज्यं दौयोंधनं दत्त्वा गुणाहाय युयुत्सवे ॥ ३ ॥ 
निजे परिक्षितं राज्ये स्थापयित्वाभिमन्युजम्‌ । 
तत्पालने समादिश्य सुभद्रं सत्यशासनः ॥ ४ ॥ 
प्रकृतिभ्यो विनिक्षिप्य तं द्विजेभ्यश्च धर्मवित्‌ । 
राद्धं विधाय बन्धुभ्यः पुण्यामिष्टि च नेष्ठिकीस्‌ ॥ ५ ॥ _ 
अम्ीनुत्सज्य सलिले पौरानाश्वास्य दुःखितान्‌ । 
देवीमामत्र्य वसुधां सानुजो द्रौपदीसखः । 

प्रतस्थे सर्वसन्यासी योगयुक्तो युधिष्ठिरः ॥ ६ ॥ 
ततः समेत्य भगवान्खयमेव हुताशनः । 
पार्थाजग्राह गाण्डीवं तौ चाक्षय्यौ महेषुधी ॥ ७ ॥ 
श्वा ताननुययावेको वार्यमाणोऽपि यललतः । 

अथ ते शनकैः प्रापुर्दिशं दक्षिणपश्चिमाम्‌ ॥ ८ ॥ 
दृष्टा तत्र समुद्रेण भृतां द्वारवतीं जले: । 
आशामुदीचीं प्रययुभुवः कृत्वा प्रदक्षिणम्‌ ॥ ९ ॥ 
हिमाचलमतित्ऋम्य प्राप्तास्ते वाङकार्णेवम्‌ । 
दइशुर्भेरुमतङ्गशुङ्गालिङ्गितनन्दनम्‌ ॥ १० ॥ 
निरगारे निरालम्बे तस्मिन्नध्वनि दुस्तरे । 
शिरीषपेलवतनुः पपात द्रुपदात्मजा ॥ ११ ॥ 

तां यातजीवितां दृष्टा भीमः प्राह युधिष्ठिरम्‌ । 
राजन्पाञ्चारराजस्य सुतेयं पतिता भुवि ॥ १२ ॥ 

डे 


७१६ काव्यमाला । 


चिन्तयन्नपि पश्यामि नास्याः किमपि किल्बिषम्‌ । 
कस्मादेषा तपोयोगं त्यक्त्वा पञ्चत्वमागता ॥ १३ ॥ 
धर्मसूनुनिशम्यैतदनावृत्तसुखोऽवद॑त्‌ । 
बभूव पक्षपातोऽस्याः सवैदाभ्यधिकोऽजुने ॥ १४ ॥ 
इत्युक्ते भूमिपालेन सहदेवोऽपतङ्भुवि । 
तस्मिन्निपतिते प्रष्टो भीमेनोचे नृपः पुनः ॥ १९ ॥ 
एष प्रज्ञाभिमानेन जडं जगदमन्यत । 
इति ध्मसुतेनोक्ते पपात नकुलः क्षितौ ॥ १६ ॥ 
राजा एष्टोऽथ भीमेन ब्रजन्नेवाब्रवीत्पुनः । 
रूपमानी स्मरेणापि स्पधीमेष न च क्षमी ॥ १७ ॥ 
इत्युक्ते त्रजता राज्ञा निपपात धनंजयः | 
पुनश्च एष्टो भीमेन जगाद जगतीपतिः ॥ १८ ॥ 
शूरमानी चचारेष शिथिल समराङ्गने । 
इति ब्रुवाणो भूपालो जगामैवाविङुप्तधीः ॥ १९ ॥ 
भीमस्ततो निपतितः पतितोऽसीत्युवाच तम्‌ । 
सोऽब्रवीहलदपोऽभूङ्गीम बहृशनस्य ते ॥ २० ॥ 
ततोऽभूदेक एवाथ ब्रजन्ननुगतः शुना । 
ददर्शं साक्षादायातं रयेनेन्द्र युधिष्ठिरः ॥ २ १ ॥ 
द F ; राजन्मत्पुरमेहीति शक्रेणोक्तो जगाद सः | 
र्त झुना विरहितः खगै सशरीरो न कामये ॥ २२॥ 
तमत्रवीत्सुर॒पतिः शुनां खर्गे कुतो गतिः । 
धिष्ययमारोहत॒ श्वेति तवदन्यः कोऽनुभाषते ॥ २३ ॥ 
ततस्तमूचे तृपतिरभेक्तत्यागं कथं सहे । 
भक्तविद्वेषिण: खर्गे नृशंसस्य कुतो गतिः ॥ २४ ॥ 
यद्यस्ति सुकृतं किंचिन्मम तेन सुरेश्वर । 
यातु खगै सदेहः श्वा नैनं त्यक्तं समुत्सहे ॥ २५ ॥ 


| ७. महाप्रस्थानिकपवे। भारतमञ्चरी । ७१७ 


स्रीवधेनेव सदशं ब्रहझलखहरणेन च । 

सर्वपापात्मकं सन्तो भक्तत्यागं प्रचक्षते ॥ २६ ॥ 
इत्युक्ते धमेराजेन धर्मस्त्यक्तवा श्वविग्रहस्‌ । 

तमूचे पुत्र तुष्टोऽस्मि सद्रूत्तेन तवामुना ॥ २७ ॥ 
इष्टोऽसि पाथसो हेतोः पुरा द्वैतवने मया । 

खस्ति ते ब्रज भूपाल सशरीरः खुरालयम्‌ ॥ २८ ॥ 
इति पित्रा समादिष्टो विमानं विपुलप्रभम्‌ । 

आरुह्य पुण्यसोपानं विवेश सुरमन्दिरम्‌ ॥ २९ ॥ 
पूज्यमानः सुरैः साथै सुनिभिर्नारदादिभिः । 
राजषितारकामध्ये स रराजांशुमानिव ॥ ३० ॥ 
ततः स शक्रमवदद्भातरो यत्र मे स्थिताः । 

ञ्यामा च यत्र दयिता तत्र वासो ममेप्सितः ॥ ३१ ॥ 
तमत्रवीत्सहस्राक्षो भावं मा मानुषं गमः । 
राजार्षिभिरनासाद्यां प्राप्तोऽसि गतिसुत्तमास्‌ ॥ ३२ ॥ 
इत्युक्तो$प्यसकृद्लाद्वज़्रिणा धमैनन्दनः । 
आतृनवाघुमिच्छामीत्यमाषत पुनः पुनः ॥ ३३॥ 
इति श्रीक्षेमेन्द्रविरचितायां भारतमज्जयौ महाप्रस्थानिकं पर्व । 

७१८ काव्यमाला । 


स्चगेपवे । 

नारायणं नमस्क्रत्य नरं चैव नरोत्तमम्‌ । 

देवीं सरखतीं व्यासं ततो जयमुदीरयेत्‌ ॥ १ ॥ 
ततः खर्गश्रिया जुष्टं भ्राजिष्णुमुकुटाङ्गदस्‌ । 
ददश शक्रसंकाश कुरुराजं युधिष्ठिरः ॥ २ ॥ 

तं वीक्ष्य सानुजं तत्र जातमन्युः शतक्रतुम्‌ । 
उवाच खस्ति देवेभ्यः खगीयास्त्वयमञ्जलिः ॥ ३ ॥ 
यत्र दुर्योधनः पापः एथिवीक्षयकारणम्‌ । 
सुमेरुकूटविकटे विभाति परमासने ॥ ४ ॥ 

न तत्र मम वासोऽस्ति व्रजाम्येष नमोऽस्तु ते । 
यत्र मे आतरः शूरास्तत्र वासो ममाधुना ॥ ५ ॥ 
इति राज्ञो ब्रुवाणस्य देवदूत सुरास्ततः । 
आतृन्प्रति प्रयाहीति प्राहुवीयुमनोजवम्‌ ॥ ६ ॥ 
स देवदूतादिष्टेन त्रजन्सपदि वर्त्मना । 

ददशे पुरुषान्धोरान्नरकान्तरवातिनः ॥ ७ ॥ 
केशशोणितमांसारुग्वसासंघातपिच्छिछे । 
्क्किन्नानेककुणपव्याकीर्णक्कमिसंकुले ॥ ८ ॥ 
काककङ्गबकोळकवदनेरभितो वृत्ते । 
शबदुगन्धनीरन्ध्रसंघट्टशतसंकुले ॥ ९ ॥ 
करपत्रशिलापाकसंतप्तसिकतातटे । 
लोहिंतेलवसाकुम्भकूटशल्मलिदारुणे ॥ १० ॥ 
क्षुरकण्टककीलोग्रज्वालास्तम्भविभीषणे | 
तप्तैतरणीविस्रपूयपूरितसैकते || ११ ॥ 
असिपत्रवनोत्कृत्तनरनारीकृतखने । 
घौरान्धकारगहने तत्र शुश्राव धर्मजः | १२ ॥ 
पापिनां काथ्यमानानामाक्रन्दं धृतिदारुणम्‌ । 
क्षणमेकमितो राजन्मा निवर्तस्व शीतैः ॥ १३ ॥ 


| 
| 


(2 fh CC-0. Gurukul Kangri University Haridwar Collection. Digitized by 53 Foundation USA 


2 ८, स्वर्गपर्व । | भारतमञ्जरी । | ७१९, 


त्वसुण्यवातैः स्परष्टानामस्माकं बाधते तमः । 

वयं भीमप्रभृतयः पाण्डवा आतरस्तव ॥ १४ ॥ 
कृष्णा चेयं वरारोहा महिषी वछभा सती । 
श्रुत्वैतत्करुणं राजा वज्नेणेव विदारितः ॥ १९ ॥ 
तत्रैव तस्थौ निठ्ठेन्द्ठो निन्दन्दु्लितं विधेः । 
सोऽवदहत देवानामविचारहतेव धी: ॥ १६ ॥ 

भेरेते धर्मनिरताः क्वेशेऽस्मन्समुपेक्षिताः । 

अथं मोहः प्रसादो वा विवेको नायमीदृशः ॥ १७ ॥ 
विबुधानां न जानन्ति ये धस्य व्यतिक्रमम्‌ । 

अमः खम्नोञ्थ मायेयं किमेतदिति चिन्तयन्‌॥ १९ ॥ 
देवदूत न जानामि कस्येदं दुविचेष्टते । 

इंहैवाहं स्थितो गच्छ न मे स्वर्गेण कारणम्‌ ॥ १९ ॥ 
पूज्यन्ते यत्र दुर्वृत्ता विशस्यन्ते नु साधवः । 

इत्युक्तो धर्मराजेन देवदूतः सुराधिपम्‌ ॥ २० ॥ 
गत्वा व्यजिज्ञपत्सवे स च तूष्णीं समाययौ । 

प्रातते सुराधिपे तत्र सह धर्मौदिभिः सुरैः ॥ २१ ॥ 
नाहश्यताशुर्भ किंचिद्ववौ पुण्यश्च मारुतः । 
ततोऽग्रवीत्सुरपतिर्विषण्णं धमेनन्दनम्‌ ॥ २२ ॥ 
असत्यमेतन्नायेयं मयेवेह प्रदशिता । 

एतदालोकनं राज्ञामवश्यं मिश्रकर्मणाम्‌ ॥ २३ ॥ 
असत्यलेशसंस्पशीदेतद्रोणवधात्तव । 

एहि पश्य निजान्श्रातृन्दिव्यं खपदमाश्रितान्‌ ॥ २४ ॥ 
खरीश्रियं च पाञ्चालीं पुत्रांश्चामरतां गतान्‌ । 

इत्युक्ते देवराजेन वीतशोको युधिष्ठिरः ॥ २५ ॥ 
जञात्वा धर्मगिरा स्वर्गगङ्गाम्मसि नभ'प्रभे । 

उत्सृज्य मानुषं भावं पुण्यां खुरसभां ययौ ॥ २६ ॥ 

अप्सरोनृत्तललितान्गायन्गन्धवोर्किनरान्‌ । 

तत्र स्वपदमारूढानपश्यदचुजानजान्‌ ॥ २७ ॥ 

मण्डले च रवेः कण स्वयमिन्द्रेण दर्शितम्‌ । 

अभिमन्युं च रुचिराका रनिजितमन्मथम्‌ || २८ ॥ ` 

वर्चोभिधानं सोमस्य तं सुतं सोममण्डले । 

गन्धवेराज साक्षाच्च धृतराष्ट्र जनश्वरम्‌ ॥ २९ ॥ 

वसुं शान्तनवं भीष्मं गुरं द्रोणं बृहस्पतिम्‌ । 

नारायणं च विश्वेशं शङ्कचक्रगदाधरम्‌ ॥ ३० ॥ 

यदंशा भुवि ये जातास्तांश्च दृष्टा तदाश्रयान्‌ । 

आससाद सदानन्दं वन्य नन्दनवासिनास्‌ | 

धमेसूनुनिधिधोमां हरिश्चन्द्रोचितं पदम्‌ ॥ ३१ ॥ 
अथ नहुषदिलीपधुन्धुमारसगरभगीरथरामकातेवीयैः । 
नृपतिभिरमितो5मिवन्द्यमान: सितचरितः स रराज राजचन्द्र: ॥ ३२ ॥ 

श्रुत्वेति भारतकथां वैशम्पायनकीरतिताम्‌ । 

संपन्नसपैसत्रोऽभून्निब्तो जनमेजयः ॥ ३३ ॥ 

एतत्मूतेन कथितं नैमिषारण्यवासिनः । 

निशम्य शौनकमुखास्तसथुरानन्दनिर्भराः ॥ ३४ ॥ 


इति श्रीक्षेमेन्द्रविरचितायां भारतमज्ञय स्वर्गपर्व । 

3 । भारतमञ्जरी। ७२१ 
हरिवंश; । 

नारायणं नमस्कृत्य नरं चैव नरोत्तमम्‌ । 

देवी सरखतीं व्यासं ततो जयमुदीरयेत्‌ ॥ १ ॥ 
मुनिः पुनातु वो व्यासः सदा संनिहिता सुखे । 
त्रिमार्गगा मधुमती यस्य शुद्धा सरखती ॥ २ ॥ 
शौनकेन पुनः प्रष्टो नैमिषे लोमहषेणिः । 
अभ्यधादङ्कुतं भूमौ संभवं केटभद्विषः ॥ ३ ॥ 
आकर्ण्य भारतकथां प्रहृष्टो जनमेजयः । 

अपृच्छ्वैष्णबं वंश वैशम्पायनमादरात्‌ ॥ ४ ॥ 
स प्रष्ट: प्रथुवंशेन पार्थिवेन कथां हरेः । 

जगाद जगतां हेतु प्रणम्य प्रयतः प्रभुम्‌ ॥ ५ ॥ 
अप एवास॒जत्पूबे भगवान्विष्णुरव्ययः । 

तासु वीय नराख्यासु येन नारायणः स्मृतः ॥ ६ ॥ 
तदण्डमभवद्धैमं यस्मिज्ञातः प्रजापति: । 

असुजन्मनुसुख्यांश्च कदैमाद्यान्प्रजापतीन्‌ ॥ ७ ॥ 
दक्षं च सर्वभूतानि यस्य दौहित्रसंततिः । 
प्रथक्प्रथक्च राज्यानि सोमादीनामकल्पयत्‌ ॥ ८ ॥ 
कदाचिदत्रिवंशस्य सुतोऽङ्गस्य प्रजापतेः । 
मृत्युपुत्र्यां सुनीथायां जातः स्थितिविलोपङ्कत्‌ ॥ ९ ॥ 
खर्वो नामाभवद्राजा किल्बिषात्कलषाशयः । 
प्रजानां विधिबैमुख्यान्मूर्तिमानिव विश्वः ॥ १० ॥ 
अनुनीतोऽपि बहुशः स यदा नाभवद्रशी । 
तदा निगृह्यातिबळं मुनयस्तमपातयन्‌॥ ११ ॥ 


5 


१, हरिवंश त्वेवमुपलभ्यते. आदरीपुस्तकदर्‍ये तु मनीषायां’ इति लभ्यते. 
२, “वेनः? इत्येव हरिवंशे समुपलभ्यते. 
९१ 

७९२ काव्यमाला । 


समच्थुरस्य ते सव्यमूरुं कधानलाकुलाः । 

ततः समुद भूत्खवों नरः कृष्णो भयाकुलः ॥ १२ ॥ | 
निषीदित्यत्रिणोक्तोऽसौ निषादजपकोऽभवत। | 
ततो ममन्धुमुनयः पाणिं वेनस्य दक्षिणम्‌ ॥ १३ ॥ | 
ताम्राङ्कुलिदलात्पाणिकमलादुदभूत्ततः । | 
पितामह इव श्रीमान्प्रथुः प्रथुललोचनः ॥ १४ ॥ 

धनुराजगवं तस्य विबभौ हेमवर्षिण: । 

निजज्वालावली धाम दीप्तस्येव विभावसोः ॥ १५ ॥ 
तत्रसादाद्दिवे याते वेने वैन्योऽथ भूभुजाम्‌ । 

आद्यो रलाकरेरेत्य रब्लैरभ्यचितः स्वयम्‌ ॥ १६ ॥ 

जले शेले च तस्याभूदभम्म्रणया गतिः । 

तं तुष्रुवुनेवोत्पन्नाः सूतमागधवन्दिनः ॥ १७ ॥ 

प्रजानां वृत्तये भूमिस्तेनादिष्टा तरस्विना । 

भीता दुद्राव गौभूत्वा धन्वी तामाद्रवत्स च ॥ १८ ॥ 

सा लोकान्त्रझलोकान्तानरेषान्विद्रुता जवांत्‌ । 

तमेवाचायुधं पश्चादपञ्यद्वलितानना ॥ १९ ॥ 
परित्राणमपञ्यन्ती सा तमूचे कृताज्ञलिः। | 

कोर्ष जहि महीपाछ योषितं परिरक्ष मास्‌ ॥ २० ॥ 

विना धरित्रीं तिष्ठन्ति प्रजानाथ कथं प्रजाः । 

दृति क्षितिवचः श्रुत्वा वीतकोपो$ब्रवीन्नपः ॥ २१ ॥ 

, गर्ावृक्तिनिमित्तोऽयं समारम्भो मम त्वयि । 

बढ़नां ग्राणरक्षा्थमेकहिसा प्रशस्यते ॥ २२ ॥ 

रिम्वार्थ स्वयमात्मानं धारयिष्याम्यहं प्रजाः । 

न त्रद्धितर लोकानां वृत्ति पुत्री च मे भव ॥ २३ ॥ 

इति क्षितिभुजादिएा जगाद जगती नता । 
श्रद्द र्ति बिश्राम्य्रामि प्रजानां त्वत्सुता सती ॥ २४ ॥ 

उं, | मारतमञ्जरी । ७२३ 


देशान्समीकुरु विभो शिलाकूटविशङ्कटान्‌ । 
स्वस्यापि भवत्येतद्यथा क्षीरं छरुतं मया ॥ २५ ॥ 
निशम्यैतःप्रथुयशाः प्रथुः पथुशिलोच्चयान्‌ । 
' प्रथक्चक्रे धनुष्कोट्या सुस्पष्टा येन भूरभूत्‌ ॥ २६ ॥ 
ततः सस्यानि पृथिवीं खनामाङ्कां दुदोह सः । 
मनुं खायंभुवं वत्सं कृत्वा करपुटोदरे ॥ २७ ॥ 
श्रूयते सुनिभिदुग्धा तपो ब्रह्म च भूः पुरा । 
वत्सः सोमो गुरुदोग्धा पात्रमासीच काञ्चनम्‌ ॥ २८ ॥ 
रूप्यपात्रे च पितृभि्दुग्धेयं वसुधा सुधाम्‌। 
यमं वत्सं समादाय तथा दोग्धारमन्तकम्‌ ॥ २९ ॥ 
अलाबुपात्रे नाभैश्च विषं दुग्धा बलप्रदम्‌ | 
धृतराष्ट्रं च दोग्धारं क्रत्वा बत्सं च तक्षकम्‌ ॥ ३० ॥ 
असुरेरायसे पात्रे मायां दुग्धा वसुंधरा । 
वत्सस्तदाभूखह्वादो दोग्था च दनुजो मधुः ॥ ३१ ॥ 
यक्षेरपि पुरा दुग्धा वर्त्स कृत्वा धनेश्वरम्‌ । 
अन्तर्धानकरं क्षीरमामपात्रे भयंकरम्‌ ॥ १२ ॥ 
रुधिरं राक्षसैदुग्धा वत्सकेन सुमालिना । 
पद्मपात्रे शुभान्गन्धान्दुग्धा गन्धवेकिनरेः ॥ ३३ ॥ 
पर्वेतैर्भेरुमादाय दोग्धारं शैलभाजने । 
रत्नौषधिगणान्दुग्धा वत्सं कृत्वा हिमालयम्‌ ॥ ३४ ॥ 
वृक्षे: पालाशपात्रे च दुग्धा पुष्पं फलं ततः । 
दोग्ध्ृत्वमगमत्सालस्तदा इक्षश्च वत्सतास्‌ ॥ ३५ ॥ * 
सवेदा सवेदा भूमिरित्येवं शासनात््रथोः । 
आदिराजस्य जयिनः कर्म यस्यैतदद्धतम्‌ ॥ ३६ ॥ 
प्रथिवीदोहः ॥ १ ॥ 
श्रु्वेति वैन्यचरितं विस्मितो जनमेजयः । 
मुनि मन्वन्तरकथामएच्छत्सोऽप्यभाषत ॥ ३७ ॥ 

७२४ काव्यमाला । 


स्वायंभुवो मनुः पूवेमभूत्सप्तषयस्तदा । 
मरीच्यत्रिपुलस्याद्यौ 7 जलन ॥ ३८ ॥ 
"१०१११०१०१० देवाश्च तुषितामिधाः ॥ १९ ॥ 
औत्तमाख्यस्तृतीयोऽभून्मनुः सप्तपेयस्तदा । 
वसिष्ठपुत्रास्तस्यासन्नुभवश्च दिवौकसः ॥ ४० ॥ 
तामसोऽभून्मनुस्तु्यो यस्य सप्तपेयो5न्तरे । 
|, बभूवुः पृथुगाग्यीद्याः सैभ्याश्च त्रिदिवौकसः ॥ ४१ ॥ 
रेवतः पञ्चमोऽप्यासीन्मनुः सप्तषेयस्तदा । 
वेदवाहुसुखाश्चासन्नभूतरजसः सुराः ॥ ४२ ॥ 
चाक्षुषोऽथ मनुः षष्ठो भूगुसुख्या यदन्तरे । 
अभवन्सप्त मुनयो लेखसंज्ञास्तथामराः | ४३ ॥ 
एतेषु बहुपुत्रेषु षट्सु यातेषु सांप्रतम्‌ । 
वतेते सप्तमः श्रीमानद्य वैवखतो मनुः ॥ ४४ ॥ 
क॑श्यपोऽत्रिवसिष्ठश्च भारङ्राजोऽथ गौतमः । 
कौशिको जमदझिश्च संपैतेऽद्य महषयः ॥ ४५ ॥ 
साश्चिरद्राश्च मरुतो वखादित्याश्च देवताः । 
इक्ष्वाकुप्रमुखाश्वास्प मनोः पुत्रा महीभुजः ॥ ४६ ॥ 
सावणोंऽथ मनुभीवी तस्य सप्तर्षयोऽन्तरे । 
| रामव्यासकृपात्रेयद्रोणिगालवकाइयपा: ॥ ४७ ॥ 
En ` चत्वारो मेरुसावणौ भाविनो मनवः परे । 
तेषां नव नवाश्चान्ये ते ते सप्तयः क्रमात्‌ ॥ ४८ ॥ 
` 5. आदये जटिसिष्ठाभवेऽपि “यामा नाम तथा देवा आसन्य 
इत्यादि “आबो वसिष्ठपुत्रश्च खम्बः काश्यप एव च । प्राणो बृहस्पतिश्चैव दत्तो निश््य- 
वनस्तथा ॥ एते महषेयस्तात वायुप्रोक्ता महात्रताः । देवाश्च तुषिता नाम स्मृताः 


खारोचिषेऽन्तरे ॥ इति हरिवंशदर्शनात्रुटिरवगम्यते, २. 'न्भानव” इति हरिवंशे. 
३. “सव्या’ इति हरिवंश, ४. “तस्य पौत्रो वसिष्टस्य’ इत्येवादशैद्यये. 

| | भारतमञ्जरी । ७२५ 


रोच्यो नाम मनुः षष्ठो भौत्याख्यः सप्तमो मनुः । 
चतुर्दशैते मनवो येभ्यो मन्वन्तराः क्रमात्‌ ॥ ४९ ॥ 
चतुर्युगानां पूणीलां साग्राणामेकसप्ततिः । 
मन्वन्तराणां प्रत्येकमेष संख्याकृतो5वधिः ॥ ५० ॥ 
चतुर्दशसु यातेषु तेषु मन्वन्तरेष्वथ । 
कल्पक्षये जगद्विष्णोरन्तः सवै प्रलीयते ॥ ५१ ॥ 
पुनश्च भवतीत्येवं चक्रव॒त्परिवर्तते । 
कल्पसंक्षयलक्षाणामनादिनिधना गतिः ॥ ५२ ॥ 
सांप्रतस्य मनोस्तावदस्सिन्वेवखते5न्तरे । 
हरिवंशप्रसङ्गेन श्रूयतामथ संभवः ॥ ५३ ॥ 
मन्वन्तरवर्णनस्‌ ॥ २ ॥ 
आदित्यः कश्यपाज्ञातो विवखान्महसां निधिः । 
उग्ररूपोऽभवद्धोरदीस्तिसंतानसंचयः ॥ ५४ ॥ 
दिक्षा नायं मृतोऽण्डस्थः प्रवृद्धेन खतेजसा । 
सेहादित्युदितः पित्रा मातेण्ड इति विश्वतः ॥ ५९ ॥ 
संज्ञा नामाभवत्तस्य लावण्यनलिनी प्रिया । 
बहुकौलुकनिमीतुः पुत्री त्वष्टुः प्रजापतेः ॥ ५६ ॥ 
तस्पामजीजनपुत्रे श्राद्धदेवं मनुं रविः । 
यमे कन्यां च यमुनां यमलत्वात्क्ृताभिधौ ॥ ५७ ॥ 
तीक्ष्ांशोरथ तद्रूपं विकृतं घोरतेजसः । 
न सेहे श्रृतिधेयापि संज्ञा कान्तिकुमुद्वती ॥ ५८ ॥ 
तुल्यरूपां निजच्छायां मायायोगविनिर्मिताम्‌ । 
सा धृत्वा खपतेगूढं जगाम जनकान्तिकम्‌ ॥ ९९ ॥ 
पत्युः समीपं गच्छेति निरस्ता तेन मानिनी । 
ळञ्रिता वडवा भूता प्रययावुत्तरान्कुरून्‌॥ ६० ॥ 
ततः संज्ञासवणीयां सावर्णाख्यः परो मनुः । 
रवेरज्ञातवृत्तस्य च्छायायामभवत्सुतः ॥ ६१ ॥ 

शनैश्चरो द्वितीयश्च ख्रेहमभ्यधिकं तयोः । 

छाया चकार वात्सल्यान्न तथापरपुत्रयोः ॥ ६२ ॥ 
क्षमी ज्येष्ठो मनुः सेहे तद्यमस्तु र चक्षमे । 
बाव्यात्तेनाहता दैवाह्मालेन जननी पुरा ॥ ६३ ॥ 
सा तं शशाप कुपिता चरणास्ते पतन्त्विति । 
तच्छुत्वा शङ्कितो भाखान्कोपात्तां शपुमुचतः ॥ ६४ ॥ 
गत्वा सष्टुगृहे तृण संज्ञावृत्तान्तमभ्यधात्‌ । 
तेजस्तवैतदत्युग्ं संज्ञा न सहते सती ॥ ६६ ॥ 
प्रच्छन्नं तत्र बडवा वने चरति शाह्वरम्‌ । 

इति ल्वष्टुगिरा ज्ञात्वा तेनैवारोपितो अ्रमम्‌ ॥ ६६ ॥ 
अशातयन्निजं तेजो दयितादर्रानोत्छुकः । 

तेजसा तेन विदधे त्वष्टा चक्रं सुदशनम्‌ ॥ ६७ ॥ 
हैत्यान्धकारसंहारसहायं केटभ द्विषः । 


ततः कमरिनीकान्तः कान्तरूपो दिवाकरः ॥ ६८ ॥ 


गत्वा ददशै विपिने वडवारूपिणीं प्रियाम्‌ । - 

तत्र तेन विवेष्टन्ती ह्याक्रान्ता हयरूपिणा ॥ ६९ ॥ 
परावृत्तमुखैवासीत्परसंस्पशशङ्कया । 

ततो विवखतो वीर्य नासिकाथूत्कृतेन सा ॥ ७० ॥ 
तत्ससजे यतो जातौ नासत्यावश्विनौ यमौ । 

अथ संज्ञा परिज्ञाय सौम्यं देवं दिवाकरम्‌ ॥ ७१ ॥ 
निजरूपबती प्रायाद्रुहं तदनुयायिनी । 

मनुः प्रजापतिरासीत्पितृणामधिपो यमः ॥ ७२ ॥ 
त्रिदशानां च भिषजावश्चिनो यमुना सरित्‌ । 

भावी प्रजापतिश्चान्यः सवणीतनयो मनुः | ७३ ॥ 
ग्रहाणां सक्षमश्चासीन्मन्दचारी शनैश्चरः । 
इक्ष्वाकुशिबिशर्यातिनाभागाद्याः सुता मनोः ॥ ७४ ॥ 


ए 


---- CO 


हरिवंशः-मनुवंशः । भारतमञ्चरी । ७२७ 


तेषु जातेषु पुत्रार्थी मित्रावरुणयोमनु: । 

इष्टि चकार तत्रास्य सुताभूललितद्युतिः ॥ ७५ ॥ 
इडा नाम स्फुरदलभूषणोद्दयोतिताम्बरा । 

प्रणम्य पद्मवदना मनुं तच्छासनानुगा ॥ ७६ ॥ 
मित्रावरुणयोर्वासं तदंशास्मीति सा ययौ । 
सदाचारोचिता ताभ्यां सा पुत्रीत्यभिनन्दिता ॥ ७७ ॥ 
तद्वरं प्राप पुत्रस्त्वं भविष्यसि मनोरिति । 

ततः प्रतिनिवृत्ता सा व्रजन्ती गजगामिनी ॥ ७८ ॥ 
दृष्टा हरिणशावाक्षी बुधेन शशिसूनुना । 
तत्संगमात्समासाद्य पुरूरवसमात्मजम्‌ ॥ ७९ ॥ 
स्रीरूपं सा समुत्सज्य अद्युम्माख्यो5भवन्नृप; । 
उत्कलो विनताश्वश्च गयश्चेति तदात्मजः ॥ ८० ॥ 
इक्ष्वाकोस्तुमुपादोऽमूत्ककुत्स्थस्तस्य चात्मजः । 
तद्वंशे कुवराश्वोऽभूदुत्तङ्कवचसा च यः ॥ ८१॥ 
वाळुकान्तर्गतं घोरं धुन्धुं नाम महासुरम्‌ । 

जघान यस्य निःश्वासैः प्रथिवी समदह्मत ॥ ८२ ॥ 
कुवलाश्वस्य नृपतेजीतस्त्वय्यारुणिः कुले । 

तेन सत्यत्रतो नाम. पौरकन्यापहारतः ॥ ८३ ॥ 
पुत्रः झाप्तोऽन्त्यजातिस्त्वमवाप्तो विजनेऽवसत्‌ । 
अत्रान्तरे विना वर्ष कच्छे द्वादशवार्षिके ॥ ८४ ॥ 
तत्याज ससुतां भार्यो विश्वा मित्रोऽम्बुभेस्त टे । 

सा मध्यमं गले बढा विक्रेतु प्रस्तुता सुतम्‌ ॥ ८५ ॥ 
सत्यत्रतेन कृपया वारिता वृत्तिदायिना । 
विश्वामित्रसुतश्चा भूद्गूबन्धः स गारूवः ॥ ८६ ॥ 
स त्यागाद्वारितः कि मे न पितेति पुरोहिते । 
सत्यन्रतो राजपुत्रो वसिष्ठे मन्युमानभूत्‌ ॥ ८७ ॥ 


CC-0. Gurukul Kangri University Haridwar Collection. Digitized by 53 Foundation USA 


७२८ 


CC-0. Gurukul Kangri University Haridwar Collection. Digitized by 53 Foundation USA 


काव्यमाला | 


कामधेनुं स तस्याथ चरन्तीं शापमोहितः । 

निहत्य गाधिपुत्राणामात्मनश्चाशनं व्यधात्‌ ॥ ८८ ॥ 
कोपकत्वास्पितुर्धेनुवधादप्रोक्षिताशभ्वात्‌ । 
शापशाङ्कत्रयं तस्य वरिष्ठः समपातयत्‌ ॥ ८९ ॥ 
तस्य त्रिशङ्कसंज्ञस्य विश्वामित्रः पितुः पदम्‌ । 
दत्वाभूद्याजको येन सदेहस्निदिवं ययौ ॥ ९० ॥ 
तस्य पुत्रो हरिश्चन्द्रो राजसूये रराज यः । 
सगरस्तरकुले राजा यत्सुतैः सागरः कृतः ॥ ९१ ॥ 
मातुः संपल्लीदत्तेन जातः सह गरेण यः। 
मत्यन्तदेशाञ्जित्वासौ पितुः पू्वीपकारिणः ॥ ९२ ॥ 
निःसाध्यायवषट्कारान्विदधे लक्षणा ङ्कितान्‌ । 
चकार मुण्डशिरसः काम्बोजान्वधरक्षणात्‌ ॥ ९३ ॥ 
शशकोथैशिरोमुण्डान्मुक्तकेशांश्च पारतान्‌ । 
पहृवान्यवनाद्यांश्च इमश्रुचिह्वानकल्पयत्‌ ॥ ९४ ॥ 
वंशे तस्य दिलीपोऽभूत्तस्य सूनुर्भगीरथः । 
दुहितृत्वमगाद्यस्य भुवि भागीरथी नदी ॥ ९५ ॥ 
कुले तस्याभवद्राजा रामो दशरथात्मजः । 
राजर्पिवंशा वहवो बभूवुस्तत्सुतात्कुशात्‌ ॥ ९६ ॥ 
दृक्ष्वाकोरित्ययं वंशास्तञ्भालुस्तु मरिष्यतः । 

शका बभूवुस्तनया नाभागस्य सुतोऽभवत्‌ ॥ ९७ ॥ 
अम्बरीषो महीपालो वृष्णेः पुत्राश्च वृष्णयः । 
रणधृष्टाः शिवेः पुत्राः शयोतेरभवत्सुता ॥ ९८ ॥ 
सुकन्या च्यवनेनोढा पुत्रश्चानन्त भूपतिः । 

रेवती तस्य तनया स पुरा सहिंतस्तया ॥ ९९ ॥ 
ब्रह्मलोकं ययौ श्रोठु गान्धर्व ब्रह्मणो5न्तिके । 

ततो बहुयुगे काले व्यतीते क्षणलेशवत्‌ ॥ १०० ॥ 


हरिवंशः-पितृकल्पः | भारतमञ्जरी। ५ RC 


अपश्यत्खपुरीमेत्य द्वारकां वृष्णिमित्ताम्‌ । 
अस्पृष्टां कालकलया ब्रह्मलीकनिवासतः ॥ १०१ ॥ 
प्रददौ बलभद्राय, बालामेव स रेवतीम्‌ । 

` दत्वा च तनयां म्रायात्तपसे मेरुकन्दरम्‌ ॥ १०२ ॥ 
इक्ष्याकोरनुजः षष्ठो रिष्टाख्यस्तस्य चात्मजो । 
चैह्यो ब्राह्मणतां प्राप्ती तपोयोगादकल्मषो ॥ १०३ ॥ 
करूषः सप्तमो यस्तु कारूषास्तत्सुता नृपाः । 
प्रथुकश्चाष्टमः शूद्रों बभूव शुरुगोवधात्‌ ॥ १०४ ॥ 
एते बभूबुरिक्ष्वाकोश्रीतरोऽष्टौ मनोः सुताः । 
इत्येते आद्भदेवस्य भुवि वंशधरा मनोः ॥ १०५ ॥ 

मनुवंशः ॥ ३ ॥ 

पृष्ट: श्राद्धप्रसङ्गेन पितृकल्पं महीभुजा । 
मुनिः म्राहावदद्गीष्मः प्रश्नान्ते यद्ुधिष्ठिरम्‌ ॥ १०६ ॥ 
पितरः पूजिताः श्राद्धे त्रिभिः पिण्डैखिपौरुपैः । 
दवैवतत्वेन पुष्णन्ति जन्तृन्नानागतिष्वापि ॥ १०७ ॥ 
शंतनोरुद्यते पिण्डे श्राद्धकाले मया पिलुः । 
उत्तस्थौ कङ्कणोदारः करः कमलकोमलः ॥ १०८ ॥ 
तं विलोक्य मया पिण्डे कुशेष्वेव समर्पिते । 
शास्त्रक्रियानुवतित्वात्तत्तोषजनको मम ॥ १०९ ॥ 
खच्छन्दमरणं तस्मादवाप्याहं वरं वरम्‌ । 
तेनोपदिष्टं तत्कालं मार्कण्डेयसुपस्थितम्‌ ॥ ११० ॥ 
अपृच्छं दैवतं श्राद्धं फलं च पितृयाजिनाम्‌ । 
सोऽग्रवीन्मेरुशिखरे मया एष्टस्तपस्यता ॥ १११ ॥ 
सनस्कुमारो भगवास्प्राहैतत्तेजसां निधिः । 
ब्रह्मा पुरा सुरान्दृष्टा दृष्टा तानात्मयाजिनः ॥ ११२ ॥ 
कथं नैते यजन्ते मामिति शापादमोहयत्‌ । 


ते नष्टसंबिदः सर्वे प्रसाद्य कमलोद्भवम्‌ ॥ ११३ ॥ 
९२ 

प्रायश्चित्तं निजान्पुत्रान्पप्रच्छुंस्तस्य शासनात्‌ | 
प्रायश्चित्तैततः पूताः क्रियाज्ञानोपदेशतः ॥ ११४ ॥ 
गुरुत्वात्खसुतेरुक्ता गम्यतां पुत्रक इति । 
त. एते पितरः पूज्या देवानां तनया अपि ॥ ११५॥ 
येषां श्राद्धं विना प्राहुख्निदशा निष्फलाः क्रियाः । 
तद्विहीनेषु यागेषु फलमश्वन्ति राक्षसाः ॥ ११६ ॥ 
अन्योन्यं पितरस्तस्माद्देवाः पितृगणा अपि । 
श्राद्धेनाप्यायते सोमः स पुष्णात्यखिलाः- प्रजा: ॥ ११७ ॥ 
श्राद्धेन पितरः प्रीता नृणां पितृपितामहान्‌ । 
आप्याययन्ति सवेत्र तिर्यग्योनिगतानपि ॥ ११८ ॥ 
चत्वारस्तद्गणा मूती मूर्तिहीनास्रयो गणाः । 
सुधाभुजो योगजुषो वैराजा इति विश्रुताः ॥ ११९ ॥ 
भेनाख्या मानसी तेषां कन्या हिमगिरेः प्रिया । 
मैनाको यत्सुतः श्रीमान्पिता कौञ्चमहागिरेः ॥ १२० ॥ 
मेनायास्तनयास्तिस्नो याश्चेरुदेश्वर तपः । 
ज्येष्ठा तासामपर्णाख्या भवानी भववछभा ॥ १२१ ॥ 
उ मेति तपसो मात्रा वारिताभूदुमेति या । 
देवलसैकपर्णाख्या द्वितीया भून्सनेवधूः ॥ १२२ ॥ 
जैगीषव्यस्य भार्याभूतृतीयाप्येकपाटला । 
पुत्री मरीचिपुत्राणां पितृणामपि मानसी ॥ १२३ ॥ 
अच्छोदाख्या वरसरित्मागच्छोदसरःखनता । 
अपरिज्ञाय पितरं साभिलाषा विलोक्य सा ॥ १२४ ॥ 
्रष्टा पपात तच्छापात्ततम्रसादकृतावधिः । 
अष्टाविशे द्वापरे सा संभूता मत्स्ययोनिजा ॥ १२५ ॥ 
i असूत या सुतं व्यासं गन्धकाली पराशरात्‌ । 
ह उर्स्तयपुत्राः पितरो दिवि बर्हिषदः परे ॥ १९६ ॥ 

मानसी कन्यका तेषां पीवरी नाम योगिनी । 
जनयिष्यत्यपत्यानि यस्यां व्याससुतः शुकः ॥ १२७ ॥ 
पुत्रीं च कृत्वा ळननीं ब्रह्मदत्तस्य भूपतेः । 

` अमूतीः कर्मसन्यासादेते पितृगणाखयः ॥ १२८ ॥ 
सोमदेवान्मानवादीन्पूजिता भावयन्ति ये । 
ूर्तास्ठु सोमपा नाम पितरोऽन्ये सुधाभुजः ॥ १२९ ॥ 
तेषां गोमीनसी कन्या यजन्ते ब्राह्मणाश्च ताम्‌ । 
अन्ये त्वङ्गिरसः पुत्राः पितरः श्राद्धवर्जिताः ॥ १३० ॥ 
यष्टारः क्षत्रियास्तेषां यशोदाख्या च कन्यका । 
सहस्रयाजिनो मात्रा दिळीपस्य महीपतेः ॥ १३१ ॥ 
आज्यपाः पितरः पुत्राः कश्यपस्य प्रजापतेः । 
यजन्ते तान्सदा वैश्या कन्या तेषां च मानसी ॥ १३२ ||. 
विरजा नाम जननी ययातेः प्रथिबीपतेः । 
सुकाला नाम पितरो वशिष्ठस्य मुने; सुताः ॥ १३३ ॥ 
शूद्वाणामेव ते पूज्याखत्पुत्री नर्मदा सरित्‌ । 
कुरुकुत्सप्रिया यस्यास्रसद्दस्युः सुतो नृपः ॥ १३४ ॥ 
एते पितृगणा मूर्ताश्चव्वारो वणदैवतम्‌ । 
येषां युगे युगे पूजां श्राद्धदेवोऽभ्यधान्मनुः ॥ १३५ ॥ 
राजतं राजताई वा यातं तेषां खधाभुजाम्‌ । 
शस्त्र श्राद्धे सोमवह्विमनुपूजापुरःसरे ॥ १३६ ॥ 
त एते पितरः पूज्याः कधहीनाः प्रसादिनः। | 
संकल्पकस्पलतिका भक्तिर्येषां महाफला ॥ १३७ ॥ 
धमौपचाराद्रिअष्टा ब्राह्मणाः पितृपूजया । 
यथा खपदमेष्यन्ति तरसरवै द्रक्ष्यसि क्रतो ॥ १३८ ॥ 
श्राद्धभावं विजानीहि खयमित्यभिधाय सः । 
सनत्कुमारो दिव्यं मे चक्ुदेस्वा तिरोदधे ॥ १६९ ॥ 

७३२ काव्यमाला । 


ततो5पश्यं कुरुक्षेत्र विप्नान्काठेन सप्त तान्‌ । 

ग्दुष्टः क्रोधनो हिस: पिशुनः खस्टमः कविः ॥ १४० ॥ 
पितृवर्ती चेति नाम सदृशाकारसविनः । 
अथ कोरिकदायादा गुरोगाग्येस्य ते पुरा ॥ १४१”॥ 
प्रस्थिताः पथि गां मूढाः क्षुधार्ता हन्तुमुद्ययुः । 
यदा निवार्यमाणास्ते कविना खस्टमेन च ॥ १४२॥ 
न निवृत्तास्तदा कोपात्पितृवर्ती जगाद तानू । 
सवेथैतदकायै वो गर्हितं स्ैजन्तुभिः ॥ १४३ ॥ 
श्राद्धपू्वोऽयमारम्भः क्रियतां यदि दुर्गहः । 

एतदाकर्ण्य ते सर्वे तदुक्तं चक्रिरे विधिस्‌ ॥ १४४ ॥ 
ततस्ते हिंसया काले शप्ताजायन्त छुब्धकाः । 

दशार्णेषु खकर्मस्था; सत्यशीलपरायणाः ॥ १४५ ॥ 
जन्मान्तरे श्राद्धफलाहुप्ता तेषां न तु स्मृतिः । 

निर्वेरी निृतिः क्षान्तो निर्मन्यु्बैधसः कृतिः ॥ १४६ ॥ 
मातृवर्ती च ते व्याधाः पितृसेवाङ्गतक्षणाः । 

धनूंषि पित्रोः पानीये विहाय व्यसवोऽभवन्‌ ॥ १४७॥ 
ततः फुछलतापुञ्ञकुल्ले कालाञ्जने गिरो । 
त्रासायासविविास्ते जाता जातिस्मरा मृगाः ॥ १४८ ॥ 
उन्मुखो नित्यचकितः सब्धवर्ण; सुलोचनः । 
घस्मरः पिण्डितो नादी चेति चेष्टोचितामिधाः ॥ १४९ ॥ 
ते ब्रह्मचारिणः क्षान्ताः पूवैविद्याविवासिताः । 
विहारिणो मेरुतटीं गत्वा प्राणान्पर्यत्यजन्‌ ॥ १९० ॥ 
अद्यामि मेरुगामिन्य: कालाज्ञनतटोत्यिता: । 


१. “यदा माता पिता चैव संयुक्तो कालकर्मणा। तदा धनूंषि ते त्यक्त्वा बने प्राणा- 
नवाछजत्‌ ॥? इति हरिवशसंवादात्‌ “पानीये? इत्यस्य मरणोत्तरजळाञ्जलिदानकर्मणि? 


इयथो बोध्य 5 कालाझरे” इति हरिवंरो. ३, ४, “मरु इति हरिवंश, “मरु 
निजलो देशः' इति तद्माख्या. ५. * कालाझर? इति इरिवंशे, 

तेषां केनककूटेषु दश्यन्ते पादपङ्कयः ॥ १९१ ॥ 
ततः शुचिसंरिद्रीपे लहरीधोतसैकते । 
बभूबुश्चक्रवाकास्ते, तरुणा ब्रह्मचारिणः ॥ १९९ ॥ 

` निर्ममो नि:स्पृह: क्षान्तो निर्वैरो निष्परतिग्रहः । 
निवतो निभृतश्चेति योगिनस्ते विहङ्गमाः ॥ १५३ ॥ 
जातास्तत्र च ते हंसास्तपोयोगपरायणाः । 
वालानिलाकुलोव्फुलकमलोत्लमालिते ॥ १५४ ॥ 
सलिले विलसन्त्येते विश्राजं नाम भूपतिम्‌ । 
ददृशुः पञ्चवदनावृन्दैजितसरोवरम्‌ ॥ १५५ ॥ 
पालुं यहृच्छयायातं तीरोपान्तलतावने । 
शाचीपतिमिवालोक्य तं कनीयान्विहङ्गमः ॥ १९६ ॥ 
तस्य राज्यसप्रृहां चक्रे तदैश्वर्यहृताशयः । 
द्वौ चाभूतां खगौ तस्य स्प्रह्ानुगतमानसो ॥ १५७ ॥ 
ततः कारेन ते सर्वे सारसा व्यसवोऽभवन्‌ । 
वि(बै)आआजं तद्वनमभूरसरश्च नृपसेवितम्‌ ॥ १५८ ॥ 
विभ्राजस्याथ पुत्रोऽभूदणुहो नाम भूपतिः । 
तस्मे पितृणां दौहित्रीं पुत्रीं व्याससुतः शुकः ॥ १९९ ॥ 
कृत्वी नाम ददौ दिव्ययोगिनामधिदेवताम्‌ । 
तस्याः स हंसः पुत्रोऽभूदयोगश्रष्टो हतस्मृतिः ॥ १६० ॥ 
ब्रह्मदत्त इति ख्यातः काम्पिल्ये नगरे नृपः । 
पाञ्चालपु(क)ण्डरीकाख्यौ तस्यास्तां सचिवौ नृपो ॥ १६१ ॥ 
हंसौ स्पृहाभ्रष्टयोगौ यौ तौ तदनुगाशयौ । 
जातिस्मरास्तु चत्वारो जाताः सब्रह्मचारिणः ॥ १६२ ॥ 


१. हरिवंशसंवादात्तु कटक? इति पाठो भवेत्‌. २. “शरद्वीपे इति मूलपाठमा- 
श्रिद्य “शरं जले” इति मेदिनीकोशमुदाजहार हरिवंशव्याख्याता. ३. तेषां नामानि 
ठु—सुमनाः, छचिवाऋ, शद्रः, पत्नमः, ठिद्रदर्शनः, सुनेत्रः, खतन्त्रः, इति हृरिवंशो- 
क्तानि ज्ञेयानि, 

ब्रह्मदत्तस्य दयिता देवलस्यात्मजा मुनेः । 

बभूव संनतिनीम मानिनी मदिरावनिः ॥ १६३ ॥ 

स कदाचिहतालास्यव्यालोलपवरे वने । 

सेव्यमानस्तया तन्व्या विजहार सरोपमः ॥ १६४ ॥ 

सवप्राणिरुतज्ञोऽसो तत्र प्रणयकोपतः । 

पिपारकायाः शुश्राव भलुस्तां तां प्रसादनाम्‌ || १६५ ॥ 

स तच्छुत्वा चलचारकपोलफलको नृपः । 

जहास दयिताकण्ठे कुवेन्मुक्तावलीमिव ॥ १६६ ॥ 

कस्मादकस्मान्मे नाथो हसतीति विलञ्जिता । 
सामवत्पद्मवदना चन्द्रोदय इवाञ्जिनी || १६७ ॥ 

पिपीलकरुताश्चयें कथितेऽपि महीभुजा । 
णत्यागकसकल्पा तदसत्यममन्यत ॥ १ १६८ ॥ 

दयिताढीधेकोपेन विविमो वसुधाधिपः । 

निराहारत्रतो विष्णु ददशे प्रयताशयः ॥ १६९ ॥ 
कुशलं भविता प्रातस्तवेति हरिशासनात्‌ । 

मरभात रथमारुह्य पुरं ससचिवोऽविशत्‌ || १७० ॥ 
अत्रान्तर तेश्चलुसिद्विजेर्जातिस्मरेः पिता । 

विषृष्टः श्रावय नृपं छोकमित्याजगाम तम्‌ ॥ १७१ ॥ 
स समासाद्य भूपाळं सचिवाम्यां सह स्थितम्‌ । 

इद॒माश्रावयद्विप्रः किमप्युत्सुकमानसम्‌ ॥ १७२ ॥ 

सप्त दाशा दशार्णेषु गिरौ कालाञ्जने मृगाः । 

चक्रवाका नदीद्वीपे हंसाः सरसि मानसे || १७३ ॥ 

वयं तेऽद्य कुरुक्षेत्रे जाता वेदविदो द्विजाः । 

गम्तारो दूरमध्वानं यूयं किमवसादिनः ॥ १७४ | 

धुत्वेतत्स्मृतयोगात्मा निःस्पन्दकरणो नृपः । 

साजवाभ्यां सह परं धाम त्च समाययौ ॥ १७५ ॥ 

श्राद्धमभावादित्येतः्क्षपयित्वोग्रपातकम्‌ । 

याताः कौशिकदायादा योगिनः परमं पदम्‌ ॥ १७६ ॥ 
शान्तनोः शासनादेतन्माकोण्डेयाच्छुतं मया । 
ब्रह्मदत्तस्य पुत्रोऽभूद्विश्वक्सेनो महीपतिः ॥ १७७ ॥ 
दण्डसेनः सुतस्तस्य भल्लाटश्च तदात्मजः । 

यः कर्णेन पुरा वीरो दिग्जये विनिपातितः ॥ १७८ ॥ 
भल्लाटस्याभवस्सूनुर्दुनेयी जनमेजयः । 

उग्रायुधोऽथ तत्पुत्रः पापाचारो निरङ्कशः ॥ १७९ ॥ 
त्रिदिवं शन्तनौ याते हर्षु सत्यवतीं बळात्‌। 

मनश्चकार दुवैत्तस्ततो युधि मया हतः ॥ १८० ॥ 

इति श्राद्धफळं भीष्मो बभाषे धर्मनन्दनस्‌ । 
श्राद्धेनाप्यायते सोमो वृष्णयो यस्य वंशजाः ॥ १८१ ॥ 

पितृकल्पः ॥ ४ ॥ 

अत्रिश्चचार भगवान्मौनी झुनिवरः पुरा । ् 
तपो वर्षसहखाणि दिव्यानि त्रीणि निश्चलः ॥ १८२ ॥ 
तस्याथ निर्निमेषस्य शरीरं ब्रह्मचारिणः । 
अभूद्विव्यामृतमयं कान्तं दुग्धोदधेरिव ॥ १८३ ॥ 
ततः सुस्नाव नेत्राभ्यामन्रेस्तद्ृशधा खुतम्‌ | 

अमृतं दिक्षु दशसु प्रभासंपूरिताम्बरम्‌ ॥ १८४ ॥ 

वृतं तद्दशभिगेर्मे दिग्मियेलेन दुःसहम्‌ । 

सोमत्वमाप्तं सहसा पपात झुवि भाखरम्‌॥ १८५ ॥ 
तस्मिन्निपतिते तृणै कम्पिते भुवनत्रये । 

रथे वेदमये ब्रह्मा सहस्ताश्चे तमादधे ॥ १८६ ॥ 

तं रथस्थं मुनिवरा देवास्रैलोक्यभावनस्‌ । 

ष्टुबुसेजसो वृद्धे सवैजिद्येन सोऽभवत्‌ ॥ १८७ ॥ 
बत्सराणां चकारासौ पूण पद्मशतं तपः । 

उतन्नासेजसा तस्य दिव्योषधिसुधागणाः ॥ १८८ ॥ 

काव्यमाला । 


राजा राज्याभिपिक्तोऽथ ब्रह्मणा ब्राह्मणाधिपः । 
वल्भो दक्षपुत्रीणां राजसूये रराज सः ॥ १८९ ॥ 
सुरसिद्धषिंगन्धवसेव्यख्िभुवनेश्वः । 


` लोकानविनयोत्सेकाश्वचार श्रीविश्रङ्कलः ॥ १९० ॥ 


जहार तरसा सोऽथ तारां नाम बृहस्पतेः । 

बछमां विभवोद्ूतभूतेनोद्भाव्यते न कः ॥ १९१ ॥ 

त्रिदशैर्बोध्यमानो$पि न स तत्याज तां यदा । 

तदा बृहस्पतेः पक्षं शुक्रो रुद्रस्तथाग्रहीत्‌ ॥ १९२ ॥ 

ततः प्रवृत्ते समरे भेरवे तारकामये । 

देवानां रुद्रमुख्यानां वीरेण तुहिनत्विषा ॥ १९३ ॥ 

अखन ब्रह्मशिरः स्प्र(छ)ष्टं यशञ्छेदि दिवोकसाम्‌ । 

अख्पावशेषामकरो द्भमध्वस्तहतां चमूम्‌ ॥ १९४ ॥ 

तैरथ सुंरैरेत्य याचितः कमलोद्भवः । 

निवार्य साम्ना समरं ददौ जायां व्रृहस्पतेः ॥ १९५ ॥ 

सगभीमागतामूचे स तामीष्यीविषोल्बणः । 

न धार्योऽयं त्वया गर्भो मद्योनावित्यधोमुखीस्‌ ॥ १९६ ॥ 

ततस्तत्याज सा गर्भमिषीकास्तम्भसंस्तरे । 

तेजसा जातमात्रोऽसौ विबुधानजयह्ुधः ॥ १९७ ॥ 

पृष्टा ततोऽयं कस्येति देवैनोवाच सा यदा । 

तदा प्रष्टा विरिञ्जेन चन्द्रस्मत्यवदछघु ॥ १९८ ॥ 

स पुत्रः शशिनः श्रीमान्प्रतिकूलोदयो दिवि । 

शिशिरव्यजनो धीमान्बभौ विबुधनन्दनः ॥ १९९ ॥ 

अथ कालेन शीतांशुदक्षिणाक्षीणमण्डलः । 

परदारंपरामषीत्तप्तोऽत्रिं शरणं ययौ || २०० ॥ 

स तेन पुत्रवात्सल्यान्मन्त्रैः क्षपितकिल्बिषः । 

रराज यक्ष्मणा मुक्तः पुनर्युक्तो निजश्रिया ॥ २०१ ॥ 
सोमोत्पत्तिः ॥ ५ ॥ 

हरिवंशः-पूरुवंश: । भारतमञ्जरी । ७३७ 


इडायामथ पुत्रोऽभूह्ुधस्य स पुरूरवाः । 
यस्या भूद्धुवनक्षाष्या कान्ता कीतिरिवोर्वशी ॥ २०२ ॥ 
तस्य षट्‌ तनयास्तम्यामभवंख्रिद॒शालये । 
` आयुर्ज्येष्ठी नृपस्तेषां नहुषोऽप्यायुषः सुतः ॥ २०३ ॥ 
रजिप्रभृतयस्तस्य चत्वारोऽप्यनुजाः पुरा । 
देवासुररणे पूर्वै साहाय्ये वज्रपाणिना ॥ २०४ ॥ 
रजिदृतः स्वराज्येन पणेन नहुषानुजः । 
स हत्वा दितिजान्वीरान्सुरन्द्रत्वं पणाजितम्‌ ॥ २०९ ॥ 
तवत्पुत्रोऽस्मीति शक्रेण धूर्तेनामिहितोऽत्यजत्‌ । 
अथ कालेन जयिनो रजेः पुत्रा महौजसः ॥ २०६ ॥ 
राज्यं न्रिदशराजस्य जहुः पितृबलाजितम्‌ । 
हृतराज्यः स शक्रोऽथ हृतभागः क्रतुष्वपि ॥ २०७ ॥ 
ययाचे बदरीमात्रं पुरोडाशं ब्रृहस्पतिम्‌ । 
तेन बालमुखाब्नेन याचितो नंष्टचेतसा ॥ २०८ ॥ 
चकार रजिपुत्राणां मतिमोहं ब्रृहस्पतिः । 
ततस्ते रागिणो मत्ता वि्रष्टा न्यायवत्मनः || २०९ ॥ 
संवृत्ता भृशमुत्सेकान्नष्टवीर्यपराक्रमाः । 
तेन तान्दुर्जयान्हत्वा वज्री खपदमाप्तवान्‌ ॥ २१० ॥ 
शफरोत्फाळचडुला दुबैत्तानां हि संपदः । 
| नहुषस्याभवत्पुत्रो ययातिः प्रथिवीपतिः ॥ २११ ॥ 
| दिव्येन यो रथाग्र्येण षडूरात्रेणाजयज्जगत्‌ । 
| योऽसौ कालेन तद्वशे शापानष्टो रथोत्तमः ॥ २१२ ॥ 

जरासंधेन संप्राप्तो हृतो योऽप्यसुरारिणा । 

ययातेः शुक्रकन्यायां देवयान्यां बभूवुः ॥ २१३ ॥ 


| यदुश्चतुर्वसुश्चेति तनयौ संमतौ सताम्‌। 

| वृषपर्वसुतायाश्व शर्मिष्ठायाः सुताखयः ॥ २१४ ॥ 

| Fo न 

| 

७३८ 


काव्यमाला । 


ुद्यानुपूरुनामानस्तस्थासन्वंशवधेना: । 

कालेऽथ विपुले याते ययातिः प्रवयाः सुतान्‌ ॥ २१९ ॥ 
ययाचे यौवनं कामी जरया जगतीपतिः । | 
मृत्युसिहनखश्रेणीं सुखपञ्महिमाहतिम्‌ ॥ २१६ ॥' 
यदा कश्चिन्न जग्माह जरां पुरुस्तदाग्रहीत्‌ । 
तस्माद्योवनमासाद्य यदुमुख्यानथो परान्‌ ॥ २१७ ॥ 
ययातिरद्यपट्टंट्या येनेषामनृपा: सदा । 

ततो दिइक्षुः कामानां पारं तरुणविग्रहः ॥ २१८ ॥ 
विश्वस्य नाककामिन्या नन्दने विजहार सः । 

सुचिरं सेवमानोऽपि राजा राजीवलोचनाम्‌ ॥ २१९ ॥ 
यदा प्रबर्धमानेच्छः कामानां नान्तमाययौ । 

तदा राज्यं सुतस्यैव पूरोदेत्वा जरां निजाम्‌ ॥ २२० ॥ 
जग्राह जातवैराग्यो जगौ चेदं सुनित्रतः । 

चित्रं भोगाभिलाषोऽयं भोगाभ्यासेन वर्धते ॥ २२१ ॥ 
वेछृत्कछोलजालेन सळिलेनेव वाडवः | 

बत विस्फारसंसारसरोरुहरजइ्छरा ॥ २२२ ॥ 

ग्रीतिः प्रतिनिश मुग्धान्बघाति मधुपानिव । 
जीर्येतामप्यजीयों(णों)ऽयं नश्यतामपि नश्वरः ॥ २२३ ॥ 
कामः कामवतामन्तर्घुणः क्षितिरुहामिव । 

निषिद्धो नियमेनापि घैयेणाप्यवधीरितः ॥ २२४ ॥ 
रागो ज्वलत्यहो वख्नेणाच्छादित इवानिलः | 

इति संचिन्त्य नियतो ययातिस्तपसा युतः ॥ २२५ ॥ 
कुलोचितेन विधिना यशःरोषत्वमाययौ । 
पूरोययातिपुत्रस्य वंशे सुविपुले क्षितो ॥ २२६ ॥ 
प्रवतेमाने बहुधा कालेनाभून्महीपतिः । 

दुष्यन्तो यस्य भरतः पुत्रो भारतवंशकृत्‌ ॥ २९७ ॥ 

हरिवंशः:-यदुवंशः । भारतमञ्चरी । ७३९, 


अवदाते कुले यस्य जातोऽसि जनमेजयः । 

इत्येष पौरवो वंशः पूर्वमेव मयोदितः ॥ २२८ ॥ 

) पूरुवंशः ॥ ६ ॥ 

` तुवैसोस्तु महान्वंशो यस्मिज्ञातः करंधमः । 
मरुत्तस्तत्सुतो यसमै ददौ हेम महेश्वरः ॥ २२९ ॥ 
तस्यासन्विपुले वंशे पाण्ड्यचौलाः सकेरलाः । 
राजा मरुत्पतिनोम दुद्यवंश त्वजायत ॥ २३० ॥ 
कृच्छ्रेण दीर्घसंग्रामे यौवनाश्वेन यो हतः । 
गान्धारस्तत्सुतो यस्य वंशे जातास्तुरङ्गमाः ॥ २३१ ॥ 
अनोस्तु वंशे धर्माद्या जाताः प्रत्यन्त भूमिपाः । 
यदोस्तु प्रसृते वंशे कृतवीर्यात्मजो नृपः ॥ २३२ ॥ 
कार्तेवीर्यार्जुनो जातः सहस्रभुजदुरमेदः । 
हेहयानतैभोजाद्ास्ताळजङ्घाश्च तव्कुले ॥ २३३ ॥ 
कालेन जातस्तद्वंशे वृषो वृषसुतो मधुः । 
वृषणस्तत्सुतो यस्य वंशे सागरबृष्णयः ॥ २३४ ॥ 

अन्धकोऽप्यन्वये तेषाम भूदन्धकवंशक्रत्‌ । 

बहुशाखे च तद्वंशे जातो क्रूरः सहखदः ॥ २३५ ॥ 
तस्पितृव्यकुले काले शूर: श्रीमानजायत । 

वसुदेवः सुतस्तस्य बभूवानकदुन्दुभिः ॥ २३६ ॥ 
यस्मिञ्जाते दिवि महानभूदुन्दुभिनिःस्वनः । 
आतास्य देवभागाख्यस्तथा देवश्रवाः परः ॥ २३७ ॥ 
अनाश्चष्टिः कनवको वत्सः श्यामो वबृज्ञ सः । 
प्रथुकीतिः प्रथाख्या च श्रृतदेवी श्रुतश्रवाः ॥ २३८ ॥ 


१, “नुप? क. २. “सागर” क, परंतु “दरषणाद्र्णयः सर्वे मधोस्तु माधवाः स्मरताः? इति 
हरिवंशसंबादात्‌ “माधवद्वष्णयः? इति पाठो भवेत्‌. ३. वत्सवानथ ग्रज्ञिमः । इयामः 
शमीको गण्डूषः पञ्च चास्य वराङ्गनाः ॥ इति हरिवंशे, Ee 


CC-0. Gurukul Kangri University Haridwar Collection. Digitized by 53 Foundation USA 


ON DON ESS ee 


७७४० 


काव्यमाला । 


राजाधिदेवी पञ्चैताः शूरपुत्र्योडस्य चानुजाः । 
प्रथुकीर्तिसुतो राजा दन्तवक्रो नृपात्मजः ॥ ९३९ ॥ 
प्रथासुता धमैराजमीमसेनधनंजराः। 
्रतश्रवायास्तनयः शिशुपालो महाबलः ॥ २४० ॥ 
दैत्यराजोऽभवद्योऽसौ हिरण्यकशिपुः पुरा । 
पितृव्यवंशे शूरस्य शैनेयः सत्यकोऽभवत्‌ ॥ २४१ ॥ 
सात्यकिस्तस्य तनयो युयुधानापराभिधः । 

उद्धवो विबुधाचार्यः शन्रुदेवसुखास्तथा ॥ २४२ ॥ 
सत्रुदेबस्य नैषादिरेकलव्यो5भवत्कुले । 

वत्सावते त्वपुत्राय वसुदेव: प्रतापवान्‌ ॥ २४३ ॥ 
अद्भिदैदौ सुतं वीरं शौरिः कौरिकमौरसम्‌ । 
गण्ड्रपकोयापुत्राय चारुदोष्णादिकान्हरिः ॥ २४४ ॥ 
द्वे भार्ये वसुदेवस्य रोहिणी देवकी तथा । 
रोहिणीतनयो रामः सारणो दुदेमः शुभः ॥ २४९ ॥ 
शुञ्रपिण्डारदमनास्ते महावदनात्मजाः । 

अनुजा च सुभद्रेषा महिषी सव्यसाचिनः ॥ २४६ ॥ 
रामस्य निषधो नाम रेवत्यामभवत्सुतः । 

देवकीनन्दनः कृष्णो देवो दानवसूदनः ॥ २४७ ॥ 
बसुदेवस्य चान्यासु भार्यासु ह्यभवन्सुताः । 
भोजोपासङ्गविजया ईषदेवो गदस्तथा ॥ २४८ ॥ 
आझावहो लोमपादः कपिलो वर्धमानकः । 

पौण्ड़ो निषादनाथश्चेयुग्रवीर्यपराक्रमाः ॥ २४९ ॥ 
अत्रान्तरे गार्ग्यमुनिर्धने कालायसाशनः । 

चचार द्वादश समा ब्रह्मचारी परं तपः ॥ २५० ॥ 


१. “लेभे ज्येष्ठ सुते रामं सारणं शठमेव च? इति हरिवंशसंवादात्‌ “शठः? इति पाठो 


अवेत्‌. २. दुदैमं दमनं श्रश्नं पिण्डारकमुशीनरम्‌? इति हरिवंशे. ३. “रामाच निशठो 
= जे? इति हरिवंशे, ४, “दकदेव’ इति दरिवंशे. ५. “अज्ञावहों” इति हरिवंशे. 

हरिवंशः-यदुर्वशः । भारतमञ्जरी । ७४१ 


त्रिगतेराजसुतया परीक्षायै सविश्रमम्‌ । 

न चचालायसप्रख्यो हियमाणाशयोऽपि यः ॥ २५१ ॥ 

स मन्युतप्तो गोपालकन्यायां रुद्र्शासनात्‌ । 

असृजत्कालयवन काळं सवेमहीभुजाम्‌ ॥ २५२ ॥ 

रथे यस्य हया घोरा वृषपूवोर्धविग्रहाः । 

गृहीतो यबनेन्द्रेण निष्पुत्रेण स पुत्रकः ॥ २९३ ॥ 

युद्धार्थी दर्पसंमत्तः पप्रच्छ सुभटान्भुवि । 

नारदस्य गिरा ज्ञात्वा स वीरान्ब्रष्णियादवान्‌ ॥ २९४ ॥ 

मधुरानिलयाञ्जेतुमक्षौहिण्या समाद्रवत्‌ । 

ते कालयवनाक्रान्ता जरासंधेन चादिताः ॥ २५५ ॥ 

वृष्णयो मथुरां त्यक्त्वा द्वारकां चक्रुरम्बुधौ । 

वंशस्कन्धेषु चान्येषु संभूता यादवाः परे ॥ २९६ ॥ 

सात्वतस्याभवददैवैरुद्वीतचरितः कुले । 

यज्वा देवावृधो राजा बश्रुस्तस्या्मजोऽभवत्‌ ॥ २९७ ॥ 

आपगायां सवर्णायां जातः कोटिसहस्रदः । 

संभूतास्तत्कुले वीरा भोजास्ते शान्तिकावताः ॥ २५८ ॥ 

अन्धकात्कुक्कुरो जातस्तद्वंश्योऽप्याहुकोऽभवत्‌ । 

प्रणेता वृष्णिवंशानां राजा कृतयुगोचितः ॥ २५९ ॥ 

देवकश्चोग्रसेनश्च तत्सुती देवकस्य तु । 

देववस्रमुखाः पुत्रा देवक्याद्याश्च कन्यकाः ॥ ९६० ॥ 

याः सप्त सुदेवाय वितीणी बीरमातरः । 

उग्रसेनसुतः कंसो न्यग्रोधप्रसुखाग्रजः॥ २६१ ॥ 

कंसा कंसवती तन्वी पाली कहा च कन्यकाः । 

विदूरथकुले. भोजे बभूव हृदिकामिधः ॥ २६९ ॥ 

कृतवर्ममुखास्तस्य शतधन्वादयः सुताः । 

क्रोष्टोवैशे प्रसेनोऽभूत्सत्राजित्सेनजित्तथा । 

इत्येते बहवो वंशा विश्रुता यादबा यदोः ॥ ९६३ ॥ 
यदुवंशः ॥ ७ ॥ 

काव्यमाला । 


अब्घेस्तटे द्वारवत्यां निवेशे विषदं मणिम्‌ । 
दिव्यं स्यमन्तकं नाम प्रसेनः किल लब्धवान्‌ ॥ २६४ ॥ 
स मणिः कनकस्यन्दी व्यायिदु्चिक्षनाशनः । 
शक्तेनाप्युत्सुकेनापि न हृतस्तस्य शोरिणा ॥ २६९ ॥ 
कालेन मृगयासक्तः प्रसेनो मणिभूषितः । 

सिहेन निहतो युद्धे सहसा मणिहारिणा ॥ २६६ ॥ 
यान्तं जवेन तं सिंहमृक्षराजोऽथ जाम्बवान्‌ । 

निहत्य मणिमादाय बळवान्विलमाविशत्‌ ॥ २६७ ॥ 
बृष्ण्यन्धकहतं दृष्टा प्रसेनं विजने बने । 

मणिलोमात्क्ृतं सवे कृष्णेनेति शशङ्किरे ॥ २६८ ॥ 
विशुद्धमावः कृष्णोऽपि तमन्वेष्टुं ययो मणिम्‌ । 
मिथ्याकलङ्क यशसामपवादं सहेत कः ॥ २६९ ॥ 
सासं प्रसेनमालोक्य स सिंहेन विदारितम्‌ । 
तस्याविदूरे सिहं च ददशे विनिपातितम्‌ ॥ २७० ॥ 
मणेरलाभे विज्ञाय पदवीमृक्षशंसिनीम्‌ । 

गुहां प्रविश्य गम्भीरं ददशै विपुलं बिलम्‌ ॥ २७१ ॥ 
तत्र धात्र्या स शुश्राव वचनं बालसान्त्वने । 

तैवासौ मणिः पुत्र मा रोदीः सुकुमारक ॥ २७२ ॥ 
श्रत्वेति ज्ञातवृत्तान्तो जाम्बवन्तं ददर्श सः । 

तेनाथ युयुधे कृष्णो दिवसानेकविंशतिम्‌ ॥ २७३ ॥ 
दशग्रीवोग्रसंग्रामशख्रोलिखितवक्षसम्‌ । 

जाम्बवन्तं विजित्याथ दत्तां तेन सुतां हरिः ॥ २७४ ॥ 
बिम्बाधरा जाम्बवतीं लेभे तं च स्यमन्तकम्‌ । 

ततो द्वारवतीमेत्य स्यमन्तकमुदारधीः ॥ २७५ ॥ 

स प्रसेनानुजायैव ददौ सत्रजिते मणिम्‌ । 
सत्यभामामुखास्तित्र: सत्राजिन्सुरवैरिणः ॥ २७६ ॥ 

हरिवंशः-स्यमन्तकालम्भः। भारतमञ्जरी । . ७४३ 


प्रददौ कन्यकाः कामकुमुदाकारचन्द्रिकाः । 
सत्राजितं घातयित्वा भोजेन शतधन्वना ॥ २७७ ॥ 
अहरन्मणिमक्रूरो,मिथः साहाय्यसंविदा । 

` सत्यभामा खयं गत्वा हते पितरि दुःखिता ॥ २७८ ॥ 
जतुवेश्मनि दग्धेषु पार्थेषु धृतराष्ट्रजः । 
शाङ्गेधन्वानमासाद्य वारणावतवासिनम्‌ ॥ २७९ ॥ 
हतं न्यवेदयस्साश्रुः पितरं शतधन्वना । 
ततस्तूण समभ्येत्य द्वारकां गरुडध्वजः ॥ २८० ॥ 
रामेण सहितो गत्वा युयुधे शतधन्वना । 
चक्रे मणिप्रदस्यापि नाक्रूरोऽस्य सहायताम्‌ ॥ २८१ ॥ 
खार्थकाले व्यतीते हि धूती नो कस्यचिन्निजाः । 
अधिरुद्याशु वडवां शतयोजनगामिनीम्‌ ॥ २८२ ॥ 
विह्रुतं शतधन्वानं मिथिलाभिसुखं जवात्‌ । 
जघान कैटभारातिनीससाद च तं मणिम्‌ ॥ २८३ ॥ 
सोऽपहुतो मणिरिति कुद्धोऽस्मै लाङ्गली मृषा । 
न द्वारकां विशामीति मिथिलां विसुखो ययौ ॥ २८४ ॥ 
तत्र दुर्योधनस्तस्मादूदाशिक्षामवाप्तवान्‌ । 
ततः कृष्णानुगैरेत्य वृष्णिवीरेः म्रसादितः ॥ २८९ ॥ 
द्वारकामाययौ श्रीमाज्ञाततत्त्वो हलायुधः । 
अक्रूरो$पि मणिस्फीतो बहुयज्ञो बहुप्रदः ॥ २८६ ॥ 
सुखं निनाय षष्टयब्दीं दीक्षाकवचरक्षितः । 
व्यक्तिं याते मणौ किचिद्गीते रामात्सकेशवात्‌॥ २८७ ॥ 
अपयाते ततोऊकूरे नावर्षत्पाकशासनः 
ज्ञातिभेदभयातूवै कृष्णेनोपेक्षितश्चिरम्‌॥ २८८ ॥ 
प्रसाद्य पुनरानीतो दुमिक्षातेः सयादैः । 
तस्मिन्दानपतौ प्राप्ते बव त्रिदिवेश्वरः ॥ २८९ ॥ 

काव्यमाला । 


कालेन याचितः साम्ना कृष्णेन स ददौ मणिम्‌ । 

तसै खसारं चाक्रूरः प्रीतये चारुलोचनाम्‌ ॥ २९,० ॥ 
बिनयाजेबतुष्टतं केशवोऽपि मणि, ददौ । 

अक़ूरायैव महतां प्रणयान्तो हि दुर्गरः ॥ २९१ ॥ 


स्यमन्तकारम्भः ॥ ८ ॥ 


कुलावलीं यादवानां निशम्य जनमेजयः । 

विस्मितो जन्मना विष्णोवैशम्पायनमत्रवीत्‌ ॥ २९२ ॥ 
अहो नु महदाश्चर्यमपूर्व प्रतिभाति मे । ` 

कथं जगन्निवासोऽभूच्चराचरगुरुनेरः ॥ २९३ ॥ 
यत्कुक्षिकोटरे शेते कल्पान्ते. भुवनावली । 

स कथं मानुषीगमै प्रपेदे भूतभावनः ॥ २९४ ॥ 
वैश्वरूप्यमिदं यस्य सर्वभूतान्तरात्मनः । 
इच्छामात्रसमुन्मेषदर्षणे प्रतिबिम्वितम्‌ ॥ २९५ ॥ 
इति प्रष्ट: क्षितिसुजा जगाद मुदितो मुनिः । 


- श्रूयतामद्भुतं जन्म विष्णोजैन्मभयच्छिदः ॥ २९६ ॥ 


येन यज्ञवराहेण वेदयज्ञमयं वपुः । 

कृत्वोद्धृता वसुमती चतुरर्णवमेखला ॥ २९७ ॥ 
बभौ कुवलयश्यामा दंष्टाग्रे यस्य मेदिनी । 
बालशेवलवल्लीव ळीना पल्वलकेलिषु ॥ २९८ ॥ 
येन केसरिणा शङ्कशु्राभिनेखशुक्तिभिः । 

आयुषा सह निष्पीतं हिरण्यकशिपोर्यशः ॥ २९९ ॥ 
उरःस्थलास्थिनिधेषीन्नखक्रकचपज्ञरे । 

यस्य दैत्यवधे कोपः प्राप कल्पाभिकेतुताम्‌ ॥ ३०० ॥ 
रेलोक्यक्रमणे यस्य विजयध्वजतां ययौ | 

पादो गङ्गाजलोछ्रासव्यालोलधवलांशुकः ॥ ३०१ ॥ 
खबैः पूर्वमथ म्रांशुरप्रमेयस्ततोऽभवत्‌ । 

यश्च हर्षश्च देवानां मोहश्च त्रिदशद्विषाम्‌ ॥ ३०२ ॥ 

यस्य कुण्डलतां कर्णे रविनीभौ सरोजताम्‌ । 
„प्राप प्रवर्धमानस्य गुल्फे कटकरलताम्‌ ॥ ३०३ ॥ 
उच्चेयिलोकयन्तीनां तद्वपुः सुरयोषिताम्‌ । 
लिबिध्वंसभीत्येव नादृश्यत वलित्रयम्‌ ॥ ३०४ ॥ 
दत्तात्रेयावतारेण धर्माचारस्य मञ्जतः । 
वेदानां च कृतं येन स्थित्यै हस्तावलम्बनम्‌ ॥ ३०५ ॥ 
जामदस्यवपुर्भूत्वा कातवीर्यस्य कर्मठम्‌ । 
मृणालमण्डलीलावं दोःसहर्स लाव य: ॥ ३०६ ॥ 
यः कुठारेऽस्थिनिष्पेषखण्डना दन्तमालिकास्‌ । 
्षत्नियक्षयकालानां बभार गणनामिव ॥ ३०७ ॥ 
यः पूवीङ्गवतीं चारुमध्यदेशां पयखिनीम्‌ । 
सपुण्ड्काननां प्रादात्सवत्सां कश्यपाय गाम्‌ ॥ २०८ ॥ 
योऽभवद्ुवनाभोग भूषणं रघुनन्दनः । 
वीरः सुबाहमारीचधोरमेघमहानिलः ॥ ३०९ ॥ 
आन्तः सप्तसु लोकेषु सप्ताब्धिक्षोमसंभृत; । 
सप्तताळभिदो यस्य धन्विनो धनुषध्वानिः ॥ ३१० ॥ 
अद्यापि सेतुसंघट्टविस्फुटच्छुक्तिसंपुटः । 
ुव्यक्तसुक्तादशनो वक्ति यस्माम्बुधिर्यशः ॥ ३११ ॥ 
किरीटकोटिविश्रान्तं येन शुश्रयशोंशुकेः । 
मृष्टं लोकपालानामिन्द्रजित्सैन्यजं रजः ॥ ३१९ ॥ 
पतितोत्पतितैर्यस्य दशास्यवदनेसुहुः । 
बभूव कन्दुकामन्दविनोदानन्दविश्रमः ॥ ३१३ ॥ 
भुवो भारावताराय कृष्णो वृष्णिकुलेडभवत्‌ । 
झिशुपालादिभूपालकालः शकलितासुरः ॥ ३१४ ॥ 
यह्वक्षसि ग्रावभिदः श्रङ्गभङ्गपराभवः । 
असक्तिविषमोलेसैररिष्टस्याप्यसूच्यत ॥ ३१९ ॥ 


९४ 

काव्यमाला । 


चक्रे यश्चरणः जुम्रैर्मूधि कालियभोगिनः । 
नखकान्तिफणाचक्रेः शेषस्पधोधिरोहणम्‌ ॥ ३१६ ॥ 
मूलास्थिच्छेदनिष्पेषजातज्वालाजटाजुषा । 
बाणबाहुवने यस्य चक्रेण क्रकचायितम्‌ ॥ ३१७ ॥ 
कर्की(ल्की) विष्णुयशा यश्च भविष्यति युगक्षये । 
सत्त्वधमैलतोद्याननवसौरभमाधवः ॥ ३१८ ॥ 
तस्याश्चयैप्रभावस्य श्रूयतामिदसुञ्वलम्‌ । 

चरितं पुण्यपीयूषैः किल्विषक्षालनक्षमम्‌ ॥ ३१९ ॥ 
प्रभावं तस्य तस्वेन वक्तुं को नु प्रगल्भते । 

यत्र वाचस्पतिमूको दूरे भोगिपतेगिरः ॥ ३२० ॥ 


प्रादुर्भीवसंग्रहः ॥ ९ ॥ 


वृत्ते वृत्रवधे पूर्व संग्रामे तारकामये । 

त्रिदशाः शरणं जस्मुर्विश्वक्सेनं जनादेनम्‌ ॥ ३२१ ॥ 
दत्त तेनाभयं तेषां विषमे देत्यजे भये । 

संहता दानवाः सर्वे विविशुः समराङ्गनम्‌ ॥ ३२२ ॥ 
मयो मायानिधिस्तेषामग्रणीरुम्रविग्रहः । 

बभो हैमं समारूढो रथमृक्षसहर्तगम्‌ ॥ ३२३ | 
तारः क्रोशाधिकायाममायसं रथमास्थितः । 

युक्तं खरसहस्ेण धूमोत्थोऽसिरिवाबभौ ॥ ३२४ ॥ 
हयग्रीवः समारुह्य रथं हयसहस्तगम्‌ । 

मत्तकुञ्जरयुक्तं च त्वष्टा मन्दरगौरवम्‌ ॥ ३२५ ॥ 
वीरा विरोचनादाश्च तस्थुः समरसंमुखाः । 
कल्पान्तजलदव्यूहविपुलं तह्लार्णवस्‌ ॥ ३२६ ॥ 


` विष्णुना विहिताश्वासा वीक्ष्य देवाः समाद्रवन्‌ । 


ऐरावणगतस्तेषां सहस्राक्षः पुरो बभौ ॥ ३२७ ॥ 
इन्द्रायुधसहस्ताणि दशीयन्वत्ररर्मिभिः । 
यमस्तारमहाहारः श्यामो महिषवाहनः ॥ १२८ ॥ 

हरिवंशः-कालनेमिवधः । भारतमञ्जरी । ७४७ 


तस्थौ लम्बास्बुदो नीलशैलो निझरवानिव । 

श्रेताइवो मणिमाछाड़ो वरुणस्तरणिप्रभः ॥ ३२९ ॥ 
रथे रराज कैलासे रलकूट इवोद्गतः । 
'हेमवमी हेमरथो हेमाङ्गदगदाधरः ॥ ३३० ॥ 

जहार धनदो मेरोः सूयोतपजुषः श्रियम्‌ । 
हिमरर्मिहिमशिलाशुश्राश्वस्तुहिनायुधः ॥ ३३१ ॥ 
तस्थौ जळदवाहश्च वायुरायुः शरीरिणाम्‌ । 

देवश्च स्वयमभ्यायाद्भगवान्केटभान्तकः ॥ ३३२ ॥ ` 
दीप्तचक्रगदाशाङ्गनन्दनो गरुडध्वजः । 

चक्रं रराज तस्याजौ धाराबिम्बितदानवस्‌॥ ३३३ ॥ 
अन्तःप्रविष्टनिहतारातित्रातमिवाभितः । 

प्रशान्ते ज्वलिते मेरुरिवास्य सुजगान्तकः || १३४ ॥ 
बभासे भास्वरो वाहः प्रवाहः शत्रुतेजसाम्‌ । 

तस्य दीप्ततेरेः पक्षेबेभूच पिहितं नभः ॥ ३३९ ॥ 
अन्लैद्वीदशमिः सूर्येरिविकधनतां गतैः । 

विरराज तदारूढो हरिः कौस्लुभभूपितः ॥ ३३६ ॥ 
बडवानरसंयुक्तो मैनाक इव रलसूः । 

रुद्रा दित्यमरुद्विश्वसाध्याश्चिवसुचारणाः ॥ २९७ ॥ 
उद्ययु: क्रुब्धसैन्याब्धे; कल्लोला इव संगताः । 
अथोद्भूताम्बुधिध्वानजडीक्कतजगत्रयः ॥ ३३८ ॥ 
ररास घोषगम्भीरः समरारम्भदुन्दुभिः । 

पेलुः परस्परं तेषां देहे तेजस्विनां प्रभाः ॥ २३९ ॥ 
प्रवृत्ते समरे हेमनाराचनिचया इव । 
सुरासुरकरोत्सष्टशखनाख्ननिकषोर्थिताः || २४० ॥ 
ज्वालाश्चतरुष्वजाग्रेषु क्षणं पीतांछुकश्रमम्‌ । 
चेरुखिदशमातङ्गदन्तोछिखितकङ्गटाः ॥ ३४१ ॥ 

काव्यमाछां । 


जातधूमानला दैत्या मेघा इव सविद्युतः । 

तेषां वक्षसटे भुमदन्तास्ते दिव्यकुञ्जराः ॥ ३४२ ॥ 
सिकतासेतुनिःसारानमन्यन्त कुलाःचलान्‌ । 

ततो दैत्यभुजोद्भूतशस्रनिर्मिविरा दिवि ॥ १४३ ॥ ` 
बभूवुनिश्चलाः क्षिप्रं चित्रन्यस्ता इवामराः । 
इयमत्यन्तदुवीरा दैत्यमाया महीयसी ॥ ३४४ ॥ 
यमोऽपि नियमेनेव बद्भस्तन्निधनेषु यत्‌ । 


' वायुः पङ्करिव क्षिप्रमप्रकाश इवांशुमान्‌ ॥ ३४५ ॥ 


जयत्सु युधि दैत्येषु वह्निः शीत इवाभवत्‌ । 

ततः सहस्ननयनो वज़ेणोन्मथ्य दैत्यजाम्‌ ॥ ३४६ ॥ 
मायां मयसुखान्वीरान्सुरैः पुनरयोधयत्‌ । 
वत्रिवञ्रनिङ्कत्तानां दैत्यानां पततां भुवि ॥ ३४७ ॥ 
गुरुभिविंग्रहैः परापुरेक्यं सप्तापि तेऽव्धयः | 

ते गजेन्द्रा इवालिप्ता दानवा दानवारिभिः ॥ ३४८ ॥ 
तमोभिरावृताः पेलुः सुरेन्द्रेण विमोहिताः । 
बहुमायस्ततो मायां मयः समयर्वतिनीस्‌ ॥ ३४९ ॥ 
प्रमयायैव देवानामौर्वानळूबतीं व्यधात्‌ । 

ऊरुजस्तनयो वहेः संकस्पाड्सचारिणः ॥ ३५० ॥ 
लोकान्दिक्षुः कालात्मा वार्भक्षो ब्रह्मणो वरात । 
हिरण्यकसिपोः पूर्वमौवों मत्तया वरप्रदः ॥ ३५१ ॥ 
जज्वाल सुरसेनासु तस्मिन्समरसंकटे | 

ओवेंण दह्यमानास्ते ज्वालाजटिलविग्रहाः | ३९२ ॥ 
एकीभूतान्यमन्यन्त तेजांसि च तमांसि च । 
विवशाख्रिदशाः सर्वे तेनौवोनलपर्वणा || ३५३ ॥ 
वरुणं शीतररिमि च त्राणमेव व्यचिन्तयन्‌ । 
अथाखण्डळनिदिप्रश्चन्द्रमा वरुणाग्रगः | १५४ ॥ 


हरिवंशः-कालनेमिवधः । भारतमञ्जरी । ७४९ 


क्षिपन्हिमशिलासंघानुद्ययौ युधि दानवान्‌ । 
तुषारवारिपूरैस्ते भृशं ताभ्यां समाहताः ॥ ३५५ ॥ 
निश्चेष्टा दानवाः प्रापुः काष्ठपाषाणतुल्यताम्‌ । 
हेमस्य महती शक्तिः सा कापि दहनात्मिका ॥ ३९६ ॥ 
यया दानवसंघानामस्थिमङ्गो महानभूत्‌ । 
तुषाराशनिसंछन्ना दानवानामनीकिनी ॥ ३९७ ॥ 
नासानिःश्वासविवरैनिर्विभागमसूच्यत । 
मायाविनिमयं ज्ञात्वा मयः खजनसिद्धये ॥ ३५८ ॥ 
असूजत्पावेतीं मायां द्रुमशख्रशिलाघनाम्‌ । 
द्रमशैलनिरुद्धानां स्फुटितायुधवमणाम्‌ ॥ ३९९ ॥ 
मोहो जजम्भे देवानामृते चक्रगदाधरम्‌। 
ततः क्षणात्तदादिशे तदनु प्राणितौजसा ॥ ३६० ॥ 
समं विविशतुः सेनां दैत्यानाममिमारुती । 
भस्मकूटावलीरेषान्कृत्वा द्ुमशिलोचयान्‌ ॥ ३६ १॥ 
उद्धतान्दिक्ष विक्षिप्य तौ रणाभ्रे विचेरतुः । 
अनिलोछासितज्वालाज्वलितश्मश्रुभीषणः ॥ ३६९ ॥ 
त्यानां दह्यमानानां धूमः काळ इवोद्ययौ । 
मारुतस्याभितप्तस्य वहेवीतोद्यतस्य च ॥ ३६३ ॥ 
अभूत्कृतान्तहुंकारधोरः कहकहारवः । 
विचटचर्मणामेषां छमच्छमिति मेदसाम्‌ ॥ ३६४ ॥ 
स्फुटत्स्थूलास्थिबन्धानां कोऽपि व्यतिकरोऽभवत्‌ । 
जयत्सु सुरसङ्घेषु भङ्गे दितिजमण्डले ॥ १६९ ॥ 
कालनेमिः समुत्तखौँ त्रिजगङ्ासलालसः । 
जम्भाविस्पष्ट दष्टागरैरम्रवक्रताम्बरः ॥ ३६६ ॥ 
जगरक्षयायेव रसादहंपूर्विकयोत्थितः । 
तस्याञ्जनशिलास्म्मसंमारैशुजमण्डलैः ॥ ३६७ ॥ 

७९० ` काव्यमाला। 


अभवन्ककुभो भीमभोगिभोगवृता इव । 
विटडरमुकुटप्राप्वृष्टब्रह्माण्डकपरे ॥ ३६८ ॥ 
असृजद्धूमजालेन क्षयजीमूतडम्बरान्‌ । । 
शतवक्रस्य नेत्रेम्यस्तस्य ज्वाला दिशो ययुः ॥ ३६९ ॥ 
तच्छायया जगत्सर्वमदृ्यमभवतक्षणात्‌ । 

अघोरैः काळरजनीसङ्गैः संघट्टितिरिव ॥ ३७० ॥ 

तस्य विश्वक्षयाक्षेपदीक्षासमयमण्डलैः । 
दीप्तायुधप्रभाचक्रैरालोकः ककुभामभूत्‌ ॥ ३७१ ॥ 
घट्टयन्सवैतेजांसि सवेभूतानि कम्पयन्‌ । 

जहार जलदव्यूहान्कोपनिःश्वासमारुतैः ॥ १७२ ॥ 
उद्यम्य पवनास्कन्धसंघट्टोद्भट्टनं भुजम्‌ । 

अजीववत्स दितिजान्क्षुन्धाब्धिध्वानया गिरा ॥ ३७३ ॥ 
उदायुधैः प्रमुदितैदानवेसत्पुरःसरे: । 

ततो युयुधिरे देवाः कालनेमिहतोजसः ॥ ३७४ ॥ 
तस्मिन्समरसंघट्टे तुमुले प्राणहारिणि । 

व्यवर्धत महान्कायः करालः कालनेमिनः ॥ ३७ ५॥ 
तद्वक्रकुहरोद्वान्तज्वालावलयिता: सुराः । | 
तिथगूध्वे प्रवृद्धेश्व तद्धुजेरमितो हता: ॥ ३७६ ॥ 
तच्छखबृष्टिदलितासत्कराक्गष्टमौलयः । 

पेतुश्रेष्टा विमानेभ्यः क्षीणपुण्या इव क्षितौ ॥ ३७७ ॥ 
भग्ने वक्रमुखे शक्रे वरुणे करुणास्पदे । 

धनदे निधनापन्ने शशाङ्क आसशङ्किते ॥ ३७८ | 
भझायुधध्वजच्छत्रा छिन्नस्यन्दनकुञ्जराः । 
निश्चेष्टाखिदशासस्थुर्दिनदीपा इवाम्रभाः | ३७९ ॥ 
शीतस्य वहेः का वार्ता तरणिस्तारदर्पणः । 

आस्था कि निश्चले वायौ कि यमेन हतौजसा ॥ ३८० ॥ 

हरिवंशः-काळनेमिवधः । भारतमञ्जरी। ` ७९१ 


किमेते मुद्रिता रुद्रा वसवो व्यसवो नु किम्‌ । 

इति ब्रुवाणा नादेन ननन्दुदितिनन्दनाः ॥ ३८१ ॥ 
ततः संम्राप्तविंजयः कालनेमिः क्षतामरः । 
लोकपापदे तस्थौ विभज्यानेकधा वपुः ॥ ३८२ ॥ 
जलं भूत्वामवद्यापी वायुभूत्वा ववौ स्वयम्‌ । 
सोमसूर्यतनुभूत्वा राज्यहानि चकार सः ॥ १८३ ॥ 
जग्राह सर्वलोकात्मा हव्यममिमुखः स्वयम्‌ । 
सर्वदेवमयः सोऽभूदिति विष्णुजिगीषया ॥ ३८४ ॥ 
समस्तभुबनाधीशः सवदेवगणैर्युतः । 
वेदधमकृपासत्येः श्रिया च न समाश्रितः ॥ ३८५ ॥ 
स ददशीथ देवादि देवं गरुडलाञ्छनम्‌ । 
उपेक्षिताग्रसंमर्दै रणकौतुकलील्या ॥ ३८६ ॥ 
प्रभादामाभिरामेण कौस्तुभेन विभूषितम्‌ । 
स्फुरदिन्द्रायुधोदारं स्निग्धश्याममिवाम्बुदस्‌ ॥ ३९७ ॥ 
भुजैविआजितं रलकेयूरश्वतिपछंवैः । 
हारकान्तिसुधासिक्तैः पारिजातेरिवापंरेः ॥ १८८ ॥ 
उह्यमानं सुपर्णेन सुवर्णच्छविहारिणा । 
मन्दरोद्धारभीतेन मूर्तेनेव सुमरुणा ॥ २८९ ॥ 
दैत्यसंहारगणनाचिहहेमाङ्गदां गदाम्‌ । 

धारयन्तं गिरीन्द्राणां गौरवैरिव निर्मिताम्‌ ॥ ३९० ॥ 
अरुणैरूरुयुगले रलसूयौशुभिवतम्‌ । 
मधुकैटभकण्ठासुक्छटामिरिव चचितम्‌ ॥ ३९१ ॥ 
शङ्खकान्तिवितानेन रलमालातरक्षिणा । 

क्षीरोदेनेव शयनायासत्रस्तेन सेवितम्‌ ॥ २९२ ॥ 
राहुकण्डाटवीछेदप्रोच्छच्छोणितारुणैः । 
जातहरु चक्रप्रभाचक्ै; सूयोशुभिरिवास्बरम ॥ ३९३ ॥ 

आ यया 


७९२ काव्यमाला । 


अहो बतायमस्माकं शात्रुलोॉचनगोचरः । 

निरञ्जनदशां येन नीता देत्यवधूदशः ॥ ३९४ ॥ 
प्रता हिरण्यकशिपुं सुतारैनेखराङ्करैः । 

हन्ता हतान्यनेनैव मुक्ताभानि यशांसि नः ॥ ३९५ ॥ 
बसिहचरणाक्रान्तिरजोदिग्धाँ सभाभुवम्‌ । 

हत्वेमं क्षालयाम्येष दैत्यहषश्रवारिमिः ॥ ३९६ ॥ 
इति ब्रुवाणं सावज्ञं ळीलास्मितसिताधरः । 

पातिना दर्पमधुना मत्तोऽस्मीत्यभ्यधाद्विमुः ॥ ३९७ ॥ | 
घोराइहासविकटो दानवाधिपतिस्ततः । | 
अपातयच्छखवृष्टि देवोरसि भुजैधने: | २९८ ॥ | 
अकम्प्यत सुपणोंऽपि गदया चण्डवेगया । | 
देवोर॑सि भुजेयॅन निष्कम्पोऽकम्पत क्षणम्‌ ॥ २९९ ॥ | 
विस्मितः कोपसंरम्मादथ विष्णुर्व्यवर्धत । | 
सहस्रबाहुचरणः सहस्रवदनक्षणः ॥ ४०० ॥ | 
स सुदशनमासाद्य विषदं भयदं द्विषाम्‌ । | 
पर्यन्ततेजःप्रसरेः किरत्काञ्चनवाळकम्‌ ॥ ४०१ ॥ | 
दैत्यास्थिकूटकुण्ठाकं श्ुराग्रं वज़मण्डलम्‌ । | 
चिक्षेप क्रकचक्रूरं दानवाननकानने ॥ ४०२ || | 
तद्विष्णुभुजनिमुक्ते प्रतिमानं विवस्वतः । | 
चकताभिशिखोद्वारं घोरं वक्रशतं द्विषः ॥ ४०३ ॥ | 
निक्रत्तभुजवक्रोत्यसरद्ुधिरनिझरः । 
न पपात चिरे दैत्यो मन्युस्तब्ध इव स्थित: ॥ ४०४ ॥ | 
पक्षवातेन ताक्ष्य॑स्य क्षण्णक्ष्माधरमौलिना । 2: शी 
सप्ताब्धयः समुसेतुस्तरङ्गालिङ्गिताम्बराः ॥ ४०५ ॥ \ | 
सर्वतः पाणिपादेन सर्वे स्त्र दानवाः । | 
पीडिता विश्वरूपेण प्रययुः स्म्ृतिशेषताम्‌ ॥ ४०६ ॥ 


काळनेमिंबधः ॥ १० ॥ 
१, 'तेन सर्वेर्भुजेयेन” ख, 

हरिवंशः-क्कष्णोत्पत्तिः । भारतमञ्जरी । ७९३ 


ततो निवृत्ते दुत्त प्रवृत्ते धमकर्मणि । 
ब्रह्ममभूतिमिर्देवेः स्तूयमानो महपिभिः ॥ ४०७ ॥ 
खपदे शक्रमादाय ब्रह्मसझ ययौ हरिः । 
`बन्दितस्निजगद्वन्यैः सिद्धैः संविन्मयात्मभिः ॥ ४०८ ॥ 
ततो निज्ञाश्रमं गत्वा खम्रभोद्भासितं विभुः । 
भेजेऽम्बुधौ योगनिद्रामद्रश्रोत्तरच्छदे ॥ ४०९ ॥ 
त॑ शेषशायिनं क्ष्णं सहसवदनं शनैः । 
निद्रा सिषेवे मत्तालिमालेव कमलाकरम्‌ ॥ ४१० ॥ 
तस्य पीतांशुकोदारं सुप्तस्य विबभौ वपुः । 
नाभित्रहसरोजोत्थरजःपुञ्ञैरिवाचितम्‌ ॥ ४११ ॥ 
` कलयन्नक्षसूत्रेण लौकिकीं कालकल्मघास्‌ । 
प्रजाः श्वासावलीसूत्रैः संजहारोत्ससजे च ॥ ४१२ ॥ 
तसिन्प्रसुपे विधिना दक्षिणायनकारिणा । 
निद्रापि निद्रयेवाभूत्तमःपटलमीरिता ॥ 8१९ ॥ 
जुम्भालस्मविमो हाङ्का नृणां जीवार्थहारिणी । 
अदीधैप्रल्ये सेयं पावनी विष्णुसँगमात्‌ ॥ ४१४ ॥ 
ततो वर्षसहसेषु यातेषु च कृते कृते । 
रतायां बिनिवृत्तायां द्वापरे तनुतां गते ॥ ४१५ ॥ 
कमलाकेलिकमलप्रान्तवातबिबोधितम्‌। | 
पितामहमुखा देवाः सहस्राक्षपुरःसराः ॥ ४१६ ॥ 
एकीभूताः समभ्येत्य जगत्कायीथैसुद्यताः । 
तं तुष्ठुवुमुनिगणाः फुलपद्भकराः क्षणम्‌ ॥ ४१७ ॥ 
योगनिद्रापंदेशेन गर्भीकृतजगत्रये | ._ 
त्वयि देव न जानीमः कर्तव्य सुप्तसंविदा ॥ ४१८ ॥ 
| त्रेळोक्यकर्मणां मुद्रां निद्रा नेत्राजषट्पदीस्‌ । 
त्यज भोगपरिम्लानामिव नीलोत्पलखजम्‌ ॥ ४१९ ॥ 
५५ 

७९४ 


काव्यमाला | 


स्फारेण दक्षिणेनाइणा जन्मक्षेत्रेय भाखतः । 

जगन्ति कमलानीव विकासय जगत्पते || ४२० ॥ 
सब्येनेन्दूदयानन्दविष्यन्दाम्रतवार्षणा | 

भूतानि सवेभूतात्मन्कुमुदानीव जीवय ॥ ४२१ ॥ 
देव देवाः प्रतीक्षन्ते त्वत्रसादावलोकनम्‌ । 

बिज्ञप्ति: श्रूयतामेषा जगतां कार्यगौरवात्‌ ॥ ४९२ ॥ 
श्रुत्वेति देवर्षिवचो निद्राविषदलोचनः । 

पाश्चें वलितहारार्धविश्रान्तिक्ृतमण्डलः ॥ ४२३ ॥ 
आवृत्तकंधरो देवानवददशनांशुभिः । 
कुवेन्वदनपद्मानां मृणालीकाण्डमण्डलूम्‌ ॥ ४२४ ॥ 
किमयं लोकपालानां मत्रशंसी समागमः । 

अपि नाम न देलेनद्रैः कान्ताखरिदशमूमयः ॥ ४२६ ॥ 
फुल्लाजपुञ्जजयिनी किरणाङ्करकेसरा । 

इयं वो वदनच्छाया न शंसति पराभवम्‌ ॥ ४२६ ॥ 
अयं च खयमायातः पद्मजन्मा पितामहः । 

हितं च जगतां कार्य नाल्पमेतङ्गविष्यति || ४२७ ॥ 
सज्जोऽहं भवतामर्थे कतेव्यमधुनो च्यताम्‌ । 

इति वादिनि देवेशो वभाषे चतुराननः ॥ ४२८ ॥ 
सवै त्वमेव सर्वात्मज्ञानीषे कार्यमात्मना । 

मश्नाज्ञाः किंतु भवतः परेण न बिलङ्खयते || ४२९ ॥ 
सहस्रशीर्षः रोषोऽयं वक्तु जानाति ते स्तुतिम्‌ । 

तैव भारती देवी यदि वैषा सरखती ॥ ४३० ॥ 


` तवच्रक्रकरोत्कृतदैत्योग्रविषपादपे । 


धर्मस्यति जगत्यसिन्नभञ्नमणयो रथः ॥ ४ ३.१ ॥ 
विवृद्धाः सवेभूपाला; सदाचारानुवर्तिनः । 
प्रभूतबलसंभारेभारः किंतु महान्क्षितेः ॥ ४३२ ॥ 

हरिवंशः-कष्णोत्पत्ति: । भारतमञ्जरी । ७५५ 


सेयं महीयसी चिन्ता महीमञ्जनशङ्कया । 

सद्रूत्तानां नरेन्द्राणां क्षमे यदयसुद्यमः ॥ ४९९ ॥ 
प्रजापतेरिति वचः श्र॒त्वा देवः प्रजाहितम्‌ । 
तथेत्युक्त्वा ययौ साथै त्रिदशेरमरावतीम्‌ ॥ ४३४ ॥ 
तां कल्पपादपवतीं रलमन्दिरसुन्दराम्‌ । 

प्रविश्य भेजे प्रोद्धतरलसम्भप्रमाँ सभाम्‌ ॥ ४९५ ॥ 
चन्द्रकान्तासने तत्र क्षीराणव इवापरे । 

सिते विष्णौ सुराः प्रापुर्हेमरलासनात्यथ ॥ ४६६ ॥ 
ब्रह्मवाक्यात्मतीहारे वेत्रपाणौ समीरणे । 
निवातसुप्तदुग्धाब्धिनिःशब्दमभवरसदः ॥ ४३७ ॥ 
ततस्तं सूचिताभिख्या खयं तामरसाकसा । 

पादपीठे पुरो विष्णोरुपविश्यानतानना ॥ ४९८ ॥ 
इयामा पद्मपलाशाक्षी हारांशुशबलस्तनी । 
नानारलप्रभाङ्केव देवी रोहिणमूभुतः ॥ ४१९ ॥ 
उवाचोर्वी मुखाम्भोजदिव्यगन्धाधिवासिनी । 

हरन्ती बालवहीनां भृङ्गभारकदर्थैनाम्‌ ॥ ४४० ॥ 
देव खञ्चरणाम्भोजमध्यविश्रान्तिलारिता । 

न कदाचन जानेऽहं जगद्भारपरिश्रमस्‌ ॥ ४४१ ॥ 
ललना क तु नामाहं क चेमे कुलभूधराः । 
तदेतत्वदवष्टम्भसंभारस्य विजुस्मितम्‌ ॥ ४४९ ॥ 
मज्जन्ती सलिले पूर्वै नलिनीदरलीलया । 
त्वयैबादिबराहेण दंष्टाग्रेणाहमुद्धता ॥ ४४३ ॥ 
जगस्येकाणीवे पूर्व निर्मथ्य मधुकैटभौ । 

तन्मेदसा घनीभूता त्वयाहं मेदिनी कृता ॥ ४४४ ॥ 
भागवेण कृते कोपादसकृर्क्षत्रसंक्षये । 

कालेन पुनरु्रूता मनोवैशे नरेश्वराः ॥ ४४९ ॥ 

७५६ काव्यमाला । 


तेषां सुभटसंघाते गजवाजिसमाकुले । 
वृद्या निर्विवरीभूते भारेणास्मि निपीडिता ॥ ४४६ ॥ 
क्रियतां ततक्षयोपायेऽप्यवधानळवः क्षणम्‌ । 
शरण्यं त्रिदशेशानां त्वामस्मि शरणं गता ॥ ४४७ ॥ 
गुरुरभिः सुवणेस्य तिग्मांशुश्च गवां गुरुः । 
तारकाणां गुरुः सोमः सदा मम गुरुर्भवान्‌ ४४८ ॥ 
श्रुत्वेति प्रथिवीवाक्यं विष्णुना तिर्यगीक्षितः । 
तत्समीहिततत्त्वज्ञो देवान्प्राह पितामहः ॥ ४४९ ॥ 
अंशावतारः क्रियतां भवद्धिभूतये भुवः । 
एष विष्णुः क्षितौ साक्षादवतारे कृतक्षणः ॥ ४५० ॥ 
पुरा जळनिधेस्तीरे कश्यपेन सह स्थितम्‌ । 
मां गङ्गानुगतः श्रीमानाययौ भूषितोऽम्बुधिः ॥ ४५१ ॥ 
तेनाहं छावितो वार्मिदेंप्त तमवदं रुषा । 
भो राजवेश झान्तोऽसीत्युक्तमात्रो भवत्तनुः ॥ ४५२ ॥ 
स जातः झंतनुनाम मच्छापाद्वसुधाधिपः । 
बसूनां जननी गङ्गा तमेवानुगता प्रिया ॥ ४९३ ॥ 
तद्वंश पाण्डुरुत्पन्नो धृतराष्ट्रश्च भूमिपौ । 
धर्मानिलेन्द्राश्रिमागाः पाण्डोरायान्ति पुत्रताम्‌ ॥ ४५४ ॥ 
कलेरस्य पुत्रो5स्तु धृतराष्ट्रस्य सानुजः । | 
अन्येषु राजवंशेषु भवन्तु च सुराः परे ॥ ४५५ ॥ | 
रुद्रश्व शिशिरांशुश्च गन्धर्वोरगराक्षसाः । 
तेषां परस्पर घोरे वैरारणिसमुद्धवे । 
रणानले क्षयं यातु घनं क्षितिपकाननम्‌ ॥ ४६६ ॥ ` । 
तान्प्रजापतिरित्युक्त्वा विससर्ज वसुंधराम्‌ | . । 
ततोंऽरैसत्समादिष्टा्निदशाः क्ष्मामवातरन्‌ ॥ ४५७ ॥ 

१, भूराज स्त्र. . . 

हरिवंश:-कृष्णोत्पत्तिः । भारतमञ्जरी । ७५७ 


३ 


अत्रान्तरे हरेरंशो भगवान्नारदों मुनिः । 
अभ्यायात्तेजसा कुर्वन्दिशः कनकपिङ्गलाः ॥ ४१८ ॥ 
नादशक्ति कुटिलतां भुवनोदरसंकटे । 


मूतीमिव बहन्वीणां स्वरज्ञरछन्दसां निधि: ॥ ४९९ ॥ 


रहस्यभेत्ता जगतां कलिकेलिकुतूहली । 
आवर्सितजटाबन्धः स विष्णुं प्रणतोऽभ्यधात्‌ ॥ ४६० ॥ 
भगवन्भुवि भूपालवंरोषु त्रिदशेश्वराः । 

अवतीर्णा भवद्वाक्यार्कित्वेष विफलः श्रमः ॥ ४६१ ॥ 
असतां तावदमराः समुद्धतमहोरगाः । 

तृणाञ्चनेऽपि का शक्तिस्त्वां विना परमेष्ठिनम्‌ ॥ ४६२ ॥ 
दानवा भुवि संभूता भवता ये हताः पुरा । 

अवतीर्य भवानेव तेषां मूलक्षये क्षमः ॥ ४६३ ॥ 
लवण दानवं हत्वा श्रुझो राघवानुजः । 

छित्त्वा मधुवनं चक्रे यां पुरीं मधुरां पुरा ॥ ४६४ ॥ 
तस्यामद्य समुत्पन्नः कंसो यदुकुले नृपः । 

योऽसौ हतस्त्वया पूर्वे कालनेमिर्महासुरः ॥ ४६९ ॥ 
हयग्रीवादयो ये च दैत्याः पूर्व हरास्त्वया । 

ते केरिधेनुका रिष्टप्ररम्बाचा भुवि स्थिताः ॥ ४६६ ॥ 
तेषां वधाय भगवन्त्रियतां खयसु्यमः । 
नारदेनेत्यमिहिते तथेत्यूचे जगत्पतिः ॥ ४९७ ॥ 
जन्मधामोचितं पृष्टस्तेन त्रह्मावदत्ततः । 

शरूयतां भगवन्यस्ते धन्यः समुचितः पिता ॥ ४९८ ॥ 
यज्ञार्थे याज्ञियां धेनुं पुरा पुत्रस्य कश्यपः । 

अदितिः सुरभिश्चास्य वछभे जगतीपतेः ॥ ४६९ ॥ 

स यादवकुले जातों वसुदेवो महायशाः | 

देवकी रोहिणी चेति ते तस्य दयिते उभे ॥ ४७० ॥ 

७५८ काव्यमाला । 


तस्य पुत्रत्वमासाद्य गोपक्रीडारसाकुलः । 

अल्यद्धुतानि कमीणि दशेयञ्जहि दानवान्‌ ॥ ४७१ ॥ 
धन्यः स जगतां वन्धः कस्य वा न स्प्टहापदस्‌ । 

यः श्रोष्यति तवाव्यक्तवणै तातेति जल्पतः ॥ ४७२ ॥ 
इति पद्मोद्भवगिरा कृताभ्युपगमे हरौ । 

नारदः प्रययौ भेदी कोलुकेनाजेवेन च ॥ ४७३ ॥ 
विचित्रभास्करा्लोकलोकसंचरणब्रतः । 

स महीमेत्य मथुरां विवेश विषदां पुरीम्‌ ॥ ४७४ ॥ 
कौतुकानां कुरगृहं कोऽयं सकलसंपदाम्‌ । 

उद्यानं कल्पवछीनां वीक्ष्य तां विस्मितोऽभवत्‌ ॥ ४७५ ॥ 
तत्र सिंहासनासीनं कंसं भीमं महीभुजाम्‌ । 

प्रत्यग्रं तं ददर्शोग्रमुग्रसेनजमग्रजः ॥ ४७६ ॥ 

तत्सभां पूजितस्तेन रलसिंहासनोऊवलाम्‌ । 

प्रविश्य क्षणमासीनस्तमूचे बळुगार्वितम्‌ ॥ ४७७ ॥ 
लोकसंचारिणा कंस मया सुरसभान्तरे । 

श्रुतस्तव वधोपाये मत्रः सुचिरचिन्तितः ॥ ४७८ ॥ 
पितुः खसुस्ते देवक्या यो गर्भो भविताष्टमः । 
सानुगस्य स ते झुत्यु्िहितः राङ्कितैः सुरः ॥ ४७९ ॥ 
इत्युदीर्य मुनौ याते श्वसन्कंसः सभास्थितः । 

जहास कान्ति शत्रूणां दंष्टामिस्तजेयन्निव ॥ ४८० ॥ 
सोऽवदत्सचिवानन्तःकोपेऽप्यविक्ृताननः । 

असूययेव देवानां मुहुरालोकयन्नभः ॥ ४८१ ॥ 

अहो नु भेद॒शीलेन मुनिना मूढचेतसा । 
नाकौकसामविषये कथितो मत्र एष नः ॥ ४८२ ॥ 
नितरां प्रतिकूरोऽहं देवानामधुना स्थितः । 
केशिमुख्याः क्षयायोव्यौ विचरन्तु मदाशया ॥ ४८३ ॥ 

ˆ हरिवंश:-कृष्णोत्पत्तिः । भारतमञ्जरी । ७५९. 


मळम्बधेनुका रिष्टपूतनाकालियादयः । 

कुवैन्ति यज्वनां लोके देवद्वेषात्पराभवम्‌ ॥ ४८४ ॥ 
देवकीगर्भनिधने तिष्ठन्त्ववहिताः सदा । 

आप्तवादेन नायै पुरुषाश्च हिता मम ॥ ४८५ ॥ 
इत्युक्तः सचिवान्कंसो निर्विकारोऽभवद्कहिः । 

अन्तस्तु चिन्तासंतापसुवाह विषदुःसहम्‌ ॥ ४८६ ॥ 
तस्मिन्नवसरे कृष्णो जगद्रक्षाक्ृतक्षणः । 

पाताळमेत्य तान्गर्भानपइयत्काळनेमिजान्‌ ॥ ४८७ ॥ 
तपसोग्रेण ते प्रापुः पुरा कमळजाद्वरात्‌ । 
हिरण्यकशिपुश्चैतानशपह्कह्मनिन्दकः ॥ ४८८ ॥ 
मामनाहत्य युष्माभिर्यस्मादाराधितो विधि; । 

तस्मात्पूर्व पितुर्वध्या यूयं गर्भान्मृता भुवि ॥ ४८९ ॥ 
इति तच्छापविंवशान्सलिलान्तरनिश्चलान्‌ । 
तान्सुप्तान्वीक्ष्य भगवान्निद्रामूचे खरूपिणीम्‌ ॥ ४९० ॥ 
षट्सु गर्भेषु देवक्या जीवानेतान्क्षिप खयम्‌ । 
भविष्यत्यन्तकस्तत्र तेषां कंसः खचिन्तया ॥ ४९१ ॥ 
सप्तमो रोहिणीगभों त्याज्यो विनिमयेन तु । 

गर्भस्तदन्ते देवक्या भविष्याम्यहमष्टमः ॥ ४९९ ॥ 
गोन्रजे नन्दगोपस्य यशोदाख्या कुटुम्बिनी । 

मञ्जन्म समकालत्वं तद्गमेंऽवतर स्वयम्‌ ॥ ४९३ ॥ 
मासेऽष्टमे नवम्यां तु कृष्णरात्र्यां मुगेक्षणे । 

व्यत्यासस्तत्र भविता तुल्ये जन्मन्यथावयोः ॥ ४९४ ॥ 

। ` ततस्त्वं कंसपुरुषैः शिलायामाहता भृशम्‌ । 

गमिष्यसि दिवं देवि दिव्येन वपुषान्विता ॥ ४९५ ॥ 
तत्र त्वं शक्रभगिनी भूत्वा पूज्या दिवौकसाम्‌। 

दुगो निसुम्भसुम्भन्नी पदं विन्ध्ये करिष्यसि ॥ ४९६ ॥ 
| चन्द्रानना कृष्णतनुः सिंहवाहा शिखिध्वजा । 

| व्यक्ताव्यक्ता परा शक्तिः कालरात्रिजैया धृतिः ॥ ४९७ ॥ 
५ 

ही: श्रीमीया मतिः पष्टिदेवानामधिदेवता । 
जननी व्यापिनी काली पार्वती धरणी प्रभा ॥ ४९८ ॥ 
समैक्षयकरी घोरा शिवा पीयूषवर्षिणी । 
नवमी संनिधिः सिद्धिदायिनी त्य भविष्यसि ॥ ४९९ ॥ 
इत्यादिश्य हरिनिद्रामुन्द्राम्बुरुहेक्षणः । 
तत्कार्यं मनसा ध्यात्वा खधाम भगवान्ययौ ॥ ५०० ॥ 
अथ गर्भेषु देवक्याः षट्सु कंसस्य शासनात्‌ । 
हतेषु तेषु क्रमशः कैकरेः कूरकारिभिः ॥ ५०१ ॥ 
सप्तमेऽपि समाकृष्य नीते संकषेणाभिधे । 
बिन्यस्तरोहिणीगभेगेहे खजननीधिया ॥ ५०९ ॥ 
अष्टमं जगतां नाथं गर्भभादत्त देवकी । 
यन प्रभातवेलेव साभूदासन्नभास्करा ॥ ५०३ ॥ 
ततः पू्णेऽषटमे मासि राञ्यर्धेऽभिजिता युते । 
असूत देवकी विष्णुं हुताशनमिवारणिः ॥ ५०४ ॥ 
तस्मिन्नेव क्षणे कन्यां यशोदा विषदद्युतिम्‌ । 
अजीजनससन्नेघु लोकेष्वच्युतजन्मना ॥ ५०९ ॥ 
कम्पिते भुवने देवगणे मङ्गलभाषिणि । 
पुष्पव; प्रकाशासु दिक्षु कीत्यो हरेरिव ॥ ५०६ ॥ 
निद्रया मोहिते रक्षिजने तज्ेरिताशयः । 
वसुदेवो रहश्चक्रे गर्भयोव्धत्ययं खयम्‌ ॥ ५०७ ॥ 

` नन्दगोपगृहे पुत्रं विन्यस्यादाय तत्सुताम्‌ । 
देवकीगभशयने तत्याज भयशङ्कितः ॥ ५०८ ॥ 
ततः प्रबुद्धेः कन्येयं जातेत्यद्धुतवादिमिः । 
कंसाय दशिता गर्मसलिलाद्रेव रक्षिमिः ॥ ९०९ ॥ 
तच्छासनादाहताथ सा तैः प्रथुशिलातले । 
दीप्तायुधानेकभुजा शिखेवाग्नेः खमाविशत्‌ ॥ ५१० ॥ 

हारनक्षत्रमालाङ्गा शशाङ्करुचिरानना । 
भूतसंमोहजननी रजनीव सविग्रहा ॥ ५ ११ ॥ 
हंसरलप्रभादीप्तकुण्डलाभ्यां विराजिता । 
द्यौरिवासोदयासक्तशशिमातीण्डमण्डला ॥ ५१२ ॥ 
मयूरबहीभरणा मायूरध्वजभूषिता । 
इयामा सशक्रचापेव प्राबृद्पीनपयोधरा ॥ ५१३ ॥ 
मुकुटेन त्रिश्चङ्गेण नानारलाट्टहासिना । 
विभूषितकचाबन्धा रोहिणाद्रिवतीव भूः ॥ ९१४ ॥ 
सा भूतसंघानुगता हसन्ती सखनं मुहुः । 
दारय्रन्ती तमः कंसं तर्जयन्ती समभ्यधात्‌ ॥ ९१९ ॥ 
कंस कंसान्तकालेऽहं कृष्यमाणस्थ वैरिणा । 
बिदार्ग जीवितं देहे पास्यामि तव शोणितम्‌ ॥ ९१६ ॥ 
इत्युत्क्वाभिमतं देशं ययौ कात्यायनी दिवः । 
चकम्पे विफलोद्योगलजितश्रोअसेनजः ॥ ९१७ ॥ 
स गत्वा देवकीं मूर्धा प्रणिपत्य प्रसाद्य च । 
गर्भाः कालेन ते मातः क्षपिता इत्यभाषत ॥ ५१८ ॥ 
कृष्णोत्पत्तिः ॥ ११ ॥ 
शङ्कितो वसुदेवस्तु रोहिणीसुतमत्यजत्‌ । 
नन्दगोपगृहेष्वेव शीतांशुसुभगद्युतिम्‌ ॥ ९१९ ॥ 
न्यासीकृत्य यशोदायां ज्येष्ठं संकर्षणं शिशुम्‌ । 
गूढे च कृष्णवृत्तान्ते तत्चिन्तानिरतोऽभवत्‌ ॥ ५२० ॥ 
प्रेरितो नन्दगोपस्तु तेन पुत्रहितैषिणा । 
त्यक्त्वा बृन्दावनं घोरं दैत्यकण्टकपन्नगै: ॥ ५२१ ॥ 
गोवधैनवनोपान्ते यमुनाखिग्धपादपे । 
` वीतबिध्ने व्रजं चक्रे बहुमिर्गोकुलेबतः ॥ ५२२ ॥ 
4. “पाटयित्वा क्रैदैहमुष्ण पास्यामि शोणितम्‌’ इति हरिवंशे 
५६ 

७६२ 


काव्यमाला । 


गम्भीरमन्थनिर्धोषधनानन्दितचातके । 
पाकावतिधृतामोदसंपूरितसमीरणे ॥ ५२९ ॥ 
बनप्राप्यप्रतिच्छ न्नवत्सहुकारगोगणे । 
गोपालीकाकलीगीतनिश्चलाङ्गकुरङ्गके ॥ ९२४ ॥ = 
कालिन्दीतीरवानीरलतादोलायिताभेके । 
आत्रा सहेन्दुशुभ्रेण कृष्णो मरकतद्युतिः ॥ ५२५ ॥ 
व्यवधेत वनोद्धेद: स गाज इव यामुनः । 
प्रसुप्तं शकटस्याधस्तृसे स्तन्येन निश्चलम्‌ ॥ ९९६ ॥ 
कदाचित्तं समुत्सृज्य यशोदा यमुनां ययौ । 
रबुद्धः सोऽथ शनकैः पाणिपादं क्लिपन्मुहुः ॥ ९९७ ॥ 
रुरोद दशनोद्दचोंतैः क्षीरपूरैरिवाङ्कितः । 
चरणौ च प्रसार्योध्वै जुम्भाविकसिताननः ॥ ९२८ ॥ 
पादेनैकेन शकट विपयस्तमधो व्यधात्‌ । 
अत्रान्तरे समभ्येत्य यशोदा प्रखुतस्तनी ॥ ९२९ ॥ 
शकटं भग्नमालोक्य चकम्पे सुतवत्सला । 
सा शिशु खस्थमादायेत्यूचे नन्दो विशङ्कितः ॥ ५३० ॥ 
केनेदं शकटं भग्नं विना मत्तवृषाहतीः । 
तेनेति प्रष्टाः शिशवः क्रष्णेनेति बभाषिरे || ५३१ ॥ 

् शकटभङ्गः ॥ १९॥ 
ततः क्रृष्णोत्सवे लोके सुप्ते निशि निशाचरी । 
आययौ पूतना नाम मायया प्रस्नुतस्तनी ॥ ५३२ ॥ 
सा दधौ वदने तस्य शिशोनिधनकाङ्किणी । 
स्तनं प्राणैः सहास्याश्च तमाकृष्योच्चकर्त सः ॥ ५३३ ॥ 
हतायां व्याघ्रधोषायां तस्यामभ्युत्थितो भयात्‌ । 
सभायों नन्दगोपो5भून्ममोन्मभ इवाम्बुधौ ॥ ९३४ ॥ 
ततो विदितवृत्तान्तौ विस्मयानन्दनिर्भरौ । 
तौ दम्पती बहिः कंसभयान्नो किचिदूचतुः ॥ ५३५ .॥ 

पूतनावधः ॥ १६ ॥ 

` हरिवंशः-ढुमनिपातः । भारतमज्ञरी । ७६६ 


शनकैश्चरणन्यासमकूरेः सगतागतेः । 

हर्षे ववर्ष बन्धूनां त्रैलोक्याक्रमणक्षमः ॥ ५१६ ॥ 
कालेन वर्षमानौ तौ कृष्णसंकर्षणो वने । 

पू्यमाणौ मदेनेव पञ्चाननकिशोरकौ ॥ ५३७ ॥ 
विरेजतुः दिशुक्रीडायां सुभूषितविग्रहौ । 
रक्ष्यमाणाविवालिङ्गय भुवो भारक्षयक्षमौ ॥ ११८ ॥ 
कान्तौ कमलपत्राक्षो चलत्कुटिलकुन्तलौ । 

सितेन चक्रतुः कण्ठे सितमुक्तावलीरिव ॥ ५३९ ॥ 
तुव्यलावण्यमाधुर्यधुरयै वपुर भूत्तयोः । 

महतां संश्रये नूनमेककार्यविरोधिने || ५४० ॥ 
खेच्छागोपतनौ तत्र देवे त्रैलोक्यगोप्तरि । 

स्पृहा तरसङ्गधन्येभ्यो गोपेभ्योऽभूद्दिवोकसास्‌ ॥ ५४१ ॥ 
धु यदा यशोदा तं न शशाक महाजवम्‌ । 
आबबन्धोदरे धीरा दाम्ना दामोदरं तदा ॥ ९४२ ॥ 
तरसा स समाकृष्य दामबद्धमुङखलम्‌ । 

विचचार वने केलिचतुरो विगतश्रमः ॥ १४३ ॥ 
विस्मयं प्रययुगोंपास्तस्योलूखलकर्षणात्‌ । 
मन्द्राधारधैयेऽपि जगद्यस्िन्न विस्मितम्‌ ॥ ५४४ ॥ 
विपुलौ यमुनातीरे संहतावर्जुनद्रुमौ । . 

स प्राप्य तन्मध्यगतश्चकषोल्खलं बलात्‌ ॥ ५४५ ॥ 
तडलोन्मूलितो वेगात्पेततुरथ तौ द्रुमौ । 
येनाभूरक्षोभगम्भीरः संरम्भो यझुनाम्भसः ॥ ५४६ ॥ 
गोपबाळास्तदालोक्य भयस्मयतयाकुलाः | 
यशोदामूचिरे गत्वा संश्रमाकुलितखराः ॥ ५४७ ॥ 
अयि प्रमादशीले त्वं सुखसुप्तेन मोहिता । 

पूज्यौ तौ तव पुत्रस्य पतिताबुपरि दुमौ ॥ ५४८ ॥ 

देवान्महाभयान्सुक्त गत्वा ते पश्य दारकम्‌ । 
श्रवेति खेदमभेव यशोदा कम्पिता ययो ॥ ९४९ ॥ 
सा विलोक्य तयोमैध्ये महापादपयोः खुतम | = 
त्रासं च प्रसादं च विस्मयं च ययौ क्रमात्‌ ॥ ५५० ॥ 
ततः सर्वे समभ्येत्य गोपढृद्धाः ससंभ्रमम्‌ । 
अवदन्केन घोषस्य दैवतौ (?) पातिताविमौ ॥ ५५१ ॥ 
नामवन्मेघनिर्घातो व्यभ्रे का विद्युतां कथा । 
नेह मत्तो द्विपः कस्मादकसमाहुमयोः क्षयः ॥ ९९२ ॥ 
इति वादिनि गोपाळमण्डले सुतमग्रहीत्‌ । 
विमुच्य नन्दः सासूयं यशोदामवलोकयन्‌ ॥ ५५९ ॥ 
निन्दति खबधूं याते नन्दगोपे सहानुगे । 
गृहे गृहे भवत्कोऽपि द्ुमभङ्गकथास्यः ॥ ९९४ ॥ 
द्ुमनिपातः ॥ १४ ॥ 
किंचिदुन्मुक्तबाल्यो तावथ संकर्षणाच्युतौ । 
नीलपीताम्बरौ काकपक्षाङ्कौ चेरतुवेने ॥ ५९५ ॥ 
उत्तंसकुसुमापीडैः फलविश्रमकारिणी । 
रक्षातिलकरल्ाग्राविव नागकुमारकौ ॥ ५५६ ॥ 
मयूरपक्षाभरणप्रभापछवशालिनौ । 
लावण्यामृतनिष्यन्दौ पारिजातात्मजाबिव ॥ ९९७ ॥ 
हखवेणुकलक्काणखभावमधु रखनी । 
प्रांशशैलशिलासीनाविव किन्नरदारकौ ॥ ५५८ ॥ 
उत्पतत्कन्दुकोदारगुलिकाचतुरश्रमो । 
बिचित्रमाल्यललितौ विद्याधरसुताविव ॥ ५५९ ॥ 
पाणो दधानौ बाणाङ्केलिकोदण्डदण्डिकाम्‌। 
पुनवैनमिवायातौ वीरौ राघवलक्ष्मणौ ॥ ५९० ॥ 
विहरन्तौ मदोदारौ तौ राजीवविलोचनो । 
रेजतुः किचिदासन्ननवयौवनविश्रमौ ॥ ५६१ ॥ 

हरिवंशः-प्ावृडुर्णनम्‌ ।  भारतमज्ञरी । ७६५ 


चिरभोगपरिम्लानविरलौषधिपादपे । 

नारंस्त केशवस्तत्र नवकाननकोतुकी ॥ ५९२॥ 

स कृत्वा व्रजसंत्रासं गूढं मायामंयैवृकैः । 

रन्तुं वृन्दावनोपान्तं कालिन्दीसुन्दरं ययौ ॥ ५६३ ॥ 
निविष्टे गोकुले तत्र निर्भये सेव्यसंश्रये । 
नवकाननसंभोगः कोऽपि गोपकुलेऽभवत्‌ ॥ ९६४ ॥ 
अदृश्यत ततः इयामा नवोद्गतपयोधरा । 

वधून॑वेव कृष्णस्य प्रावड़िहितकौतुका ॥ ५९५ ॥ 
नववारिधरैव्योमि चलत्कलभविश्रंमेः । 
बियोगिनीमनोजन्मवहिधूमो द्गमायितम्‌ ॥ ९६६ ॥ - 
जयिनः स्मरराजस्य वीजयन्व्यजनैरिव । 

ततो विरहिणीचिन्तानिःश्वासप्रसभोऽनिलः ॥ ९६७ ॥ 
भुवि कान्तास्मितसिता बभुः केतकसूचयः । 
मेघामदेविशीणेस्य शिशिरांशोः कला इव ॥ ५६८ ॥ 
बलाकावलयाश्चेरुगुरुगरजेरता दिवि । 
मत्तमेघगजेन्द्राणां दन्तकान्तिचया इव ॥ ९६९ ॥ 
घनानां शक्रचापेन वनानां शिखिताण्डवैः । 
परस्परम्रभापुञ्जस्पर्धेव समजायत ॥ ९७० ॥ 
वर्षाक्षालितसच्छायतमालकदलीभराः । 

स्रिग्धस्नातेव युवतिर्विरराज वसुंधरा ॥ ९७१ ॥ 
त्वङ्गचुरङ्गञ्रूभङ्गा फेनकूटाहृ(इ) हासिनी । 

मत्तेव यौवनवती बश्राम यसुनावने ॥ ९७२ ॥ 

बभौ सौदामिनीदामकान्तिः कापि पयोसुचाम्‌ | 
'मेरुशेखरलम्नेव तप्तजाम्बूनदच्छटा ॥ ५७३ ॥ 
नीळाश्रचकिताः कापि राजहंसगणा ययुः । 

चिरं नष्टमिवान्वेछुँ शशाङ्गं कुमुदाकराः ॥ ९७४ ॥ 

७३६ काव्यमाला । 


तसिन्कदम्बकुटंजामोदप्रसुद (१)निभेरे । 

काले विरहिणां काळे कृष्णं संकर्षणोऽन्रवीत्‌ ॥ ९७९ ॥ 

पूरितं परिसद्विर्बलाका फेनहासिमिः । 

पश्य कृष्ण घनैव्योम यामुनैरिव वारिभिः ॥ ५७६ ॥ 

तडित्यीताम्बरजुषां वनमालावलम्बिनाम्‌ । 

बिभाति वारिवाहानां तवेव शयामलं वपुः ॥ ५७७ ॥ 

इत्यम्रजवचः श्रृत्वा प्रणयाभरणं हरिः । 

ललास लीलाभरणो मधूराभरणे वने ॥ ५७८ ॥ 
प्रावड़णनम्‌ ॥ १५ ॥ 

वर्षच्छेदम्रकाशेऽथ नवीभूत इवाखिले । 

कदाचिद्विहरन्कृष्णः कानने आतरं विना ॥ १७९ ॥ 

न्यग्रोधं प्राप विपुल वृतो गोपकुमारकैः । 

प्रवृद्धभुजसंभारेनभो मातुमिवोद्गतम्‌ ॥ ९८० ॥ 

बिद्याधरसनाथानि त्रिदशाध्युषितानि च । 

कुलाद्रिशिखराणीव कोतुकादृष्टमुत्थितस्‌ ॥ ५८१ ॥ 

सर्वाशापूरणोदारसच्छायं भूषणं भुवः । 

प्रासादं वनदेवीनां भाण्डीरं नाम पादपम्‌ ॥ ५८२ ॥ 

तं दृष्टा खिग्धमानन्दबन्धुं शौरिनिरन्तरम्‌ । 

हृष्टश्चचार तन्मूले गीतवाद्यविनोदक्ृत्‌ ॥ ९८३ ॥ 

ततो ददश कालिन्दी जगद्विपमदच्छटाम्‌ । 

त्वङगत्तरङ्गकुटिलां दीर्षवेणीमिवावनेः ॥ १८४ ॥ 

फेनबुहुदनक्षत्रमाळां पुण्यजनोचिताम्‌ । 

यातां तापिच्छसच्छायां द्रवतामिव शर्वरीम्‌ ॥ १८९ ॥ 

विस्फारशफरोत्फारस्फुरत्स्फीतफणाङ्किताम्‌ । - 

सेनामिव भुजङ्गानां तरङ्गाभोगमङ्कराम्‌ ॥ ५८६ ॥ 


१. “द्रबन्ती” इति भवेत्‌. 

हरिवंशः-कालियसूदनम्‌ । भारतमञ्जरी । ७१७ 


उन्निद्रपझवदनां विकचोत्पललोचनाम्‌ । 
चक्रवाककुचाभोगां श्यामां हंससितस्मिताम्‌ ॥ ५८७ ॥ 
चण्डांशुतापविगलन्मणिपर्वतकन्दराम्‌ । 
संम्रवृत्तामिवावर्तेस्फूजन्मरकतद्रवाम्‌ ॥ ५८८ ॥ 
कचित्सुप्तामिवास्पन्दां कचिन्मत्तामिवोद्धताम्‌ । 
मूछितां विषवेगेन कचिदृष्टामिवाहिना ॥ ५८९ ॥ 
कचिद्धीतामिव च्छन्नां कचिद्यग्रमिवाकुलाम्‌ । 
अमन्दविभ्रमालोलां क्चिन्मानवतीमिव ॥ ५९० ॥ 
मजाद्वोपाङ्गनातुङ्गकुचकुम्भोन्नतोदकाम्‌ | 
ननन्द कृष्णसां दृष्टा तरुणीमिव हारिणीम्‌ ॥ ५९१ ॥ 
ततो ददर्श पातालतलगम्भीरभीषणम्‌ । 
करालकालक्रूभङ्गभङ्गुरोमिशताकुलम्‌ ॥ ५९२ ॥ 
तमोमलिनमत्युग्रमकारणभयप्रदम्‌ । 
दूरात्परिह्ृतं सरैः खलं नरमिवेश्वरम्‌ ॥ ५९३ ॥ 
अद्यापि न जगड्कस्तं मथेति ज्वलिताशयम्‌ । 
धूमोद्गमायितैस्तोयैनिःश्वसन्तमिवानिशम्‌ ॥ ५९४ ॥ 
वयाप्तमाशी्विषेर्घोरैस्तीरकोटरशायिभिः । 
बीतचन्द्रार्कनक्षत्रै खमिवातङ्गदं हृदम्‌ ॥ ५९५ || 
निरीक्ष्य दूरादक्षोभ्यं क्षणं हरिरचिन्तयत्‌ । 

| असिन्स कालियो नाम कालकूटोत्कटः फणी ॥ ५९९॥ 

| निवसत्यसिताकारः सर्वमाणिभयंकरः । 

| येनेयं विषनिःश्वासैदूषिता यमुनातटी ॥ ५९७ ॥ 
सोऽयं मत्तोऽतिदरपेण मत्तो नाशमिहाहति । 
संभवोऽयं मम मायो विनाशाय दुरात्मनाम्‌ ॥ ९९८ ॥ 
विचिन्त्येति हृदोपान्तकदम्बतरुपुत्रकम्‌ । 
बद्धकक्ष्यः समारुह्य पपात नभसोऽस्भसि ॥ ९९९ ॥ 

काव्यमाला । 


गर्जता कृष्णमेघेन सा वेगमवपातिना । 

उद्ययौ क्षोमितां वारि विकरालोमिशेखरम्‌ ॥ ९०० ॥ 
दूरोत्पतितशैलाभकछोलविनिपातृजः । 
तदभूद्धोरसंघट्टटाङ्कारो घट्टिताम्बरः ॥ ६०१ ॥ 
ततः स दहनोद्वारविषफूरकारमीषणः । 

पञ्चास्यो रक्तनयनः कालियः समदृश्यत ॥ ६०९ ॥ 
अज्जनाचलतुल्येन तस्य भोगेन सवेतः । | 

वर्धमानेन संरुद्धं जलं व्योम व्यगाहत ॥ ९०९ ॥ 
तस्कोपज्बलनञ्वाळावलये क्षिप्रमम्भसाम्‌ । 
अपरोर्वानलभ्रान्तिजनकः प्रसयोऽभवत्‌ ॥ ६०४ ॥ 
दन्तनिष्पेषजास्तस्य विषानळपरम्पराः । 

भस्मसात्सहसा तीरतरुमालां प्रचक्रिरे ॥ ६०९ ॥ 
भोगेनावेश्लमानोऽथ कृष्णः कृष्णेन भोगिना । 

बभौ बलयितो वाभिस्तमाल इव यामुनेः ॥ ६०६ ॥ 
सानुगेनोरगेन्द्रेण गोविन्दं गोपदारकाः । 
देष्टाकोटिविषोल्कामिर्व्यापतं वीक्ष्य समन्ततः ॥ ६०७ ॥ 
संत्रस्ता त्रजमभ्येत्य चक्रन्दुः खस्तकन्दुकाः । 
एष दामोदरो घोरे पतितः कालियाम्भसि ॥ ६०८ ॥ 
वेष्टितः कालकल्पेन भोगिनाथ विषोत्कटम्‌ । 
वचः श्रत्वा ययुः सर्वे नन्दगोपसुखा हदम्‌ ॥ १०९ ॥ 
प्रत्यग्नायासनिःस्पन्दे संदेहान्दोरिताशये । 

नन्द॒गोपे फणिव्याप्तपुत्रवक्रावलोकिनि ॥ ६१० ॥ 
तारप्रझापमुखरे यशोदादुःखदारिते । 

खीजनेऽतीव संतप्त व्यासे रागविषेरिव ॥ ६ १ १ ॥ 
तीरं संकषणेंनेत्य संज्ञयैव विबोधितः । 

भुजाभ्यां भीषणाभोग भोगमास्फाल्य भोगिनः ॥ ६ १ ९ ॥ 


ल 

हरिवंशः-धेनुकवधः । भारतमञ्जरी । ७९९ 


चरणाभ्यां समाक्रम्य हरिवैन्धा द्विनिर्गतः । 
अवनाम्य फणाचक्रं सरलं ज्वलनोल्बणम्‌ | 
आरुरोह शिरःस्फारं मध्यमं मधुसूदनः ॥ ६१३ ॥ 
ततः स सवेजगतां' चराचरगुरुगुरुः । 
उन्ममदै पदन्यासैनैत्यन्चिव सविश्रमस्‌ ॥ ६१४ ॥ 
स्रस्तदर्पो गलद्धैयैः प्रोद्वान्तोग्रविषस्ततः । 
स कृष्णं रुधिरोद्वारगलिताक्षरमभ्यधात्‌ ॥ ६१५ ॥ 
भीतः संरक्षणीयोऽहं नस्तः सर्वात्मना त्वया । 
अज्जलिव्यज्ञन दैन्यं जीवपुण्यमिदं मम ॥ ६१६ ॥ 
दामोदरो निशम्यैतजगाद भुजगाधिपम्‌ । 
हदोऽयमशिवाचार सेव्यो5स्तु भवता विना ॥ ६१७ ॥ 
ततस्त्वमम्बुधि गच्छ यदि वाञ्छसि जीवितम्‌ । 
तत्र मत्पादमुद्रा ते ताक्ष्यरक्षा भविष्यति ॥ ६१८ ॥ 
इति तच्छासनाद्याते सानुगे भुजगे क्षणात्‌ । 
ययुः कृष्णं प्रशंसन्तो गोपाः सानन्दविस्मयाः ॥ ६१९ ॥ 
कालियसूदनम्‌ ॥ १६ ॥ 

ततो विविशलुः केलिकलौ हरूधराच्युतौ । 
विशाळतालहिन्ताळतमालइ्यामलं वनम्‌ ॥ ६९० ॥ 

| पञ्चतालफलाखादनन्दितोन्मदमानसौ । 

| चेरतुस्तत्न तौ डिम्बक्रीडाडम्बरतत्परी ॥ ९२१ ॥ 

| अथाययौ धेनुकाख्यो देत्यस्ताछवनाश्रयः । 
करालकेसरस्फारस्कन्धबन्धोद्धुरः खर: ॥ ६९२ ॥ 
तस्याबुगैमैहाकायैगदैभैरभितो बृतस्‌ । 
उदःभूत्तालगहनं व्याप्त धूमोद्वतैरिव ॥ १२३ ॥ 
धेनुकोऽथ भृशं कोपाद्रुधिरारुणलोचनः । 


खुरैनिदौरयन्भूमि रामक्कृष्णवधेप्सया ॥ ६२४ ॥ 
९७ 


- (९-0. Gurukul Kangri University Haridwar Collection. Digitized by 53 Foundation USA 


Soo काव्यमाला । 


आह्वानमिव दैत्यानां कुवैन्पातालवासिनाम्‌ । 
घट्टयन्निव हेषाभिर्वञ्रोग्रदशनायुधः ॥ ६९९ ॥ 
अभ्यधावत्ससुद्भान्तपुच्छः संकषणं जवात्‌। , 
वातावधूतैकशिखश्चन्द्रं मेघ इवाकुलः ॥ ९९ ध ॥ 
विदाथ दशनैः सोऽथ रोहिणयमसश्रमस्‌ । 
बभूव पश्चिममुखः प्रहाराय पराह्युखः ॥ ६९७ ॥ 
ताभ्यामेव समादाय तं खुराभ्यां प्रहारिणम्‌ । 
चिक्षेप तालशिखरे फलार्थीव हलायुधः ॥ ६९८ ॥ 
स भ्नोरुतरुस्कन्धखनुट्यस्कठिनकीकसः । 
पपात निष्फलारम्मः सह तालफलैसुबि ॥ ६२९ ॥ 
सानुगेऽथ हते तस्मिन्हते खरपराक्रमे । 

क ` वीतविन्नमभूत्सेव्यं तत्तालवनमायतम्‌ ॥ ६३० ॥ 


धेनुकवधः ॥ १७ ॥ 
भूयो भाण्डीरविपिनं तौ गत्वा कलिशालिना । 


रन्द्रो्पतनळीलाभिर्गोपपुत्रेवजहलुः ॥ ६३११ ॥ 
अथ तावाययौ वन्यकुसुमोत्तंसभूषणः । 
गोपवेषच्छलच्छन्नः प्रलस्बो नाम दानवः ॥ १२२ ॥ 
क्रीडामिराशयग्राही तोषयित्वा स तौ मुहुः । 
जहार स्कन्धमारूढं कदाचित्केशवाग्रजम्‌ ॥ ६३३ ॥ 
स तं हृत्वा ठुतगतिर्निजरूपमदशयत्‌ । 
तमःपटावृता येन भीत्येव ककुभोऽभवन्‌ ॥ ६३४ ॥ 
तस्याञ्जनाद्रिशिखराकारे मूधि परिस्फुरन्‌ । 
दावानरशिखापुञ्जपिङ्गश्वूडामणिबेभो ॥ ६१९ ॥ 
तस्याबभौ मुखोद्गीणी सधूमदह्नावली । 
नीलपीता पताकेव दंष्ट्रातोरणलम्बिनी ॥ ६३६ ॥ 
नीलशैलशिलाकूटविकटे रोहिणीसुतः । 
बभार दानवस्कन्धे शरदम्भोद विश्रमम्‌ ॥ ६३७ ॥ 
| 
| ® ः र 

द्वियमाणः स तेनाशु मानुषं भावमाश्रितः । 

संमितं केशवेनारासुराणं स्मारितो वपृः ॥ ६१८ ॥ 

यत्तत्परतरं धाम वागीशं विश्वतोमुखम्‌ । 

सवैदेवमयं सत्यमनभ्तमजमव्ययम्‌ ॥ ६३९ ॥ 

निजं विपुलम्प्रस्थाय बलं भूमिधृतिक्षमम्‌ । 

जघान मुष्टिना मूषि प्रलम्बं धेनुकान्तकः ॥ ६४० ॥ 

मुष्टिपाताद्विघटितस्फुटल्लालाटकर्परस्‌ । 

काये विवेश दैत्यस्य की्णरक्तच्छटं शिरः ॥ ६४१ ॥ 

स्कन्धादवस्रुते रामे गिरिस्फारं कलेवरम्‌ । 

निपपात प्रलम्बस्य लम्बमानभुजद्वयम्‌ ॥ ६४२ ॥ 
प्ररम्बवधः ॥ १९ ॥ 

बलिना बलदेवेन प्रलम्बे विनिपातिते । ॥ 

प्रयाते वार्षिके तत्र शनैर्मासचतुष्टये ॥ ६४३ ॥ 

प्रत्यासन्ने नवोत्सुक्यनिभरानन्ददारयिनि । 

ऋतृत्सवे समारम्भो बभूव वनवासिनाम्‌ ॥ १४४ ॥ 

ततः सप्तच्छदामोदमालिनीहंसनूपुरा । 

विषदेन्दुमुखी फुलनीलोत्पलविलोचना ॥ ६४५ ॥ 

निमत्रितेव प्रमदा तसिन्त्रजमहोत्सवे । 

अदृश्यत सिताम्भोदभक्तिस्मेराम्बरा शरत्‌ ॥ ६४६ ॥ 

तत्र गोपगिरा ज्ञात्वा यागं कृष्णो मरुत्पतेः । 

ऊचे स्मितसितालोकैः पाञ्चजन्यमिवासूजन्‌ ॥ ६४७ ॥ 

अहो नु हास्यजननी मुग्धेयं भवतां मतिः । 

यागः शक्राय नाहोंऽयं गोपा हि गिरिदैवताः ॥ ६४८ ॥ 

इति तद्वचसा गोपैगिरियज्ञे प्रवतेते । 

विहिता भक्ष्यगिरयो घृतक्षीरोरुनिझेराः ॥ ६४९ ॥ 

गोवर्धनगिरियज्ञे तस्मिन्बहन्नसंभते । 

पायसैः सदधिच्छन्नेहिमच्छन्नेव भूरभूत्‌ ॥ ६५० ॥ 

काव्यमाळा । 


` मयूरपत्राभरणाः कुसुमोत्तसशेखराः । 


तस्मिन्यागे बभुर्गोपा गावश्च सुविभूषिताः | १५१ ॥ 

गिरिमूर्धनि विश्वात्मा परेण गिरिवर्ष्मणा । 

वपुषा बुभुजे कृष्णस्तत्सवे तैनिवदितम्‌ ॥ ९५९ i 

तग्रहर्षसितोदारं निजं दिव्यं महत्वपु:.। 

प्रणनाम खयं कृष्णो गोपैः सह गिरिप्रमम्‌ ॥ ६९९ ॥ 
गिरियज्ञः ॥ १९% ॥ 

वृत्ते महोत्सवे तस्मिञ्शतमन्युः क्रुधा ज्वलन । 

आदिदेश त्रजोच्छित्तयै घोरान्संवतेकाम्बुदान ॥ ६९४ ॥ 

तेन ते प्रेरिताः क्षिप्रं नीलशैलशिलाघनाः । 

घनाश्चकुर्जगव्याप्तं कालरात्रिशतैरिव ॥ ६९९ ॥ 

भिन्नाज्ञनघनच्छायैजीमूतैर्गजितोजितेः । 

ग्रस्ता इवोद्धतैः क्षिप्रं नाइञ्यन्त दिशो दश ॥ ६९६ ॥ 

ततः करिकराकारा स्तम्भसँरम्भविश्रमाः । 

पेतुधराधरे धाराः परिहारा श्रतेः परम्‌ ॥ ६९७ ॥ 

कालाइहासविकटा जलोद्वाराः प्रपातिनः । 

बिरेजुः कालमेघानां गिरीणामिव निरा; ॥ ६९८ ॥ 

सोऽमवङ्गीषणाभोगमेधसंघातनिमितः । [ 


` उछ्सत्स्थूरकलोलोलः सलिलविष्ठवः ॥ ६९९ ॥ 


विद्युत्तिशज्ञकेशानां गर्जतां मेघरक्षसाम्‌ । 

भयेनेव ययौ कापि जगती जलसंस्तुता ॥ ६६० ॥ 
ते शक्राधिष्ठिता घोरा दीप्तशक्रायुधा ङ्किताः । 
वर्षीशञनिनिपातेन चक्रिरे कदनं गवाम्‌ ॥ ६६९ ॥ 
व्तैविन्यस्तनेत्राणां पतन्तीनामितस्ततः । 
त्रासशीतपरीतानां घोरस्तासाम भूरक्षयः ॥ १६२ ॥ 
अयं स प्रलयारम्भः पुष्करावत॑भीषणः । 

संप्रा इति भीतानां गोपानाममवद्धवः ॥ ६६३ ॥ 

दृष्ट्रा वैशसं घोरं नाशायोपस्थित गवाम्‌ । 
गोविन्दो जगतां गोप्ता रक्षां क्षणमचिन्तयत्‌ ॥ ६१४ ॥ 
इममुतपाव्य शैलेन्द्रमहं गोवर्धनं बलात्‌ । 


“ छत्रीकरोम्युपस्थानां संश्रयं विपुलं गवाम्‌ ॥ ६६५ ॥ 


इति ध्यात्वा धियं धीरो निदधे भूधरे दृशम्‌ ।. 
उत्पाटनक्षणक्षान्त्यै फुलपद्मावलीमिव ॥ ६६६ ॥ 

ततः सपदि विश्वात्मा बलेन महतान्वितः । 

उजहार गिरिं दोम्यौ स्फुटन्मूलशिखातलम्‌ ॥ ६६७ ॥ 
मूलावलम्बिनः क्षिप्रं पातालमिव निर्गताः । 

उद्धृतस्य गिरेः सर्पाः स्रायुजाललुलां ययुः ॥ ६६८ ॥ 
संपीडितशिलापीडानिबिडीकृतनिझषरैः । . 

बभुः पलितकछोळदुकूलवलिता दिशः ॥ ६६९ ॥ 
हरितालरजःपु्जैः पवनावर्तनतितैः । 

बभौ तत्पातितैव्यौप्तः कृष्ण: पीतांशुकैरिव ॥ ६७० ॥ 
व्याधूतास्तस्य पार्श्वेषु क्षणमुत्पततो घनाः । 

क्षमाभृतः पक्षविक्षेपञ्रान्ति चक्रः खचारिणाम्‌ ॥ ६७१ ॥ 
तस्मिन्गोविन्ददोदेण्डच्छत्रीभूते महीभृति । 
फुल्लमालावली सस्ता चक्रे सग्दामविभ्रमम्‌ ॥ १७२ ॥ 
खचारिणोऽद्य सुचिरादिमे ते गिरयो वयस्‌ । 

जाता वज्रधर क्ष्माभृत्पक्षच्छेदमदं त्यज ॥ ६७३ ॥ 
इति त्रासोत्पतन्तीनां विद्याधरमगीटशाम्‌ । 
रशनानूपुरारावैः स जगादेव भूधरः ॥ ९१७५ ॥ 
पर्यस्तप्रसरस्तोमश्षुभ्यत्केसरिगर्जिते: । 


, स. घोरघनसंघातानतर्जयदिवोजितान्‌ ॥ ६७५ ॥ 


स समुन्मूलनायाससंश्रान्त द्विपयूथपैः । 
बभौ खे शेखरोळेखपातितेरिव वारिदैः ॥ ६७६ ॥ 

घूर्णमानमहाशा खिकुसुमोत्कररेणुमिः । 
स रक्षामण्डलानीव धेनूनां विदधे मुहु: ॥ ९७७ ॥ 
त्रासापतत्सिद्धवधूतारहा रै स्तरज्ञिभिः । 
अधःखान्गगनस्थोऽद्विर्जहासेव महीधरान्‌ ॥ ६७८ ॥ 
तं दृष्टा खेचराः प्राहुः किमयं गिरिरुर्थितः । 
यदि न प्रझ्यारम्भो यदि नाकालविष्ठवः ॥ ६७९ ॥ 
ततः कृष्णगिरा गोपाः शैलोत्पाटन भूगृहम्‌। 
विपुळं विविशुः शान्यै निखिलैः सह गोधनेः॥ ६८० ॥ 
निवाते निले तसिन्सुविशाले गिरेस्तटे । 
तस्थुर्जगन्निवासेन गावो गोपाश्च रक्षिताः ॥ ६८१ ॥ 
वृष्टिच्छन्ने प्रयातेऽथ सप्तरात्रे मरुत्पतिः । 
जगाम विफलोद्योगलज्जितो जळदैः सह ॥ ६८२ ॥ 
ततस्तं विपुलाभोगलुङ्ग शङ्कं गुरु गिरिम्‌ । 
त्यवेशयन्निजपदे लीलयैव जगदुरु: ॥ ६८३ ॥ . 
गोवधेनोद्धरणम्‌ ॥ २० ॥ 
सप्तरात्रं धृते तस्मिन्गिरों गरुडलक्ष्मणा । 
तं द्रष्टुमाययौ साक्षात्सहस्ाक्षोऽतिविस्मितः ॥ ६८४ ॥ 
जङ्गमादिव कैलासात्सोऽवतीर्य सुरद्विपात्‌ । 
गोवर्धनशिलासीनं ददश मधुसूदनम्‌ ॥ ६८५ ॥ 
अन्तहितेन ताक्ष्येण पक्षैराच्छादितातपस्‌ । 
असत्याकलितिनैव तेजसापूरिताम्बरम्‌ ॥ ६८६ ॥ 
मयूरकण्ठसच्छायं तप्तहिमप्रभांशुकम्‌ । 
इन्द्रनीलगिरेः श्रृङ्गं तप्तं बालातंपैरिव ॥ ६८७ ॥ 
तं वीक्ष्य कमलाकान्तं गोपवेषधरं हरिम्‌ । 
सहस्नेत्रमात्मानं मनसा प्रशशंस सः ॥ ६८८ :॥ ` 
मौलिकुण्डलकेयूरस्फाररलांशुसं चयैः । 
पख इन्द्रायुथसहसाणि मुहुदिक्षु क्षिपन्निव ॥ ६८९ ॥ 

अभ्येत्य केशवं शक्रो बभाषे प्रणयोचितम्‌ । 

दन्तत्विषा दश दिशः सुधया पूरयन्निव ॥ ६९० ॥ 
अतिदैवमिदं कर्म तव कृष्ण किमद्भुतम्‌ । 

शक्तिरस्पीयसी यस्य समग्रजगतां गतिः ॥ ६९१ ॥ 
सर्वलोकोपरि परं वर्तन्ते कामधेनवः । 

तासां त्रिदशपूज्यानां ब्रझणश्चास्मि शासनात्‌ ॥ ६९२ ॥ 
्राप्तोऽभिषेक्तं गोविन्द राज्ये त्वामीप्सितं गवाम्‌ । 
इत्युक्स्वा रलकुम्भेन मूर्ति तस्य ददौ पयः ॥ ६९३ ॥ 
उपेन्द्रमभि षिच्येनद्रः प्रसाद्य च पुनः पुनः । 

पाल्यस्त्वया सखा बन्धुः खस्रेयो जनकस्य यः ॥ ६९४ ॥ 
त्वया दैत्यच्छिदा कृष्ण केशिकंसवधे कृते । 

भवत्सहायः प्रिवी स जेष्यति धनंजयः ॥ ६९५ ॥ 

इति प्रणयिनो वाचं कृष्णः श्रुत्वा शचीपतेः । 
जानन्भारतवृत्तान्तं तथेति प्रत्यपद्यत ॥ ६९६ ॥ 

एवं रहः समाभाष्य जम्भहासुरसूदनम्‌ । 
ऐरावणकराळनमेघेन नभसा ययौ ॥ ६९७ ॥ 

गोविन्दाभिषेकः ॥ २१ ॥ 

गोपवेषधरं गोपा देवं मत्वा तमछुतम्‌ । 

मुद्रिता इव तच्छक्त्या मुग्धा नो किचिदूचिरे ॥ ९९८ ॥ 
ततस्तं प्मपत्राक्षं निवृत्ताशेषशेशवम्‌ । 

जना निर्भेरतारुण्यलावण्यं नयनैः पपुः ॥ ६९९ || 
शरन्निशासु संपूर्णचन्द्रस्मितसितासु सः । 
हरिणीहारिनेत्राभिर्विजहार रतिप्रियः ॥ ७०० ॥ 
स रागवृषयुद्धेषु नियुद्धेषु च कौतुकी । 
'वीरश्रङ्काररभसः स बभूव मनोहरः ॥ ७०१ ॥ 
छेकोक्तिषु कृताम्यासा वेशकर्मसु सादराः । 

बभुस्ता, विस्मितो लापा विश्रमेषु कृतक्षणाः ॥ ७०२ ॥ 

तल्लीलानुकृतो यत्रस्तत्कथाश्रवण रसः । 
तत्स्वैरभाषणे हर्षः को5प्यभूद्रोपयोषिताम्‌ ॥ ७०३ ॥ 
तासामकृतकस्मेरस्फुरिताधरपल्ठवस्‌ । | 
मुग्धानां वदनं प्रीलै बभूवाभ्यांधेकं हरेः ॥ ७०४ ॥ 
यद्वरूणामनायत्तायत्तास्त्यक्तग्ृहक्रिया: । 
द्रेषिण्यः खजने यच्च तत्क्ृष्णास्यविजुम्मितम्‌ ॥ ७०९ ॥ 
सलज्जा अपि मानिन्य; प्रकटस्मरविक्रियाः । 
तन्व्योऽपि तनुतां प्रापुस्तास्तदर्षितमानसा: ॥ ७०६ ॥ 
कम्पखेदवती कस्मादकस्मात्सखि मूछिता । 
अपि कृष्णभुजक्ञेन न दष्टासि प्रमादिनी ॥ ७०७ ॥ 
नायं तव गृहे मार्गों मागोऽयं विजने वने । 
यमुनातीरवानीरवल्लरीकेलिवेश्मनः ॥ ७०८ ॥ 
अमुष्मिन्कुसुमारामे कृष्णपट्चरणेन किस्‌ । 
कृतत्रणा त्वमधरे येनासि विनतानना ॥ ७०९ ॥ 
गायन्ति यदि क्रष्णस्य चरितं गोपकन्यकाः । 
तं न स्मरसि किं मूढे खख शीलमिवांशुकम्‌ ॥ ७१० ॥ 
दामोदरमतास्मीति मदान्धे कि न पश्यसि । 
स कान्ताशतसंकेतसक्तो हि बहुवछभः ॥ ७११ ॥ 
॥ कि नु नाम स्तनौ तन्वि सोत्कम्पौ विनिगूहसे । 
पुरकाङ्ककपोळस्य वदनस्य करोषि किम्‌ ॥ ७१२ ॥ 
इयमिन्दीवरञ्यामा श्यामा कुसुमहासिनी । 
कृष्णश्च गूढसंचारी चरस्येकाकिनी कथम्‌ ॥ ७१३ ॥ 
इति गोपाज्ञनाः सेष्ये संभोगसुभगा मिथ: |. 
व्याहरन्ति स्म सासूयं खैरं सरशरातुराः ॥ ७१४ ॥ 
कान्ताकररुहाळनबालवल्लुरपछ्वम्‌ । 
रतिशय्यारसे शेरेनमूव विरळं बनम्‌ ॥ ७१५ ॥ 

डि | भारतमञ्जरी । ७७७ 


तस्य कान्ततरं कान्ताः समदाः संमदाकुलस्‌ । 
वदनं वदनोदारा धूर्णमानेक्षणाः पपुः ॥ ७१६ ॥ 
तासामभिसरन्तीनामवशं केशवं प्रति । 
पेलुः शशाङ्क सासूयो दशो दर्शनशङ्कया ॥ ७१७ ॥ 
माधवे मधुरोदारसुन्दरीरतितत्परे । ण 
सफल धन्यमात्मानं मन्ये मेने मनोभवः || ७१८ ॥ 
अहो नु जयिनी शक्तिः स्मरस्य सयकारिणी । 
प्रजापतिगुरौ यस्याः संपूर्णप्रणया गतिः ॥ ७१९ ॥ 
गोपीसक्रीडनम्‌ ॥ २२ || 
ततः कदाचिल्ललनाकेलिशालिनि केशवे । 
अद्दश्यत प्रदोषान्ते दैत्यो मत्तवृषाकृतिः || ७२० ॥ 
अरिष्टो दुष्टचरितसीक्ष्णश्षङ्गोषरुणेक्षणः । 
पुज्ञीकृतः शशिकरेस्तमःकूट इवासितः ॥ ७२१ ॥ 
भाययन्वृषभान्भीमो भेरीगम्भीरनिःखनः । 
नीलशैलशिलापीठकठोरस्कन्धबन्धुरः ॥ ७२२ ॥ 
प्रहाराभिमुखं क्रृष्णकुक्षिनिक्षिप्तचक्षुषः । 
तस्य शुङ्गयुगं लेभे कालतोरणतुल्यताम्‌ ॥ ७२३ ॥ 
प्रहारिणं मदोदग्रं जग्राहोग्रं तमच्युतः । 
खलं मूख नवैश्वये म्रियवादीव वञ्चकः ॥ ७२४ ॥ 
गृहीतस्तेन बलिना बलदेवानुजेन सः । 
बभूवोद्धान्तसावेगपुच्छो द्रतरजःपटः ॥ ७२५ ॥ 
तस्यान्दोलितवक्रस्य घोरहुंकारकारिणः । 
व्यालय़ा शङ्कमालेव स्फारफेनावली गले ॥ ७२६ ॥ 
ततः कण्ठं निपीड्यास्य धृत्वा मूधि पदं जवात्‌ । 
शु्ञमेकं सुमुत्पाव्य जघान वदने हरिः ॥ ७२७ ॥ 
९८ 

काव्यमाला । 


स तीक्ष्णशुज्ञाभिहतः पपात भुवि दानवः । 
प्रस्यानरुधिरोद्वारविचलद्वधरारवः ॥ ७२८ ॥ 

| अरिष्टवधः ॥ २३ ॥ 
अरिष्टे निहते तस्मिन्नरिष्टे त्रिदिवौकसाम्‌ । 
प्रभावः पप्रथे शोरेर्मथुराधिपतेः पुरः ॥ ७२९ ॥ 

स वृष्णिवृद्धान्विबुधान्वसुदेवपुरोगमम्‌ । 

उग्रसेनं च. पितरं दार्दिक्याक्ूरसात्यकान्‌ || ७१० ॥ 
अचिन्तयत्समानाय्य निश्चयं नयकोविदान्‌ । 
निःशब्दजनसंचारे निशीथे व्यस्तसेवकः ॥ ७३१ ॥ 
प्रदीपप्रतिविम्बाङ्करल्ाभरणतेजसा । 

गूढचिन्तानळज्वाळां वहिः प्रकट्यन्निव ॥ ७३९ ॥ 
सोऽब्रवीतक्षणमालोक्य वदनान्यभिमानिनाम्‌ । 
दीर्घोच्छासेन कथयन्नवं वैरिपराभवम्‌ ॥ ७३३ ॥ 

इयं प्रथितसाराणां विदुषां सत्वशारिनाम्‌ । 

सूच्यते भवतामग्रे मानग्लानिकदथैना ॥ ७३४ ॥ 
प्रमादादवलेपाद्वा विस्मृतेनाल्पकेन नः । 

चूडामणिषु विन्यस्तं चरणप्रभवं रजः ॥ ७३५ ॥ 

न सहन्ते सुरगुरोये साम्यं गुरुकोविदाः । 

स्पर्धया बत लज्जन्ते युधि वज्रायुधेन ये ॥ ७३६ ॥ 
ते यूयं यस्य सचिवः सचिवारोपितश्रियः । ` 

तस्य का नाम गणना गणनाथेऽपि जायते ॥ ७१७ ॥ 
अबज्ञोपेक्षितस्यायं विपाकः शत्रुजन्मनः । 

वयमप्यधुना येन याताञ्चिन्ताविधेयताम्‌ ॥ ७३८ ॥ 
श्रूयते नन्दगोपस्य प्रबृद्धचरितः शिशु; । 

दैत्यानामपि यः ङ्के शङ्कातङ्गगुरुनैवः ॥ ७२९, ॥ 
विन्यस्य चरणं येन मूधि कालियभोगिनः । 


खर्वीक्ृतानि शूराणां शिरांसि च यशांसि च ॥ ७४० ॥ 

| | भारतमञ्जरी । ७७९. 
साग्रजेन हतास्तेन प्रलम्बा रिष्ट धेनुकाः । 
अवज्ञास्पदमेवा भूचेषां शक्रोऽपि संगरे || ७४१ ॥ 
गिरिगोंवर्थनो नाम सप्ताहं पाणिना धृतः । 
* सयाय दुनिमित्ताअ नाशाय च न कस्य सः ॥ ७४२ ॥ 
न जानीमः स कि तावद्भूतमत्यद्भुतं क्षितौ । 
समुद्भूतमधो येन नीयते नः पराक्रमः | ७४३ | 
तस्मान्मनी षिभिवीरैरभव द्वि श्चिन्त्यतामयम्‌ । 
यशःकुसुमवल्लीनां परशुर्व्यसनोदयः ॥ ७४४ ॥ 
उक्तं च नारदेनैततपुनरेत्य पुरा खयम्‌। 
वसुदेवसुतः कृष्णो नन्दगोपगृहे स्थितः || ७४५ ॥ 
नन्दगोपसुता चासौ शिलायामाहता त्वया । 
सा गत्वा विन्ध्यगहनं पुलिन्दशबराचिता ॥ ७४६ ॥ 
निशुम्भशुम्भौ दितिजौ जघान घनविक्रमौ । 
विहितो वसुदेवेन गर्भयोव्यत्ययस्तयो: || ७४७ ॥ 
कृष्णः स ते भयस्थानमित्युक्स्वा नारदो ययो । 
सोऽयं बन्धुः कृतन्नो मे वसुदेवः स्थितोऽन्तिके ॥ ७४८ ॥ 
येन नः क्षयसंदेहतुलामारोपित यशः । 
नरकावर्तकलिला यस्य किल्बिषविप्रुप: ॥ ७४९ ॥ 
स कृतम्नोऽधमः केन पातकेनोपमीयते । 
घोरहालाहलापूर्णः कुटिलोऽयं मया खयम्‌ ॥ ७९० || 
शृतः सपो निजगृहे येनाप्तः सत्कुले कलिः । 
मिथ्या धवलकूचोंऽयं बन्धुच्छा जडो रिपुः | ७९१ ॥' 
वसुदेवः सदा जिल्लो वधाहोऽप्येष रक्षितः । 
'सर्वाभिशङ्किता राज्ञां सुनयज्ञैरुदाहृता ॥ ७५२ ॥ ` 
अतः संचिन्त्यते डिम्बो न तु मे गणनास्पदम्‌। 
ज़गढ़ासगरिष्ठस्थ सत्मतापहविभुजः ॥ ७५३ ॥ - 

७८० - काव्यमाला । 


अन्तरे न भवत्येव शिशुर्गोपपतङ्गक: । 
अथवा बपेते साधुर्यचस्मान्प्रति साग्रजः ॥ ७९४ ॥ 
का क्षतिमोगभागी मे बन्धुमध्ये भविष्यति । 
अक्रूरो मदिरा यात॒ ब्रज दानर्पतिः स्वयम्‌ ॥ ७५६ ॥ 

* एतेन तौ समाहूतौ द्रष्टुमिच्छामि दारको । 
नन्द्गोपप्रभृतयः करदा मम शासनात्‌ ॥ ७५६ ॥ 
धनुर्मखे समायान्तु प्रस्तुताधिकदायिनः । 
वीराणां हर्षजननौ कृष्णसंकर्षणो च तौ ॥ ७९७ ॥ 
मल्लाभ्यां युध्यमानौ मे रङ्गे प्रीति करिष्यतः । 
इति दिव्यहृशाक्रूरः श्रुत्वा कंसेन भाषितम्‌ ॥ ७९८ ॥ 
ययो यादवशादूलः शौरिदनलालसः । 
अक्रूरे गोव्रजं याते वृद्धास्ते ब्रष्णिपुंगवाः ॥ ७५४ ॥ 
निन्दया वसुदेवस्य क्रुद्धासस्थुरधोमुखा: । 
ततः पितामहः कंसं पितामह इवापरः ॥ ७६० ॥ 
अभ्यधादन्धकोऽपीमान्दुजेयः प्रतिबन्धकः । 

. वन्ध्याः कुलेऽपि संततं मन्ये धन्यतराः स्रियः ॥ ७६१ ॥ 
न कुलन्नः सुतो यासां कदाचिदपि जायते । 
न जातु वजजिद्देषु तीक्ष्णेषु कूरकारिपु ॥ ७६२ ॥ 
सुधालया तिष्ठति श्री: कमलाङ्करकोमला । 
अहो नु शोच्यतां याताश्चिराद्यादववृष्णयः || ७६९ ॥ 
वृद्धावमानकृह्ठालो येषां कंस त्वमग्रणीः । 
क एवं नाम जडधीरनुन्मत्तः प्रभाषते॥ ७६४ ॥ . 
रक्षितो बसुदेवेन पित्रा पुत्रः किमप्यहो । 
नेह पुत्रास्रियतरं किंचिदस्ति शरीरिणाम्‌ ॥ ७६५ ॥ 
पुत्र स्वजनकं प्रच्छ पुत्रखेह्स्य गौरवम्‌ । 
परकोकपरित्राणं पित्रा चे्रक्षितः सुतः ॥ ७६.६ ॥ 

शि | भारतमज्ञरी । ७८१ 


तस्यास्य वाच्यता केयं यूयं सर्वेऽपि पुत्रिणः । 
वसुदेवात्मजो वीरः कृष्णः संकर्षणानुजः || ७६७ ॥ 
बन्धुबुच्या प्रणयिना संधेयः स्वेथा त्वया । 

` हितं पथ्यं च मे मीहान्न करिष्यसि चेद्वचः ॥ ७६८ ॥ 
तदैश्वयैम्रभावोऽद्य संपूर्णीवधिरेष ते । - 
इञ्यन्ते क्षयशंसिन्यो दुनिमित्तपरम्पराः || ७६९, ॥ 
अन्यत्र कृष्णसंधानात्तासु शान्तिन ते परा । 
इत्यन्धकवचः श्रुत्वा निःश्वसन्भ्रकुटीसुखः | ७७० ॥ 
निजेगाम ततः कंसः पराड्युख इव श्रियः । 
नायमस्तीति वृद्धेषु भाषमाणेषु वृष्णिषु ॥ ७७१ ॥ 
आदिदेशांझु श्वेताङ्गं कंसः केशितुरङ्गमम्‌ । 

स क्रृष्णनिधनायोग्नः प्रेरितस्तेन दानवः ॥ ७७२ ॥ = 
जगाम गोव्रजं घोरसंध्यासुक्संछुतेऽहनि । 

स कोपाद्रुधिरेणेव पूरिताक्षः श्वसन्मुहुः | ७७३ ॥ 
उरःस्थलमिल्ोथःकुञ्चितोरुशिरोधरः । 
वञ्रसारखुराघातनिदोरितशिलातलः ॥ ७७४ ॥ 
विस्फारकेसरसटाकरालस्कन्धकन्धरः । 

घट्टयज्निव हेषाभिः पिबन्निव दिशो दश ॥ ७७६ ॥ 
निमौसचर्वणाखादम्रखरबत्मरक्किशोणितः । 
कृतान्तचामराकारवलितोद्धूतवालधिः ॥ ७७६ ॥ 
विवृत्ताननविस्पष्टनिर्यदन्तांशुमण्डलः | 

दिक्षु मानुषमांसादः क्षिपन्नस्थिचयानिव ॥ ७७७ ॥ 
सोऽभिदुद्राव वेगेन कृष्णमापाण्डुरच्छविः । 
पवनाप्रेरितस्फारः शरन्मेघ इवाचलम्‌ ॥ ७७८ ॥ 
समुक्ष्षिप्ताअचरणं केशवः केशिनं पुरः । 

दृष्टा निवार्यमाणोऽपि गोपैः क्ोधात्तमाद्रवत्‌ ॥ ७७९ ॥ 

_७८२ |] 


खराभ्यां कृतशल्याम्यां बलाद्रक्षसि ताडितः । 
घोरहेषारबोग्रेण तेन नाकम्पताच्युत: ॥ ७८० ॥ 
क्रेसराधूननोद्भूतरजसस्तस्य वल्गितः । 
` बभूवुः ककुभरछन्ना धूमकेतुशसैरिव ॥ ७८१ ॥ 
_ . तस्य प्रहारतो वक्रकुहरे विवरे हार: । 
दारुणे दारुणायेव द्विगुणं भुजमाददे ॥ ७८२ ॥ 
केञ्ञिदन्तान्तरासक्तः स रराज हरभुज: । 
फेनावलीपरिक्षिप्तः पारिजात इवाणबे ॥ ७८३ ॥ 
केशीरैलशिलास्तम्महढे दोष्णि मराद्विषः । 
मञ्चदन्तश्चिरं चक्रे वक्राज्ञजकदथनाः ॥ ७८४ ॥ 
््नवस्खेदसलिलः सरोतः प्रोद्वान्तशोणितः । 
व्यावृत्तनयनः केशी नि श्रसन्निश्वलोऽभवत्‌ ॥ ७८५ ॥ 
स्फारिते दोष्णि कृष्णेन गण्डकूटतटान्तर । 
स्फुटस्स्थूलास्थिटाङ्कारं तद्ठक्रमभर्वाद्रेथा ॥ ७ ८६॥ 
स दामोदरदुवीरदोदेण्डदलिताक्कातिः । 
पपात रुधिरोद्वारघोरस्तुरगदानवः || ७८७ ॥ 
केशिवधः ॥ २४ ॥ 
इते केशिनि कंसस्य प्रिय सुहृदि दानवे । 
भुवनेष्वभवत्कोऽपि हर्षोत्साहमहोत्सवः ॥ ७८८ ॥ 
अन्तर्हितो मुनिः प्रीत्या नारदः कृष्णमत्रवीतू । 
साधु माधव निःशल्यं त्वया कृतमिदं जगत्‌ ॥ ७८९॥ 
केशिनिदीरणात्ख्यातः केशवस्त्वं भविष्यसि । 
इत्युकत्वा प्रययौ हषोन्नारदोऽभिमतां दिशम्‌ ॥ ७९० ॥ 
प्रादुरासीचतः शौरेनिमित्तनिचयः शुभः | 
बन्धुना पितृतुल्येन यः शंसति समागमम्‌ ॥ ७९१ ॥ 
- मेरुपाश्चीन्तरं प्रायाद्दिनान्ते वासरेश्वरः । 
कृष्णकेशिवधाश्वयेकथां वक्तुमिवादरात्‌ ॥ ७९२ ॥ . 

हरिबंशः-अक्रूरसंदेशः । भारतमज्ञरी । ७८३. 


ँ ततः पीतांशुकोदारदामोदरमनोहरम्‌ । 
बभूव सहजञ्यामं संध्यांशुशबछ नभः ॥ ७९३ ॥ 
शनैः संघट्टिताः इयामास्तमोभिरभवद्दिशः । 
'तारकांशुसुतक्षीरा शोपालेरिव धेनवः ॥ ७९४ ॥ 

~ व्योमाब्धिपाञ्चजन्योऽथ निशानाथः समुद्ययौ । 

| यामिनीकामिनीकेलिमण्डनो मणिदपण: ॥ ७९५ ॥ 
शशाङ्गकरसारेण विहारेण सुरश्रियः । 
तमसः परिहारेण हारेणेव नभो बभौ ॥ ७९६ ॥ 
नेत्रमेस्णि सुधासीम्नि सितिम्रि व्यो्नि गाढताम्‌ । 
यशसीवाश्रिते शौरेनिशाकरकरच्छलात्‌ ॥ ७९७ ॥ 
्रहर्षयन्नीलकण्ठान्रथेन घननादिना । | 
रोखरो बृष्णिवीराणामक्र्रः प्रत्यपद्यत | ७९८ ॥ 
नन्दगोपस्य सदनं स समासाद्य गोकुले । 
ददश शतपत्राक्षे कृष्णं केशिनिसूदनम्‌ ॥ ७९९ ॥ 
अयं स केटमारातिर्भगवान्मधुसूदनः । 
भुवो भारावताराय जातो यादवनन्दनः ॥ ८०० ॥ 
श्रीबत्सळक्षणो वक्षो बिभ्राणः कुस्तुभोचितम्‌ । 

| निःस्पन्दालिङ्गने योग्य कमलाकुचकुम्भयोः ॥ ८०१ ॥ 
मेघझ्यामेन वपुषा नयनामतवर्षिणा । 

| धत्ते सौदामिनीदामरम्यं पीतांशुकद्ठयम्‌ ॥ ८०२ ॥ 

| अनेन नृत्यति मनःस्फारं प्रसरतो दशौ । 

| एतदालिङ्गनायेव भुजौ मे परिधावतः ॥ ८०३ ॥ 
एहि माधव कृष्णेति व्याहरन्प्रीतिनिभेरः। | 
पूजितो नन्दगोपेन कृष्णेन च विवेश सः | ८०४ ॥ 
प्राप्तपूजासनः सोऽथ ससंकर्षणमच्युतम्‌ । 
उवाच पुण्डरीकाक्षमापिबन्निव चक्षुषा ॥ ८०५ ॥ 

इयं ते धीरगम्भीरा हर्षपीयूषवर्षिणी । 

प्रयाति ना पुण्यवतां मूर्तिहोचनगोचरम्‌ ॥ ८०६ ॥ 
मोहाच्वद्कक्तिविमुखस्त्वां दृष्टा प्रातरागतम्‌ । 
वाञ्छितः कृतकृत्यश्च भविता मध्चरेश्वरः ॥ ८०७ ॥ 
द्रष्टुमिच्छति कंसस्त्वां प्रातर्गन्तासि तस्पुरीम्‌ । 

त्वद्वपुः पूर्णपूण्येन धन्याः पश्यन्तु यादवाः ॥ ८०८ ॥ 
तत्र कंसस्य संभारधनधास्नि धनुर्महीम्‌ । 

उपतिष्ठन्तु धनिनः सर्वे गोपाः करप्रदाः ॥ ८०९ ॥ 
एतावदेव प्रचुरं ममागमनकारणम्‌ । 

इदं तु बान्धवस्नेहाद्यर्किचिद्‌भिधीयते ॥ < १० ॥ 
वृद्धः स सुकृती तत्र पुत्र पुत्रवतां वरः। 

विलोक्य वसुदेवस्त्वां फळं प्राप्रोतु जन्मनः ॥ ८११ ॥ 
त्वत्कृते सततं यस्य कंसवाक्यशराः खराः । 
त्वामवाप्नोतु माहात्म्यं रोहणाद्रिवसुंधरा ॥ ८१२ ॥ 
अपि कंसभयार्‍पुत्रैरसंपीतपयोधरा । 

कृष्णेति नाम्ना सततं सीदति प्रस्नुतस्तनी ॥ ८१३ ॥ 
गूढचिन्ताविनिःश्वासधूसराधरपछ्वा । 
द्रीकृतसुतखहवेक्व्याप्तविपछ्वाम्‌ ॥ ८१४ ॥ 
रहिंतामिव रामेण कौसल्यां कुलमौलिना । 
दरीनामृतवर्षेण निवीपय समेत्य ताम्‌ ॥ ८१५ ॥ 
अहो तृष्णेव सहजाच्छायेव सहचारिणी । 
वासनेवापरिक्षीणा सवेथा भवितव्यता ॥ ८१६ ॥ 
विश्वोद्धरणदक्षस्य जगद्रक्षाशिखामणेः । 

तवापि जन्म वसुधाचिन्तया यत्मशुष्यति || ८१७ ॥ 
कंस निर्मत्सनानम्रस्त्वां प्राप्य जनकश्चिरात्‌ । 
बहतु त्रिजगत्पूज्य पुत्र मानोन्नतं शिरः ॥ ८१८॥ 


अक्रूरसंदशः ॥ २५ ॥ 


र 


व 

हरिबंशः-हृददर्शनम्‌। मारतमङ्गरी। ७८५ 


इत्युक्ते दानपतिना खेहवात्सल्यशालिना । 
सवै करोमीति वदन्निविकाराननोऽभवत्‌ ॥ ८१९ ॥ 
गन्तु कृताभ्युपगमे कृष्णे गोपमृगीहृशाम्‌ । 
चिन्तासंतप्तनिःश्वाैरिवेन्दुम्लानतां ययौ || ८२० ॥ 
दुग्धा निशीथवत्सेन ज्योत्खा पूरपयखिनी । 
प्रातद्यों: सांध्यरागेण कपिला गौरिवावभौ ॥ ८२१ ॥ 
अथोदयाचलशिरोरलतामागते रवौ । 
उद्यस्रदीप्तचक्रस्य शोभां लेभे हरेनेभः ॥ ८२२ ॥ 
करोपनयसंपूर्णेः शकटेरथ भूरिभिः । 
गन्तुमभ्युद्ययुगोपपतयः कंसशासनात्‌ ॥ ८९३ ॥ 
रथैः प्रययुरक््ररौहिणियाच्युतादय: । 
अध्येमाना इवोत्ताळगोपालीलोचनोत्पलैः ॥ ८२४ ॥ 
अवाप्य यसुनातीरमक्रूरः कृष्णमब्रवीत्‌ । 
अस्मिनहदे भोगित्रते कृष्ण शेषं फणीश्वरम्‌ ॥ ८२५ ॥ 
निमञ्य भगवन्मत्रैः पूजयाम्यमृताशनः । 
इत्युक्त्वा कृष्णनिक्षिप्तरथस्तत्र ममञ्ज सः ॥ ८२६ ॥ 
निममः सोऽथ पातालं दिव्यखस्तिकलान्छनम्‌। 
शेषं सहसमूर्धानं ददर्शासीनमीश्वरम्‌ ॥ ८२७ ॥ 
हेमाब्जमालाभरणं सर्वेरल्रविभूषितम्‌ । 

.. सहस्तशिखरस्फारतुषारगिरिविश्रमम्‌ ॥ ८२८ ॥ 
आसेव्यमानं प्रणतैनिखिलैः कुलभोगिभिः । 
नीलाम्बरं नालकेतुं हलिनं मुसलायुधम्‌ ॥ ८२९ ॥ 
उत्सङ्ग तस्य कृष्णं च शीतांशोरिव लाञ्छनम्‌ । 
निषण्णं विस्मितोऽपश्यञ्जपन्त्र सनातनम्‌ ॥ ८१० ॥ 
रौहिणेयाच्युतौ मत्वा तावेबोन्मज्य सत्वरः । 
दृष्टा रथस्थौ तावेव ममज्ज पुनरादरात्‌ ॥ ८९१ ॥ 

पुनसथैव तौ दृष्टा समुन्मञ्यास्तसंशयः । 
' त्वमेव सर्वमित्यूचे पष्टः कृष्णेन सस्मितम्‌ ॥ ८३२ ॥ 
हृददशनम्‌ ॥ २६ ॥ 
दिनान्ते प्राप्य मथुरामक्रूरः खणृहान्तरे । 
खैरं जगाद गोविन्दं कंसदुर्नयशङ्कितः ॥ ८३३ ॥ 
वसुदेवगृहं तात न गन्तव्यं खयाधुना । 
न च रामेण नितरां कंसादाम्रोति भत्सनाम्‌ ॥ ८३४ ॥ 
इत्युक्ते दानपतिना कृष्णः सस्मितमब्रवीत्‌ । 
सत्यं तत्र न गच्छावः पश्यावः कौतुकात्पुरीस्‌ ॥ ८९५ ॥ 
इत्याभाष्य मदोदारौ रामकृष्णौ विचेरतुः । 
अवतीर्णौ विमानाभ्यां वीरौ विद्याधराविव ॥ ८३६ ॥ 
तौ राजरजकं प्राप्य ययाचाते महाभुजो । 
वासांसि रुचिरामांसि न ददावधमश्च सः ॥ ८३७॥ | 
क्रोधदर्पावलिप्त तं रजकं क्रूरवादिनम्‌ । ' | 
हत्वा जहार वासांसि बळदेवानुजो बलात्‌ ॥ ८३८ ॥ | 
खयं माल्योपनयनं मालाकारी वलीमती । | 
श्रीपतेः श्रीप्रदं प्रादात्मीत्या प्रणयवादिनी ॥ ८९२९ ॥ | 
का क्रमेण लीलया कृष्ण: सुस्पष्टावयवां क्षणात्‌ । ` | 
तां चक्रे यौवनोद्यानपूर्णलावण्यवछरीस्‌ ॥ ८४० ॥ 
ततः प्राप्यायुधागारं पूजितं दैत्यदानवैः । | 
उत्साहाहै शिळासम्मसारं दहरातुर्धनु: ॥ ८४१ ॥ | 
दामोदरस्तदादाय दोभ्यामाकृष्य दुधरम्‌ । | 
बभञ्ज स्फारिटाङ्कारं म्ृणाळीनाललीलया ॥ ८४२ ॥ 
पत तेन शब्देन पवनस्कन्धसंघट्टकारिणा । 
है] ररास दारितेव द्योश्वकम्पे च वसुंधरा ॥ ८४३ ॥ 
क आयुधागारिको5प्याशु धनुर्भङ्गं न्यवेदयत्‌ । 
SP कंसायाकम्मितमनाश्चक्रे दपीत्स चाश्रुतम्‌ ॥ ८४४ ॥ . 

हरिवंशः-कुवल्यापीडवधः । भारतमञ्जरी । ७८७ 


भझं केनापि मलेन श्रृत्वा चापं नरेश्वरः । 

दिदेश स्वेमछानां युद्धपेक्षामहोत्सवम्‌ ॥ ८४५ ॥ 
खैरं ततः समाहूय मौ चाणूरमोष्टिको । 

चिरसंधारितौ चत्रेशवधसज्जो मुरद्विषः ॥ ८४६ ॥ 

गजशालाधिपं कंसः संग्रामसचिवं रहः । 

ऊचे मोहेऽपि संप्राप्तसुक्रतः शौरिचिन्तया || ८४७ ॥ 

परातर्धनुमेहीरङ्गमागन्ता वसुदेवजः । 

साग्रजो दर्पसंमत्तो मत्तः स वधमर्हति ॥ ८४८ ॥ 

ञ्गद्वारि त्वया चासौ निर्धाती व्यालकुञ्जरः । 

कार्यैः कुवलयापीडः करोधात्तन्निधनोद्यतः || ८४९ ॥ 

हतपुत्रं करोम्थेव वसुदेवं निरंशकम्‌ । 
बन्धुच्छञ्मप्रतिच्छन्नाननृपांश्चान्धकयादवान्‌ ॥ ८५० ॥ 
पुरा ममातेववती जननी नवकौलुकात्‌ । 
म्रियासनाद्रिकटके चचार कुसुमोज्वले ॥ ८५१ ॥ 
तत्र वालानिलोलासवेलिताशोकपलवे । 

स्फूजेडकुलकिज्ञल्कपिज्ञरीकृतषट्पदे ॥ ८५२ ॥ 
पु्जीकृतलताकुञ्जमज्ञशुञ्जद्विहङ्गमे । 

रतिरागरसोदारस्मरसंजीवने वने || ८९३ ॥ 

ददर्श तां सौरपतिद्वेमिलो दानवेश्वरः । 

कतां स्तनस्तबकिनीं कामकल्पतरोरिव ॥ ८५४ ॥ 
मयो योगीश्वरः सोऽथ रूपं कृत्वा पिलुमैम । 


DSC 


भेजे तां मन्मथाविष्टः सतीं प्रेमनिरगेलाम्‌॥ ८५५ ॥ 
ततः सा वृत्तकतव्या शङ्किता वीक्ष्य दानवम्‌ । 

पापं शशाप कुपिता दूषितास्मीति दुःखिता ॥ ८५६ ॥ 
वधं प्राप्स्यसि दुवृत्त मद्धबेकुल्जाद्युघि । 

अयं च मम गर्भेऽद्य त्वया यस्तनयो धृतः ॥ ८६७ ॥ 

३३ का 


७८८ ` काव्यमाला । 


इत्युक्त्वा शनकैः प्रायादिति मामाह नारदः । 
तस्मादहं दैत्यपतेद्रैमिलस्यात्मजो मतः ॥ ८५८ ॥ 
सुतोऽहं नोग्रसेनस्य यादवा मे न बान्धवाः। 
ते हि सवें ममोच्छेद्याः कृष्णोत्साहग्रतीक्षिण: ॥ ८९९ ॥ 
संदिशेति महामात्यं संछुप्तमपरे$हनि । 
संगतप्रेक्षंक रङ्ग विवेश विषदांशुकः ॥ ८६० ॥ 
वळमीतुङ्गरलांशुतरङ्गा लिङ्गिताम्वरे । 
संगतानन्तसामन्तसमागमनिरन्तरे ॥ ८६१ ॥ 
भोजवृष्ण्यन्थकेस्तत्र वीरैः परिवृतो बभौ । | 
हेमासहासनासीनः पीनांसः कंस भूपतिः ॥ ८६२ ॥ | 
मौलिकुण्डलकेयूररलांशुशबलय्॒तिः । | 
कान्ताभिश्चामरप्रान्तकम्मितोष्णीषपछ्वः ॥ ८६३ ॥ | 
नानादेशागतास्तस्य शासनादथ दुर्मदाः । 
समुत्पेतुमहामछा झुजास्फालनशालिनः ॥ ८६४ ॥ - | 
र. संकर्षणाच्युती वीरो नीलपीताम्बरों ततः । | 
सितासितघनच्छायौ रङ्गद्वारमवापतुः ॥ ८९५ ॥ 
$ ` गात्रैः कुवलयापीडाकारिणं तत्र गौरवात्‌ | 
पुनः कुवलयापीडं सज दटशतुगेजम्‌ ॥ ८६६ ॥ 
भोगीन्द्राभोगसंभ्रान्तिकरं कञ्जलमेचकम्‌ | 
कालकूटच्छटाटोपनिदेग्धमिव मन्दिरम्‌ || ८६७ ॥ 
आधोरणेन दुर्वारदपप्रेरितमोजसा । 
तं युद्धसंमुखं दृष्टा दन्ताघातक्षताचलम्‌ ॥ ८६८ ॥ 
पुनः कुण्डलितोहृण्डघोरशुण्डालमण्डलम्‌ | 
त्रैलोक्यकवलीकारविकरालमिवान्तकम्‌ ॥ ८६९ ॥ 
मण्डलानि चरन्क्ृष्णः सव्यदक्षिणपाश्चयो: । 
खहस्तालम्बनं कुवेन्वेगेन तममोहयत्‌ || ८७० ॥ 

काका त्ता TT ण. 


हरिवंशः-कंसवधः । भारतमज्ञरी। ७८९ 


आघाताकुलितः सोऽथ विवलत्पवेताकृतिः । 

प्रवृद्धश्रमशूहकारशीकरापूरिताम्बरः ॥ ८७१ ॥ 

दन्तामिघातवैफल्याज्ञानुभ्यामर्वान गतः । 

सहसोत्थाय गोविश्दं रूघुचित्रपराक्रमम्‌ ॥ ८७२ ॥ 

चरन्तं करदन्ताग्रचरणाभ्यन्तरेऽपि सः | 

न प्राप कृतयलोऽपि भाग्यहीन इवेप्सितस्‌ ॥ ८७३ ॥ 

हरिददत्सुकटकं दत्वास्य चरणं मुखे । 

संग्रामतोरणस्तम्भं पाणिभ्यां दन्तमग्रहीत्‌ ॥ ८७४ ॥ 

कंसश्रीनलिनीमूलमिवोत्पाट्य द्विपाननात्‌। 

तीक्ष्णाग्रं दन्तमुसळं तेनेव निजघान तम्‌ ॥ ८७५ ॥ 

निजदन्तप्रहारेण रक्तोद्गारी विदारितः | 

हस्ती खुतशङ्घन्मूत्रश्चचालाचलसंनिभः ॥ ८७६ ॥ 

आहृष्ट पुच्छो रामेण हतारोहः स शौरिणा । 

दन्तनिदारितकटः पपात विकटः क्षितौ ॥ ८७७ ॥ 
कुवल्यापीडवधः ॥ २७ ॥ 

हत्वा कुवलयापीडं जगत्पीडाक्षयोद्यतः । 

रङ्ग विवेश गोविन्दः कामिनीकौलुकप्रदः ॥ ८७८ ॥ 

गजरक्तच्छटाङ्कस्य लीलावल्गितवाससः । 

रूपं तस्य बभौ रङ्गे मेघस्येव सविद्युतः ॥ ८७९ ॥ 

दन्तिदन्तः स शुशुभे करे कालियविद्विषः | 

अष्टमीशीतकिरणः प्रभादीप्त इवाम्बरे ॥ ८८० ॥ 

ततः कंसाज्ञया मलो बलवानन्भ्रदेशजः । 

चाणूरः पवेताकारसत्र कृष्णमयोधयत्‌ ॥ ८८१ ॥ 

तयोर्जानुभुजाबन्धैः प्रेरणाकपैणाञ्चनैः । 

. पीडनास्फालनाघातैः एथिवी समकम्पत ॥ ८८२ | 

पुत्र: पीयूषवर्षीति हर्षेबाप्पाद्रेचक्कुषा । 

सकम्पं वसुदेवेन मात्रा च जयसंश्रये ॥ ८८९ ॥ 

७९० काव्यमाला। . . | 


श्रीकान्त इत्यप्सरोमिदेत्यच्छेदीति खेचरेः | 

बन्धुरित्यादराद्वोपैः प्रवीर इति यादवे ॥ ८८४ ॥ 

मल्लो वराकोऽस्य कियानिति संकषेणेन च | 

तरखी वीक्ष्यमाणो5सौ महानां “विस्मयं व्यधात्‌ ॥ ८८५ ॥ 

ततः कोपाकुलः कंसः कृष्णोत्साहविवर्धनम्‌ । 

भुजमुद्यम्य विपुलं तूयेखनमवारयत्‌ ॥ ८८६ ॥ 

उत्साहवाचे कंसेन कृष्णद्वेषान्निवारिते । 

देवदुन्दुभयो नेदुसारतूर्यरवैदिवि ॥ ८८७ ॥ 

मं कृष्ण जहीत्याशु सप्र्षिभिरुदीरिते । | 

पपातोद्दयोतिताकाशः कंसस्य मुकुटान्मणिः ॥ ८८८ ॥ | 

अथ दैत्यावतारस्य मलछस्याद्भुतविक्रमः । 

मुष्टिप्रहारेण शिरश्चकार दलितिन्द्रियम्‌ ॥ ८८९ ॥ 

तस्य स्फुटछलाटस्य लोचने दीपसंनिभे । 

निपेततुः क्षितितले तारायुगलशोभने ॥ ८९० ॥ 

ततो निपतिताशेषमछे मले निपातिते । 

अमूक्षुब्धाब्धिगम्भीरो रङ्गक्षोमभवः खनः ॥ ८९१ ॥ 

संकषेणोऽपि जग्राह मल मण्डलकोविदः | 

मौष्टिक नाम विकटं तामराख्यं च केशवः || ८९२ ॥ E | 
जन्मावते परिभ्राम्य तोमर कालियान्तकः । 

पपात भुवि निष्पिष्य मौष्टिकै च हलायुधः ॥ ८९३ ॥ 

हतेषु तेषु महेषु शल्येषु त्रिदिवौकसाम्‌ । | 

विसिते यादवकुळे लुलिते रङ्गमण्डले || ८९४ ॥ । 

सुधासारैरिवासिक्ते वसुदेवे वधूसखे । 

चुकोप भ्रकुटीभीष्मः कंसः कम्पितमानसः ॥ ८९६ ॥ 

सावेगैसस्य निःश्वासैरिव प्रलयतां गते । 

कोपाझी सवेभूतानां घोरमाबिरभूद्धयम्‌ ॥ ८९६ ॥ 

हरिवंशः-कंसवधः। .  भारतमज्ञरी | ७९१ 


तस्य गण्डतटे स्पष्टं खेदबिन्दुळता वभौ । 
लड़त्कुण्डलसक्तेव बिम्बिता मौक्तिकावली ॥ ८९७ ॥ 
आूभङ्गेन निवार्येव रङ्गकोलाहुखनम्‌ । 
ेत्रिप्रोत्सारितजनो? जगाद जगतीपतिः ॥ ८९८ ॥ 
इयं सरलता जातु जाता सारक्षयाय नः । 
कथं प्रथितसाराणां मध्ये गोपः प्रयते ॥ ८९९ ॥ 
जम्बुकेन हताः सिंहा यदि तत्त्रियतेऽत्र किम्‌ । 
निष्कास्यन्तामितो गोपा नन्दगोपश्च बध्यताम्‌ ॥ ९०० ॥ 
बान्धवव्यसनश्चायं वसुदेवः कुलाधमः । 
निधीयतां क्षयमुखे खपक्षैः सह यादेः ॥ ९०१ ॥ 
उग्रसेनसुतस्येति शासनादुग्रबिक्रमाः । 
समुद्ययुर्यथादिष्टं कलु तन्मतिवर्तिनः ॥ ९०२ ॥ 
ततख्नासाकुलान्वीक्ष्य गोपान्गोस्ता दिवोकसाम्‌ । 
देवीं च देवकीं पुत्रखेहवैक्कव्यविक्ञवाम्‌ ॥ ९०३ ॥ 
हेमसिंहासनोपान्तमभिपत्य त्रिविक्रमः । 
जग्राह लोलमाल्येषु कंसं केशेषु केशवः ॥ ९०४ ॥ 
अग्ने दिग्भिरिव न्यस्तमवतीर्णमिवाम्बरात्‌ । 
- सहसा पतितं कृष्णं कंसः कालममन्यत || ९०५ ॥ 
कृष्णेनाकृष्यमाणेषु माल्यवत्सु महीपतेः । 
केशेषु विललापेव राजश्रीभङ्गशिञ्जितेः || ९०६ ॥ 
नाम्यमानाननः कंसः शौरिणा भारपीडिताम्‌ । 
वधे निमित्ततां यातामाऴलोके महीमिव ॥ ९०७ ॥ 
वक्राम्बररविछंक्ष्मी विहारमणिपवेतः । 
मौलिसतस्यापतस्स्स्तमुक्तासुकणसंततिः ॥ ९०८ | 
तमाकृष्य स्फुटन्मुक्ताहारकेयूरकुण्डरुम्‌ । 
स्फारेश्वयीदिव महाहेमसिहासनाच्युतस्‌ ॥ ९०९ ॥ 

७९२ काव्यमाला । 


रक्तकुड्टिमनिर्ृष्टगात्रमसुतशोणितम्‌ | 

उत्ससर्ज विशीणासु कंसं दूरे हरिव्येसुस्‌ । 

अजितं सर्वभूपालेरभमं वज्रिसगर ॥ § १० ॥ 
तं वीक्ष्य सवेभूतानामवश्यं शोरिणा हतम्‌ । 
रङ्गे समुदभूद्धोरः क्षणं हलहकारवः ॥ ९११ ॥ 

कंसवधः ॥ २८ ॥ 
. तसिन्वीरकुलोततंसे हते कंसे सुरारिणा । 

कंसानुजं सुनामानं निजघान हलायुधः ॥ & १२ ॥ 
देवोऽथ देवकीसूनुववन्द देवरवान्दतः । 

वसुदेवस्य पादाज्ो(ङे) माउुश्चानन्दानिभेरः ॥ ९१३॥ 
सहसा हतमाकण्य कंसं कंसवधूजनः । 

अकाण्डवज्रपातेन निदीरित इबाययी ॥ ९१४ ॥ 

तं पांसुरूषितं भूमौ सिंहाहतमिव (द्विपम्‌ | 

संवीक्ष्योन्मथितं वेगाह्वातेनेव महादुमम्‌ ॥ ९१९ ॥ 
क्रोशन्त्यस्तारकरुणं छिन्नहारविभूषणाः । 

बिवेष्टन्त्यः क्षितितले जगदुस्तं मगीरशः ॥ ९१६ ॥ 

हा नाथ ललनाकेलिकलनाकुसुमायुध । 

युधि प्रचण्डदोर्दण्डखण्डितारातिमण्डल ॥ ९१७ ॥ 

कथं प्रियाखु बिसुखः प्रेमम्रणय भूमिषु । 

भूमिमालिङ्गय सुप्तोऽसि भुजाभ्यां विस्म्ृतादरः ॥ ९१८ ॥ 
जरासंधजितो वारिनाथरलापहारिणः । 

क्षतयक्षस्य ते वीर वधः कथमनायुधः ॥ ९१९ ॥ 
ऐरावणविषाणाग्रविषमोलिखितोरसः । 

वधे तवापि भूपाल कथं न क्षुभितं जगत्‌ ॥ ९२० ॥ 
अक्षौहिणीनां नाथस्य राजराजस्य ते कथम्‌ । 

निज; परो वा संग्रामे नैकोऽपि निहतः पुरः ॥ ९२१ ॥ 


| 
] 
| 
| 
| 
| 
| 

हरिवंशः-कंससल्किया । भारतमञ्जरी । ७९.३ 


उदञ्चय दृशं देव विलोकय वधूजनम्‌ । 

इयं कृतकनिद्रा वा कोपः प्रणयिनीषु वा ॥ ९२९ ॥ 
अयं निष्करुणः कोऽपि पुंसां पर्येन्तयात्रिकः । 

पन्थाः प्रतीक्ष्यते क्षिप्नं न यत्र दयितो जनः ॥ ९२३ ॥ 
इत्यन्तःपुरनारीषु विछपन्तीषु कस्पिता । 

आययौ कंसजननी सहसा शोकविक्कवा ॥ ९२४ ॥. 
उत्सङ्गे सा शिरः कृत्वा पुत्रस्य क्षितिशायिनः । 

बाष्पं दुधरमादाय शुशोचातेप्रलापिनी ॥ ९२५ ॥ 

अहो नु खाँ नृशंसेन पुत्र कालेन निन्नता । 

छिन्नः पितुस्ते वृद्धस्य जलाज्ञलिमनोरथः ॥ ९२६ ॥ 
एकाकी पांशुशयने महार्हशयनोचितः । 

कथं प्रथग्जन इव स्थितोऽसि प्रथिवीपते ॥ ९२७ ॥ 
ज्ञातिभ्यो दुःसहं पुंसां जायते नान्यतो भयम्‌ । 

इति रक्षःसभासीनः सत्यमूचे दशाननः ॥ ९२८ ॥ 
खभुजोपाजिता येन बन्धुसाधारणीकृता । 

लक्ष्मीः स त्वं हतः पुत्र ज्ञातिना ज्ञातिवत्सलः ॥ ९९९ ॥ 
इत्युक्त्वा नृपति वृद्धमुम्रसेनमुवाच सा। 

भतोरं पुत्रशोकेन विषेणेवातिमूछितम्‌ ॥ ९१० ॥ 

अयं ते तनयो राजन्बान्धंवैः परिवर्जितः । 

हतश्चौर इवैकाकी संस्कारं याचतां हरिम्‌ ॥ ९३१ ॥ 
राज्ये प्रवीरो भोजोऽसमिन्नथवा माधवो विभुः । 

इयं श्रीः सततं राजन्वीरवक्रावलोकिनी ॥ ९३२ ॥ 
गच्छ विज्ञापय विभो कृष्णं यादवसंसदि । 

कंसोऽयं एथिवीपालस्तज्यतामौध्वदैहिके ॥ ९३३ ॥ 
कस्य नाम हते वैरं प्राणैः संशोधितागसि । 

स्यक्त्वा प्रयातः सवख नोत्तिष्ठति हत; पुनः ॥ ९३४ ॥ 


१०० 

७९४ कांव्यमाला । | 


उग्रसेनो निशम्येति संध्यारक्तांशुमानिव । 

बसुदेवालयं प्रायाद्गले दष्ट इवाहिना ॥ ९३५ ॥ 

स बन्धुसहिंतः कृष्णं ददर्शावनताननः । 
खबन्धुनिधनध्यानपश्चात्तापाकुडाशयम्‌ ॥ ९३६ ॥ 

तमश्रवी दुग्रसेनः क्रियतामुचितं त्वया । 
अपरिम्लानसद्गत्तान्परिपारय यादवान्‌ ॥ ९३७ ॥ 

त्वदाज्ञया करोम्येष क्रियां कंसस्य पश्चिमास्‌ । 

दत्वा जलाञ्जलिं चास्य भवामि विपिने मुनि; ॥ ९३८ ॥ 

प्राप्ते विधेनियोगेन वियोगे योगिनो नये । 

कानने कानने तेषां बाष्पमात्रोचिते प्रभा ॥ ९३९ ॥ 

तच्छ्रुत्वोवाच कंसारिः सत्यमेतत्कुलोचितम्‌ । | 
सदृशं तव भूपाल श्रुतस्य चरितस्य च ॥ ९४० ॥ | 
भवाभवपरिच्छेदरेखेयं भवितव्यता । 
जन्तोळँलाटपाषाणलिखितेवाविनाशिनी ॥ ९४१ ॥ | 
मा कृथाः शोकमधुना वृत्तेऽस्मिन्ननिवतिनि । 

काले कलितकालाग्रा न हि मुद्यन्ति धीधनाः ॥ ९४२ ॥ 
सत्क्रियां भजतां कंसो राज्यं च भजतां भवान्‌ । 
राज्यार्थिनो न हि वयं न कंसस्तत्कृते हतः ॥ ९४३ ॥ 
जगक्कार्यकृतेऽस्मासु प्रसन्नं यदि ते मनः । 
तद्राज्यमपरित्याज्यं निजं निव्याजकारिणः | ९४४ ॥ 
इत्युक्त्वाधोमुखः कृष्णो यदुबंशाविभूषणः । 
वृद्धमेश्वयविसुखं बलान्नृपपदे व्यधात्‌ ॥ ९४५ || 

ततः कंसस्य राजाहें सत्कार्ये बन्धुभिः कृते । 

उवास सानुजः कृष्णस्तत्र वृष्णिभिराचितः || ९४ ६॥ 


र कंससत्क्रियो ॥ २९ ॥ 
ततः संदीपनेगत्वा कश्यपस्यान्तवासिनः । 


तौ गुरोत्र॑तसंपन्नो सरवविद्याविधेगृहम्‌ ॥ ९४७ ॥ 


| 

हरिवंशः-जरासंधयुद्धम्‌। मभारतमञ्जरी । ७९५ 


दिव्याश्रषु सशब्देषु वेदेषु विदितात्मसु । 

निरवद्यासु विद्यासु कलास्वविकलासु च ॥ ९४८ ॥ 

अवापतुः परं पारं प्रतिभामणिदर्षणौ । 

पूजयन्तो शिवं साक्षात्तौ पर्व॑सु विसंश्रमम्‌ ॥ ९४९ ॥ 

उक्तस्ततो गुरुस्ताभ्यां दक्षिणा गृह्यतामिति । 

उवाच प्राप्लुमिच्छामि प्रभावाद्युवयोरहम्‌ । 

पुत्र प्रभासयात्रायां समुद्रे तिमिना हृतम्‌ ॥ ९५० ॥ 

गुरोरिति गिरा कृष्ण: संकर्षणमते स्थितः । 

गत्वा जलनिधि घोरं ममञ्ज महसां निधिः ॥ ९६१ ॥ 

गुरोमेम सुतः कासाविति वादिनमाझु तम्‌ । 

कृताञ्जलिजेलनिधिजेगाद जगतां पतिम्‌ ॥ ९९२ ॥ 

इह पञ्चजनो नाम दैत्यो वसति दुःसहः । 

तिमिरूपेण तेनासौ हृतः सांदीपनेः सुतः ॥ ९९३ ॥ 

इत्यम्बुधिगिरा वीरो हत्वा पञ्चजनं हरिः । 

अवाप पाञ्चजन्याख्यं शङ्कं न तु गुरोः सुतम्‌ ॥ ९५४ ॥ 

ततो वैवखतं जित्वा गुरोः प्रेतपुरादपि । 

सशरीरं समादाय ददौ दामोदरः सुतम्‌ ॥ ९५५ ॥ 

मथुरामथ संप्राप्य कृता्नः सवेयादवान्‌ । 

रामेण साधे विदधे विसयानन्दनिमैरान्‌ ॥ ९९६ ॥ 
इष्वस्रशिक्षा ॥ ३० ॥ 

अत्रान्तरे कंसवधामषेदीप्तानळाकुल: । 

खसुते विधवे दृष्टा दुःखितः केसवल्लभे ॥ ९५७ ॥ 

समभ्यायाज्जरासंधो मगधाधिपतिबैली | 

राज्यं यत्संश्रयात्कंसो बद्धा पितरमाप्तवान्‌ ॥ ९९८ ॥ 

वीरास्तद्नुगाश्चान्ये भूमिपालाः समाययुः । 

कारीषो दन्तवक्राख्यः शिशुपालश्च चेदिपः ॥ ९९९ ॥ 

कलिङ्गः कौशिकः पौण्डूः कथो रुक्मी सभीष्मकः । 
अंशुमानाहृतः साल्ववेणुदारिसमुद्रगाः ॥ ९६० ॥ 
त्रैगतः सुह्मसौवीरशैब्यपाण्ड्यविदेहपाः । 
काइयकौसल्यगान्धारकाइमीरय्ननादयः ॥ ९६१ ॥ 
दशार्णमगदच्ताद्याखे नृपा बलशालिनः । 
रुन्धाना मथुरां चक्रुर्जगन्निर्विवरं गजेः॥ ९६९ ॥ 
तच्छत्रचामरस्फारफेनान्क्षितिपसागरान्‌ । 
वीक्ष्य तान्समयं मेने प्राप्तं कालियसूदनः ॥ ९६३ ॥ 
अक्षौहिणीनां विंशत्या मागधेन तरस्विना । 
मधुरायां निरुद्धायां निर्ययुवृष्णियादवा: ॥ ९६४ ॥ 
ततः प्रवृत्ते समरे लाङ्गली मुसलायुधः | 
शाहपाणि: स कंसारिवहन्कोमोदकीं गदाम्‌ ॥ ९६५ ॥ 
तालताक्ष्यध्वजाग्राम्यां रथाभ्यां हेमकङ्कटाम्‌ । 
वीरौ विविशतुर्वेरिसेनां रणसमाकुलाम्‌ ॥ ९६६ ॥ 
तस्मिन्नाकृष्टदेंहेषु पिष्टेपु मुसलेन च । 
रामेण कुङ्ञरन्द्रेषु निपतत्सु रथेषु च | 
बृष्णिभियुध्यमानेषु शोयशालिषु राजसु ॥ ९६७ ॥ 
शब्देनाकृष्यमाणस्य शार््गस्य मुरवेरिण; । 
दैत्यात्मनां नरेन्द्राणां हृदयानि चकम्पिरे ॥ ९६८ ॥ | 
जरासंधशरासारेविरथौ रामकेशवौ । | 
पद्धयां विचेरतुरवीरी कुर्वाणो सुभटक्षयम्‌ ॥ ९६९ ॥ | 
संकर्षणेन अदया निष्पिष्टस्यन्दनो युधि । 
गदापाणिजेरासँघः खयं कोपात्तमाद्रवत्‌ ॥ ९७० ॥ 
तयोर्धॉरगदायुद्धे सुरिक्षाबलशालिनोः । 
बभूव कौलुकायातसुरनिर्विवरे नभः ॥ ९७१ ॥ 
तयोः प्रहारैः सावेगैगिरिसंचूर्णनो चितेः । 

क ` भरेयतुल्यानि गात्राणि दृढानि न चकम्पिरे || ९७२ ॥ 


~ 

हरिवंशः-यमुनाकपषैणम्‌ । भारतमञ्चरी । ७९७ 


ततः समुद्यते घोरे प्रहारे जीवहारिणि । 
जरासंधाय रामेण प्रोचचार वचो दिवः ॥ ९७३ ॥ 
अलं मिथ्याप्रयासेन युधि घेनुकसूदनः । 
नायं वध्यस्त्वया शाजा प्रजातोऽस्यान्तकः परः | ९७४ ॥ 
श्रुव्वैतद्विरते रामे याति चास्तं दिवाकरे । 
बरूयोरवहारोऽभूद्दारितोदारवीरयोः ॥ ९७५ ॥ 
जरासंधयुद्धस्‌ ॥ ३१ ॥ 
याते जिते जरासंधे वीतवि्नेषु वृष्णिषु । 
बालक्रीडाः स्मरत्रामः कदाचिद्गोत्रजं ययौ ॥ ९७६ ॥ 
प्रह्ष्टः पूजितस्तत्र गोपैगोविन्दपू्ेजः । 
विजहार वनान्तेषु कान्तेषु कुसुमश्रिया ॥ ९७७ ॥ 
स कदम्बतरोमूले निषण्णः पुष्पहासिनः । 
विलोलपछवैसेन व्यजनेरिव बीजितः ॥ ९७८ ॥ 
ता हृष्टः पानोत्सुकः शुभ्रः कदम्बोदरनिर्गताम्‌ । 

पपौ कादम्बरीं दिव्यां पुष्पामृतमयीं सुरास्‌ ॥ ९७९ ॥ 
मदताम्रकपोलाग्रं संध्यारुणशशिप्रभस्‌ । 
झुशुभे बदनं तस्य लीलान्दोलितकुण्डलम्‌ ॥ ९८० ॥ 
ततः कादम्बरी देवी दिव्याम्बरविभूषणा । 
कदम्बकेसरावाससंक्रान्तोदारसौरभा ॥ ९८१ ॥ 
व्यालोरकमेलाकारमदाधूणितलो चना । 
सिषेवे रूपिणी रामं रममाणं मनोरमम्‌ ॥ ९८२ ॥ 
कान्तामुखोपमानस्य कान्तिश्च तुहिञदयुतेः । 
म्रियाभिर्गीभिरभ्येत्य प्रहृष्टा तमतोषयत्‌ ॥ ९८३ ॥ 
श्रीश्च विग्रहिणी तसै ददौ हेमाम्बुजस्तजम्‌ । 

` कुण्डलं किरणोदारं हारं च हरिणेक्षणा ॥ ९८४ ॥ 
नीलाम्बरः स विबभौ हेममालाविभूषितः । 

` केळास इव संसक्तबिद्युद्दयोतिततोयदः ॥ ९८५ ॥ 

रराजारजसस्तस्य हारसर्जिततारक; । 
दुग्धाब्येरिव फेनौघश्वन्द्रसेवाम्रतद्ववः ॥ ९८९ ॥ 
ततः स मजानक्रीडाजातोत्कण्ठो मदालस; | 
एहीति दूराद्यमुनामुवाच स्खलितीक्षरम्‌ ॥ ९८७ ॥ 
सा तद्वाक्यमनाइत्य किंचिन्नोवाच निम्नगा । 
यदा तदा रुषा रामः समुत्थायादहे हलम्‌ ॥ ९८८ ॥ 
तां छोलनीरूसलिलां हलाग्रेणाचकषे सः । 
संरम्भस्तस्तकबरीं मानिनीं कुपितामिव ॥ ९९९ ॥ 
क्षोमाकुलितहंसालीमेखलामुखरा मुहुः । 
संलक्ष्य पुरकश्रेणी कचित्सस्तजलांशुका. ॥ ९९० ॥ 
करचित्तरङ्गश्ूभङ्गपरिवृत्तिपराब्मुखी । 
छिन्नफेनावलीहाराकीणेशीकरमौक्तिका ॥ ९९१ ॥ 
क्रचित्सलिलकलोरदुकूरुग्रहणाकुला । 
कचिद्वीचीकराच्छन्चक्रवाकोन्रतस्तनी ॥ ९९२ ॥ 
त्रासाकुलितवाचाळविहङ्गवल्या कचित्‌ । 
आवतैनर्तितोत्फुछनीलाजचकितेक्षणा ॥ ९९३ ॥ 
क्वचिद्वारिकुहत्कारसनि:श्वासप्रलापिनी । शि 
- सावेगगमनायासविषमस्खलिता कचित्‌ ॥ ९९४ ॥ 
हलेनाकृष्यमाणा सा समुद्धान्ताभवन्नदी । | 
मध्ये वृन्दावन नीता ततः प्रत्यक्षरूपिणी ॥ ९९५ ॥ | 
उवाच रामं यमुना कम्पमाना कृताञ्जलि; । | 
Bt विस्तस्तवारिवसना कम्पव्याकुलगामिनी । 
24. फेनैमौ प्रहसिष्यन्ति सरितः सागरान्तिके || ९९,६ ॥ 
6 खरूपं प्रापुमिच्छामि प्रसन्ने खयि मानद । 
महात्मनां निकारेऽपि माननीया हि योषितः ॥ ९९७ ॥ 

हरिवंशः-कालयवनवधः। भारतमज्नरी । ७९९ 


इति प्रसादितो रामस्तया बालमृगीहशा । 

विररामाङ्कुताक्रान्तैरचितो त्रजवासिभिः ॥ ९९८ ॥ 
उ यमुनाकर्षणम्‌ ॥ ३२ ॥ 

ततः प्राप्तः स मश्चुरां पूजितः कालियद्विषा । 

दिव्यमालाम्बरः श्रीमान्यादवानन्दकृहभी ॥ ९९९ ॥ 

विचिन्त्याथ जरासंधं गतं भग्नमनोरथम्‌ । 

तं दुःसहमहानीकं पुनरागमनोत्सुकम्‌ || १००० ॥ 

अत्यल्मां मथुरां वीक्ष्य वर्धमानांश्च यादवान्‌ । 

उग्रसेनादिभिृद्धैरमत्रयत केशवः ॥ १००१ ॥ 

सोऽब्रवीदयमत्यन्तप्रणयोपचितः क्रमः । 

गुरूणां भवतामभ्रे यदस्माभिरिहोच्यते॥ १००२ ॥ 

इयं नयविदां कापि प्रख्याताभिमता मतिः । 

तिष्ठस्खु चिन्त्यते नीतिर्यद्वीरेषु महत्स्वपि ॥ १००३ ॥ 

जरासंधेन नस्तावत्मजातो बलशालिना । 

निःसामसीमा वैरासिरङ्गच्छेदसमुद्भवः || १००४ ॥ 

विरक्ताः प्रथिवीपालास्ते ते तदनुयायिनः । 

जरासंधेन सहिता ये न जेयाः सुरैरपि ॥ १००५ ॥ 

स कालयवनो म्लेच्छदरञ्नीनशकाअ्रगः । 

तथा बलनिरोधेन पुरीं नः समपीडयत्‌ ॥ १००६ ॥ 

स गाग्येस्योग्रतपसा संजातखिजगज्जयी । 

अवध्यः सवभूतानां वराद्वीरः पिनाकिनः ॥ १००७ ॥ 

इयमस्मसुरीबन्धे तस्याश्वशक्कदुङ्भवा । 

सरिदश्वशक्कत्संज्ञा लोके ख्याता प्रसर्पति ॥ १००८ ॥ 

क्रमेण बिनिपातानां भयं ते महतां द्विषाम्‌ । 

` नगर्या प्राप दुर्गायां कालदेशोदयेन न ॥ १००९ ॥ 

तस्माट्वारवतीं दुगौ परिखाट्टालमालिनीम्‌ | 

निवेशयितुमिच्छामि पश्चिमाब्धौ कुशस्थलीम्‌ ॥ १०१० ॥ 

इत्युक्ते शोरिणा ्राहुस्त थेति यदुपुंगवाः । 

श्रद्धा हि हितवाक्येषु भाविकल्याणसंपदास्‌ ॥ १०११ ॥ 
कृष्णसपै ततः कृष्णः कुम्भे प्रक्षिप्य सुद्रित । 
प्राहिणोद्यवनेन्द्राय द:सहोऽस्मी्युदाहरन्‌ ॥ १०१९ ॥ 
तं दृष्टा कालयवनः प्रहस्योग्रैः पिपीलके: । 

भक्षितं प्रेषयामास सपै सेनाव्तां वदन्‌ ॥ १०१३ ॥ 
ततः कृष्णेन सहिताः पुरां जलाधमखलाम्‌ | 

प्रययुमैथुरां त्यक्त्वा सर्वे यादववृष्णयः ॥ १०१४ ॥ 
ततः परिवृता वीरैश्रौजमाना सुरैरिव । 

पुरी कृष्णेन शुशुभे. शक्रेणवामरावती ॥ १०१५ ॥ 

ततः कदाचिदेकाकी पादचारी जनादैनः । 

आक्रष्टुं कालयवनं प्रययौ नयकोविदः ॥ १०१६ ॥ 
गोविन्दमागतं दृष्टा प्रहृष्टो यवनाधिपः । 
अभ्याद्रवन्महाकायः काल: कारु इवोत्कटः ॥ १०१७ ॥ 
मनोजवं जगद्वैरी स जिघ्ृक्षुजेनार्दनम्‌ । 

बेगामिसारी विदधे कम्पक्षोभाकुला दिशः ॥ १०१८ ॥ 
खमायामिव गम्भीरां धीरो गिरिगुहां ततः । 

विवेश विपुलायामामचिन्यगतिरच्युतः ॥ १०१९ ॥ 
मान्धातुस्तनयस्तत्र मुचुकुन्दः क्षितीश्वरः । 

देवासुररणे कृत्वा शक्रस्य रिपुसंक्षयम्‌ || १०२० ॥ 
श्रान्तो निद्रा वरात्माप्य विदधे संविदं सुरे: । 

निद्राक्षय म यः कुयात्स गच्छेद्भस्मसादिति ॥ १०२१ ॥ 
सुचिरं रलपथङ्गे शयानस्याथ तस्य सः । 

राज्ञो गुहायां गोविन्दः शीषान्ते समुपाविशत्‌ ॥ १०२२ ॥ 
ततः प्रविश्य सावेगं कोपप्रज्वलितः श्वसन्‌ । 

सुप्तं ददर्श राजषि यवनः पर्वताक्कतिम्‌ ॥ १०२३ ॥ 

हरिबंशः-रुक्मिणीहरणस्‌। भारतमञ्जरी । ८०१ 


पिहिताननमालोक्य तं कालयवनः क्रुधा । 
कृष्णोऽयमिति संचिन्त्य पदा पस्पशे भूमिपम्‌ ॥ १०२४ ॥ 
सहसा प्रतिबुद्धोड्थ मुचुकुन्दयूपः पदा । | 

- स्पृशन्तं दुःसहरुषा) चक्षुषा भस्मसाव्यधात्‌ ॥ १०२५ ॥ 
निदेग्धे काळयवने परिवृत्ताननो नृपः । 
निद्राकषायनयनः पुण्डरीकाक्षमैक्षत ॥ १०२६ ॥ 
स दृष्टा मन्दराकारः कृष्णमत्यल्पविग्रहम्‌ |... 
विपुळं कालसंज्ञासीदतीतं जगतीपतिः ॥ १०२७ ॥ 
को भवानिति एष्टो$थ मुचुकुन्देन केशवः । 
न्यवेदयत्खवृत्तान्तममिवाद्य कृताञ्जलिः ॥ १०२८ ॥ 
युगत्रयं गतं ज्ञात्वा निद्रायाः प्रथिवीपतिः | 
गुल्फम्रमाणा दृष्टा च प्रजा हखत्वमागताः । 
न चकार मति राज्ये विरसे विगतस्पृहः ॥ १०२९ ॥ 
समानेषु व्यतीतेषु झात्यासु प्रेम भूमिषु । 
जीर्णे जगति विच्छाये सजने का रतिः सताम्‌ ॥ १०३० ॥ 
स गत्वा तपसे धीमान्कन्द्रं हिमभूभृतः । 
आरुरोह नृपः खगै खारोहं पुण्यसंपदाम्‌ ॥ १०३१ ॥ 

काल्यवनवधः ॥ ३३ ॥ 

कृष्णोऽथ द्वारकां गत्वा विहितां विश्वकर्मणा । 
हेमम्रतोलीप्राकारां रत्नगोपुरतोरणास्‌ ॥ १०३२ ॥ 
स्फारस्फटिकहम्यौशुमालारचितचन्द्रिकाम्‌ । 
अमृतोद्वारिणीं क्षीरसागरादिव निर्मिताम्‌ ॥ १०३३ ॥ 
मणिभित्तिषु संक्रान्तकान्तावदनमालिकाम्‌ । 
विभज्य बहुधात्मानं शशाङ्केनेव सेविताम्‌ ॥ १०३४ ॥ 

. विवेश विषदोद्दयोतां सानुगां सततोत्सवाम्‌ । 


स सेन्यधनमादाय निखिलं यवनाजितम्‌ ॥ १०३५ ॥ 
१०१ 

तस्यां पौरजनं सर्वे शङ्को नाम निधीश्वरः । 

कृष्णस्य शासनात्तृग हेमरलैरपूरयत्‌ ॥ १०३६ ॥ 

विसज्य पवनं साक्षात्रिदिंवं देवकीसुतः । 

आनिनाय सुधमीख्यां दिव्यां देवसभां विभुः॥ १०३७ ॥ 

सा पुरी सुभरैगुप्ता वृष्णिसात्वतयादवैः । 

मेरोरिव गुहासिंहैः शुशुभे कान्तिनिभरा ॥ १०३८ ॥ 

दत्तेव काले विपुले समुद्रेण हरेगिरा । 

अनेकयोजनायामा पुरी साभूदूरीयसी ॥ १०३९ ॥ 

अत्रान्तरे भीष्मकस्य दाक्षिणात्यस्य भूपतेः । १ 

झुश्राव रुक्मिणीं कृष्णः कन्यां रूपेण विश्रुताम्‌ ॥ १०४० ॥ 

सापि शुश्राव कंसारिं कृष्णं कमललोचनम्‌ । 

अभिलाषरसोदारं किमप्यासीन्मनस्तयोः ॥ १०४१ ॥ 

भीष्मकस्यात्मजो रुक्मी भुजशाली रणोत्कटः । 

वीरो बिभर्ति यः स्पधी भुवि भागैवभीष्मयोः ॥ १०४२ ॥ 

अनुजां रुक्मिणी प्तः स ऋष्णेनाथिता सदा । 

न ददौ कंसदासोऽयमिति द्वेषादुदाहरन्‌ ॥ १०४३ ॥ 

ततो जरासंधगिरा शिशुपालाय भूभुजे । | 

तां दातुमुद्ययौ पुत्रीं भीष्मकः पुत्रसंमते || १०४४ ॥ 

वसुदेवखसुः पुत्रः शिशुपालोऽथ तत्पुरीम्‌ । 

कृष्णादिभिवृष्णिवीरेवरयात्रामिमत्रिते: ॥ १०४५ ॥ 

दन्तवक्रजरासंधसुख्यैश्च सह राजभिः । 

स विवाहोत्सवे प्रायाद्वीष्मकेनामिपूजितः ॥ १०४६ ॥ 
इन्द्राणीपूजनव्यग्रां तत्र लोचनचन्द्रिकाम्‌ । 

दद्रा रुक्मणी कृष्णः कृष्णशारायतेक्षणाम्‌ ॥ १०४७ ॥ 

सुमुखीं कान्तिललितामाताम्राधरपछवाम्‌ । 

लक्ष्मीमिव सहोसनां चन्द्रास्तसुरदुमै ॥ १०४८ ॥ 

हरिवंशः-रुक्मिणीहरणम्‌। भारतमञ्जरी । ८०३ 


तां वीक्ष्य पद्मवदनां मदनोद्यानमार्धवीम्‌ । 

माधवो मधुसंसिक्त इव क्षणमचिन्तयत्‌ ॥ १०४९ ॥ 
इयं शुआंशुकोत्फुछफेना कान्तितरङ्गिणी । 
'हरहुकारदग्धस्य जीवती पुष्पधन्वनः ॥ १०५० ॥ 
लञ्ैव जलजस्पधा प्रभेयं शशिनः कुतः । 

उपमानं सुखस्यास्याः समुखं दर्पणे यदि ॥ १०९१ ॥ 
चिन्तयन्निति वैकुण्ठः सोत्कण्ठं मन्मथाकुलः । 

जहार संमते आतुः सहसा भीष्मकात्मजाम्‌ ॥ १०९२ ॥ 
रथेन रथिना तेन हृतायां वातरंहसा । 
उदभूर्‌्सुभटक्षोमगम्भीरो भूभुजां रवः | १०५३ ॥ 
इयं कृष्णेन कृष्णेन कन्या कन्या हृता हृता । 

इति व्याहरतांमेव राज्ञां मोह इवाभवत्‌ ॥ १०५४ ॥ 
बृष्णीनां रामसुख्यानां भारं विन्यस्य दुःसहम्‌ । 
ताक्ष्यकेतो द्रुत याते घोरं युद्धमवर्तत ॥ १०९९ ॥ 
रामसात्यकिहार्दिक्यगदाकूरविदूर थैः । 
वत्रदेवसुनक्षत्रसारणाय्ैश्च यादवैः ॥ १०५६ ॥ 
शिशुपालजरासंधसुख्यानां भूभुजां रणे । 
अकालरजनीवाभूरक्षणं निर्विवरेः शरैः ॥ १०९७ ॥ 
बलिना बलदेवेन वध्यमानेषु वैरिषु । 

शिशुपालेन चान्येषु संक्षयः सैन्ययोर भूत्‌ ॥ १०९८॥ 
अत्रान्तरे पुरो राज्ञां रुक्मी क्रोधामिना ज्वलन्‌ । 
पितुश्चोबाच संनद्धः श्वसन्नाग इवाहतः ॥ १०५९ ॥ 
नाहत्वा मलिनाचारं कृष्णं दुनेयकारिणम्‌ । 

स्वपुरं समुपेष्यामि वीर्रतपरिच्युतः ॥ १०६० ॥ हि 
इत्युक्त्वा रथमारुह्य वीरैरनुगतो नपैः । 

जवोद्धूतपताकाग्रः स ययौ नादयन्दिशः .॥ १०६१ ॥ 

दूरादायान्तमालोक्य रथस्थो रुक्मिणीसखः । 

तस्यौ हरिः परावृत्य कर्णोन्ताक्कष्टकामुंकः ॥ १०६२ ॥ 
ततः श्रेणीकृतैः क्षिप्रं घनैः कृष्णशिलीमुखेः । 
आच्छाद्यमाना बिबभुर्भूपालकमलाकरा; ॥ १०६३ ॥ 
शौरिरापूर्यमाणोऽथ रुक्मिचापच्युतैः शरैः । 
हेमपुद्षैरभूद्याप्तः सूर्यौशुभिरिवाचलः ॥ १०६४ ॥ 
अक्षयां क्षितिपैः क्षिप्तां दीप्तशख्रपरस्पराम्‌ । 

भिन्दानः सायकैस्तूणै बभौ नृत्यन्निवाच्युतः ॥ १०६५ ॥ 
ततः कृष्णशरेः क्षिम्रं छिन्नच्छत्ररथध्वजाः । 

बभूबुः कत्तकोदण्डासते खण्डितमनोरथाः ॥ १०६६ ॥ 
दिव्याख्रवर्षिण: शोरिरिछत्वा सवायुधान्यथ । | 
रुक्मिणस्तीन्ननाराचैविव्याध हृदयं त्रिभिः ॥ १०६७॥ | 
मूर्च्छिते पतिते तस्मिन्विद्युत राजमण्डले । 

ररक्ष शोरिदेयया रुक्मिणं रुक्मिणीगिरा ॥ १०६८ ॥ 
याते द्वारवतीं कृष्णे विनिवृत्तेषु वृष्णिषु । 

कुण्डिनाख्यं पुरं रुक्मी प्रविवेश न लज्जया || १०६९ ॥ 
प्रतिज्ञया परित्यक्तपुरः स विदधे परम्‌ । 

पुरं भोजकटं नाम मानभङ्गं विचिन्तयन्‌ || १०७० ॥ ॥ 


रुक्मिणीहरणम्‌ ॥ १४ ॥ | 
- 


जयश्रियमिवादाय श्रियं मूर्त्यन्तरागतम्‌ । 

भेजे विवाहविधिना रुक्मिणीं रुक्मिणीप्रियः || १०७१ ॥ 
स तया पुण्डरीकाक्षः फुछेन्दीवरचक्षुषा । 

विजहार सुधासारपरिपूरितमानसः ॥ १०७२ ॥ 
तस्यामजीजनसुत्रान्दश त्रिदरसंनिभान्‌ । 
अद्युम्नचारुदोष्णाद्यान्कन्यां चारुमतीं तथा ॥ १०७३ ॥ 
ततः पराप प्रियाः प्रेमप्रणयोद्यानवहरी: । 

अन्या जगत्पतिः पत्नीमूंता इव दिशो दश ॥ १०७४ ॥ 


|| 

हरिवंशः-रुक्मिवधः । भारतमञ्जरी । ८०५ 


कालिन्दी सत्यभामा च सत्या जाम्बवती तथा । 

मित्रविन्दा सुशीला च लक्ष्मणा जाळवासिनी ॥ १०७५ ॥ 
सुदन्ता रोहिणी चेति ताश्चन्द्रवदनाः सदा । | 

श्यामाः श्यामा इय प्रीत्या भेजिरे शेषशायिनम्‌ || १०७६ ॥ 
स षोडशसहस्राणि दिव्यानां हरिणीदृशाम्‌ । 

खैरं कन्दर्पलीलासु विश्वरूपं सिषेविरे || १०७७ ॥ 

तासु विश्वसजस्तस्य लक्षसंख्योऽभवद्विभोः । 

पुत्रवरीः सुरारातिक्षयक्षमपराक्रमः ॥ १०७८ ॥ 

नारायणीं चन्द्रसेना वैदर्भा कृष्णनन्दनः । 

लेभे स्वयंवरे कन्यां प्रद्य्नश्चारुलोचनः ॥ १०७९ ॥ 
तेनाजनि सुतस्तस्यामनिरुद्धः स्मरद्युतिः । 

रूपं यस्यायताक्षीणां हग्वशीकरणाञ्जनम्‌ ॥ १०८० | 
कालेन रुक्मिणः पौत्रीमनिरुद्धः सुलोचनाम्‌ । 

प्राप्तुं ययी रुक्मवती सह यादववृष्णिमिः ॥ १०८१ ॥ 
हलायुधम्रधानेषु तेषु तत्र खितेष्वथ । 

छद्मद्यृते मतिरभूद्वाक्षिणात्यमहीभुजाम्‌ ॥ १०८२ ॥ 

ते संमन्त्र्य सभासीना रल्ासनजुषो नृपाः | 

कितवे चक्गुराह्वानं संहतास्तालळक्ष्मणः ॥ १०८३ ॥ 

तस्स तैः संग्रवृत्तेडथ दूते कलहदोहृदे । 

पणेषु वर्तमानेषु मिथः कनककोटिभिः ॥ १०८४ ॥ 
क्षद्रैनिकृत्यानिव्यांजो राम एव जितोऽसक्कत्‌ । 
तमुवाचाजितो रुक्मी बिहस्याक्षान्प्रतोलयन्‌ ॥ १०८५ 
अविद्यो दुर्बलश्चायमहो बहुधनो जितः । 

तच्छ्रुत्वा मन्युसंतप्तः श्वसन्कृष्णामजो5वदतू ॥ १०८६ ॥ 
दशकोटिसहस्राणि हिरण्यस्य पणो मम । 

इत्युक्तो हलिना रुक्मी न किचित्मत्युवाच तम्‌ ॥ १०८७ ॥ 

निपातितेष्वथाक्षेषु जितः कृष्णाम्रजेन सः । 

मौनक्रन्न जितोऽस्मीति जगाद व्याजमाश्रितः ॥ १०८८ ॥ 

तेनास्य जिह्मवचसा कुपिते मुसलायुधे । 

उच्चचार स्फुटा वाणी गगनादझूरीरिणी ॥ १०८९ ॥ 

रामेण विजितो रुक्मी कृत्वाभ्युपगमो धिया । 

प्रमाणं हि मनोवृत्ति: सवेकार्येषु देहिनाम्‌ ॥ १०९० ॥ 

तच्छुत्वा न जितोऽस्मीति वादिनं पुनरेव तम्‌ । 

अष्टापदेन सावेगमवधीन्मुसलायुधः ॥ १०९१ ॥ 
दन्तान्कलिङ्गराजस्य निपात्य समदो बलः । | 
उत्पाट्य कलभस्तम्भमाद्रवत्कथकेशिकान्‌ ॥ १०९२ ॥ | 
कालानलद्विषस्तस्य त्रासाद्यातेषु राजसु । 

रुक्मिणि क्ष्माभृतां नाथे हते शक्रपराक्रमे ॥ १०९३ ॥ 
यातेषु व्रष्णिवीरेषु शनैः सानुशयेष्विव । 

वृत्तं न्यवेदयत्सर्वमच्युतायाच्युताग्रजः ॥ १०९४ ॥ 
ततो विलापमुखरां रुक्मिणीं मधुसूदनः । 


कण ४00) 


परिसान्त्यानतमुखे किंचित्नोचे हलायुधम्‌ ॥ १०९५ ॥ 


रुक्मिवधः ॥ ३५ ॥ 

एवं भागवतुल्यो5साववध्यस्रिदरैरपि । 

॥ ` हतः शेषावतारेण स रुक्मी तालकेतुना ॥ १०९६ ॥ 

- साम्बो नाम कदाचित्तु जाम्बवत्यां हरेः सुतः । 
दुर्योधनसुतां हु प्रययौ हस्तिनापुरम्‌ || १०९७ ॥ 
कन्याहरणकोपेन तसित्राजस्वयवरे | 
संरुद्धो धातराषट्रेण मानिना माधबात्मजः ॥ १०९८ ॥ 
कुद्धोञ्थ तद्विमोक्षाय स्वयमेत्य हलायुधः । | 
पुरं कौरवराजस्य तरसा भड्मुद्यत: ॥ १०९९ ॥. 
पाकारवमे विदधे हल गङ्गातटोन्सुखम्‌ | 
० चचार येन निखिल सहसा हस्तिनापुरम्‌ ॥ ११०० ॥ 

हरिवंशः-नरकवधः । भारतमञ्जरी । ८०७ 


पुरं सगोपुराट्टालं हलाकर्षणबूर्णितम्‌. । 

गङ्गायामुयतँ क्षेपु ज्ञात्वा क्रुद्ध हलायुधम्‌ ॥ ११०१ ॥ 
दुर्योधनः स्वयं गत्वा प्रणिपत्य प्रसाद्य च । 
* साम्बं सुक्त्वा गदायुद्धे प्रययौ तस्य शिष्यताम्‌ ॥ ११०२ ॥ 
इत्येवं बलदेवस्य बलमत्यद्भुतं विभोः । 

येन नागायुतप्राणो भीमो दोभ्यौ पराजितः ॥ ११०३ ॥ 

बळदेवमाहात्म्यम्‌ ॥ ३६ ॥ 

अत्रान्तरे भुवः सूनुनेरको नाम दानवः । 

जहार सर्वरल्ानि ख्नियश्च त्रिदिवोकसाम्‌ ॥ ११०४ ॥ 
अदितेः कुण्डलाहारी भयदीक्षां चकार यः । 

युधि सेहे न तं कश्चित्मवृद्धं लोककण्टकम्‌ ॥ ११०५ ॥ 
ततः कदाचि्वैड्यसम्भभूरिप्रभां सभाम्‌ । 

आसीने वृष्णिभिः साधे कृष्णे रल्लासनोज्ञ्वलाम्‌॥ ११०६ ॥ 
अदृश्यत स्फुरत्तेजःपुञ्ञैः पिज्ञरितं नभः । 
रविवाजिखुरक्षुण्णमेरुहेमरजःप्रभैः ॥ ११०७ ॥ 

तन्मध्ये शनकैः श्रीमान्सुरेन्द्र, स्फुटमाबभौ । 
ऐरावणकराशीरणव्योमगङ्गाम्बुनिर्शरः ॥ ११०८ ॥ 
सोऽवतीर्य दिवश्चन्द्रधवळच्छत्रचामरः । 

भूषणांशुवनैव्यीप्तः शक्रचापचयैरिव ॥ ११०९ ॥ 
सहसाभ्युत्यितेहेषेविस्मयादरशालिमिः | 

पूजितो वृष्णिभिः कृष्णबलदेवाह्ृकादिभिः ॥ १११० ॥ 
अवतीर्य गजातुर्णमळंक्ृतमहासनः । 

प्रीत्या विलोकयन्विष्णुं सहस्राक्षः समभ्यधात्‌ ॥ ११११ ॥ 
अहो सुचरितः्लाध्या धन्या माधवव्रृष्णयः । 

-उदिते दश्यसे भैस्त्वं रविः पद्माकरेरिव ॥ १११२ ॥ 
कतारं लोककायाणां हतोरं सुरविद्विषाम्‌ । 
त्रैलोक्योपषुवच्छिच््यै त्वामहं समुपागतः ॥ १११३ ॥ 

जगन्ति जगतां नाथ नरको नाम भूमिजः । 

बाधते कामगं यस्य पुरं प्राग्ज्योतिषं दिवि ॥ १११४ ॥ 
देव्या दिवौकसां मातुरदितेदिव्यकुण्डले । 

जहार तरसा दीप्ते स महादित्स्तेजसा ॥ १११९ ॥ 
दैत्या सुरहयग्रीवनिसुन्दाख्यास्तदाश्रयाः । | | 
क्षपयन्त्यक्षया भांसि महांसि च यशांसि नः ॥ १११९ ॥ | 
तस्यान्धतमसस्येव निधने धरणीभुवः । | 
क्षमस्त्वमेव म्रोचण्डचक्रसूर्योदयाचलः ॥ १.११७ ॥ | 
मनोरथ इवास्माकमयं त्वां पतगेश्वरः । | 
प्रापयिष्यति यत्रासौ दैत्यः खपुरसंश्रयः ॥ १११८॥ 

इत्युक्त्वा विरते शक्रे तथेत्युक्ते मुरारिणा । ब | 
' विद्युत्पुज्ञ इवाकाशे गरुडः प्रत्यप्चत ॥ १११९ ॥ 
चक्रायुधः समारुह्य सत्यभामासखः क्षणात्‌ । 

ऐरावणं सुरन्द्रश्च व्योममार्गेण जग्मतुः ॥ ११२० ॥ 
नाकं नाकपतौ याते हरिः प्राग्ज्योतिषं पुरम्‌ । 

त्रजन्पाशसहस्ताणि षट्‌ छित्त्वासुरमन्दिरे ॥ ११२१ ॥ 

सभृत्यामात्यतनयं मुरं हत्वा सबान्धवम्‌ | 

निसुन्दं च शिलासंघान्विदार्याशनिसंहतान्‌ ॥ ११२२ ॥ 

हयग्रीवं च यो वर्षेसहसं युयुधे सुरे: । 

विरूपाक्षं च पाप्मानमलकायां सहानुगम्‌ ॥ ११२३ ॥ 
मध्ये ठोहितगङ्गस्य तारं पञ्चकरं तथा । | 
हत्वा प्राग्ज्योतिषपुरं समासाद्य मनोजवम्‌ । | 
अष्टौ लक्षाणि दैत्यानां निजघान घनौजसाम्‌ ॥ ११२४ ॥ | 
ततो युद्धमभूद्धोरं नरकेन(ण) मधुच्छिदः । | 

भयदं सवभूतानां झुवनाकम्पनं महत्‌ ॥ ११२५ ॥ 

हरिवंशः-पारिजातहरणम्‌ । भारतमञ्जरी । ८०९ 

अथ क्रकचधारेण वज्जनामेन भाखता । 

चक्रे चक्रेण नरकं द्विधा चक्रायुधः कुधा ॥ ११२६ ॥ 
विस्फारभूधराकारे पतिते भुवि भूमिजे । 
"चक्रधारानरप्ठुप्ट तस्मिन्सपुरमन्दिरे ॥ ११२७ ॥ 
युत्रशोकाकुला देवी छत्रं च प्रददौ मही । 
तत्मजापरिरक्षाये कुण्डले कैटभद्विषः ॥ ११२८ ॥ 

नरकवधः ॥ ३७ ॥ 

तस्याथ छण्ठिताशेपसुरेन्द्रधनदश्रियः । 

रलसंचयमाहत्य तसुरान्नि्ययौ हरिः ॥ ११२९ ॥ 
नरकेण महच्छत्रं हृतं यत्पाथसां पतेः । 
घाराशतसहस्राई दाशाहेस्तज्जहार च ॥ ११३० ॥ 
निरुद्धास्तेन गन्धवेसुरकिन्नरकन्यकाः | 

रलशैले विनिहिता ददश मधुसूदन: ॥ ११६१ ॥ 
गोविन्ददर्शनानन्दसुधास्यन्दतरङ्गिताः । 
मणिपवेतमुत्पाद्य ताक्ष्यकेतुनिनाय ताः ॥ ११३२ ॥ 

स दृष्टा दिवि देवेशं पूजितस्तेन सादरम्‌ । 

शाच्या संमानितां सत्यमामामालोकयन्मुदा ॥ ११३३ ॥ 
देवीं च देवजननीमदिति दानवान्तकः । 

अणस्य सह शक्रेण दत्वास्रै दिव्यकुण्डले ॥ ११३४ ॥ 
ददर्श नन्दनोत्तंसं सर्वकामप्रदं सदा । 

पारिजातं सुधाजातमभिजातमिवेश्चरम्‌ ॥ ११३५ ॥ 

तं दृष्टा नयनानन्दत्रान्धवं माधवः स्वयम्‌ । 

समुत्पाय जहाराशु तच्चामन्यत वृत्रहा ॥ ११३६ ॥ 
सत्यभामासखंः पारिजातयुक्तो त्रजन्दिवि । 
-सुपर्णवाहनः सोऽमून्मूर्तो रस इवाद्भुतः ॥ ११३७ ॥ 
विद्याधरवधूवृन्दैविस्सयानन्दनिभरे: । 

मुहुः स कौतुकोत्कण्डैः पीयमान इवेक्षणेः ॥ ११३८ ॥ 

१०२ 

द्वारकां स समासाद्य विरज्य विहगेश्वरम्‌ । 

भूयो विचित्रसंस्कारे भूषितां शक्रशासनात्‌ ॥ ११३९ ॥ 

रल्लान्तःपुरसंबाधामद्भुतां विश्वकर्मणा । 

लोलहेमरूताजाैमैणिकाञ्चनशेखरेः । 

भूधरैरभितो गुप्ता निझेरोदारकन्दरैः ॥ ¦ १४० ॥ 

तां प्रविश्य पुरीं वीरः पूजितो वृष्णियादयै; । 

स्वसारं मध्यगां आत्रोरनुत्वा देवीं बलाधिकाम्‌ ॥ ११४१ ॥ 

चरितैविजयोदारेनीरदेन स्तुतः स्वयम्‌ । 

हरिणीहारिनेत्राभिर्वेजहार हरिश्चिरम्‌ ॥ ११४२ ॥ 
पारिजातहरणम्‌ ॥ ३८ ॥ 

प्रद्यम़ो यस्तु रुक्मिण्यामजायत हरेः सुतः । 

दैत्येन झम्बराख्येन हृतो यः सूतिकालयात्‌ ॥ ११४३ ॥ 

यश्रेक्षुमति देत्यस्य प्रवृद्धो नगरे शिशु: । 

रीत्या शनेः कृतस्तेन सर्वमायाख्रपारगः ॥ ११४४ ॥ 

निजं हरणवृत्तान्तं ज्ञात्वा तद॒छभागिरा । 

समं समस्तमायाज्ञं हत्वाष्टम्यां महारणे ॥ ११४५ ॥ 

तं काळशम्बरं घोरं साभिलाषां च तद्वधूम्‌। | 


' बिहितपार्थनां कान्तः कान्तां मायावती जवात्‌ ॥ ११४६ ॥ 


हतवा गगनमार्गेण द्वारकाममिपत्य यः । 
ववन्दे निर्भरानन्दं जनकं रुक्मिणीसखम्‌ || ११४७ ॥ 
सरावतारो यः श्रीमान्शम्बरस्य विमोहनः । 


. स बभूव परं वीरः काष्णिलोकेषु विश्रुतः । 


तसुल्या: साम्बझुख्याश्च विख्याता माधवात्मजाः ॥ ११४८॥ 


शाम्बरवधः ॥ ३९ ॥ 
निदरास्परहणीयां तामाश्चयौ भुवि दुर्भाम्‌ । 


सपुत्रस्य हरेभूपो विभूति द्रष्ठमाययु: ॥ ११४९ ॥ 

दुर्योधनप्रधानास्ते नानादेश्या नराधिपाः । 

अक्षौ हिणीभिर्वीराणामष्टादशभिराब्ृताः ॥ ११९० ॥ 
गिरे रैवतकं सर्वे परिवार्यं सविस्मयाः । 

' तस्थुविविक्तरम्याखु) द्वारकोपान्त भूमिषु ॥ ११५१ ॥ 

ततो निर्गत्स भगवान्सर्वेवृष्णिगणैः सह । 

यथाक्रमं हरिः सर्वीन्पूजयंस्तान्क्षितीश्वरान्‌ ॥ ११५२ ॥ 
तेषु सिंहासनस्थेषु भेजे रलासनं महत्‌ । 

धाम्गां निधिरिव श्रीमान्रोहणाचलशेखरम्‌ ॥ ११५३ ॥ 
राजाम्बुजवनोत्था श्रीर्वन्दिन्‌पुरराविणी । 
गोविन्दमालिलिङ्गेव च्छत्रचामरहासिनी ॥ ११५४ ॥ 

तं भूपतिसभासीनं द्रष्टुमभ्येत्य नारदः । 

उवाच देव धन्यस्त्वमाश्वये त्रिदिवोकसाम्‌ ॥ ११५५ ॥ 
दक्षिणाभिः सहास्मीति प्रत्युक्ते तेन नारदे | 

किमेतदिति पप्रच्छ भूपालाः कोलुकाकुलाः ॥ ११५९ ॥ 
थ्यतामिति कृष्णेन सादरं मेरितोऽवदत्‌ | 

अहं त्रिषवणस्नायी कदाचिदद््यनदीतटे । 

अवदं कूर्ममालोक्य धन्योऽस्मीत्यद्धुताक्कतिम्‌ ॥ ११५७ ॥ 
सोऽब्रवीदद्भुता गङ्गा धन्या वा(या)स्मद्वियैः श्रिता । 
धन्यासीति मया सापि एष्टा मां प्रत्यभाषत ॥ ११५८ ॥ 
धन्योऽब्धिरद्धततरः सर्वासां सरितां पतिः । 

पृष्ट: सोऽपि मया प्राह मत्तः क्षितिरियं वरा ॥ ११५९ ॥ 

साप्युवाचाद्वततरा भूधरा येरहं धरता । 

जगदुस्तेऽपि जगतां स्रष्टा पद्मोद्भवोऽद्भुतः ॥ ११६० ॥ 

पृष्टः सोऽप्यवदद्वेदाः सवाश्चयंमहत्तराः | 

तेऽप्यूचुरङ्बुता यज्ञा येषामर्थे वयं स्थित्ताः ॥ ११६१ ॥ 

तेऽप्यूचिरे मया पृष्टा गतिनों विष्णुरङ्भुतः । 

सत्यः सनातनः पुण्यो यः सवेहुतमश्षुते ॥ ११६२ ॥ 

८१२ काव्यमाछा | 


एतच्छुत्वा मयाभ्येत्य कृष्णः शष्टोऽतिकोठुकात्‌ | 

दक्षिणाभिः सहास्मीति विभुमामतदुक्तवान्‌ ॥ ११६३ ॥ 

इत्युक्त्वा नारदे याते विस्मिते राजमण्डले । 

गते संम्रापतसत्कारे विविश खपुरं" हरिः ॥ १ १६४ ॥ 
आश्चयेपर्व ॥ ४० ॥ 

कदाचिद्विपुले यज्ञे दीक्षितः केशवः स्वयम्‌ । 

त्रायखेत्यथितो5म्येत्य दुःखितेन द्विजन्मना ॥ ११६५ ॥ 

ब्रृहि कि ते भयमिति ब्राह्मणः शौरिणोदितः । 

उवाच भाग्यह्दीनस्य जाता जाताः सुताखयः ॥ ११६६ ॥ 

हृताः केनापि भूतेन चतुर्थं परिरक्ष मे । 

जायायाः सूतिकालोऽयं ममेत्युक्ते द्विजन्मना । 

तद्रक्षायै ददौ विष्णुवृष्णिवीरेः सहार्जुनम्‌ ॥ ११६७ ॥ 

गाण्डीवधन्वा संप्राप्य ब्राह्मणावसथं क्षणात्‌ । 

दिशो बृष्णिभिराबृत्य तस्यौ रक्षाकृतक्षण: ॥ ११६८ ॥ 

ततो$घेरात्रे सूतायां ब्राह्मण्यां दुनिमित्तवान्‌ । 

हृतो हृतः सुत इति प्रादुरासीजनखनः ॥ ११६९ ॥ 

स्लीणामातेखनं श्रुत्वा बालस्य करुणखनम्‌ । 

पारथसात्यकिमुख्याले सायकैः समपूरयन्‌ ॥ १६७० ॥ 

तेषु मोघश्रमेष्वेव धिकृतेषु द्विजन्मना । 

लज्ितेषु प्रयातेषु श्रुत्वा तदरत्तमच्युतः ॥ ११७१ ॥ 

शैब्यसुग्रीवयुक्तेन रथेनाजुनसारथिः । 

दत्तवत्मी समुद्रेण प्रतस्थे गरुडध्वजः ॥ ११७२ ॥ 

सब्धतोयं समुत्तीर्य सागरं स मनोजवः । 

प्रणतमेरुकैलासमुख्यैद॑त्तान्तर: पथि ॥ ११७३ ॥ 

उनश्रक्रंण तिमिरं समुत्तात्य शिलाघनम्‌ । 

जासाथ विमल व्योग तेजः पुरुषविग्रहम्‌ ॥ ११७४ ॥ 

अविच्छिन्नं जगद्यापि दृष्टा त्यक्स्वा च तं रथम्‌ । 
प्रविश्यार्कसहस्ताभं मुहृर्तान्नि्ययौ हरिः ॥ ११७५ ॥ 
,तत एव समादाय ददौ पुत्रचतुष्टयम्‌ । 
सहषेविस्मयापूर्णहृदैयाय द्विजन्मने ॥ ११७६ ॥ 
द्वारकामथ संप्राप्तः केटभारिः किरीटिना । 
रष्टस्तदद्धुततरं प्रोवाचाश्चयसागरः ॥ ११७७ ॥ 
| ते शेलास्तच्च तिमिरं तेजस्तच्चातिभास्करम्‌ । 

अहमेव जगजन्मस्ितिसंहारकारणम्‌ ॥ ११७८ ॥ 
तेजोमयेन ते तेन मस्समागमका ङ्किणा । 

ब्राह्मणस्य हृताः पुत्रा वितीर्णाश्च महात्मना || ११७९ ॥ 

वासुदेवमाहात्म्यम्‌ ॥ ४१ ॥ 

अत्रान्तरे बड़ेः(लेः) सूनुर्बाणो नाम महासुरः । 

जहार सुरसंघानां तेजांसि च यशांसि च ॥ ११८० ॥ 
ततः प्रसन्नो भगवान्भवो भक्तजनप्रियः । 

आस्थाने यस्य स गणः सभ्यतां सततं ययौ ॥ ११८१ ॥ 
यः सहसभुजस्तम्भस्तम्भितामरविक्रमः । 
त्रिविक्रमस्याप्यनयत््ाप्तं वामनतां यशः ॥ ११८२ ॥ 
स वीरः समराकाङ्ली कदाचित्रिपुरान्तकम्‌ । 
पप्रच्छ विजिताशेषः प्रणयावजिताञ्जलिः ॥ ११८३ ॥ 
चिरविस्मृतसंग्रामः प्रार्थये भगवन्युधि । | 

अमीषां भुजदण्डानां रणकण्डूतिखण्डनम्‌ ॥ ११८४ ॥ 
तं विहस्यात्रवीदेवः शूलपाणिभुजोचितः । 

. भविता तव संग्रामः केतुभङ्गेन सूचितः ॥ ११८५ || 
शरत्वैतत्साहसं हर्षनिर्भरो भूरिविक्रमः । 

बाणः खभवरनं गल्या मन्निणे तब्मबेदयत्‌ ॥ ११८६ ॥ 

तमुवाचाथ कुम्भाण्डो मत्री मतिमतां वरः । 

अहो नु फलशूऱ्योऽयं राजन्युद्धादरस्तव ॥ ११८७ | 
त्रेलोक्यलक्ष्मीः संप्राप्ता जिताः सर्वे दिवौकसः । 

कि युद्धेन प्रवृद्धानामपि लोलौ“जयाजयौ ॥ ११८८ ॥ 
इति वादिनि कुम्भाण्डे बाणे च समरोत्सुके । 

ध्वजः पपात दैत्यश्रीक्रीडाशैल इवोच्छ्रितः ॥ ११८९ ॥ 
केतौ निपतिते तस्मिन्दानवक्षयशंसिनि । 

घोरेषु दुनिमित्तेषु प्रादुर्भूतेषु सवेतः ॥ ११९० ॥ 
प्रहषेविवशे बाणे पानक्रीडाबिलासिनि । 

नयचक्षुषि कुम्भाण्डे चिन्तासंतापिताशये ॥ ११९१ ॥ 
कदाचिह्वाणनगरे सर्वतुकुसुमे वने । 
विजहाराचलसुतासखश्चन्द्राधेशेखर: ॥ ११९२ ॥ 
गीतनृत्यकलालोळगन्धर्वोप्सरसां गणैः | 

सेव्यमानस्य संभोगविभ्रमः झुशुभे विभोः ॥ ११९३ ॥ 
हासाय चित्ररेखाख्या तत्र देवविलासिनी । 

नाव्यं चकार विधिवत्सेवितुं पार्वतीपतिम्‌ ॥ ११९४ ॥ 
नर्मक्रीडाविनोदेन परिहासविडम्बनैः । 
अप्सरोविहिंतैसैस्तजेहास भववल्लभा ॥ ११९५ ॥ 
तत्रोषा नाम बाणस्य कन्या कुवल्येक्षणा । 

ददर्श शिवयोः क्रीडाविलासममरोतसवम्‌ ॥ ११९६ ॥ 
तां वीक्ष्य सादरां देवी बभाषे ललिताननाम्‌ । 

उपे तमपि कान्तेन केलिसक्ता भविष्यसि || ११९७ ॥ 
वैशाखे हम्यसक्ताया द्वादश्यां निशि येन ते । 

भावेता संगमः खम्ने स ते प्राग्जातिवल्लमः ॥ ११९८॥ 
इत्युक्ता बाणतनया भवान्या भक्तिशालिनी । 
जगामान्तपुरं ह्षव्याकोरानयनोत्पला ॥ ११९९ ॥ 

किमेतदिति पृष्टेव शिञ्ञानमणिभूषणेः । 

तां सोत्कम्पकचन्यस्तहस्तां लज्ञानताननाम्‌ ॥ १२०० || 
पप्रच्छ चित्रलेखाख्या कुम्भाण्डदुहितासखी । 
* कुतस्ते भयमुत्पन्नं कि रतेव प्रकम्पसे || १२०१ | 
तनया ह्यसि बाणस्य जम्भारिभयकारिणः । 

इत्युपा सहसा सख्या एष्टा तां प्रत्यभापत ॥ १२०२ || 
मुखेन्दौ लाञ्छनच्छायां कुर्वाणामञ्जनासुभिः । 

कर्थं नु दूषिता नाम पूज्यासि जनमानिनी ॥ १२०३ ॥ 
उत्सहे जीवितं जातु कलङ्कितकुला सती । 

इति प्रलापमुखरां सखीं तामवदन्मुदा ॥ १२०४ ॥ 
खम्षसङ्गेन दृष्यन्ते न मुग्धे कुलयोषितः । 

किं न स्मरसि यद्वोया सूचितं केलिकानने । 

खम्ने हृदयचोरस्ते भविता भीरु वछभः ॥ १२०६ ॥ 
इति संस्मारिता स्वैरं सहसा चित्रलेखया । 

प्रदध्यौ वछभं हषौन्मनसामृतदीधितिम्‌ ॥ १२०६ ॥ 
अभिलाषरसस्तस्या नवः कोऽपि व्यवर्धत । 

सहसा येन जज्वाल प्रबलो मन्मथानलः || १२०७॥ 
तां वीक्ष्य संततोच्छ्रासधूसराधरपछ््वाम्‌ । 
लतामिवातपछ्कान्तां चित्रलेखावदत्सखीम्‌ ॥ १२०८ ॥ 
सखि कोऽयमनालेख्यचित्रकोतुकवि श्रमः । 

खम्नदृष्टजने रागः खपुष्पोत्तंसशेखरः ॥ १२०९ ॥ 
दर्पणप्रतिमालाभस्तारकाचन्द्रयाचनम्‌ | 

हेवाकः खमदृष्टे च बाले बालमनोरथः ॥ १२१० ॥ . 
न जानीमः स कः कासते कथं वा केन लभ्यते । 
'अवूञ्यमेव भविता खयं ते तत्समागमः ॥ १२११ ॥ 
अथवा सुरगन्धवैकिन्नरोरगरक्षसाम्‌ । 

वपूंषि भूमिपानां च त्रैलोक्यान्तरवर्तिनाम्‌ ॥ १२१२ ॥ 

पटान्ते निर्विशेषाणि लिखित्वा सखि मायया । 

दर्शयामि तव क्षिप्रं ततो जानीहि वछमम्‌ ॥ १९१३ ॥ 
इत्युक्त्वा सप्तरात्रेण लिखित्वा सकळान्पटे । 
अचित्रयच्चित्रलेखा सख्याः सर्यनुकारिणी ॥ १२१४ ॥ 
चित्रपड्टगतान्वीक्ष्य सुरभोगिनमानुषान्‌ । 

दद वृष्णिवीराणां मध्ये गोविन्दसुन्दरम्‌ ॥ १२१५ ॥ 
अनिरुद्धं तमालोक्य विस्मयानन्दनिभैरा । 

उषा बभाषे कौमारत्रतचौरो ममैष सः ॥ १२१६ ॥ 


सखि प्राज्यभुजः कान्तः कोऽयं कमललोचनः । 


प्रसह्यापहृतं येन धेये मे मनसा सह ॥ १२१७ ॥ 
चित्रलेखा निशम्यैतदुवाच रुचिरस्मिता । 

अयं सखि मुरारातेः कृष्णस्य तनयात्मजः ॥ १९१८ ॥ 
वीरोऽनिरुद्धस्ते देव्यादिष्टो हृदयवछुभः । 

खम्ने खाँ रतिमन्वेष्टु नूनं कामोऽयमागतः ॥ १२१९ ॥ 
विस्मितैविक्रमेणास्य संग्रामेषु सुरासुरेः । 

खर्वीक्रियन्ते सुभटाः सवान्धवमनोरथाः || १२२० ॥ 
श्रुत्वेतन्मन्मथाविष्टा प्रतिमान्यस्तलोचना । 

उषावदट्विना कान्तं नाहं जीवितुमुत्सहे ॥ १२२१ ॥ 
यदि तेऽर्थो मम प्राणेयेदि तेऽहं प्रिया सखी । 

तदनेन कुरु क्षिप्रं कान्तेन मम संगमम्‌ ॥ १२२२ ॥ 
इति ब्रुवाणामसङ्कच्चित्ररेखा जगाद ताम्‌ | 

पितुस्ते शोणितपुरं यथा सुभटरक्षितम्‌ || १२२३ ॥ 
तथैव द्वारका वीरैबष्णिमिः परिपालिता । 

अगम्या च परस्यापि विकटाट्टालमालिनी ॥ १२२४ ॥ 
ततः सखि कथं नाम वीरं ते जीवितेश्वरम्‌ । 
प्रसद्याहतुमबलाजनो जातु प्रगल्मते ॥ १२२५ ॥ 


AK 

तथापि त्वत्मियायैषां गच्छामि गगनेड्ग्रगा । 
सिद्धि देव्येवादिष्टा त्वद्धाग्येषु सखि स्थिता ॥ १२२६ ॥ 
इत्युक्त्वा खं विवेशाशु सा रलाभरणांशुभिः । 
* घनश्रीरिव कुर्वाण शक्रचापचिता दिशः ॥ १९२७ ॥ 
मुहूर्ते बाणनगराचृतीये सा गता जवात्‌ । 
क्षणेन द्वारकां प्राप कान्त्या कैलासहासिनीम्‌ ॥ १९२८ ॥ 
तत्रोरुरल्लवलभीप्रभाग्रोद्ासिताम्वरम्‌ । 
अनिरुद्धस्य भवनं विविशालक्षिताकृतिः ॥ ११२९ ॥ 
तत्र बालमृगाक्षीमिः कान्ताभिः परिवारितम्‌ । 
अनिरुद्ध मनोजन्मलीलाललितचेष्टितम्‌ ॥ १२३० ॥ 
ददर्श खिग्धललना कटाक्षशबल्द्युतिम्‌ । 
रतिकणत्पिलाघातरयच्छदमिव स्मरन्‌ ॥ १२३१ ॥ 
| अङ्गनालिङ्गनाळीनस्तनपत्रलताङ्कितम्‌ । 
| धम्मिछकुसुभैर्व्याप्तं पारिजातमिवापरम्‌ ॥ १२३२ ॥ 
- तं वीक्ष्य विक्रमोदारं श्वह्ठारळलिताकृतिम्‌ । 
अचिन्तयचित्रलेखा महंत जातसाध्वसा ॥ १२३३ ॥ 
. . अहो बत महत्यसिन्नुद्यताह ससंशये । 
। कार्ये प्रियसखीप्रीत्या प्रेम्णि वा किं विचिन्त्यते || १२३४ ॥ 
| इति ध्यात्वा मुहुवीरा सा तमोविद्यया पुरः । 
आच्छाद्य ख्रीगणं सवं प्र)य्म्न(म्नि)मनयतक्षणात्‌॥१२३९॥ 
संकल्पशक्तिरिव सा मायया क्षिप्रगामिनी । 
प्रविश्य शोणितपुरं हर्म्यस्थां प्रययौ सखीम्‌ ॥ १२३६ ॥ 
उषापि वछभावास्तिमनोरथशताकुला । 
सहसा दयितं वीक्ष्य सख्यानीतं विहायसा ॥ १९३७ ॥ 
पीयूषष्ठावितिवाशु हर्षळज्ञाभयाकुला । 
कि करोमीति संभ्रान्ता कम्पमाना लतेव सा ॥ १९३८ ॥ 


i पुस्तकात 

अनिवीच्यदशां याता शिज्ञानमणिभूषणा । 

प्रहृष्टा सा तमादाय दयितं गुह्यमन्दिरम्‌ ॥ १९३९ ॥ 
विवेश जनसंचारभीता तरललोचना । 

स्तया बाणभीत्येव त्यक्ता मेखलया खयम्‌ १९४० ॥ 
तत्र सुस्फारमन्दारशेखरं लोलकुण्डलम्‌ । 
तारतारावलीचारुहारं ताराधिपप्रभस्‌ ॥ १९४१ ॥ 

इशा पिबन्ती सोत्कण्ठा मनःपीयूषनिझरम्‌ । 
भयकातरसंलापा सखीं पप्रच्छ संवृतिम ॥ १९४२ ॥ 
श्रङ्गारदीक्षागुरुणा तेन साङ्गस्मरत्विषा । 

उषा सस्मार संभोगसौभाग्यविभवं रतेः ॥ १२४३ ॥ 
अनिरुद्धोऽपि तां प्राप्य वळभां भुवि दुर्लभाम्‌ । 

मेने भाजनमात्मानं स्मरसाम्राज्यसंपदास्‌ ॥ १२४४॥ 
रममाणस्तया गूढ तत्र प्रदयु्नसंभवः । 

टक्षणेबेहुमिज्ञातः कन्यान्तःपुररक्षिभिः ॥ १९४५ ॥ 
तनयादूषणरुषा निदिष्टा बलिसूनुना । 

बाणेन किंकरा घोराः प्राद्युमि हन्तुमाययुः ॥ १२४६ ॥ 
देष्राविकटवक्रोअबद्धञ्ुकुटिभीषणान्‌ । 
वीरोडनिरुद्धस्तान्दष्टा कृष्टघोरासिकार्सकान्‌ ॥ १२४७ ॥ 
उत्थाय समरारम्भनिःसंरम्भपराक्रमः | 

उत्थाय द्वारपरिषं झृगान्सिह इवाद्रवत्‌ ॥ १२४८ ॥ 
कान्ताकराक्षदृष्टस्य तस्य शोर्यनिधेव॑पुः । 

वीरशवङ्गाररभसं बभौ मन्मथरूपिणः ॥ १२४९ ॥ 
शख्वृर्टि तदुत्सृष्टां पुष्पमालामिवोरसा । 

आदाय दानवभटाञ्जघान घननिःखनः ॥ १२५० ॥ 

ते तत्महारामिहता भम्नभीषणविग्रहाः । | 
हतशेषा ययुर्भीता यत्र बाणो रणोत्कटः॥ १२५१ ॥ 

पुरंद्रपुरध्वंससाक्षिणां कोऽयमागतः । 
संभ्रमः कोपसंमोहजनकः कातरोचितः ॥ १२५२ ॥ 
क्रियतामादरः शौर्ये यशःकुसुममाधवे । 


` घ्रासो$यमभिमानाद्विवजपातो हि दुःसहः ॥ १२५३ ॥ 


वचोभिरिति वीराणां ते बाणस्य च शासनात्‌ । 
अनिरुद्धं सुमहता सैन्येन पुनराद्रवन्‌ ॥ १२५४ ॥ 
आमुक्तहेमकवचैः प्रदीप्तविविधायुधैः । 

निशि दीप्तौषधिवनैगिरीन्द्रेरिव जङ्गमैः ॥ १२५५ ॥ 
युयुधे युधि संरब्धैश्चक्रायुधसुतात्मजः । 
सोत्कम्पकुचविन्यस्तहस्तामालोकयन्म्रियाम्‌ ॥ १९९६ ॥ 
आदाय तत्समुत्सृष्टं खज्ज चर्म च भाखरम्‌ । 

मण्डलानि चरन्वीरः स चकते रणे रिपून्‌ ॥ १२५७ ॥ 
तेन कृत्तशिरःस्कन्धभुजजानुकरोदराः । 

पेतुमैहाघनाः कल्पवातेनोन्मथिता इव ॥ १२५८ ॥ 
विद्रुते दानवानीके भझस्थन्दनकुज्ञरे । 
निवर्सितबलाम्भोधिर्बीणः खयमदृ्यत ॥ १९५९ ॥ 
कुम्भाण्डाहितवलोन सहस्राश्वेन भाखता । 

रथेन भीमनादेन युक्तस्रिदशमर्दिना ॥ १९६० ॥ 
दोःसहस्रसमुद्भान्तदीप्ठायुधवरोत्करः । 
फणरलोग्रभुजगव्यापतश्रङ्ग इवाचलः ॥ १९६१ ॥ 
सुकुटेनार्केवर्णेन रलज्वालाजटाजुषा । 

तजैयन्निव तेजांसि सितपद्टाइहासिना ॥ १२६२ ॥ 
मार्ठण्डमण्डलोचण्डकुण्डलोदग्रवचेसा । 


. झभङ्गभीमवक्रेण संत्रासितजगत्रयः ॥ १२६३ ॥ 


निझाकरकरोदारतारहारतरजङ्गितः । 
विस्फारनिझरोद्वार इव नीलधराधरः ॥ ११६४ ॥ 

उत्तप्तकाञ्चनच्छायइमश्रुकेशविभूषणः । 
क्रोधनिषृष्टदन्ताग्रजातज्वाल इवादितः ॥ १२६५ ॥ 
गर्जन्तं तिष्ठ तिष्ठेति प्रलयाम्भोदनिःस्वनम्‌ । 
तमापतन्तमालोक्य प्राययुमिन व्सकम्पत ॥ १२६६ ॥ 
बाणबाहुवनोन्मुक्तैबी णजालैनिरन्तरैः । 

छादितोऽकं इवाम्भोदैनिर्विभागैर्वभूव सः ॥ १२६७ ॥ 
तयोहेरिहिरिण्याक्षरणस्मरणहेतुताम्‌ । 
अुवनाकम्पनाकम्पमगमद्युद्धमुद्धतम्‌ ॥ १२३६८ ॥ 
अनिरुद्धो$थ खङ्गेन बाणबाणपरम्पराम्‌ । 

ठित्त्वास्थ ल्घुसंचारी चिच्छेद रथकूबरम्‌ ॥ १२६९ ॥ 
ज्वालाकुलां ततः शक्ति शोणपट्टाङ्कितामिव । 

चिक्षेप दानवपतिस्तस्मै भोगिवधूमिव ॥ १२७० ॥ 
हस्तेन कालदंश्टाभां तामेवादाय धैर्य भूः । 
माहिणोद्दानवेन्द्राय दाञाहोऽङ्रुतविक्रमः || १२७ १॥ 
बाणस्य भित्वा सा देहं विवेश धरणीतलम्‌ | 

शक्या विदारितं दृष्टा कुम्भाण्डो बाणमत्रवीत्‌ ॥ १२७२ ॥ 
मायामाश्रित्य युध्यख दुर्जयोऽयमुपेक्षितः । 
निःसंशयजयावा सिरत युद्धे च मायिनाम्‌ ॥ १२७३ || 
इति कुम्भाण्डवचसा बाणो मायां विमोहनीम्‌ । 
आदाय तामसीं घोरां सहसान्तरधीयत || १२७४ ॥ 
अदृश्यः स महाभागेर्बाणेभुजगविग्रहै: । 

नभोगतस्तं विदधे विष्टिताङ्गं विषोल्वणैः ॥ १२७५ | 
स्फुरत्फणामणिज्वालाज्वलितेवेष्टितो5हिभि: | 

स वभा शबलच्छायश्वन्दनदुमविअम: ॥ १२७९ || 
नागपाशनिरुद्धस्य धैयनिष्कम्पचेतस: । 

अनिरुद्धस्य विदधे वघे दैत्यपतिभतिय ॥ १२७७ || 

हृरिवंशः-दुगास्तोत्रम्‌ । भारतमञ्जरी । ८२१ 


महाप्रभावः कोऽप्येष नाज्ञातों वधमहेति । 
इति कुम्भाण्डवचसा विरराम बडेः(छेः) सुतः ॥ १२७८ ॥ 
अत्रान्तरे द्वारकायां तारमन्तःपुरोदरे । 
 हतोऽनिरुद्धः केनापि प्रोचचारेति निःस्वनः ॥ १२७९ ॥ 
मुहुर्विमोहविवशास्तत्र त्रस्ता मृगीहृशः । 
अनिरुद्धस्य दयिताः शुशुचुः शोकविह्ृलाः ॥ १२८० ॥ 
अथ वृष्णिप्रवीराणां कैटभारिसभान्तरे । 
मेरीनिनादहूतानां समाजः सुमहानभूत्‌ ॥ १९८१ ॥ 
ततो निवातनिष्कम्पसप्तसागरसँनिभम्‌ । 
दहशुः साश्रुनेत्रास्ते चिन्तास्तिमितमच्युतम्‌ ॥ १९८२ ॥ 
शोकमोहविषाक्रान्ते मूके यादवमण्डले । 
उवाच विप्रथुर्थीमान्विष्णुं जिष्णुं सुरद्विषाम्‌ ॥ १९८३ ॥ 
कोऽयं तवापि भगवन्भुवनाभयदायिनः । 
अचिन्त्यमहसश्चितासंतापप्रसरो नवः ॥ १२८४ ॥ 
न हि नाम महाम्भोधिगम्भीरोदारचेतसाम्‌ । 
भवन्ति सुखदुःखेषु हषशोकपरिष्ठवाः ॥ १२८५ ॥ 
यदि देव त्वमप्येवं चिन्तासंतापितोऽच्युतः। ._ 
| तदिदानी निरालम्बा धैयैस्य स्खलिता गतिः।॥ १९८६ ॥ | 
रेलोक्यरक्षां निक्षिप्य त्वद्भुजे जम्भसूदनः । । 
हे... शचीकुचाभोगसंभोगानन्दनिर्वेतः ॥ १२८७ ॥ | 
इति तेनोक्तमाकर्प्प ष्णो गम्भीरमन्थरम्‌ । | 
समादधे गिरं वैरियशोहंसकुलाग्बुदः ॥ १२८८ ॥ 
परावज्ञा निकारेण करोति हृदये पदम्‌ । । 
चिन्ताभिमानिनां सत्यमविद्येव शरीरिणाम्‌ ॥ १९८९ ॥ 
| अयं यदुकुलस्याद्य केनाप्युत्सिक्तचेतसा । 
पातितश्चरणो गूधि रथ्यापङ्कपरिपुतः ॥ १९९० ॥ 

काव्यमाला । 


अनिरुद्धे हते यातः पुरोमन्ये महीभुजाम्‌ । 
उपहासकथामात्रपात्रतां नः पराक्रमः ॥ १२९१ ॥ 
अविज्ञातेन विहिते निकारे5स्मिन्विदारणे । 

किं कुर्मः कोपतुल्योग्रदण्डैरीगरताडनम्‌ ॥ १२९२ ॥ 
चाराश्चरन्तु सवत्र बाह्याभ्यन्तर चारिणः । 

आहुकस्याज्ञया तूर्णमनिरुद्धोपलब्धये ॥ १९९३ ॥ 
इत्युक्ते कंसरिपुणा देवर्षिस्तत्र नारदः । 

अदृश्यत निधिधोङ्ञां कलिकेलिविशारदः ॥ १२९४ ॥ 
स चिन्तास्तिमितं दृष्टा जगन्नाथमचिन्तयत्‌ । 

अहो नु बाशफरोत्फारेनाकुलितोऽम्बुधिः ॥ १२९५ ॥ 
इत्याकल्यतस्तस्य पाद्यासनपुरःसराम्‌ । 

पूजां जनार्दनश्चक्रे पूजितः सोऽप्यभाषत ॥ १९९६ ॥ 
अहो बत विमोहो बः प्रतिपक्षः पराक्रमे । 

लक्ष्यते येन जानीध्वमनिरुद्धस्य चेष्टितम्‌ ॥ १२९७ | 
अनिरुद्धस्य बाणेन बलिना बलिसूनुना । 

वृत्त: प्रवृत्तशस्त्रारभेरवः समरोत्सवः ॥ १२९८ || 

कृष्ण पौत्रोऽनिरुद्वसे हतो दैसेन्द्रकन्यया | 

मन्ये सुद्यति यां दृष्टा सरोडपि स्परपीडितः ॥ १२९९ ॥ 
सहस्बाहोर्बाणस्य वलिसूनोः सुर द्विषः । 

उषा नामास्बुजाक्षी सा लावण्यनलिनी सुता | १३०० ॥ 
स स्वरकासुक पुञ्या ज्ञात्वा हृदयनन्द्नम्‌ | 

दृष्टा च दुर्जयं युद्धे बन्ध फणिमण्डलैः | १३०१ ॥ 
तदितः शोणितपुरं बाणस्य गगनाग्रगस्‌ । 

गन्तव्य भवता योड सामसाध्या न दानवाः | १३०२ ॥ 
अमर्त्यभूमिर्दुरैङ्घया ताक्ष्यमारुह्य गम्यताम्‌ । 


यस्यां त्रिदशहृद्वाणो बाणो नामाशनिद्विषाम्‌ ॥ १३०३ ॥ 

हरिवंशः-दुर्गास्तोत्रम्‌ । भारतमञ्जरी । ८२३ 


| उक्त्वेति याते देवर्षौ देवोऽपि मधुसूदनः । 

| हर्षविस्मयकोपानां तुल्यां प्राप विधयताम्‌ ॥ १३०४ ॥ 

| ततः प्रदध्यौ भगवान्गरुडं गरुडध्वजः । 

*स च ध्यातोऽ्केलक्षाभः सहसा प्रत्यदश्यत ॥ १३०५ ॥ 

तमारुरोह विश्वात्मा हर्म्यारोहणलीलया । 
बळदेवसखः श्रीमाघ्रुक्मिणीतनयानुगः ॥ १३०६ ॥ 
स बभौ विषदश्यामः कौस्तुभाभरणो विभुः । 

| मध्यावतीणेसूर्यस्य नभसोऽभिभवन्प्रभाम्‌ ॥ १३०७ ॥ 
चतुर्भुजस्य विबभुस्तस्य प्राज्य भुजद्रुमाः । 

| चक्रप्रभापछविताः पाञ्चजन्यांशुपुष्पिताः ॥ १३०८ ॥ 

| ब्रजन्स पवनोद्भतपीताम्बरमनोहरः । 
ताक्ष्यपक्षप्रभाचक्रैश्चक्रे हेमम्रमं नभः ॥ १३०९ ॥ 
सवीभरणरलेषु बिम्थितेः कौतुकागतैः । 
सिषेवे व्योमतटिनीवर्तितोष्णीषपछवैः | १३१० ॥ 
सुरविद्याधरवधूपाणिप्मवनोउ्झतैः । 
मन्दारवृन्दैरभवंस्तस्थ खग्दामविश्रमा: | १३११॥ 

| , रुद्धोऽनिरुद्धः समरे यदा वीरः सहोषया । 

। भुजङ्गपारैः खपुरे बाणेन बलशालिना ॥ १३१२ ॥ 
दुर्गसंतारिणीं दुगौ तदा स शरणं गतः । 
महेनदरोपेन्द्रभगिनीं दिव्येस्तुष्टाव नामभिः ॥ १३१३ ॥ 

| नौमि ड | 

| पूणचन्द्राननां देवीं दुष्टसमोहनक्षमाम्‌ ॥ १३१४ ॥ 

| दीप्तूप्रभाजालभीषणां ललिताकृतिम्‌ । 

` वेहृद्विषोल्बणव्यालामिव चन्दनवछृरीम्‌ ॥ १३१९ ॥ 

महिषन्यस्तचरणां श्यामां हारविभूषितास्‌ । 
सकालियह्ददां फेनहासिनीं यसुनामिव ॥ १३१६ ॥ 

पाणिसंसक्तभुजगाभोगनीलासिवछरीम्‌ । 
एकपद्मोदरोद्रूच्छदलिमालामिवाब्निनीम्‌ ॥ १३१७ ॥ 
मयूरपक्षाभरणैः शबलेर्मचकप्रभेः । 

सेवितां प्रावषमिव स्फुरदिन्द्रायवैधनेः ॥ १३१८ ॥ 
करालकेरविस्फारशुद्धसंचारलाळसाम्‌ । 
हिमाद्विशिखरोद्भूतां कालागुरुलतामिव ॥ १३१९ ॥ 
कवीन्द्रमानसावासराजहंसीं सरस्वतीम्‌ । 
विचित्रमधुरोदारशब्दां चारुपदक्रमाम्‌ ॥ १३२० ॥ 
संसारमरुसंतापनिवोपणसमुद्यताम्‌ । 
संवित्समरसानन्दसुधास्यन्दतरङ्गिणीम्‌ ॥ १३२.१ ॥ 
रणसंरम्भसंभारगम्भीरारम्भविश्रमाम्‌ । 
निशुम्भशुम्भावष्टम्भभीतसंभावितामराम्‌ ॥ १३२२ ॥ 
संध्यामवन्ध्यां विन्ध्याद्रिवासिनीं वासवानुजाम्‌ । 
शशिखण्डशिसण्डाङ्कां मुण्डमण्डलमण्डिताम्‌ ॥ १३२३ ॥ 


' फुल्ठीत्पलवनड्यामां फुछोपलविलोचनाम्‌। | 
 गम्भीरनाभिकुहरामिभकुम्भनिभस्तनीम्‌ ॥ १३२४ ॥ 


धन्यां कात्यायनीं चण्डां चामुण्डां खण्डिताहिताम्‌ । 
शर्वाणीं शर्वरीं शवौ सिद्धगन्धर्वसेविताम्‌ ॥ १३२५ ॥ 
कारसंकर्षिणीं घोरां त्रिजगद्वामलालसास्‌ | 
कमलासनकङ्कालमालाकलितशेखराम्‌ ॥ १३२६ ॥ 
शिवां शिवप्रदां शान्तां शिवकान्तां शताननाम्‌ । 
त्रिनेत्रां सौम्यवदनां मद्नारिमदप्रभाम्‌ || १३२७ ॥ 
स्फीतफेनसुधाम्भोधिदुकूलां रलमेखलाम्‌ । 
कराकलितहेमाद्रिमातुलङ्गाशुपिङ्गलाम्‌ ॥ १३२८ ॥ 
अक्षसूत्रीकृतावृत्तनक्षत्रमणिमालिकाम्‌ । 


` पाणिसक्तसुधाम्भोधिपूर्णब्रह्माण्डकर्पराम ॥ १३२९, ॥ 

संवि्रकाशविषदव्याकोशाकाशद्पणाम्‌ । 
शेषादिकुलभोगीन्द्रहारकेयूरकङ्कणाम्‌ ॥ १११० ॥ 

_ तारकामौक्तिकरमेरशशिमातेण्डमण्डलाम्‌ । 
त्रिशुङ्गरलशैलेन्द्रकिटङ्कमुकुटोज्ज्वलाम्‌ ॥ १३३१ ॥ 
कल्लोललोलखःसिन्धुधवलोष्णीष भूषिताम्‌ .। 
सेनद्रायुधक्षयाम्भोदमायूरच्छत्रवि्रमाम्‌ ॥ १३३२ ॥ 

कन्दाग्रकुण्डलितनाभिसृणालदण्ड- 
हःपुण्डरीकनिबिडामृतपानशोण्डाम्‌ । 
भृङ्गाङ्गनामिव सदोदितनादशक्ति- 
संवेद्यवेद्यजननीं जननीं प्रपद्ये || १३३३ || 
दुर्गासोत्रम्‌ ॥ ४२ ॥ 
इति स्तुता भगवती भक्तया प्रद्युमसूनुना । 
सांनिध्यमकरोत्साक्षाहुर्ग दशभुजा पुरः॥ १३३४ ॥ 
भुजङ्गपञ्जरं घोरं पाणिना कमलत्विषा । 
दुर्भेद्यं स्फोटयित्वास्य वज्रप्राकारसंनिभम्‌ ॥ १३३५ ॥ 
निजतेजोभिरभितः स्फीतैरनुसृता मुहुः । 
आयूंषि दितिजेनद्राणां कर्षन्तीवाविशन्नभः ॥ १३३६ ॥ 
अत्रान्तरे महावेगो भगवान्गरुडध्वजः । 
बाणस्य शोणितपुरं प्राप पावकरक्षितम्‌ ॥ १३३७ ॥ 
अष्टबाहुरभूद्धीमविभ्रहः कालियान्तकः । 
शङ्कचक्रगदाप्मशरशाजङ्गीसिचर्मभृत्‌ ॥ १३३८ ॥ 
सहस्तशिखरस्फारतुषारगिरिसंनिभः । 

"सहल्रकायवदनो बभूव च हलायुधः ॥ १३३९ ॥ 
सनव्कुमारकल्पश्च प्रद्युम्न; समपद्यत । 
तेष्वेव प्रथुरूपेषु एथिबी समकम्पत ॥ १६४० ॥ 

| 
| तादर्यपक्षानिलाक्षेपक्षुभ्य[त्‌]स्तव्धाब्धिमण्डल: । ' 
- उदभूजगतां कोऽपि प्रलयारम्भसंत्रमः ॥ १३४१ ॥ | 
बभाषे विस्मयाविष्टस्ततः कृष्णं हलायुधः । 
कस्मादकस्मात्संवृत्ताः कनकद्युतग्रो वयम्‌ ॥ १३४९ ॥ 
तमत्रवीत्ताक्ष्येकेतुबाणस्य पुररक्षिता । 
अमिराहवनीयोच्त्र पुरोऽस्मानुद्यतः क्रुधा ॥ १३४३ ॥ | 
जगत्यकालसंध्येव तेजसास्य विभाव्यते । 
सुप्णीयत्तमधुना कार्यमेतद्भविष्यति ॥ १३४४ ॥ 
इत्युक्ते शौरिणा ताक्ष्यः पक्षाक्षेपधुताम्बुधिः । | 
गङ्गामादाय विदधे प्रशमं जातवेदसः || १३४५ ॥ | 
ततो विस्फारशिखराकारज्वालाजटाकुलाः । 
द्रस्यानुचरा घोरा वहयोऽन्ये समुद्ययुः ॥ १६४६ ॥ 
तेषां मध्येऽङ्गिरा दीप्तशूलज्वालाविभूषणः । 
सुभेरुरिव मार्तण्डमण्डलाङ्गः समाबभौ ॥ १३४७ ॥ 
तस्याधैचन्द्रेण हरिः प्रहतेः शूलमुत्कटम्‌ । 
चिच्छेद स प्रयल्स्य वामो विधिरिवेष्सितम्‌ ॥ १३४८ ॥ 
स्थूलाकर्णेन निहतः स महाख्नेण शौरिणा । 
पपात पातितरिपुर्निदेग्धोऽम्निरिवास्चिना ॥ १३४९, ॥ 
- ततो भग्मेउमिगहने वाणानीके ससंभ्रमे । 
दध्मो निजयशः शुद्धं पाञ्चजन्यं जनार्दनः ॥ १३५० ॥ 
तस्य शब्देन महता वातस्कन्धविमर्दिना । 
बभूव भुवनाभोगसंघट्टविषमः खनः ॥ १३५१ ॥ 
ततः प्रावश्य बाणस्य नगरं गरुडध्वजः | 
| | अवाप युद्धसंनद्धक्षुब्धदेत्यमहाणवम्‌ ॥ १३५२-॥ 
F | तदपारं हरिः सैन्य पावकास्नशिलाशितैः । 
| 
| 
। 
| 


“प्त चकार माजिह्ेबद्धेवध्यपटैरिव ॥ १६५३ ॥ 

? ततस्तूणे रणरसादवतीर्य गरुत्मतः । 
| विबुधारातिभिवीरो युयुधे लाङ्गलायुधः || १३५४ ॥ 
शुद्धस्तमालमलिने स दैत्यसदने बभौ । 

, * ऐरावण इवादश्रनीराम्े नभसि अमन्‌ ॥ ११५५ ॥ 

संकषेणहलाक्रष्टाततसन्मुसलाहले । 

निपेतुर्दानवाः सर्वे वञ्रभिन्ना इवाचलाः ॥ १६५६ ॥ 

अवतीर्य सुपणाग्रात्रद्युसेन सहाच्युतः । 

जहार शरजालेन दैत्यजीवविहङ्गमात्‌ ॥ १३५७ ॥ 

ते चण्डचञ्जुचरणेः पकषाक्षेपैश्च पीडिताः । 

क्षपिताः पक्षिराजेन क्षणं शर्म न लेभिरे || १३५८ ॥ 

ततो भस्मप्रहरणखिसुखख्िशिखस्निपात्‌ । 

निद्राव्याधूर्णिताताम्रनेत्रो ज्ञम्भालसः खयम्‌ ॥ १३९९ | 

शीतोद्धतैः खरतरेलोमभिर्मकरोपमः । 

अ्रमग्लानिपरिम्लानधूसरोऽहृर्यत ज्वरः ॥ १३६० ॥ 

स रौहिणेयमाहूय चित्रमण्डलु्चारिणम्‌ । 

| कम्पमानतनुः कोपात्ततक्षये विदधे मतिम्‌ ॥ १३६१ ॥ 

` निक्षेप दुःसहं तसै भस्मापस्मारसंनिभः । 

। वक्षोवलक्षे रामस्य येन व्याप्तमभूरक्षणात्‌ ॥ ११६२ ॥ 

| तद्वक्षसः प्रदीप्तोत्थ भस्म मेरुतटे पतत्‌ । 
ददाह प्रथुटाज्ञारि शिखरं सहसा ज्वलत्‌ ॥ १२६२ ॥ 
शेषेण दीप्तसवोङ्को भस्मना विस्मृतस्सृतिः । 
स्खलद्वतिखालकेतुः परं क्षीब इवाबभौ ॥ १३६४ ॥ 
सो5ब्रवीत्कृष्ण कृष्णाहं प्रदीप्तो न लभे ध्रृतिम्‌ । 

- कुलालचक्रवि्रान्तं पश्यामि निखिलं जगत्‌ ॥ १९६९ ॥ 
इति ब्रुवाणमभ्येत्य शाङ्गधन्वा हलायुधम्‌ । 

| भस्मञान्त्यै परिष्वज्य जग्राह जवरमोजसा ॥ १३६६ ॥ 

स तेन समरे घोरे समाक्रान्तः क्रुधा ज्वलन्‌ । 

ज्वरश्चक्षेप मुष्टिभ्यां भस्म ज्वालाजटाकुलम्‌ ॥ १३६७ ॥ 
क्षणं प्रदीप्तः कृष्णोऽपि प्रशान्तास्निश्च तरक्षणात्‌ । 

तुल्यं तेनाहतो दोभिख्रिभिर्नाकम््पताच्युतः ॥ १३६८ ॥ 
स कृष्णज्वरयोर्घोरः संग्रामो वञ्रनिःखनः । 

बभूव सवभूतानां भयक्छोमहपणः ॥ १३६९ ॥ 
काञ्चनाभरणच्छाया वभूवुज्वरविग्रहे । 


विनिर्गता इव ज्वालाः कृष्णदोर्दण्डपीडनात्‌ ॥ १६७० ॥ 


निपीड्य निबिडं दोर्मि: क्षितो क्षिप्तः स शौरिणा । 
अछक्षितोऽविशस्क्षिम्रं तच्छरीरं समीरवत्‌ ॥ १६७१ ॥ 
तेनाविष्टः श्वसञ्जम्भाश्रमनिद्रालसः स्खलन्‌ । 

क्षणं बभूव भूतात्मा प्रोद्धताउ्भुतविष्ठ: ॥ १३७२ ॥ 
अहो बताम्रतिहता बस्तुशक्तिगेरीयसी । 

जगन्नाथेऽपि यद्भेजे ज्वरसंस्पर्शेविक्रियाम्‌ ॥ १३७३ ॥ 
सो$सूजद्वेष्णवं धोरं ज्वरं पूर्वेज्वरापहम्‌ । 
कृष्णस्तेनंज्वरेणाशु पुनः पूवोंऽभवज्वरः ॥ १३७४ ॥ 
न हन्तुमुद्यतो यावत्काळियारिः स्वयं क्रुधा । 

उच्चचार वचस्तावद्गगनाद्धोरनिःखनम्‌ ॥ १३७५ ॥ 
संरक्ष्यो भगवन्नेष रुद्रस्यानुचरो ज्वरः । 

श्रुत्वेति विररामाझु तद्ठधान्मधुसूदनः ॥ १३७६ ॥ 
छताज्ञलिस्तमवदळ्वरो विष्णुज्वरादितः । 

निज संहर विश्वेश ज्वरं मदनुकम्पया ॥ १३६७७ || 
माधवेन तु तद्वाक्यातसंहृते च निजे ज्वरे । 

भणनाम हरि हर्षाज्बर; शर्वपुर;सर; ॥ १३७८ ॥ 
कि ते प्रियं करोमीति वादिनं हृष्टमानसम्‌ । 
तमत्रवीन्मधुरिपु; मसादमधुराक्षरम्‌ ॥ १३७९ ॥ 

॥ भुजायुधमिदं युद्धमावयो; प्रणिपत्य माम्‌ । 
थ मन्मयाः सस्मरान्त सन्तु ते विज्वरा नराः ॥ १३८० | 
त्रिपाद्भूतिप्रहरणस्रिशिरा! साख॒लोचनः । 
ध्यातः प्रीतिसुखं दद्यास्वदाकार; शरीरिणाम्‌ ॥ १३८१ ॥ 
नाद्यन्ताः कवयः पूर्वे शास्तारोऽस्पमहत्तमाः | 
भन्तु ज्वरांश्वानिरुद्धप्रश्रुमबलकेशवा; ॥ १३८२ ॥ 
इत्युक्तः शौरिणा प्रीत्या तथेत्याह हार ज्वरः । 
अभ्यधान्मोलिरलाग्रे प्रणयावर्जिताञ्जलिः ॥ १३८३ ॥ 
अहं हरेण त्रिपुरान्तकेन विनिर्मितः कालियसूदनेन । 
जितस्त्वया दानवकाननागे प्रसह्य युद्धे तव कि करोमि ॥ १३८४॥ 
इत्युक्त्वापसते शर्वज्वरे पूर्वै रणाङ्गनात्‌ । 
ताक्ष्येमारुद्य युयुधे सात्मजः साम्रजो हरिः ॥ १३८५ ॥ | 
विदारिताः क्ृष्णशरैः स्वामिसन्मानयत्रिताः । 
मानिनो दैत्यसुभटा न तस्थुने ययुः क्षणम्‌ ॥ १३८६ ॥ 
ततो विघटितब्यूहा भनस्यन्दनकुञ्जराः । 
ययुस्त्यक्त्वा रणं दैत्या दामोदरविदारिताः ॥ १३८७ ॥ 
विद्रावितास्ते हरिणा हरिणा हरिणा इव । 
नदीवेगा इव गताः प्रतीपं न समाययुः ॥ १३८८ ॥ 
प्ाणैस्तृणाग्रलघुभिः कल्पापायस्थिरं यशः | 
विक्रीय कि गता यूयं मृत्यु: सवेत्र देहिनाम्‌ ॥- १३८९ ॥ 
मानपवैतवज्रेण कीर्तिवल्ली दवामिना । 
औचित्यचित्रधूमेन भयेनाभिहताः कथम्‌ ॥ १९९० ॥ 
इति बाणेन बहुझः कुम्भाण्डेन च मानिना । | 
| . निवायमाणा अपि ते जग्मुरेव दिशो दश ॥ १३९१ ॥ 
ततो रणाङ्गने रुद्रो भगवान्भगनेत्रहा । 
देवः पिनाकी सगुहः स्वयं योद्धमथाययौ ॥ १६९२ ॥ 


छ ___..... 

तपारनिकरस्मेरस्फारैगात्रांशुसंचये: । 
कुर्वन्निव जगन्नाथो भूरिभूतिविभूषितम्‌ ॥ १२९९ ॥ 
वलद्वलयकयूरकुण्डलव्याल्मण्डढ | 
त्रिपुरानरधूमालीभङ्गैरिव तरङ्गितः ॥ ११९४ ॥ 
सुजन्कण्ठम्रभाचक्रैदिग्वधूनीलकञ्चुकैः । 
प्रलयारम्भसचिवान्पुष्करावतेकानिव ॥ १९९५ ॥ 
गाढबन्धजटाजूटस्फुटच्चन्द्रकलाङ्करः । 
स्फूजेत्फेनामरनदीरचितोष्णीषविश्रमः ॥ १३९६ ॥ 
रथेन नन्दियुक्तेन सिहयुक्तेन भास्वता । 
कोपपावकपुञ्जेन मूर्तेनेवावृताम्बरः ॥ १९९७ ॥ ` 
तारकावजयोदारकुमारानुगतं हरम्‌ । 
हरिरालोक्य निष्कम्पः सज्जं चक्रे निज धनुः ॥ १३९८ ॥ 
क्रुद्धस्य खण्डपरशोः समराडम्बरे खयम्‌ । 
अभृदकाण्डप्रयारम्भशङ्का शरीरिणाम्‌ ॥ १३९.९ ॥ 
ततः कनकनाराचैभेगेः क्ृष्णमपूरयत्‌ । 
तृतीयनयनोद्धूतभूरिवहिशिखोपमै: ॥ १४००॥ 
उग्नेरुग्रभुजोत्स्टेवेंगस्पष्टी कृतैब॑तः । 
स तैसद्वलयव्याढैज्याक्रष्टित्रटितैरिव ॥ १४०१ ॥ 
शरघारासहस्रोग विस्फूजद्व्जितोर्जितम्‌ । 
सुमोच भद्र रुद्राय पजेन्याखं जनार्दन: ॥ १४०२ ॥ 
अखण त्रिपुरारातिव्यीससेन प्रमाथिना । 
आझ्नेयमस्नं विदधे वित्रासितजगत्रयम्‌ ॥ १४०३ ॥ 
वाहुज्वालावळयितः साग्रजो गरुडध्वजः | 
हंमपञ्जरबद्धस्य भेजे केसरिणः श्रियम्‌ ॥ १४०४ ॥ 
वारुणेन शमं नीते तसिननख्ने मुरारिणा । 
शाचरद्रङ्गिरसेुयुमेऽसस्रिरोचनः ॥ १४०५॥ 


- 0-0. Gurukul Kangri University Haridwar Collection. Digitized by 53 Foundation USA 


| > MS यु"? 
| अ 
हरिवंशः-बाणयुद्धम्‌ । भारतमज्ञरी । ८३१ 


। निवार्यास्राणि तान्याशु सौरवायव्यवासवेः । 
संदधे क्रोधविधुरखिपुरान्तकरं शरम्‌ ॥ १४०६ ॥ 
चिराच्चापप्रणयितां तसिन्नीतेडन्धकद्विषा । 
“ हरिविजुम्भमाणाखं ततं विजुस्भाकुलं व्यधात्‌ ॥ १४०७ ॥ 
| घोरघोषेण शार््गस्य पाञ्चजन्यस्य चासक्कत्‌ । 
जूम्मिते भैरवे भीमं भयं भूतानि लेभिरे ॥ १४०८ ॥ 
ततः कुम्भाण्डसूतेन रथेन प्रथुरंहसा । 
प्रत्युधयों रामक्कष्णपद्युम्रान्कुपितो गुहः ॥ १४०९ ॥ 
अनिलानलपर्जन्यैरसैरमिहतः स तै; । 
| दीप्ताखजालैविदधे जगतसंक्षोभविश्रमम्‌ ॥ १४१० ॥ 
षण्सुखोऽपि वभौ हेमपुद्धैसद्विविधेद्वेतः । 
जन्मक्षेत्रं शरवरं प्रीत्या पुनरिवाश्रितः ॥ १४११ ॥ 
| अस्रं ब्रह्मशिरो रोद्रमखजत्तारकान्तकः । 
ज्वालाभिज्वलिता यस्य शैलाः प्रापुः सुमेरुतास्‌ ॥ १४१२ ॥ 
तसिन्वश्वक्षयाक्षेपदीक्षाविक्षोभिताखिले । 
अख्नानले प्रविसृते हरिश्चक्रं समादधे ॥ १४१३ ॥ 
| ` तत्सवीस्नहरं घोरं मार्तण्डोच्चण्डमण्डलस्‌ । 
हरिदो्दण्डसंसक्तं जहारा्नानलप्रभास्‌ ॥ १४१४ ॥ 
चक्रांशुक्रकचोत्कृत्ते तस्मिननखप्रभावने । 
प्रजग्राह गुहः शक्ति क्रूरां कञ्चाद्रिदारिणीम्‌ ॥ १४१५ ॥ 
मृत्युदुन्तावलीताररलराजिविराजिताम्‌ | 
तारकारक्कणाकारशोणपट्टविभूषिताम्‌ ॥ १४१६ ॥ 
निक्षेप कार्तिकेयस्तां घण्टापटळराविणीम्‌ । | 
क्रोशन्तीं त्रिजगद्वासलालसां क्षुषितामिव ॥ १४१७॥ | | 
सा दीप्ताम्रमरभाताश्रश्रूकेशर्मश्रुभीषणे । 
चक्रे व्योम महाकाळवक्रे जिह्वाविज्ञस्भितम्‌ ॥ १४१८ ॥ 

काव्यमाला । 


खस्ति खस्त्यच्युतायेति दिवि देवैरुदीरितम्‌ । 

सा कृष्णाभिमुखी शक्तिर्वेगाद्विद्ुदिवाबमौ ॥ १४१९ ॥ 
सा कृष्णहुंकारहता तस्मान्निष्फरतां ययौ। 
आशेव बद्धा मुग्धेन लब्धे कुरिचेतसि ॥ १४९० || 
ततश्चक्रायुधश्चक्रे कलयन्वल्यं रुषः । 

गुहं वीक्ष्य कटाक्षेण तद्वधे विदधे मतिम्‌ ॥ १४२१ ॥ 
निरम्बरा मुक्तकेशी श्यामा लोहितलोचना । 

तस्यौ कुमाररक्षायै मूर्ता शक्तिरिवाग्रतः ॥ १४९२ ॥ 
अपगच्छापगच्छेति सासूयं कालियद्विषा । 
निवार्यमाणाप्यसक्त्ततो नापससार सा ॥ १४२३ ॥ 
अत्रान्तरे घनध्वानधीरगम्भीरनिःखनैः । 

तारतीररवैः सैन्धैर्वाणः खयमहश्यत ॥ १४२४ ॥ 

स कौमारमयूरस्य शुशुभे पृष्ठमास्थितः । 

अञ्जनाद्वितटं नीलमेघसंघ इवोच्छितः ॥ १४२५ ॥ 
सोऽवदस्क्ृष्णमभ्येत्य बहुबाहुबलोजितः | 
प्रत्यासन्नबिनाशोञ्च दीपवडठत वर्धसे ॥ १४२६ ॥ 
हतो मया विदेशेऽस्मिन्नविज्ञातः सुहुञ्ञनैः । 

ध्रुवं त्यक्ष्यसि कृच्छ्रेण जीवितं मृतबान्धवः ॥ १४२७ ॥ 
इति बाणेन गदिते गर्वादृरुडलान्छनः । 

कत्थनेनैव शूरोऽसि नूनमित्याह सस्मितः ॥ १४२८ ॥ 
ततः शितशरासारैः पूरितः स मुरारिणा । 
असजद्दो:सहसेण घोरायुधपरम्पराम्‌ ॥ १४२९; ॥ 
तत्कृशानुकणाकारपूरपूरितमस्वरम्‌ । 

विकीर्ण्णचूर्णाया लेभे मणिझुवः प्रभाम्‌ ॥ १४३० ॥ 
अखे हिरण्यकशिपोरथ वाणः समादधे । 

यद्वीत्येव दिशः कापि ययुः संतमसावृता: ॥ १४३१ ॥ 

हरिवंश:-बाणयुद्धम्‌ । भारतमञ्जरी । | ८३३ 
तदुद्भूताखनिचयेः पूरिते गगनाङ्गने । 
वायोरपि गतिनीभूत्का कथा व्योमचारिणाम्‌ ॥ १४३२ ॥ 
पजन्यास्रेण हरिणा तस्मिन्नख्े निवारिते । 
' बाणबाहुवनोत्सृष्टा शरवृष्टिः ससुद्ययो || १४३३ ॥ 
यभतुबेहिंगरुडो युद्धे चञ्जुनखायुधौ । 
मिश्रीभूताविव मुहुर्नीलशैल्सुराचली ॥ १४३४ ॥ 
ततस्ताक्ष्यंण पक्षाअक्षेपविक्षेपकारिणा । | 
आक्कृष्णामिहतो मूश्चि मयूरो5द्रिरिवापतत्‌ ॥ १४३५ ॥ 
दैत्येन्द्रे निहते नन्दी प्रेरितखिपुरारिणा । 
शेद्रं रथं समादाय सज्जो5भूत्समरे पुनः ॥ १४३६ ॥ 
चाणस्तूणे समारुह्य मानी मन्युविषाकुलः । 
चकार ब्रह्मशिरसा महाखेण जगत्क्षयम्‌ ॥ १४३७ ॥ 
| ततश्चक्रं सहसारं संहारं त्रिदशद्विषाम्‌ । 
| न उद्यम्य अस्तदैत्याखं हरिदैत्येन्द्रमाद्ववत्‌ ॥ १४३८ ॥ 
पुनः संन्यस्तवसना काली कुवल्येक्षणा । 
पुरो बभूव रक्षार्थे बाणस्य प्राणसंशये ॥ १४३९ ॥ 
दृष्टा तामवदत्कृष्णखाणं वः कथमङ्गना । 
बाण संशयकालेषु नेदं वीरत्रतोचितस्‌ ॥ १४४० ॥ 
: इत्युक्त्वा मीलिताक्षस्तां परिवज्याङ्गनां हरिः । 
उत्ससज प्रभाचक्रदुषपरक्षं चक्रमञ्जसा ॥ १४४१ ॥ 
तदलक्ष्यश्रमोद्भान्तं बाणबाहुवने मुहुः |. 
चक्रं पूणीनलापूरङररं क्रकचतां ययौ ॥ १४४२ ॥ 
क्षणेन मूलनिर्डनप्रभूतभुजपादपः । | 
| बभूब बाणः सावेगखवदुधिरनिझरः ॥ १४४३ ॥ 


१. त्वक्रतुवेहिंगरुडौ युद्धं चश्ननखायुधौ” इति पाठो भवेत्‌. २. दीनमनसि 


इत्यर्थः. 
१०५ 

कण्ठच्छेदोद्यतं दृष्टा बाणस्य मधुसूदनम्‌ । 
, अभ्येत्य भगवान्भर्गः सगुहः प्रणतोऽभ्यधात्‌ ॥ १४४४ ॥ 
कृष्ण जाने जगज्जन्मस्थितिसंहारक्रारणम्‌ । 

त्वां तथाप्येष नः कोऽपि दैत्यपक्षपरिग्रह: ॥ १४४५ ॥ 
मद्भक्त एव अक्तसे संरक्ष्यस्ते महाश्रयः। 

अहमेव भवान्ब्रहममू्िखैगुण्यसङ्गतः | १४४६ ॥ 
मदेकशरणस्तसमाद्रक्ष्यो बाणस्त्वयाधुना । 

उक्तो हरेणेति हरिस्तथेत्युक्तवानुरक्षितम्‌ ॥ १४४७ ॥ 
ततसखनिनेत्रमामश्र्य प्रयाते गरुडध्वजे । 

पश्चाळ्कत्तभुजं बाणं नन्दी चिन्ताकुलोऽभ्यधात्‌ ॥ १४४८ ॥ 
अहो बत न जानीमः कियती भवितव्यता । 

बाणर्यक्षे सपक्षेऽपि प्राप्ती जीवितसंशयम्‌ ॥ १४४९ ॥ - 
बाण च्छिन्नभुजोऽप्यत्र नृत्येनाराधय प्रभुम्‌ । 

भवं भवभयोच्छेदकोविदं वरदं सखे ॥ १४५० ॥ 
इत्युक्तो नन्दिना बाणश्चिरचारी पदक्रमैः | 

ननते भगवान्येन वरदोऽस्याभवद्भवः ॥ १४५ १ ॥ 
` अमरो निर्व्यथः श्रीमाज्ञातः पूज्यभुजद्वयः । 
बाणोऽभूदीश्वरवरान्महाकालो गणाग्रणीः ॥ १४५२ ॥ 
अन्तहिंतेडथ सगणे सहसा पार्वतीपतौ । 

बभूव शोणितपुरं शून्य दैत्यजनोज्जितम्‌ ॥ १४५३ ॥ 
६ ला | 

I रुडध्वजः | १४५४ ॥ 

ह 0. Ue । 

व न नं चारुहोचनः ॥ १४५५ ॥ 

ता मद त्वया देव हर था हला पनत; | 

प खया देव हव्या इति सस्मितः ॥ १४५६ ॥ 

ता हतुमुद्ययो यावचरन्तीजेलधेस्तटे । 
तावत्ता विविशुः सवी जवेन वरुणालयम्‌ ॥ १४५७ ॥ 
ततः सुपर्णपक्षोग्रवातसंक्षोभितेऽम्बुधौ । 
` घोरं रथसहसोघेरुद्ययो वारुणं बलम्‌ ॥ १४५८ ॥ 
| मुरारिशरसंभारदारिते च बलार्णवे | 
| उदतिष्ठन्मणिच्छत्रः कुपितो वरुणः खयम्‌ ॥ १४५९ ॥ 
दिव्याखवर्षी समरे वैष्णवाख्नेण शौरिणा । 
निर्दह्ममानो वरुणः प्राज्ञलिस्तमभाषत ॥ १४६० ॥ 
मूर्तिराद्या तवैवाहं जगत्सर्गे जगतपते । 
्षन्तुमहसि मे देव जहि कोपं तमोमयम्‌ ॥ १४६१ ॥ 
न्यासीकृतं गोधनं च बाणेन परिरक्ष मे । 
इत्युक्तस्तेन भगवान्प्रीतः प्रायाद्विहायसा ॥ १४६९ ॥ 
स्तूयमानः सुरगणैद्रीरकोपान्तमेत्य सः | 
निक्षिप्य निजवक्रे च पाञ्चजन्यमपूरयत्‌ ॥ १४६३ ॥ 
तस्य गम्भीरधोषेण सुख्िग्धधननादिना | . 
हषॉर्सवोऽभवरकोऽपि त्रृष्णिवीरशिखण्डिनाम्‌ ॥ १४६४ ॥ 
| प्रविश्य द्वारकां देवः पूजितः सर्षयादवैः । 
| ' पश्चादवाप्तसत्कृत्यं विसज्येन्द्र सहानुगम्‌ ॥ १४९५ ॥. 
गरुडं च प्रियतमाप्रणयम्रेमलाङसः । 


विजहार सुरारातिनिःशेषक्षयनिब्रेतिः ॥ १४६६ ॥ 
बाणयुद्धम्‌ ॥ ४३ ॥ 


चैशम्पायन इत्यूचे राजानं जनमेजयम्‌ । 
इति तस्य वचः श्रुत्वा पुनः पप्रच्छ शौनकः ॥ १४६७॥ 
पूर्वे वंशा: श्रुताः सर्वे जनमेजय भूपतेः । 

_ संतानवंशमिच्छामि श्रोतुं सूत त्वयोदितम्‌ ॥ १४६८ ॥ 
इति एष्टो5वीत्सूतो जनमेजयसंभवौ । 
चन्द्रापीडो महीपालः सूर्यापीडश्च मुक्तिभाक्‌ ॥ १४६९ ॥ 

काव्यमाला | 


चन्द्रापीडसुतः सत्यकर्णो आतृशताग्रजः । 


-तत्युत्रः श्रेतकर्णाख्यों महाप्रस्थानमाविशत्‌ ॥ १४७० || 


तं जाया मालिनी नाम सगभानुययो सती । 
प्रतिजातस्तया त्यक्तः कुमारो गिरिकन्दरे ॥ १४७१ ॥ 
रुरोद तस्य कारुण्यात्मादुरासन्पयोसुचः । 

गृहीतो मुनिपुत्राभ्यां ध्ृष्टपाश्चद्वयो गिरौ ॥ १४७२ ॥ 
अजपाश्व इति ख्यातः सोऽभवद्यञ्बनां वरः । 


` ततुत्रपोत्रैविपुेः पूरुवंशो विवर्धितः ॥ १४७३ ॥ 


ययातितप्रोक्तमप्यकेग्रहहीना मही भवेत्‌ । 

पूर्वंशविहीना लु न कदाचिद्भविष्यति ॥ १४७४ ॥ 
जनमेजयवंशः ॥ ४४ ॥ 

मारते पूर्वपूजासु जनमेजयभूभुजा । 

श्रुत्वा दानविधि ष्टो व्यासशिष्यो5ब्रवीत्युनः ॥ १४७५ ॥ 

आदिपवंणि विप्रेम्यः प्रदद्यान्मधुपायसम्‌ । 

अपूपमोदकैः कुर्यात्सभापवेणि तर्पणम्‌ ॥ १४७६ ॥ 

आरण्यके मूछफलैबैराटे वखमर्पयेत्‌ । 

विचित्रमोज्यपानान्नं दद्यादुचोगभीष्मयोः ॥ १४ हे ॥ 

द्रोणप्वेण्यायुधानि शुद्धान्नं कर्णीपर्वणि । 

शल्यपषेण्यपूपादिसमोदकगुडोदनम्‌ ॥ १४७८ ॥ 

मिश्रं गदायुद्ध सरीपर्वणि विभूषणम्‌ । 

इतोदनमयैषूी)के हविष्यं शान्तिपवेणि || १४७९ ॥ 

अश्वमेथे यथाकामं हविष्यं तद्रदाश्रमे । 

मौसले गन्थमाल्यादि प्रस्थानाख्ये 

खगपर्वेणि भक्ष्यादि हरिवंश तुप 

भारतान्ते सरखत्या: पूजामादाय 


उपानहौ ॥ १४८०॥ 
[यसम्‌ । 
पुस्तके ॥ १४८१ |) 

हरिवंश:-भविष्यत्‌ । भारतमञ्जरी । ८३७ 


हिरण्यदोऽचितहरिः सवेयज्ञफलोचितः । 
पर्वपूजां निशम्येति पुनः पप्रच्छ शौनकः || १४८२ ॥ 
पर्वपूजा ॥ ४५ ॥ 


` सर्पसत्रे निवृत्ते तु रक्षिते तक्षके तथा । 


ततः किमकरोत्सूत स राजा जनमेजय: ॥ १४८३ ॥ 
सूतोऽवदत्ततो राजा विद्वन्मत्रिपुरो हितैः । 
चिन्तयित्वाश्वमेधाय पूर्ण संभारमादधे ॥ १४८४॥ 
अथाजगाम भगवान्दिव्यज्ञानमयो मुनिः | 
वेदविद्यानिधिः श्रीमान्व्यासः- सत्यत्पोनिधिः ॥ १४८५ ॥ 
तं महाहीसनासीनं पूजयित्वा नतो नृपः । 

पमच्छ भारतसुधाचर्वणानन्दनिर्मरः ॥ १४८६ ॥ 
भंगवत्राजसूयेन कृतः क्षत्रक्षयो महान्‌ । 

स कथं पाण्डुपुत्राणां भवता न निवारितः ॥ १४८७ ॥ 
पृष्टो नृपेणेत्यवदन्मुनिर्दन्तांशुभिदिशन्‌ । 

मुखे सरखतीवासकमले केसरावलीम्‌ ॥ १४८८ ॥ 
अवश्यभाविनि कथं तसिन्क्षत्रक्षये वयम्‌ । 

प्रभवामो हितं कश्च मन्यते विधिचोदितः ॥ १४८९ ॥ 
ड्यं भवासक्तजन्तुयातायातानिलाहतिः । 

सर्वात्मना बलवती जुम्मते भवितव्यता ॥ १४९० ॥ 
शुभाशुभफकैः प्राप्तिः सहजाप्यग्रवर्तिनी । 

अलतेव ललाटस्था खदशा केन दृश्यते ॥ १४९१ ॥ . 
तेषां कालपरीतानां धीरभूदुढनिश्चया । 

सवैकषो हि भगवान्कालः कवलिताखिलः ॥ १४९९ ॥ 


'देहिमिर्देवनिर्दिष्ट वचसा यदि लङ्घयते । 
_ तत्सत्रमप्यश्वमेथं मा कथा विन्नदों हि सः ॥ १४९१ ॥ 


शरुत्वा शतत्रतुर्द्वैषात्तव कलुशतत्रयम्‌ | 
पल्ली प्रविश्य यज्ञाश्वं रागान्धो धषयिष्यति ॥ १४९.४ ॥ 

८३८ काव्यमाला । 


ततः प्रभृति छोके5सिन्प्रवृद्धे कलिकल्मधे । 
महायज्ञकथामात्रमपि दूरे भविष्यति ॥ १४९९ ॥ 
सेनानीः काशयपिः कश्चिदौद्भिदः कलिगोचरे। 
अश्वमेधं कृती विप्रः पुनः प्रत्याहरिष्यति ॥ १४९६ ॥ 
इति श्रुखा विषण्णेन मुनिः एष्टो महीभुजा । 

उवाच ज्ञाननयनः पर्यन्तयुगलक्षणम्‌ ॥ १४९७ ॥ 
वणीश्रमाचारचर्चा विपरीता यथेप्सिता । 

भविष्यति यदा लोके तद्युगान्तस्य यौवनम्‌ ॥ १४९.८ ॥ 
शिथिलक्षणसौहादीः सत्यशीलविवजिताः । 

केशवेशा भविष्यन्ति निरुष्णीषाम्बरा नराः ॥ १४९९ ॥ 
दस्यवो राजचरिता राजानो दस्युचेष्टिताः । 

करिष्यन्ति कलेः सर्वे साहाय्यं धमेसंक्षये || १५०० ॥ 
पक्घान्नविक्रयो लोके वेदविक्रयिणो द्विजाः । 

भविष्यन्ति युगे क्षीणे गृहिण्यो भगविक्रयाः ॥ १५०१ ॥ 
उपदेशकृतः शूद्वा ब्रह्मदीक्षाविधायिनः । 

भोःशब्देन भविष्यन्तिः विप्रा अवमताः पुनः ॥ १५०२ ॥ 
मुण्डाः कषायवसना नानात्रतविकारिणः । 
प्रतिग्रहान्म्रहीष्यन्ति शूद्रा विद्रावितद्विजाः ॥ १९०३ ॥ 
रूपलावण्यमाधुर्ये परिक्षीणे सुभूषणे । 

केशाळंकरणा नार्यो भविष्यन्ति गतत्रपाः ॥ १५०४ ॥ 
खाखपण्डिताः सर्वे निविवेका मुमुक्षवः । 

भविष्यान्ति कुलं जाता निष्प्रयलफलेप्सवः ॥ १५०६ ॥ 
वञ्चना वञ्चनाज्ञानां तस्कराणां च तस्कराः । 
किमन्यत्मभविष्यन्ति राजानो दारहारिणः ॥ १६०६ ॥ 
बहुस्नीकोऽल्पपुरुषो हिमवत्पाश्वेसंश्रय: । 
लोकस्कन्धापितापत्यो हाहाभूतश्चरिष्यति ॥ १५०७ ॥ 

हरिवंशः-जनमेजययज्ञसमाप्तिः । भारतमञ्जरी । ८३९ 


दम्भ; शोचं बक्रमायाक्ृतित्वं हिंसाशोर्य वृत्तिरन्योपघातः । 
तर्क; शास्रं नास्तिकत्वं च बोधः शोचाचारत्याग एवाशु मुक्तिः॥१५०८॥ 

इत्येवं कलिना लोके किल्बिषेराकुलीकृते । 

` पुनः काळविपाकेन कृतधमः प्रवतते ॥ १५०९ ॥ 

भविष्यत्‌ ॥ ४६ ॥ 

ततस्तिरोहिते क्षिप्रं सुनौ ज्ञानदिवाकरे । 

अश्वमेधो नरपतेः ऋतुः श्रीमानवतेत ॥ १५१० ॥ 
तस्मिन्यज्ञे प्रविइयाश्वं राजपत्नीं वपुष्टमाम्‌ । 

अकामां कामवशतः शतक्रतुरधर्षयत्‌ ॥ १९१ १ ॥ 
तदध्वर्युगिरा प्राप्तो राजा कोपविषोल्बणः । 

शशाप शक्रं यज्ञांशनिषेधेनाजितेर्द्रियम्‌ ॥ १५१२ ॥ 
निरस्य सवोन्सासूयं ब्राह्मणा द्विषयान्निजात्‌ । 
प्रविश्याकम्पिततनुः पल्ीशालामभाषत ॥ १५१३ ॥ 
इयं निष्कास्यतां पङ्ककुल्या कुटिळचारिणी । 
किल्बिषालोलकल्लोलाकुलकूलावपातिनी ॥ १९१४ ॥ 
गृहे. दूषितचारित्रा नेयं मे स्थातुमर्हति । 
यशःपूर्णशाङ्कस्य मेधमालायितं यया ॥ १९१९ ॥ 
खाद नाश्नन्ति संतप्ता न च रात्रिषु शेरत । 

शल्यं ममान्तरे येषां गृहे भार्या हि दूषिता ॥ १११६ ॥ 
इति वादिनि भूपाले गन्धर्वाधिपतिः स्वयम्‌ । 
बिश्वावसुस्तमभ्येत्य सौहादीदिदमत्रवीत्‌ ॥ १९१७ ॥ 
राजन्रम्भा तव वधूरियं देवविलासिनी । 

वपुष्टमा सुरेन्द्रेण यज्ञेऽसिन्धर्षिता सती ॥ १५१८॥ 
त्व्भावभया द्विप्रभया द्वेषान्मनोभवात्‌ । 

द्वैवदिष्टश्च शक्रेण विन्नस्ते विहितः क्तौ ॥ १९१९ ॥ 

_बिप्रेम्यो मा क्रधः पलीं मा त्याक्षीः शुद्धमानसास्‌ । 
गुद्यस्पर्शो ह्यकामाया इञ्याङ्गस्परीसंनिभः ॥ १५२० ॥ 


CC-0. Gurukul Kangri University Haridwar Collection. Digitized by 53 Foundation USA 


He 


2 । काव्यमाला । 


जनजन्म महीरन्धे पुरंधीणां स्वभावत: । 

अशुद्ध शुद्धिमाधत्ते ब्राह्मणान्मा सुधा वधीः ॥ १९२१ ॥ 

इति गन्धवैराजेन बोधितो जनमेजयः । 

प्रशान्तकोपः संचिन्त्य तथेति प्रत्यपद्यत ॥ १५२२ || 
जनमंजययज्ञसमाप्तः ॥ ४:७ ॥ 

निशम्य विष्णुचरितं वैशम्पायनकी तितम्‌ । 

पुनः प्रपच्छ वाराहं प्रादुर्भाव महीपतिः ॥ १९२३ ॥ 

स पृष्टस्तेन विनयाञ्रणिपत्य हरिं मुनिः । 

विष्णोरानाययद्विव्यं प्रभावं कल्मषापहम्‌ ॥ १५२४ ॥ 

पूर्ण युगसहस्रान्ते निवृत्ते ब्रह्मवासरे । 

हिरण्यरेताख्निशिराः खयं देवो वृषाकपिः ॥ १९२५ ॥ 

शिखाभिर्लोकमखिलं दग्ध्वा सगिरिसागरम्‌ । 

एको नारायणः शेते गर्भकृतजगत्रयः ॥ १९२६ ॥ 

स गर्भाकृतविश्चः प्राझ्मुमोचाण्डं हिरण्मयम्‌ । 

ऊध्वोधस्तेन तद्भिन्नं विवृतं दिक्षु चाष्टधा ॥ १५२७ ॥ 

बभूव त्रिजगत्क्षेत्रं भूतलान्तं खशेखरम्‌ । 

गर्भ हिरण्यगर्भस्य यमाहुद्रेह्मवादिनः ॥ १५२८ ॥ 

ख़च्छं यत्सलिलं तत्र सुमेरुः काञ्चनाचलः | 

ममज मेदिनी तसिन्गिरीन्द्रशतपीडिता ॥ १५२९ ॥ 

अशक्ता धतुमखिलं प्राणितं विष्णुतेजसा । 

वैकुण्ठं शरणं प्रायान्ममा गौरिव मेदिनी || १६३० ॥ 

ततो विश्वंभरोद्धारधीरं वपुरकल्पयत्‌ । 

वाराह दुष्टसंहारि हरिगिरिमवोच्छितम्‌ ॥ १९३१ ॥ 

मिन्नाज्जनचयच्छाय शुभदष्ट्ांशुसंचयम्‌ । 

नीळजीमूतसंघातादिव निर्यन्निशाकरम्‌ || १५३२ ॥ 

बभ्रुभ्रूदमश्नकेशेन बक्रेणारञ्जिताम्बरम्‌ । 


नीलाट्रिशिखरेणेव हेमराजिरजोजुषा ॥ १५३३ ॥ 

क वक... . ` 
हरिवंश्षः-वराहप्रादुर्भावः। भारतमञ्जरी । ८४१ 


सं पातालतले ताळतमालमलिनोदरस्‌ । 
विवेश दंष्टाखण्डेन्दुखण्डितध्वान्तमण्डल: ॥ १५३४ ॥ 
मत्रात्मा वेद यज्ञाङ्ग: स वराहो महाकृतिः । 
दृष्राग्रेणोजहार क्ष्मां शेवाललतिकामिव ॥ १५३५॥ 
सा तस्य दंष्टापयन्ते सक्ता कुवलयेक्षणा । 
बभौ लाञ्छनलेखेब ऱ्यामशीतांशुमण्डळे ॥ १५३६ ॥ 
जगन्निवासो वसुधामुद्धृत्य जगत; स्थितिम्‌ । 
विदधे दिग्विभागेन भूधरांश्च न्यवेशयेत्‌ ॥ १५३७ ॥ 
शङ्कचक्रगदाकारान्पर्वतान्विनिवेश्य सः । 
| असरजत्पुरुषं वक्राद्वेवमाद्य प्रजापतिम्‌ ॥ १५३८ ॥ 
कि करोमीति पुरतस्तस्मिन्वदति सादरम्‌ । 
विभजात्मानमित्युक्त्वा विश्वयोनिस्तिरोदधे ॥ १५२९ ॥ 
ततश्चिन्तयतस्तस्य चिदाकाशसमुद्भवः । 
ओमित्युदचरन्नादः संपूरितजगत्रयः ॥ १९४० ॥ 
ततोऽभवद्वषट्टारो महाव्याहृतयस्तथा । 
चेदमाता च सावित्री वेदैः सह सनातनेः ॥ १९४१ ॥ 
.. बिशुद्धमानसावासराजहंसाः प्रजापतेः । 
| अजायन्त जगद्वन्याः सप्त पूर्वे महर्षयः ॥ १९४२ ॥ 
| दक्षस्तु दक्षिणाङ्कष्ठादुदभूद्यः प्रजापतिः । 
तत्सुताः कन्यकाः मरपुर्षमेन्दुमनुकश्यपाः ॥ १९४३ ॥ 
तासामयं बिश्वसगैः संतानः स सुरासुरः । 
असूत देवानदितिर्दितिदेत्यांश्व कश्यपात्‌ ॥ १९४४ ॥ 
हिरण्याक्षं समाश्रित्य कदाचिदितिजेश्वरम्‌ । 
सपक्षाः पर्वताश्चक्रुगत्या भुवनविहवस्‌ ॥ १५४५ ॥ 
'पक्षच्छेदोचते तेषां शक्रे तत्पक्षपातिना । 
हिरण्याक्षेण देवानां दारुणः संगरोऽभवत्‌ ॥ १९४६ ॥ 
१०६ 

४४२ काव्यमाला । 


तसिन्महास्रविक्षेपमूतक्षोमविभीषणे । 
हिरण्याक्षो5जयंद्देवान्थुवनाकम्पने रणे ॥ १५४७ ॥ 
सुरेषु ध्वस्तधैर्येषु वराहो गिरिविग्रहः । 
भगवान्खयमभ्येत्य तस्थौ दैत्यवधोत्सुकः । 
दध्मौ दंष्टाकरालेन शङ्कं वक्रेण चक्रभृत्‌ ॥ १९४८ ॥ 
नादेन तस्स ब्रह्माण्डमण्डलावर्तैकारिणा । 
ओङ्कारायितमुददपदैत्यक्षयमहाध्वरे ॥ १९४९ ॥ 
ततोऽभ्येत्य हिरण्याक्षः-क्षयदूतिकया द्विषास्‌ । 
शक्तया वक्षसि देवेशं जघान घननिःस्वनः || १५५० ॥ 
लीलया वीक्ष्य भगवान्दैत्यमद्भुत विक्रमम्‌ । 
अस्ुजट्वरिसंहारं सहस्तारं सुदशेनम्‌ ॥ १५५१ ॥ 
कृतोत्तमाङ्गश्रङ्गेऽथ तेन देत्यमहीभृति । 

. पतिते भुवि विध्वस्ताः प्रययुदीनवा दिशः ॥ १५५९ ॥ 
हिरण्याक्षे हते वीरे शेखरे त्रिदशद्विषाम्‌ । 
धृता महावराहेण स्वपदं भेजिरे सुराः | १५५३ ॥ 

दंटनिमिन्नमिनञा्जनगिरिगहनस्फारदैत्यान्धकार- 

अन्द्राकदारतारापथरुचिरतरप्रस्फुरच्छह्डचक्: | 

पायान्नः शेषशीरपाक्रमणसमुदितेव्यीप्तकाय: फणाप्रैः 
कुभ्यसकषीरान्धिफेनैरिव मणिशबढैमैन्दराभो वराहः ॥१५५४॥ 


` वराहप्रादुभीवः ॥ ४८॥ | 
पुरा इतयुगे श्रीमान्काइयपो दितिनन्दनः । 


चक्रे हिरण्यकशिपुः साग्रं वर्षायुतं तपः ॥ १५५५ ॥ 
अवध्यः सुरगन्धवेकिन्नरोरगरक्षसाम्‌ । 

आइुधानां च सर्वेषां सोऽभवङ्मझणो वरात्‌ ॥ १५५६ ॥ 
सम प्राप्तपदो दर्पादाक्रान्तभुवनत्रयः | 


वीर; सुराङ्गनाः सर्वाश्चक्रे प्रोषितमतका: | १५५७ ॥ 
शक लू 2 ०) ..- - 

हरिवंशः-नरसिहम्ादुभवः । भारतमञ्जरी । दभर 


ततः संत्रसविध्वसास्तत्रतापाभिनिष्प्रभा; । 
ब्रह्मवाक्याद्ययुर्देवाः शरणं देवमच्युतम्‌ ॥ १५५८ ॥ 
स दत्त्वा वरदस्तेषामभयं भूतभावनः । 
` ओङ्कारानुगतं चक्रे नारसिहं महद्वपुः ॥ १५९९ ॥ 
सोऽभूज्वलितहेमाद्रिप्रभासंभारघस्मरः । 
सावेगचरणाक्रान्तिखर्वीकृतमहीधरः ॥ १५६० ॥ 
बिद्रुमाआङ्कुराकरैश्चञ्चद्रोमाञ्चकञ्चुकेः । 
क्ररकोधानलोङ्रतैविस्फुलिङ्गैरिवादृतः ॥ १९६१ ॥ 
प्रतापमन्दिरागारकनकस्तम्भसँनि भैः । 
शङ्कचक्रगदापझलान्छनैभूषितो भुज: ॥ १९६९ ॥ 
कृतान्तद्विरदोदी णकर्ण चामरविश्रमैः । 

नखरांशुचयेः कुवेन्साइ्रहासमिवाम्बरम्‌ ॥ १६ ६३ ॥ 
मेरुकूटोन्नतस्कन्धशिखरासक्तकेसंरैः । ` 

घोरः कराळकालाझिजीवनव्यजनेरिव ॥ १५६४ ॥ 
जम्भाविस्पष्टदंष्टांशुपटलेरादिशन्मुहुः । 
चण्डांशुपुण्डरीकस्य बिसिनीकाण्डमण्डलम्‌ ॥ १९६१ ॥ 
इप्तदैत्यशतोत्पातशंसिनीं रुधिरारुणाम्‌ । 

अकालसंध्यां कुवीणः पिङ्गोग्रनयनातंपैः ॥ १९६६ ॥ 
बश्रु्रूसङ्गार्वकट लळाटतटमुननतम्‌ । 

अदञ्रमिव संध्याअं स्फुरतारतडिद्गणम्‌ ॥ १९६७ ॥ 
स गत्वा दैत्यनिलयं प्रसयानलसंनिभः । 
ददरशार्कसहस्नामां हिरण्यकशिपोः सभाम्‌ ॥ १५६८ ॥ 
स्थितां जगत्रयीमूधि हेममालामिवोज्ञ्वलाम्‌ । 
_दिव्यरलफलोदारसवेछुकुसुमड्गमास्‌ ॥ १९६९ ॥ 
मणिकुट्टिमसंक्रान्तकान्तकान्तासुखाम्बुजाम्‌ | 

तस्यां दैत्यपतिः श्रीमान्विरराजोजितद्युतिः ॥ १५७० ॥ 

८४४ काव्यमाला । 


एथुरल्रासनोत्सङ्गे सहसांशुरिवोदये । 

झुझुभे हेमपद्मखग्विपुले तस्य वक्षसि ॥ १९७१ ॥ 

कल्पान्तसूयेमाठेव तटे कनकभूभृतः । 

निषिद्धा लोकपालानां खितिरत्रेति शासनम्‌ ॥ १९७२ ॥ 

क्षणं दिक्षु लिलेखेव रलकुण्डलरश्मिमिः । 

` विटङ्करहमुकुटोदयोतैरिन्द्रायुघममै; ॥ १५७३ || 

मुहु्व्योममयूरस्य रत्नाभारमिवाकरोत्‌ । 

सेवितः सिद्धगन्धर्वकिन्नराप्सरसां गणैः | १५७४ ॥ 

विश्वेश्वयोव्धिफेनौघं बभारोष्णीषमुञ्बलम्‌ । 

तसििन्स्वगीङ्गनापाणिमन्दान्दोलितचामंरेः । 

राजलक्ष्मी जहासेव तरङ्गितसितांशुके ॥ १५७५ || 

अथाइृश्यत दिग्दाहोद्वारदारुणमम्बरम्‌ । 

केनापि" "-** °“ क्षरक्षतजनिभेरम्‌ ॥ १५७६ || 

प्रादुरासीत्ततः सिंहः श्रीमान्पुरुषविग्रहः । 

देवो देवारिदळन: कृशानुशतपिङ्गः ॥ १५७७ ॥ | 

तं वीक्ष्य हृदयोत्कम्पनवदीक्षाविधायिनम्‌ । 

मिथोमुखानि दितिजा विस्मयाती व्यलोकयन्‌ ॥ १५७८ || 

कोऽयमित्याङुळे क्षिमं दैत्याखानसभाङ्गणे । 
॥ धीमानुवाच महादो हिरण्यकशिपोः सुतः ॥ १६७९ || 
कक सवदेवमयः कोऽपि देवोऽयं महसां निधिः ।, 
| येन नः खगितानीव चेतांसि च वचांसि च ॥ १५८० ॥ 
स एवायं हिरण्याक्षो येन नीतः प्रमाथिना । 
कालकापालिको तालस्कन्धवल्कलकेतुतास्‌ ॥ १५८१ ॥ 
इति ब्रुवाणे महादे ग्रुकुटीकुटिलानन: | 
हिरण्यकशिपुदैत्यान्गृह्यतामित्यभाषत ॥ १५८२ ॥ , 
विमचितिप्रभृतयस्ततस्ते दानवर्षभा: । 
प्रदीप्षकङ्कटा घोरासत सर्वे पर्यवारयन्‌ ॥ १५८३ ॥ 

हरिवंशः-नरसिंहप्रादुर्भावः । भारतमञ्जरी । ८४५ 


शख्रर्वाष्टि तदुतसृष्टां ज्वालाजालजटाकुलाम्‌ | 
जग्राह निश्चलो देवः शोणपुष्पामिव जम्‌ || १५८४ ॥ 
स खद्योतैरिव व्याप्तः शरैः शिखरिदारुणैः । 
` हड्यात्रेणेव तांश्चक्रे वात क्षिपतठृणोपमान्‌ ॥ १९८५ ॥ 
नद॒त्यल्यजीमूतनि:खनस्तान्विधूय सः । 
सभां बभञ्ज संजातजनक्षोभविराविणीस्‌ ॥ १६८६ || 
दैत्यचक्रेऽथ विध्वस्ते सहसा तस्य तेजसा। 
| दष्टोष्ठः खयमुत्तथौ हिरण्यकशिपुः कुधा ॥ १५८७ ॥ 
| स क्षिपन्नखसंघात दण्डं चिक्षेप भीषणम्‌ । 
| कालचक्र त्रिशूलं च कङ्कालं मुसलं तथा ॥ १५८८ ॥ 
ब्रह्माख्रमशर्नि त्वाष्ट्रं शक्ति पाशुपतं हलम्‌ । 
काळमुद्गरमत्युग्रं कृतान्ताख्रं सविग्रहम्‌ ॥ १५८९ ॥ 
इत्येतैश्छाय्यमानोऽपि न चकम्पे नृकेसरी । 
नानाप्राणिमुखेटेल्येघोरमायामयेवेत: ॥ १९९० ॥ 
| ततो हिरण्यकशिपुः कोधान्धः परथुविग्रहः । 
| चकार जगतां क्षोभं येन लोकाश्चकम्पिरे ॥ १९९१ ॥ 
| . सपत्तनपुरीद्वीपपुरीनगरशासना । 
| ' मही चचाल तटिनी मालिनी शैलशालिनी ॥ १५९२ ॥ 
| अथाक्रष्य बळादैसं कृत्वोत्सज्ञे रणोत्कटम्‌ । 
वक्षस्यदारयद्देवो वज्रोग्रनखरेः खरेः॥ १९९३ ॥ 
दैत्यहत्कमलोदीर्णा निर्ययुः शोणितच्छटाः । 
नखक्रकचनिष्पेषजातवह्णिशिखा इव ॥ १९९४ ॥ 
हते दैत्येश्वर वीरे प्रवरे दर्पशालिनाम्‌ । 
देवा नहरिनिर्दिष्टां निजां लक्ष्मीं प्रपेदिरे || १९९९ ॥ 
` स्तुतश्चतुर्मुखमुखेध्येयो मोक्षपथार्थनास्‌ । 
ततः क्षीरोदथेः कूलमुत्तरं प्रययो हारः ॥ १९९६ ॥ 

रक्तच्छटाछुरितदारुणदैत्यवक्षः कु 
सध्याम्ररन्त्रावेस्रता नखशुक्तयस्ताः । 
देवस्य सिंहवपुषः सुरवेरिनारी- 
वक्राज्ञपु्जशिशिरांशुकूला जयन्ति ॥ १९९७ ॥ 
नरसिंहम्रादुभीवः ॥ ४९ ॥ 

हिरण्यकशिपोः सूनुः प्रहादो दैत्यशेखरः । 
प्रल्हादस्य सुतो वीरः सुरवैरी विरोचनः ॥ १९९८ ॥ 
विरोचनस्य तनयस्नैलोक्यविजयी वडिः(लिः) । 
धृतः शक्रपदे चक्रवर्ती देत्यगणेः खयम्‌ ॥ १५९९ ॥ 
प्रययो त्रिदश्याज्ञेतुं त्रिजगव्यापिमिवठे: । 
मत्तद्विपघटाघण्टाटाङ्कारैधद्वितास्वरः || १६०० ॥ 
रथैनगरनिस्फारैरगिरिराजनिभैर्गजैः । 
वातवेगैश्च तुरगैस्तेन खं समपूर्यत ॥ १६०१ ॥ 
स्वर्भानुविन्दनमुचिप्रह्मादबलशम्बंरेः । 
जम्भकुम्मोदरोग्राक्षतारकाक्षविरोचनैः | १६०२ ॥ 
विप्रचित्तिहयग्रीवमयमुख्यैः सुरारिभिः । 
प्रदीक्तध्वजसंनाहैः कोटीनां कोटिमिबृतः ॥ १६०३ ॥ 
चकार धवलोष्णीषच्छत्रचामरमण्डछः । 
स्फारफेनावलीस्फोतदुर्धोदधिनिमं नभः ॥ १६०४ ॥ 
शक्रोऽपि सह लोकेशैध्ृतखिदशकोटिभिः । 
चके कुटलदसाजुमण्डलीकपिशा दिशः ॥ १६०५ ॥ 
अताड्यत ततश्चण्डस्रिदशासुरसैन्ययोः । 
मळ्यास्बुधरध्वानधीरः समरदुन्दुभिः || १६०६.॥ 
अथ राञ्ना्रसंघट्टञ्बालाजटिलविग्रहाः । 
कोपानले खड्झयूपे रुथिराज्ये धनुःस्रवे। | 

` तासन्रणमहायज्ञे विवभौ दीक्षितो बलिः || १६०७ ॥ 


y विका: «८ 
| 


हरिवंशः-वामनप्रादुर्भावः । भारतमञ्जरी | ८४७ 


| इतः शक्राकैदहनैबाणासुरमुखैरितः । 
| शरान्धकारे विहिते घोरोऽमूत्सैन्ययोः क्षयः || १६०८ ॥ 
| ततो देत्याम्ननिखिंशदारिताख्रिदशा दिशः । 
* घ्स्ता ययुर्देहमात्रपरित्राणत्रपाकुलाः ॥ १६०९ ॥ 
भम्नचक्रे गते शक्रे दहने गहनैषणि । 
विरते मारते युद्धादुहीतप्रशमे यमे ॥ १६१० ॥ 
तरैलोक्याधिपतिर्वीरः शशास त्रिदशान्बलिः । 
निःशेषभुवनाधीशमस्तकन्यस्तशासनः ॥ १६११ ॥ 
सुराज्ये कथाशेषे प्राज्ये राज्ये सुरद्विषाम्‌ । 
सुराश्चतुमुखगिरा त्राणं नारायणं ययुः॥ १६१२ ॥ 
अव्यक्तरूपो भगवान्मीर्वाणेराथितो विभुः । 
विवेश योगाददितेर्गभै वा्षेसहस्षिकम्‌ ॥ १६१३ ॥ 
स काइ्यपस्तंतो विष्णुः श्यामो वामनविग्रहः । 
अजायत जगज्ज्येष्ठो वालः श्रेष्ठो दिवोकसाम्‌ ॥ १६१४ ॥ 
अत्रान्तरे बडि(लि)धीमानश्चमेधाय दीक्षितः । 
बभूव सर्वकामानां दाता कल्पढ्ठुमोऽभिषु ॥ १६१९ ॥ 
तस्य यज्ञभुवं देवो ब्रृहस्पतिसखः खयम्‌ । 
गत्वा विवेश त्रिरिखः किरीटी छत्रदण्डवत्‌ ॥ १६१६ ॥ 
श्याम प्मपलाशाक्ष चलत्कुटिलकुन्तलम्‌ | 
तं लावण्यमयं वीक्ष्य ययौ निश्चलतां बडिः(लिः) ॥१६ १७॥ 
दैत्येन्द्रं स समभ्येत्य महात्मा वामनाङ्रातेः | 
उवाच मधुरोदारगिरा वर्षन्निवामृतम्‌ ॥ १६१८ ॥ 
महेन्द्रस्य कुबेरस्य चन्द्रस्य वरुणस्य च | 
ह्णश्चाभवदज्ञस्त्वत््रतुश्चः विराजत ॥ १६ १९ ॥ 
यज्ञानामश्वमेथोऽयं वरस्त्वमिव देहिनाम्‌ । 
श्रुत्वेति वामनवचः पूतात्मा बडि(लि)रम्यधात्‌ ॥ १६९० ॥ 


CC-0. Gurukul Kangri University Haridwar Collection. Digitized by 53 Foundation USA 


5 >> 


RBG काव्यमारा | 


इदं ते दर्शनं साधो प्रीणाति मम मानसम्‌ । 
श्रोत्रशुक्तिसुधाधारा वाणी ते कस्य न प्रिया ॥ १६२१॥ 
ददानि कि तेऽभिमतं त्वाहशां हि महात्मनाम्‌ । ` 
शरीरमपि नादेयं कि पुनर्वाह्यतश्चिरस्‌॥ १६२२ ॥ 
इत्युक्तं बडि(ठि)ना प्रीत्या प्रत्यभाषत वामनः । 
दन्तत्तिषा मुहुः कुवैनक्षीरक्षालितमम्वरम्‌ ॥ १६२३ ॥ 
पदत्रयं त्वया मह्यं गुर्वर्थ संप्रदीयताम्‌ । | 
“ अतः परं भवतीति बहु मन्ये प्रियंवद || १६२४ ॥ 
श्रुत्वेति विस्मितमना बडिः(लिः) प्रोवाच सस्मितः । 
दाता बडि(लि)भैवानर्थी त्रिपदी दीयतां कथम्‌ ॥ १६२५ ॥ 
दयितं बहुमानं मे यथेष्टं गृह्यतां मुने । 
ससागरगिरीन्द्रापि खल्पा ते रल्सूर्मही ॥ १६२६ ॥ 
इत्युच्यमानेऽपि यदा ययाचे नाधिकं हरिः । 
हस्तोदकं तदा प्रादाह्डि(लि)लेजानताननः ॥ १६२७ ॥ 
ततः प्रववृधे देवः सवेदेवमयो विभुः | 
व्याप पद्धच्यां वछुमतीं शिरसा च दिवं क्षणात्‌ ॥ १६२८ ॥ 
हु तस्य प्रवर्धमानस्त्र त्रेलोक्याक्रान्तिकारिण: । - 
_ र ्रह्माणडमानदण्डोऽभूदण्डपादोऽन्तरिक्षगः | १६२९ ॥ 
कि । जगत्पर्याप्तमेतन्मे न संपूर्ण पदद्वये । 
इतीव. कम्पविलुठट्विरिशब्दैजंगाद स: ॥ १६३० ॥ 
यः पूवमभवद्रल मुकुटे प्राप्तमोक्तिके । 
| वक्र [सताशुचक्र च शनेः शङ्कोऽपि वक्षसि ॥ १६३१ ॥ 
। | ॥ व्योम्नि चन्द्रः स एवास्य परमाक्रान्तिकारिण: । 
| करुमाल जगामाशु सग्दाम सितपद्मताम्‌ ॥ १६३२ ॥ 
| श्रमणा क्षाळत तस्य पादपद्मे इवाम्बुभिः । 
जाता हरजटाजूटमाला जगति जाहवी ॥ १६३३ ॥ 

हरिवंशः-व्यासाष्टकस्तोत्रम्‌ । भारतमज्ञरी । ८४९ 


इति त्रैलोक्यमाक्रम्य हृत्वा दैत्यपतेः क्षणात्‌ । 
सुतले नांमि पातालतले तस्यादिशत्स्थितिम्‌ ॥ १६३४ ॥ 
अहो महोदधिस्फीतं सत्त्वं बलवतो बलेः । 
* येन खकायबन्धेन दानशेषो विशोधितः ॥ १६३५ ॥ 
विस्मिताश्च प्रहृष्टाश्च लञ्जिताः कम्पितास्तथा । 
बभूबुः सुरगन्धर्वसिद्धचारणकिनराः ॥ १६३६ ॥ 
हत्वा दितिजसंघातं बडे(ले)वृत्तिमकल्पयत्‌ । 
अश्रद्धया हुतं दत्तं श्राद्कमश्रोत्रियं तथा ॥ ११३७ ॥ 
अमन्नमत्रतं यश्च यज्ञादिकमदक्षिणम्‌ । 
विधिहीनं यदन्यच्च तदसै प्रददौ हरिः ॥ १६३८॥ 
ततो निजपदे देवान्यथास्थानं निवेशय सः । 
आदिदेश सुरेन्द्रस्म श्रियं खजमिवोज्ज्वलाम्‌ ॥ १६३९ ॥ 
` इति ते चरितं पुण्यं देवस्य कमलापतेः । 
| प्रादुभोवप्रसज्ेन कथितं किल्बिषापहस्‌ ॥ १६४० ॥ 
| तैलोक्याक्रान्तिलीलोदितचरणनखखच्छकान्तिप्रवाहै: 
| कुर्वन्त्रह्लाण्डमूर्धि प्रखतसुरसरिद्रैजयन्तीबिलासम्‌ । 
प्रोद्भूतत्ह्मपञ्मप्रतिमपरिसर ज्ञामिलमा कै बिस्‍्बं 
र निःशेषातडशान्ये, मुतत, भगवतो रूपमत्यद्धुतं नः॥१६४१॥ | 
“® . -वामनम्रादु्भोबः ॥ ५० ॥ ' 


इति ध्षेमेन्द्रविरचितायां भारतमज्जयौ पारिपूणो हरिवंशः । 

काइमीरिको गुणाधारः प्रकाशेन्द्रामिधोडभवत्‌ । 
नानार्थिसार्थसंकल्पपूरणे कल्पपादपः ॥ १ ॥ 
| क. मु संपूणदानसंतुष्टा: प्राहुस्तं ब्राह्मणा: सदा । 
| ' इन्द्र एवासि किलेकः प्रकाशस्ते गुणोऽधिकः ॥ २ ॥ 
| यस्य मेरोरिवोदाराः कल्याणपूर्णसंपद; । 
अवारितमभूद्वेहे भोज्यसत्र द्विजन्मनाम्‌ ॥ ३ ॥ 

सूयग्रहे त्रिमिलेक्षेदेत्वा कृष्णाजिनत्रयम्‌ । 
अल्पम्रदोऽस्मीत्यभवरक्षणं लज्ञानतानन: ॥ ४ ॥ 
खयंभूशंभुविजये यः प्रतिष्ठाप्य देवताः । 
दत्त्वा कोटिचतुर्भागं देवद्विजमठादिषु ॥ ५ ॥ 
पूजयित्वा खयं शव प्रसरह्वाष्पनिझैरः । 
गाढं दोभ्यौ समालिङ्गय यस्तत्रैव व्यपद्यत ॥ ६ ॥ 
क्षेमेन्द्रनामा तनयस्तस्य विद्वत्सपर्यया । 
प्रयातः कविगोष्ठीषु नामग्रहणयोग्यताम्‌ ॥ ७ ॥ 
आचार्यशेखरमणेविद्याविबृतिकारिणः । 
श्रत्वाभिनवगुप्ताख्यात्साहित्य बोधवारिधेः ॥ ८ ॥ 
श्रीमङ्भागवताचायंसोमपादाब्जरेणुभिः । 
धन्यतां यः परां प्राप्तो नारायणपरायणः ॥ ९ ॥ 
कदाचिठ्ठाह्मणेनेत्य स रामयशसाथितः । 
संक्षिप्ता भारतकथां कुरुष्वेत्यार्यचेतसा ॥ १० ॥ 
स तमूचे करोम्येव प्रागेतचरितं मम । 
हृष्टः सत्यवतीसूनुः खमे ज्ञाननिधिर्ददो ॥ ११ ॥ 
तं नमस्कृत्य वरदं सज्जोऽहं त्रवत्समीहिते । 
इत्युक्त्वा खमदृष्टस्य मुनस्तुष्टाव तद्वपुः ॥ १२ ॥ 
कि नमो ज्ञानानळरिखापुञ्जपिङ्गजा भृते । 
कृष्णायाकृष्णमहसे क्ृष्णद्वेपायनाय ते || १३ ॥ 
नमस्तेजोमयरमश्रुमभाराबलितत्त्षे । 
| वक्रवागीश्वरीप्रजसेवोदितश्रिये || १४ ॥ 
| नमः संध्यासमाधाननिष्पीतरवितेजसे । 
| कि त्रैलोक्यतिमिरोच्छेददीपप्रतिमचक्षब ॥ १५ ॥ . 
| | नमः सहस्रशाखाय धर्मोपवनशाखिने । 
| सत्त्वप्रतिष्ठापुष्पाय निवीणफल्शालिने ॥ १६ ॥ 

नमः कृष्णाजिनजुपे बोधनन्दनवासिने । 
| व्याप्तायेवालिजालेन पुण्यसौरभलिप्सया ॥ १७ ॥ 
नमः शशिकलाकारत्रह्मसूत्रांशुशोभिने । 
श्रिताय हंसकान्त्येव संपकोकेमलीकसः ॥ १८॥ 
| नमो विद्यानदीपूर्णशाख्नाब्धिसकलेन्दवे । 
पीयूषरससाराय कविव्यापारवेधसे ॥ १९ ॥ 
| नमः सत्यनिवासाय खविकाशंविलासिने । 
व्यासाय धाम्ने तपसां संसारायासहारिणे ॥ २० ॥ 
व्यासाष्टकस्तोत्रम्‌ ॥ ५१ ॥ 
इति व्यासाष्टकं कृत्वा महाभारतमञ्जरीम्‌ । 
स चक्रे विबुधानन्दसुधास्यन्दतरज्ञिणीम्‌ ॥ २१ ॥ 
समाप्तियं महाभारतमञ्जरी कृतिः कवेव्यासदासापरनाम्नः प्रकाशेन्द्रसूनोः क्षेमेन्द्रस्य ॥ 
अहो कविसरस्वत्या विचित्रेयं प्रसन्नता । 
सद्यो मलिनता वक्रे खलानां जायते यया ॥ १ ॥ 
मद्गचोदपेणतले महाभारतदिरिद्वपः । 
समस्तावयवोऽप्येष सुष्टिमेय इवेक्ष्यत ॥ २ ॥ 
रत्नोदारचतुःससुद्ररशनां भुक्स्वा भुवे कौरवो 
मञझोरुः पतितः स निष्परिजनो.जीवन्वृकेर्भक्षितः । 
गोपैर्विश्वजयी जितः स विजयः कक्षैः क्षिता वृष्णय- 
` ज्मात्सर्वमिदं विचार्य सुचिरं शान्त्ये मनो दीयताम्‌ ॥ ३ ॥ 
फुेन्दीबरसुन्दर्ुतिमुषः शौरेः शरीरत्विषः 
पायासुनिजनाभिपईजरजोळव्यालिमाठोपमा । 
याः कुर्वन्ति शशाइबिम्बविषदे लक्ष्मीसुखान उह: 
कस्तूरीरसपत्रभङ्गसुभगा लक्ष्मीप्रभाविश्रमम्‌ ॥ ४ ॥ 
` एष बिष्णुकथातीर्थपुण्यवत्सलिलोक्षितः । 
प्राप्तः सामान्यजल्पोऽपि क्षेमेन्द्रोञ्य कवीन्द्रतास्‌ ॥ ५ ॥ 
॥ शुभं भूयात्‌ ॥ 


CC-0. Gurukul.Kangri University mmm Collection. Digitized by S3 Foundation USA % 
hoe 0 


| 
| 


. .. 
[ कु CC-0. Gurukul Kangri University Haridwar Collection. Digitized by 53 | USA 


{ 


© बे ल्क ०» पुस्तकालय 


गुरुकुल कांगड़ी विश्वविद्यालय, हरिद्वार 


पुस्तक-वितरण की तिथि नीचे श्रंकित है । 
अ इस तिथि सहित १५ वें दिन तक यह पुस्तक पुस्तकालस स 
वापिस ग्रा जानी चाहिए । ग्रन्था % पैसे प्रतिदिन के हिसाब 


से विलम्ब दण्ड लगेगा । २७ , २७२५ - ___ $ EL 
I7 AUC ॥॥2, 
र 2 5\ \@ // | 


CC-0. Gurukul Kangri University Haridwar Collection. Digitized by 53 Foundation USA NUE 


\ | SN 


